

ക്രിസ്തുസോപാനം



എലൻ ജി. വരേറ്റ്

ക്രിസ്തസോപാനം

അദ്ധ്യായം 1—മനുഷ്യരോടുള്ള ദൈവസ്നേഹം.....	2
അദ്ധ്യായം 2—പാപിക്കു യേശുവിനെകൊണ്ടുള്ള ആവശ്യം.....	38
അദ്ധ്യായം 3—മാനസാന്തരം.....	64
അദ്ധ്യായം 4—പാപം ഏറ്റു പറച്ചിൽ.....	132
അദ്ധ്യായം 5—പ്രതിഷ്ഠ.....	155
അദ്ധ്യായം 6—വിശ്വാസവും അംഗീകാരവും.....	183
അദ്ധ്യായം 7—ശിഷ്യത്വത്തിൻ ശോധന.....	217
അദ്ധ്യായം 8—ക്രിസ്തുവിൽ വളരുന്നത്.....	259
അദ്ധ്യായം 9—പ്രവൃത്തിയും ജീവിതവും.....	302
അദ്ധ്യായം 10—ദൈവത്തെ അറിയുന്നത്.....	335
അദ്ധ്യായം 11—പ്രാർത്ഥന എന്ന അവകാശം.....	369
അദ്ധ്യായം 12—സംശയനിവാരണം.....	426
അദ്ധ്യായം 13—കർത്താവിലുള്ള സന്തോഷം.....	506

അദ്ധ്യായം 1—മനുഷ്യരോടുള്ള ദൈവസ്നേഹം

പ്രകൃതിയും തിരുവെഴുത്തുകളും ഇവ
രണ്ടും ഒന്നുപോലെ ദിവ്യസ്നേഹത്തെ
വെളിപ്പെടുത്തുന്നു. നമ്മുടെ
സ്വർഗ്ഗീയപിതാവു ജീവന്റെയും
ജ്ഞാനത്തിന്റെയും
സന്തോഷത്തിന്റെയും ഉറവിടമാകുന്നു.
പ്രകൃതിയെ ഒന്ന് നോക്കുക. അത്
ആശ്ചര്യജനകവും ഭംഗിയേറിയതും
ആയിരിക്കുന്നില്ലയോ? മനുഷ്യരുടെ
എന്ന് മാത്രമല്ല,
സർവ്വജീവജാലങ്ങളുടെയും അതാത്
ആവശ്യങ്ങൾക്കും ഭാഗ്യധേയത്തിനും
പ്രകൃതി ഏറ്റവും ഉപയുക്തമായിരിക്കുന്ന

സ്ഥിതിയെ ഒന്ന്
ആലോചിച്ചുനോക്കുവിൻ! ഭൂമിയെ
സന്തോഷകരവും
ഫലവത്തുമാക്കിതീർക്കുന്ന വേനലും,
മഴയും, കുന്ദകളും, അഴികളും, മേടുകളും
ഇവയെല്ലാം സ്രഷ്ടാവിന്റെ
വൻസ്പേഹത്തെ അല്ലയോ
വെളിവാക്കുന്നത്! അതാത് ജീവികൾക്ക്
ദിനംപ്രതി ആവശ്യമായിരിക്കുന്ന
ആഹാരത്തെ നൽകുന്നതും അവൻതന്നെ.
ഇതോർത്തുകൊണ്ട് സങ്കീർത്തനക്കാരൻ
ഇപ്രകാരം പാടുന്നു:

“എല്ലാവരുടെയും കണ്ണു നിന്നെന്നോക്കി
കാത്തിരിക്കുന്നു; നീ തത്സമയത്ത്
അവർക്ക് ഭക്ഷണം കൊടുക്കുന്നു. നീ
തൃക്കൈതുറന്നു ജീവൻ

ഉള്ളതിനൊക്കെയും പ്രസാദംകൊണ്ടു
തൃപ്തിവരുത്തുന്നു.” (സങ്കീ. 145:15,16)

ദൈവം മനുഷ്യനെ വിശുദ്ധനും
ഭാഗ്യവാനുമായി സൃഷ്ടിച്ചു. ഈ ഭൂമിയിൽ
നാശത്തിന്റെയും ശാപത്തിന്റെയും
വല്ല ലക്ഷണമോ നിഴലോ
ഉണ്ടായിരുന്നില്ല.

സ്നേഹത്തിൻപ്രമാണമായ ദിവ്യകല്പന
ലംഘിക്കുമ്പോൾ ഈ ലോകത്തിൽ
മരണവും അരിഷ്ടതയും പ്രവേശിച്ചത്.
എങ്കിലും പാപത്തിന്റെ ഫലമാകുന്ന
അനേക ദുരിതങ്ങൾ അനുഭവിക്കുന്നതിൻ
മദ്ധ്യേയും നാം ദിവ്യസ്നേഹത്തിൻ
പ്രത്യക്ഷലക്ഷണങ്ങൾ
കാണുന്നില്ലയോ? മനുഷ്യൻ
നിമിത്തമാണ് ദൈവം ഭൂമിയെ ശപിച്ചത്

എന്ന് എഴുതിയിരിക്കുന്നു. (ഉല്പ.
3:17,18) മുളളും പറക്കാരയും
(മനുഷ്യന്റെ ജീവിതം ഞെരുക്കവും
ഭാരവുമുള്ളതാക്കിത്തീർക്കുന്ന കഷ്ടങ്ങളും
പരീക്ഷകളും) പാപത്തിന്റെ ഫലമായി
നമ്മുക്ക് നേരിട്ടിരിക്കുന്ന അരിഷ്ടതയിലും
അധഃപതനത്തിലും നിന്ന് നമ്മെ
ഉദ്ധരിക്കേണ്ടതിനു ദൈവം നമ്മുക്കായി
ആസൂത്രണം ചെയ്തിരിക്കുന്ന
അഭ്യസനമാർഗ്ഗത്തിൽ ആവശ്യം
ആവശ്യമായിരിക്കുന്ന കാര്യങ്ങളാണ്.
നമ്മുടെ നന്മാക്കായത്രേ അവ
നിയമിക്കപ്പെട്ടിരിക്കുന്നത്.
ലോകത്തിനു അതിന്റെ
പൂർവ്വസ്ഥിതിയിൽ നിന്ന് ഒരു
അധഃപതനം നേരിട്ടിരിക്കുന്നു എങ്കിലും
ഇന്ന് ലോകത്തിൽ ദുഃഖവും അരിഷ്ടതയും

മാത്രമല്ല, പ്രത്യാശാജനകവും
ആശ്വാസദായകവുമായ അനേക ദൂതുകൾ
പ്രകൃതിയിൽതന്നെയും ഇല്ലയോ?
പറക്കാരകളിൽ പുഷ്പങ്ങളും
മുള്ളുകൾക്കിടയിൽ പനിനീർപ്പൂക്കളും
ഉണ്ടല്ലോ.

“ദൈവം സ്നേഹം ആകുന്നു” എന്ന്
വിടരുന്നമൊട്ടിന്മേലും പുല്ലിൻ മുളയിലും
എഴുതപ്പെട്ടിരിക്കുന്നു. ആകാശത്തെ
തങ്ങളുടെ സന്തോഷത്തെ വെളിവാക്കുന്ന
ഇമ്പഗാനങ്ങൾകൊണ്ട്
മാറ്റാലികൊള്ളിക്കുന്ന പക്ഷികളും,
വായുവിനെ തങ്ങളുടെ സൗരഭ്യത്താൽ
സുഗന്ധപൂരിതമാക്കുന്ന ഭംഗിയുള്ള
പുഷ്പങ്ങളും, കാട്ടിൽ പച്ചനിറമായ
ഇലകളോടുകൂടി ഉയർന്നുനിൽക്കുന്ന വൻ

മരങ്ങളും, ദൈവത്തിന്റെ പിതൃ
വാത്സല്യത്തേയും ദയയേയും തന്റെ
മക്കൾ

ഭാഗ്യവാന്മാരയിത്തീരണമെന്നുള്ള
അവന്റെ അഭിവാഞ്ചയേയും ആണ്
സാക്ഷീകരിക്കുന്നത്.

തിരുവെഴുത്തുകൾ ദൈവത്തിന്റെ
സ്വഭാവലക്ഷണാദികളെ നമ്മുക്ക്
വെളിപ്പെടുത്തിത്തരുന്നു. ദൈവത്തിന്റെ
അപാരമായിരിക്കുന്ന സ്നേഹത്തേയും
ദയയേയും കുറിച്ചു അവൻ തന്നെ
പ്രസ്താവിച്ചിരിക്കുന്നു. “നിന്റെ തേജസ്സ്
എനിക്ക് തരണമേ” എന്ന് മോശ
പ്രാർത്ഥിച്ചപ്പോൾ “ഞാൻ എന്റെ
മഹിമ ഒക്കെയും നിന്റെ മുമ്പാകെ
കടക്കമാറാക്കും” എന്ന് കർത്താവ്

ഉത്തരമരുളി. (പുറപ്പാട്. 33:18,19)

ഇതാകുന്നു അവൻറെ തേജസ്സ്. യഹോവ അവൻറെ മുമ്പാകെ കടന്നുപോയിച്ചത് എന്തെന്നാൽ: “യഹോവ, യഹോവയായ ദൈവം, കരുണയും കൃപയുമുള്ളവൻ, ദീർഘക്ഷമയും മഹാദയയും വിശ്വസ്തയുമുള്ളവൻ. ആയിരം ആയിരത്തിനു ദയകാണിക്കുന്നവൻ; അകൃത്യവും അതിക്രമവും പാപവും ക്ഷമിക്കുന്നവൻ.” (പുറപ്പാട് 34:6,7)

“കോപത്തിൽ സമാധാനവും മഹാദയയുമുള്ളവൻ” (യോനാ 4:2) (പഴയ ഭാഷാന്തരം നോക്കുക.)

“എന്തുകൊണ്ടെന്നാൽ ദയയിലല്ലോ അവന്നു പ്രസാദമുള്ളത്.” (മീഖാ 7:18)

ആകാശത്തിലും ഭൂമിയിലുമുള്ള
അസംഖ്യം ഉപാധികളാൽ ദൈവം
നമ്മുടെ ഹൃദയത്തെ തന്നോട്
ഇണച്ചുചേർത്തിട്ടുണ്ട്. പ്രകൃതിയിലെ
വസ്തുക്കളാലും മാനുഷഹൃദയങ്ങൾക്ക്
സുജ്ഞാതമായ അത്യാഗാധവും ഏറ്റവും
മൃദലവുമായ ദൈവമീകപാശങ്ങൾമൂലവും
അവൻ നമ്മുക്ക് തന്നെത്താൻ
വെളിപ്പെടുത്തിത്തരുന്നു. ഇവ ഒക്കെയും
അപൂർണ്ണമായിട്ടെങ്കിലും
ദൈവസ്നേഹത്തെ വെളിവാക്കുന്നുണ്ട്.
ഇപ്രകാരമുള്ള തെളിവുകൾ ധാരാളം
നല്ലപ്പെട്ടിരിക്കുന്നുവെങ്കിലും നമ്മുടെ
ശത്രുവായവൻ മനുഷ്യരുടെ കണ്ണുകൾ
കുരുടാക്കിയിരിക്കുന്നതുകൊണ്ട് അവർ
ഭയത്തോടും വിറയലോടും കൂടെയാണ്
ദൈവത്തെ വീക്ഷിക്കുന്നത്. അവൻ

കഠിന ഹൃദയനും

ക്ഷമിക്കാത്തവനമാകുന്നു എന്നാണ്

അവർ വിചാരിക്കുന്നത്. ഒരു കഠിന

ഹൃദയനായ ന്യായിപനെയോ,

ദയയിലാത്തൊരാൾ

ഉത്തമർണ്ണനെയോപോലെ, ദൈവവും

കരുണയില്ലാത്ത നീതിമാൻ ആണെന്ന്

അവന്റെ ഗുണലക്ഷണങ്ങളെക്കുറിച്ച്

പിശാചു മനുഷ്യരെ തെറ്റിദ്ധരിപ്പിക്കുന്നു.

മനുഷ്യരുടെ തെറ്റുകുറ്റങ്ങളെ കണ്ടുപിടിച്ചു

അവരെ കഠിനമായി ശിക്ഷിപ്പാൻ

ആകാംക്ഷയോടെ കാത്തിരിക്കുന്ന

ഒരുവനായിട്ടാണ് അവൻ ദൈവത്തെ

ചിത്രീകരിക്കുന്നത്. തെറ്റായധാരണ

നീക്കി ദൈവത്തിന്റെ സീമയറ്റു

സ്നേഹമാഹാത്മ്യത്തെ ലോകത്തിനു

പ്രത്യക്ഷമാക്കേണ്ടതിനാണ്

യേശുക്ർത്താവ് ഇറങ്ങിവന്ന്
മനുഷ്യരുടെ ഇടയിൽ ജീവിച്ചത്.

ദൈവപുത്രൻ സ്വർഗ്ഗത്തിൽനിന്നു
ഇറങ്ങിയത് പിതാവിനെ
വെളിപ്പെടുത്തുവാനായിരുന്നു.

“ദൈവത്തെ ആരും ഒരു നാളും
കണ്ടിട്ടില്ല; പിതാവിന്റെ മടിയിൽ
ഇരിക്കുന്ന ഏകജാതനായ പുത്രൻ
അവനെ

വെളിപ്പെടുത്തിയിരിക്കുന്നു.(യോഹ.
1:18). “പുത്രനും പുത്രൻ

വെളിപ്പെടുത്തിക്കൊടുപ്പാൻ

ഇച്ഛിക്കുന്നവനുമല്ലാതെ ആരും

പിതാവിനെ അറിയുന്നതുമില്ല.(മത്താ.
11:27) “പിതാവിനെ ഞങ്ങൾക്ക്

കാണിച്ചു തരേണം” എന്ന്

ശിഷ്യന്മാരിൽ ഒരാൾ കർത്താവിനോടു അപേക്ഷിച്ചപ്പോൾ യേശു അവനോടു പറഞ്ഞത്, “ഞാൻ ഇത്രക്കാലം നിങ്ങളോടുകൂടെ ഇരുന്നിട്ടും നീ എന്നെ അറിയുന്നില്ലയോ ഫിലിപ്പോസേ? എന്നെ കണ്ടവൻ പിതാവിനെ കണ്ടിരിക്കുന്നു, പിന്നെ പിതാവിനെ ഞങ്ങൾക്ക് കാണിച്ചുതരണം എന്ന് നീ പറയുന്നത് എങ്ങനെ?” (യോഹ. 14:8,9)

തന്റെ ലൌകികപ്രവൃത്തിയെക്കുറിച്ച് വിവരിക്കുന്ന അവസരത്തിൽ കർത്താവ് ഇങ്ങനെ പറയുന്നു, “ദരിദ്രന്മാരോട് സുവിശേഷം അറിയിക്കാൻ കർത്താവ് എന്നെ അഭിഷേകം ചെയ്യുവാൻ അവന്റെ ആത്മാവ് എൻറെമേൽ ഉണ്ട്;

ബദ്ധന്മാർക്ക് വിടുതലും കുരുടന്മാർക്ക്
കാഴ്ചയും പ്രസംഗിപ്പാനും പീഡിതന്മാരെ
വിടുവിച്ചുയപ്പാനും കർത്താവിന്റെ
പ്രസാദവർഷം പ്രസംഗിപ്പാനും എന്നെ
അയച്ചിരിക്കുന്നു.” (ലൂക്കോ. 4:18)
ഇതായിരുന്നു അവന്റെ പ്രവൃത്തി.
അവൻ നന്മ ചെയ്തുകൊണ്ടും
പിശാചിനാൽ പീഡിതരായവരെ
സുഖപ്പെടുത്തിക്കൊണ്ടും ചുറ്റി സഞ്ചരിച്ചു.
ആ കാലത്ത് ഗ്രാമങ്ങളിലൊക്കെ നല്ല
സന്തോഷമായിരുന്നു. ദീനക്കാരുടെ
ഞരക്കം യാതൊരു വീട്ടിലും
കേൾപ്പാനുണ്ടായിരുന്നില്ല. കാരണം
യേശു കർത്താവ് അവിടങ്ങളിൽ ചെന്ന്
എല്ലാവ്യാധിക്കാരെയും
സൗഖ്യപ്പെടുത്തിയിരുന്നു. അവന്റെ
പ്രവൃത്തി അവന്റെ

ദിവ്യാഭിഷേകത്തിനു സാക്ഷിയത്രേ.
അവൻറെ ക്രിയകളിലൊ ക്കെയും
സ്നേഹം, ദയ, മനസ്സലിവ് എന്നീ
ഗുണങ്ങൾ പ്രത്യക്ഷപ്പെട്ടിരുന്നു.
മനുഷ്യപുത്രന്മാരോട് അവൻ എത്രയും
സഹതാപമുള്ളവനായിരുന്നു.
മനുഷ്യരുടെ ആവശ്യങ്ങളെ നന്നായി
ഗ്രഹിച്ചറിവാനും അവയെ നിവാരണം
ചെയ്യുവാനുമായിട്ടത്രേ അവൻ
മാനുഷപ്രകൃതിയെ കൈക്കൊണ്ടത്.
മഹാദരിദ്രന്മാരും സാധുക്കളും അവൻറെ
അരികിൽ ചെല്ലേണ്ടതിനു ശങ്കിച്ചിട്ടില്ല.
ശിശുക്കളെയും കൂടെ അവൻ തൻറെ
അടുക്കെ വിളിച്ചുവെല്ലാ. അവർ എത്രയും
സന്തോഷത്തോടെ അവൻറെ അടുക്കൽ
ചെന്ന് അവൻറെ മടിയിൽ കയറി

ഇരുന്നു. സ്നേഹസസമ്പൂർണ്ണമായ ആ
മുഖകമലത്തെ നോക്കി ആനന്ദിച്ചിരുന്നു.

യേശു കർത്താവ് ഒരു സത്യമെങ്കിലും
മറച്ചുവെക്കാതെ എല്ലാം സ്നേഹസമേതം
പ്രസ്താവിച്ചിരുന്നു. മനുഷ്യരോടുള്ള
തന്റെ പെരുമാറ്റത്തിൽ അവൻ വളരെ
ബുദ്ധിമുട്ടും ദയയോടുകൂടിയ
ആലോചനയും പ്രകടിപ്പിച്ചിരിക്കുന്നു.
അവൻ ഒരിക്കലുമെങ്കിലും ആരോടും
മൂർഖത കാണിക്കുകയോ, കഠിനമായി
സംസാരിക്കുകയോ, ഒരാളുടെ മനസ്സിനെ
കഠിനമായി വേദനപ്പെടുത്തുകയോ
ചെയ്തിട്ടില്ല. അവൻ മനുഷ്യരുടെ
ബലഹീനതകൾ നിമിത്തം അവരെ
ശകാരിച്ചിട്ടില്ല. അവൻ അവരുടെ
കാര്യം ഓരോരുത്തരോടും നേരിട്ട്

പറഞ്ഞുവെങ്കിലും അത് എപ്പോഴും
സ്നേഹത്തോടുകൂടെയായിരുന്നു. ക പട
ഭക്തിയെയും അവിശ്വാസത്തെയും
അക്രമത്തെയും അവൻ കഠിനമായി
ആക്ഷേപിച്ചെങ്കിലും ആ
ശകാരവാക്കുകൾ അവൻ ഉച്ചരിച്ചപ്പോൾ
അവന്റെ കണ്ണുകളിൽ കണ്ണുനീർ
നിറഞ്ഞിരുന്നു. താൻ സ്നേഹിച്ച
യെരൂശലേം, വഴിയും സത്യവും
ജീവനുമായ തന്നെ
ഉപേക്ഷിക്കുന്നിടത്തും, അവൻ ആ
പട്ടണത്തെക്കുറിച്ച് കണ്ണുനീർ
വാർത്തുവെല്ലോ. യെരൂശലേം
നിവാസികൾ രക്ഷിതാവായ അവനെ
ത്യജിച്ചു കളഞ്ഞു എങ്കിലും അവൻ
വാത്സല്യത്തോടുകൂടെ അവരോടു
ദയകാണിച്ചു. അവന്റെ മുഴുജീവിതവും

സ്വയത്യാഗനിർ ഭരവും
മറ്റുള്ളവർക്കുവേണ്ടി കരുതുന്നതും
ആയിരുന്നുവല്ലോ. എതാത്മാവും
അവന്റെ ദ്രിഷ്ടിയിൽ
വിലയേറിയതായിരുന്നു. തന്റെ ദിവ്യ
മഹത്വവും പ്രതാപവും ഗണ്യമാക്കാതെ
ദൈവത്തിന്റെ കുടുംബത്തിലെ ഓരോ
അംഗത്തേയും എത്രയും
സ്നേഹാദരവോടുകൂടി കരുതുകയും
ശുശ്രൂഷിക്കുകയും ചെയ്യുന്നു. പതിതരായ
മാനവകുലത്തിലെ ഓരോ വ്യക്തിയിലും
താൻ രക്ഷിക്കേണ്ട ഒരാത്മാവുണ്ടെന്ന്
അവൻ ഗ്രഹിച്ചിരുന്നു.

ഇതാകുന്നു യേശു കർത്താവ് തന്റെ
ജീവിതത്തിൽ പ്രകടമാക്കിയിരുന്ന
സ്വഭാവലക്ഷണം. പിതാവായ

ദൈവത്തിന്റെ സ്വഭാവലക്ഷണവും
അതുതന്നെ. പിതാവിന്റെ ഹൃദയത്തിൽ
നിന്നാണ് കർത്താവിൽ
പ്രത്യക്ഷമായിരുന്ന മനസ്സിലിവിൻ
നീർച്ചാലുകൾ പുറപ്പെട്ടു
മനുഷ്യപുത്രരിലേക്ക് ഒഴുകുന്നത്.
ഇത്രമാത്രം മനസ്സിലിവും ദയയുമുള്ള
കർത്താവ് ദൈവം “ജഡത്തിൽ
വെളിപ്പെട്ടത് തന്നെ.” (1 തിമൊ. 3:16
)

നമ്മെ വീണ്ടെടുപ്പാൻ യേശു കർത്താവ്
മനുഷ്യനായി ജീവിക്കുകയും
കഷ്ടപ്പെട്ടു മരിക്കുകയും ചെയ്തു. അവൻ
“വ്യസന പാത്രമായിത്തീർന്നത്” നമ്മെ
നിത്യസന്തോഷത്തിൽ പങ്കാളികളാ
ക്കുവാനായിട്ടല്ലയോ! കൃപയും

സത്യവുമകൊണ്ട് നിറഞ്ഞ തൻറെ
 പുത്രൻ ആ മഹത്വരാജ്യത്തിൻറെ
 എല്ലാമേന്മകളും വിട്ടു പാപത്താൽ
 കുറപ്പെട്ടതും മരണവും ശാപവും
 കുടികൊണ്ടിരിക്കുന്നതുമായ ഈ
 ഭൂമിയിലേക്ക് വരുവാൻ പിതാവായ
 ദൈവം സമ്മതിച്ചു. അതെ, തൻറെ
 സ്നേഹമാർവിടത്തെയും ദൂതന്മാരാലുള്ള
 ആരാധനയും, ഉപേക്ഷിച്ചു നിന്ദയും,
 ലജ്ജയും, താഴ്മയും, അസൂയയും
 മരണവും, അനുഭവിപ്പാൻ ദൈവം തൻറെ
 പ്രിയ പുത്രനെ ഏല്പിച്ചു കൊടുത്തു.
 “നമ്മുടെ സമാധാനത്തിനായുള്ള ശിക്ഷ
 അവൻറെ മേൽ ആയി അവൻറെ
 അടിപിണരുകളാൽ നമ്മുക്ക് സൌഖ്യം
 വന്നിരിക്കുന്നു.” (യെശ. 53:5) ഇതാ
 മരുഭൂമിയിൽ അവനോടുകൂടെ

പോകുവിൻ. ഗെത്താശ്ശെമന
തോട്ടത്തിലും അവനെ ഒന്ന്
സൂക്ഷിച്ചുനോക്കുവിൻ! ക്രൂശിന്മേൽ
ഇങ്ങുന്ന അവനെ നോക്കുവിൻ.
കളങ്കമില്ലാത്ത ദൈവപുത്രൻ
സർവ്വലോകത്തിന്റെയും ഭാരം
തന്റെമേൽ വഹിച്ചിരിക്കുന്നത് നിങ്ങൾ
കാണുന്നില്ലയോ? ദൈവത്തോട്
ഏകീഭവിച്ചിരുന്നവൻ പാപത്താൽ
ദൈവത്തിനും മനുഷ്യർക്കും തമ്മിൽ
ഉണ്ടായ വേർപാട് എത്ര ഭയങ്കരമെന്നു
തന്റെ ദേഹിയിൽ
അനുഭവിക്കേണ്ടിവന്നുവല്ലോ. ഈ
ഭയങ്കര വേർപാട് അനുഭവപ്പെട്ട
അവസരത്തിലാണ് “എന്റെ ദൈവമെ,
എന്റെ ദൈവമെ, നീ എന്നെ
കൈവിട്ടത് എന്ത്?” എന്ന മുറവിളി

അവന്റെ അധരങ്ങളിൽ നിന്ന്
പുറപ്പെട്ടത്. ഇതിൽനിന്ന് പാപത്തിന്റെ
ഭാരവും പാപം നിമിത്തം മാനുഷ്യദേഹി
ദൈവത്തിൽനിന്ന് അന്യപ്പെടുന്നതിന്റെ
ഭയങ്കരത്വവും എത്ര
കാഠിന്യമേറിയതെന്നു
മനസ്സിലാക്കാമല്ലോ. അതത്രെ
ദൈവപുത്രന്റെ ഹൃദയം തകർത്തു
കളഞ്ഞത്.

എന്നാൽ കർത്താവ് ഇങ്ങനെ
തന്നെത്താൻ യാഗമായി അർപ്പിച്ചത്
അത് നിമിത്തം പിതാവായ
ദൈവത്തിന്റെ ഹൃദയത്തിൽ
മനുഷ്യരുടെ നേർക്കുള്ള സ്നേഹമോ
അവരെ രക്ഷിപ്പാനുള്ള അഭിവാഞ്ചയോ
അങ്കുരിപ്പിപ്പാനല്ല. കാരണം അതിനു

മുമ്പുതന്നെ “തന്റെ ഏകജാതനായ
 പുത്രനിൽ വിശ്വസിക്കുന്ന ഏവനും
 നശിച്ചു പോകാതെ നിത്യജീവൻ
 പ്രാപിക്കേണ്ടതിനു ദൈവം അവനെ
 നൽകുവാൻ തക്കവണ്ണം ലോകത്തെ
 സ്നേഹിച്ചു.” (യോഹ. 3:16) ഈ
 മഹാവലിയ വീണ്ടെടുപ്പ് വേല
 ഹേതുവായിട്ടല്ല ദൈവം നമ്മെ
 സ്നേഹിച്ചത്. പ്രത്യുത അവൻ നമ്മെ
 സ്നേഹിച്ചതുകൊണ്ടാണ് അത്
 നടപ്പിലാക്കി വരുത്തിയത്. തന്റെ
 അളവില്ലാത്ത നഷ്ടപ്പെട്ട
 ലോകത്തിലേക്ക് ഒഴുക്കിക്കൊടുപ്പാൻ
 ക്രിസ്തുവിനെ ഒരു ചാലായ പിതാവായ
 ദൈവം ഉപയോഗിച്ചു എന്നേയുള്ളൂ.
 “ദൈവം..... ലോകത്തെ ക്രിസ്തുവിൻ
 തന്നോട് നിരപ്പിച്ചുപോന്നു.” (2

കൊരിന്ത്യർ 5: 19) ദൈവവും തൻറെ
പുത്രനോടുകൂടെ കഷ്ടമനുഭവിച്ചുവെല്ലോ.
ഗെത്താശ്മനയിലെ മരണ വേദനയും
കാൽവരിയിലെ ക്രൂ ശൂമരണവും നമ്മുടെ
വീണ്ടെടുപ്പിനായി സ്നേഹമൂർത്തിയായ
പിതാവ് കൊടുത്ത അമൂല്യമായ
മറുവിലയല്ലയോ?

“എൻറെ ജീവനെ വീണ്ടും
പ്രാപിക്കേണ്ടതിനു ഞാൻ അതിനെ
കൊടുക്കുന്നത്കൊണ്ട് പിതാവ് എന്നെ
സ്നേഹിക്കുന്നു” എന്ന് യേശു കർത്താവ്
പറയുന്നു.(യോഹ. 10:17) അതിൻറെ
സാരം എന്തെന്നാൽ:- നിങ്ങളെ
വീണ്ടെടുക്കേണ്ടതിനു ഞാൻ എൻറെ
ജീവനെ കൊടുക്കുന്നത് കൊണ്ട്
പിതാവ് എന്നെ സ്നേഹിക്കുന്നതിനാൽ.

അവൻ നിങ്ങളെ എത്ര അധികം
സ്നേഹിക്കുന്നു എന്ന് നോക്കൂവിൻ. ഞാൻ
നിങ്ങളുടെ പ്രതി പുരുഷനും
ജാമ്യക്കാരനും ആയിത്തീർന്നതിനാലും
എന്റെ ജീവനെ
അർപ്പിച്ചിരിക്കുന്നതിനാലും, നിങ്ങളുടെ
പ്രകൃതി കൈക്കൊണ്ടും നിങ്ങളുടെ
സഹജമായ വീഴ്ചകളെയും
ലംഘനങ്ങളെയും എന്റെ മേൽ
ഏറ്റുകൊണ്ടതിനാലും ഞാൻ പിതാവിനു
ഏറ്റവും പ്രിയനായിത്തീരുന്നു;
എന്തുകൊണ്ടെന്നാൽ എന്റെ
യാഗത്താൽ ദൈവം നീതിമാൻ എന്നും
ക്രിസ്തുവിൽ വിശ്വസിക്കുന്നവരെ
നീതികരിക്കുന്നവൻ എന്നും,
കാണായിവരുന്നുവല്ലോ.

ദൈവപുത്രനല്ലാതെ മറ്റാർക്കും നമ്മുടെ
ഈ വീണ്ടെടുപ്പുവേല നിർവഹിക്കുവാൻ
കഴിയുമായിരുന്നില്ല. പിതാവിന്റെ
മാർച്ചിടത്തിൽ വസിച്ചിരുന്നവനമാത്രമെ
അവനെ നമ്മുക്ക്
വെളിപ്പെടുത്തിത്തരൂവാൻ സാധിക്കുകയുള്ളൂ.
ദൈവസ്നേഹത്തിൻ ഉയരവും ആഴവും
അറിഞ്ഞവനമാത്രമല്ലെ, അത്
പ്രത്യക്ഷപ്പെടുത്തുവാനും സാധിക്കുകയുള്ളൂ!
പാപികളായ മനുഷ്യർക്ക് വേണ്ടി
ക്രിസ്തുയേശു അർപ്പിച്ചിരിക്കുന്ന
പ്രായശ്ചിത്തയാഗത്താലല്ലാതെ
ദൈവത്തിനു നാശത്തിൽ കിടക്കുന്ന
മാനുഷവർഗത്തോടുള്ള സ്നേഹം
പ്രസ്പഷ്ടമാക്കുവാൻ മറ്റൊരു വഴിയും ഇല്ല.

“ദൈവം അവനെ നൽകുവാൻ
 തക്കവണ്ണം ലോകത്തെ സ്പ്രെഹിച്ചു.”
 മനുഷ്യരുടെ ഇടയിൽ വസിച്ചാനും,
 അവരുടെ പാപങ്ങളെ ചുമപ്പാനും
 അവരുടെ പ്രായശ്ചിത്ത ബലിയായി
 മരിപ്പാനും മാത്രമല്ല ദൈവം അവനെ
 നൽകിയത്; അവനെ മറ്റും
 മാനുഷവർഗ്ഗത്തിനായി ഏല്പിച്ചു. അവൻ
 അവരുടെ അഭിലാഷങ്ങളെയും
 ആവശ്യകതകളെയും അറിഞ്ഞു അതിൽ
 അവരോടു
 സദൃശനായിത്തീരേണ്ടിയിരുന്നു.
 ദൈവത്തോടു തുല്യനായിരുന്നവൻ ഇതാ
 ഭരിക്കലും പൊട്ടിപ്പാൻ പാടില്ലാത്ത
 പാശങ്ങളാൽ മനുഷ്യവർഗ്ഗത്തോടു
 ബന്ധി കപ്പെടുന്നു. യേശു കർത്താവ്
 “അവരെ സഹോദരന്മാർ എന്ന്

വിളിപ്പാൻ ലജ്ജിക്കുന്നില്ല.” (എബ്രായർ 2:11)

അവൻ നമ്മുടെ ബലിയും, നമ്മുടെ മദ്ധ്യസ്ഥനും, സഹോദരനും, പിതാവിൻ സിംഹാസനത്തിൻ മുമ്പിൽ നമ്മുടെ പ്രകൃതി വഹിച്ചു നിൽക്കുന്നവനും എന്നന്നേയ്ക്കുമായി താൻ വീണ്ടെടുത്തവർഗ്ഗത്തോട് ബന്ധിക്കപ്പെട്ടവനുമായി അതെ, സാക്ഷാൽ മനുഷ്യപുത്രനായിത്തന്നെ ഇരിക്കുന്നു. ഇതൊക്കെയും അവൻ ഏറ്റെടുത്തതു മനുഷ്യൻ പാപത്താൽ വന്നു ഭവിച്ച നാശത്തിലും താഴ്ചയിലും നിന്ന് അവനെ ഉദ്ധരിപ്പാനും ദൈവസ്നേഹത്തെ അവനിൽ പ്രതിഫലിപ്പിച്ചിട്ടു അവൻറെ

വിശുദ്ധിക്കും സന്തോഷത്തിനും അവനെ പങ്കാളിയാക്കിത്തീർപ്പാനുമാകുന്നു.

നമ്മുടെ വീണ്ടെടുപ്പിനായി കൊടുത്തിരിക്കുന്ന വിലയാൽ അതെ, നമുക്കുവേണ്ടി മരിപ്പാൻ ദൈവം തന്റെ പുത്രനെ വിട്ടു കൊടുത്തതിലുള്ള അവന്റെ ആ വലിയ യാഗാർപ്പണത്താൽ തന്നെ, ക്രിസ്തു മുഖാന്തരം നാം എന്തായിരിക്കുന്നു എന്നതിനെപ്പറ്റി എത്രയും ഉപരിയായ ആലോചനകൾ നമ്മിൽ ഉണ്ടാകേണ്ടതാണ്. ആത്മനിശ്ചിന്തം പ്രാപിച്ച യോഹന്നാൻ അപ്പോസ്തലൻ അരിഷ്ട ലോകത്തോടുള്ള ദൈവസ്നേഹത്തിൻ ഉയരവും ആഴവും, വീതിയും നീളവും, കണ്ടപ്പോൾ അവൻ

ആവേശഭരിതനായി ഭയഭക്തിപൂണ്ടു
 അതിനെ വാക്കുകളാൽ വർണ്ണിപ്പാൻ
 കഴിവില്ലാതെ അതിനെ
 നോക്കിക്കാണാൻ ലോകത്തെ
 ആഹ്വാനം ചെയ്തയാണുണ്ടായത്.
 അതിപ്രകാരമാണ്:- “കാണിൻ, നാം
 ദൈവമക്കൾ എന്ന് വിളിക്കപ്പെടുവാൻ
 പിതാവ് നമ്മുക്ക് എത്ര വലിയ സ്നേഹം
 നൽകിയിരിക്കുന്നു.” (1 യോഹന്നാൻ
 3:1) ഇതിനാൽ മനുഷ്യൻ എന്തുമാത്രം
 വിലയുള്ളവനായിത്തീർന്നു!
 ലംഘനങ്ങൾ മൂലം മനുഷ്യർ
 പിശാചിന്റെ ദാസന്മാരായിത്തീരുന്നു.
 ക്രിസ്തുവിന്റെ പ്രായശ്ചിത്ത ബലിയെ
 വിശ്വാസംമൂലം ആദാമിന്റെ മക്കൾ
 ദൈവമക്കൾ ആയിത്തീരുന്നുവല്ലോ.
 മാനുഷപ്രകൃതിയെ സ്വീകരിച്ചതിനാൽ

ക്രിസ്തുമാനുഷീകത്വത്തെ
ഉന്നമിപ്പിക്കുകയാണ് ചെയ്തത്. പതിതരായ
മനുഷ്യർ യേശു കർത്താവിനോടുള്ള
സംബന്ധം മൂലം “ദൈവമക്കൾ” എന്ന്
യഥാർത്ഥമായും വിളിക്കപ്പെടുവാനുള്ള
നില പ്രാപിക്കുവാനിടയായത്
ആശ്ചര്യമല്ലയോ?

ഈ സ്നേഹത്തിനു തുല്യമായ സ്നേഹം
മറ്റൊരും കാണപ്പെടുകയില്ല. സ്വർഗ്ഗീയ
രാജ്യത്തിന്റെ മക്കൾ! എന്തു
വിലയേറിയ വാഗ്ദാനം! അത്യഗാധമായ
ചിന്തയെ അർഹിക്കുന്ന വിഷയം! ഹാ!
തന്നെ സ്നേഹിക്കാത്ത ലോകത്തോടുള്ള
ദൈവത്തിന്റെ നിസ്തുല്യസ്നേഹം! ഈ
കാര്യത്തെപ്പറ്റി ആലോചിക്കുമ്പോൾ
തന്നെ ഒരു ദിവ്യശക്തി നമ്മെ

ആകർഷിക്കുന്നില്ലയോ? അത് നമ്മുടെ
മനസ്സിനെ ദൈവേഷ്ടത്തിനു
വിധേയമാക്കുന്നില്ലയോ? ക്രൂശിന്റെ
വെളിച്ചത്തിൽ നാം ദിവ്യ
സ്വഭാവത്തെക്കുറിച്ച് ധ്യാനിക്കുന്നോരും
ന്യായവും നീതിയും കലർന്നിരിക്കുന്ന
ദയ, കരുണ, ദീർഘക്ഷമ എന്നിത്യാദി
ഗുണങ്ങളെ നാം അധികമധികം
കാണുകയും വഴിപിഴച്ചു നടക്കുന്ന ഒരു
പൈതലിന്റെനേർക്ക് അതിന്റെ
മാതാവിനുള്ള സഹതാപത്തേയും
ആകാംക്ഷയേയും കവിയുന്ന ഒന്നാണ്
നമ്മുടെ നേർക്ക് ദൈവത്തിനുള്ളത്
എന്ന് ബോധ്യമാകയും
ചെയ്യുന്നതായിരിക്കും.

* * * * *

അദ്ധ്യായം 2—പാപിക്കു

യേശുവിനെകൊണ്ടുള്ള ആവശ്യം

മനുഷ്യരെ ദൈവം സൃഷ്ടിച്ചപ്പോൾ
അവനു മഹത്തായ ഗുണശക്തികളും
സമചിന്തയും നൽകിയിരുന്നു. അവൻ
പൂർണ്ണനും ദൈവത്തോടു
യോജ്യതയുള്ളവനും ആയിരുന്നു.
അവന്റെ ആലോചനകൾ പരിശുദ്ധവും
ലക്ഷ്യങ്ങൾ പരിപാവനവുമായിരുന്നു.
എന്നാൽ അനുസരണക്കേടുമൂലം
അവന്റെ ശക്തികൾ
വഴിപിഴച്ചുപോകയും സ്വാർത്ഥത,
സ്നേഹത്തിന്റെ സ്ഥാനം
കരസ്ഥമാക്കുകയും ചെയ്തു. സ്വന്ത
ശക്തിയാൽ ദോഷത്തെ തടുപ്പാൻ
കഴിയാതാവണം അവന്റെ സ്വഭാവപ്രകൃ

തി ലംഘനം നിമിത്തം
ബലഹീനമായിപ്പോയി. അവൻ
പിശാചിനു അടിമയായിപ്പോയി
എന്നുമാത്രമല്ല ദൈവം ഇതിൽ
ഇടപ്പെട്ടിരുന്നില്ലെങ്കിൽ അവൻ
എന്നേക്കും ആ ദാസ്യത്തിൽത്തന്നെ
ഇരിക്കുമായിരുന്നു.

മനുഷ്യനെ സൃഷ്ടിച്ചതിൽ
ദൈവത്തിനുള്ള ഉദ്ദേശത്തിനു ഒരു
പ്രതിബന്ധംവരുത്തി ലോകത്തെ
മുഴുവനും നാശവും അരിഷ്ടതയും കൊണ്ടു
നിറക്കേണമെന്നായിരുന്നു
പരീക്ഷകൻറെ നോട്ടം. ഈ
ലോകത്തിലുള്ള സർവ്വദോഷവും
മനുഷ്യനെ
സൃഷ്ടിച്ചതിൽനിന്നുളവായതാണെന്ന്

അവൻ പ്രസ്താവിക്കുകയും ചെയ്യുന്നു.
ആദിമനിഷ്കളുടേ വസഥയിൽ മനുഷ്യനു
ജ്ഞാനത്തിന്റെയും
പരിജ്ഞാനത്തിന്റെയും നിക്ഷേപങ്ങൾ
അടങ്ങിയിരിക്കുന്ന” അവനോടു
(കൊലൊ. 2:3) ആനന്ദപൂർണ്ണമായ
കൂട്ടായ്മ ഉണ്ടായിരുന്നു. എന്നാൽ പാപം
ചെയ്യുശേഷം വിശുദ്ധസംസർഗ്ഗത്തിൽ
അനിഷ്ടതോന്നുകയും തന്നിമിത്തം
ദൈവസന്നിധിവിട്ടുമാഞ്ഞുകളവാൻ
വഴിനോക്കുകയും ചെയ്തു.
മാനസാന്തരപ്പെടാത്ത മനുഷ്യന്റെ
സ്ഥിതി ഇന്നും അപ്രകാരംതന്നെ.
അവന്നു ദൈവത്തോടു നിരപ്പില്ല.
അവനോടുള്ള കൂട്ടായ്മയിൽ അവന്നു
സംപ്രീതിയില്ല. പാപിക്കു
ദൈവസന്നിധാനത്തിൽ

സന്തോഷമായിരിക്കാൻ കഴികയില്ല.
വിശുദ്ധജീവിതമുള്ള കൂട്ടായ്മയിൽനിന്ന്
അവൻ പിന്മാറിക്കളയും. സ്വർഗ്ഗത്തിൽ
അവനൊരു പ്രവേശനം
ലഭിച്ചാൽതന്നെയും ആ സ്ഥലം അവന്നു
ആനന്ദപ്രദമായിരിക്കുകയില്ല. അവിടെ
വ്യാപരിക്കുന്ന സ്വാർത്ഥരഹിതമായ
സ്നേഹത്തിന്റെ ആത്മാവ് അവന്റെ
ഹൃദയത്തിനു ചേരുകയില്ല. അവിടെ
എല്ലാഹൃദയങ്ങളും ഒരുപോലെ ആ
അളവറ്റസ്നേഹ ഹൃദയത്തിനു
അനുയോജ്യമായിരിക്കും. അവന്റെ
വിചാരങ്ങളും ആഗ്രഹങ്ങളും ലക്ഷ്യങ്ങളും
അവിടെവസിക്കുന്ന
പാപരഹിതരായവർക്കുള്ളവയിൽനിന്നു
അന്യപ്പെട്ടിരിക്കും. അവന്റെ സ്വരം
സ്വർഗ്ഗത്തിലെ ഇമ്പസ്വരത്തോടു

യോജിച്ചതായിരിക്കുകയില്ല. സ്വർഗ്ഗം
അവന്നു ഒരു ദണ്ഡനസ്ഥലം
പോലെയിരിക്കുകയും അതിന്റെ
പ്രകാശവും അവിടെയുള്ള
സന്തോഷത്തിന്റെ ഉറവിടവും
ആയിരിക്കുന്നവനിൽ നിന്ന്
മറഞ്ഞിരിപ്പാൻ അവൻ വാഞ്ചിക്കുകയും
ചെയ്യും. ദൈവം സ്വേച്ഛാനുസാരമായോരു
വിധിയാൽ ദുഷ്ടന്മാരെ
സ്വർഗ്ഗത്തിൽനിന്നു ബഹിഷ്കരിച്ചു
കളയുന്നു എന്നല്ല പ്രത്യേക അവിടത്തെ
കൂട്ടായ്മ അനുഭവിപ്പാൻ തങ്ങളുടെ സ്വന്തം
അയോഗ്യതനിമിത്തം
അർഹതയില്ലാത്തതുകൊണ്ട് അവർ
തന്നെ അവരെ പുറത്താക്കുകയാണ്
ചെയ്യുന്നത്. ദൈവത്തിന്റെതേജസ്സ്
ദഹിപ്പിക്കുന്ന അഗ്നിയായി അവർക്കു

തോന്നും. അതുകൊണ്ട് തങ്ങളെ
രക്ഷിക്കേണ്ടതിനു തന്നെത്താൻ
മരണത്തിനു ഏല്പിച്ചുകൊടുത്ത ആ
രക്ഷിതാവിൽനിന്നു
മറെക്കപ്പെടുവാനായി അവർ നാശത്തെ
ക്ഷണിച്ചുവരുത്തും.

നാം വീണുകിടക്കുന്ന പാപക്കഴിയിൽ
നിന്ന് നമ്മെ കരേറ്റുവാൻ നമ്മുക്കുതന്നെ
സാധിക്കുകയില്ല. നമ്മുടെ ഹൃദയം
ദോഷമുള്ളതാകുന്നു; അതുമാറ്റുവാൻ
നമ്മാൽ അസാധ്യം. “അശുദ്ധനിൽ
നിന്ന് ജനിച്ച വിശുദ്ധൻ ഉണ്ടോ?
ഒരുത്തനുമില്ല.” (ഇയ്യോബ് 14:4)
“ജഡത്തിന്റെ ചിന്ത ദൈവത്തോടു്
ശത്രുത്വമാകുന്നു; അത് ദൈവത്തിന്റെ
ന്യാപ്രമാണത്തിനു കീഴ്പ്പെടുന്നില്ല;

കീഴ്പ്പെടുവാൻ കഴിയുന്നതുമല്ല. (റോമ. 8:7) വിദ്യാഭ്യാസം, സംസ്കാരം ചിന്ത, പരിശീലനം, മാനുഷികയത്നങ്ങൾ ഇവയെല്ലാം അതാതിന്റെ സ്ഥാനത്ത് നല്ലതുതന്നെ. എങ്കിലും ഈ വിഷയത്തിൽ അവ എല്ലാം അശക്തങ്ങളാകുന്നു. അവയെക്കൊണ്ടു നമ്മുടെ സ്വഭാവപ്രകൃതിക്ക് ഒരു ബാഹ്യമായ മാറ്റം വരുത്താമെങ്കിലും ഹൃദയത്തെ മാറ്റുവാൻ സാധിക്കയില്ല. 'ജീവന്റെ ഉറവകളെ' ശുദ്ധീകരിപ്പാനും അവർക്ക് കഴികയില്ല. പാപത്താൽ അശുദ്ധരായിരിക്കുന്ന മനുഷ്യൻ ശുദ്ധനായിത്തീരേണ്ടതിനു മേലിൽനിന്നുള്ള ആ പുതുജീവന്റെ ശക്തി അവന്റെ ഉള്ളിൽ പ്രവർത്തിച്ചേ മതിയാവൂ. ആ ശക്തിയോ ക്രിസ്തുവത്രേ.

അവൻറെ കരുണയ്ക്ക് മാത്രമേ
മനുഷ്യാത്മാവിൽ
അന്തർലീനമായിരിക്കുന്ന
നിർജ്ജീവശക്തികളെ സജീവമാക്കി
വിശുദ്ധിക്കായി ദൈവത്തിങ്കലേക്ക്
ആകർഷിപ്പാനുള്ള ശക്തിയുള്ളൂ. നമ്മുടെ
കർത്താവ് പറയുന്നതാവിത് :
“പുതുതായി ജനിച്ചില്ലായെങ്കിൽ
(അതായത് പുതു
ജീവനിലേക്കുവഴിനടത്തുന്ന
പുതിയോരുഹദയവും, പുതു
ആഗ്രഹങ്ങളും, പുതു ലക്ഷ്യങ്ങളും
പ്രാപിച്ചില്ലായെങ്കിൽ) ദൈവരാജ്യം
കാണാൻ ആർക്കും കഴികയില്ല.”
(യോഹന്നാൻ 3:3) മനുഷ്യനിൽ
ജാത്യംകൊണ്ടുള്ള സൽഗുണങ്ങളെ
വികസിപ്പിച്ചാൽ മതിയാകുമെന്ന

അഭിപ്രായം മരണഹേതുകമായ ഒരു
 വഞ്ചനയത്രെ. “പ്രാകൃതമനുഷ്യൻ
 ദൈവാത്മാവിന്റെ ഉപദേശം
 കൈക്കൊള്ളുന്നില്ല. അത് അവന്നു
 ഭോഷത്വം ആകുന്നു; ആത്മീകമായി
 വിവേചിക്കേണ്ടതാകയാൽ അത്
 അവന്നു ഗ്രഹിപ്പാൻ കഴിയുന്നതുമല്ല”. (1
 കൊരി 2:14) നിങ്ങൾ പുതുതായി
 ജനിക്കേണം എന്ന് ഞാൻ നിന്നോട്
 പറകയാൽ ആശ്ചര്യപ്പെടരുത്.”
 (യോഹ. 3:7) “അവനിൽ ജീവൻ
 ഉണ്ടായിരുന്നു; ജീവൻ മനുഷ്യരുടെ
 വെളിച്ചമായിരുന്നു” (യോഹ. 1:4)
 എന്നും നാം രക്ഷിക്കപ്പെടുവാൻ
 ആകാശത്തിൻ കീഴിൽ
 മനുഷ്യരുടെയിടയിൽ നൽകപ്പെട്ട
 വേറൊരു നാമവുമില്ല” (അ.പ്ര. 4:12)

എന്നും യേശുക്ർത്താവിനെക്കുറിച്ച്
എഴുതിയിരിക്കുന്നുവല്ലോ.

ദൈവത്തിന്റെ
സ്വഭാവത്തിലടങ്ങിയിരിക്കുന്ന അവന്റെ
പരോപകാരതല്പരതയും
പിതൃവാത്സല്യവും മനസ്സിലാക്കുന്നതിന്
അവന്റെ ആർദ്രസ്പേഹത്തെമാത്രം
കുറിക്കൊണ്ടാൽപോരാ. ന്യായപ്രമാണം
സ്പേഹത്തിന്റെ ശാശ്വത തത്വത്തിൽ
അധിഷ്ഠിതമാണെന്ന് ഗ്രഹിക്കേണ്ടതിനു
അതിൽ വിളങ്ങുന്ന ജ്ഞാനത്തേയും
നീതിയേയും വിവേചിച്ചറിഞ്ഞാലും
പോരാ, അപ്പോസ്തലനായ പൌലോസ്
“ന്യായപ്രമാണം നല്ലത് എന്ന് ഞാൻ
സമ്മതിക്കുന്നു.” ന്യായപ്രമാണം
വിശുദ്ധം; കല്പന വിശുദ്ധവും ന്യായവും

നല്ലതുംതന്നെ.” (റോമ. 7:12,16) എന്ന്
 പ്രസ്താവിച്ചത് അതെല്ലാം
 മനസ്സിലാക്കിക്കൊണ്ടായിരുന്നു.
 തന്നിമിത്തമാണ് തന്റെ
 പ്രാകൃതനിലയുടെ അരിഷ്ടതയും കൈപ്പും
 അവൻ ബോധ്യമാകുകയും
 തൽഫലമായി അവൻ തന്നെ തിരിച്ചു
 “ഞാനോ ജഡമയൻ; പാപത്തിന്നു
 ദാസനായി വിലക്കപ്പെട്ടവൻതന്നെ” (റോമ. 7:14) എന്ന് മുറവിളിക്കുകയും
 ചെയ്തു. എന്നാൽ നീതിയും വിശുദ്ധിയും
 പ്രാപിക്കേണ്ടതിന് അവൻ
 വാഞ്ചിച്ചെങ്കിലും അത്
 സ്വയയത്തങ്ങളാൽ
 സംപ്രാപ്യമല്ലായെന്നും അതിന്നു താൻ
 അശക്തനെന്നും കാണുകയാൽ, “അയ്യോ
 ഞാൻ അരിഷ്ട മനുഷ്യൻ! ഈ

മരണത്തിനു അധീനമായ ശരീരത്തിൽ നിന്നും എന്തെ ആർ വിടുവിക്കും?”

(റോമ. 7:24) എന്ന് പ്രലപിക്കുന്നു.

ഇപ്രകാരമുള്ള നിലവിളി ഏതുകാലത്തും

ഏതുസ്ഥലത്തു നിന്നും തെരുക്കവും

ഭാരവും അനുഭവിക്കുന്ന

ഹൃദയങ്ങളിൽനിന്ന്

പുറപ്പെടാവുന്നതാകുന്നു; “ഇതാ

ലോകത്തിന്റെ ഭാരം ചുമക്കുന്ന

ദൈവത്തിന്റെ കുഞ്ഞാട്” (യോഹ.

1:29) എന്ന ഏകസമാധാനമേ

ഇതിനുള്ളൂ.

പാപഭാരത്തിൽനിന്ന് വിടുതൽ

പ്രാപിപ്പാൻ ആഗ്രഹിക്കുന്ന

ആത്മാക്കൾക്ക് ഈ സത്യം

തെളിയിച്ചുകൊടുപ്പാനും അതിനെ

സ്വപ്നമായി ഗ്രഹിപ്പിപ്പാനുമായി
തിരുവെഴുത്തുകളിൽ അനേക ദൃഷ്ടാ
ന്തങ്ങളും, സാദൃശ്യങ്ങളും
ഉപയോഗിച്ചിരിക്കുന്നു. ഏശാവിനെ
ചതിച്ചതിൽ പിന്നെ തന്റെ പിതൃഭവനം
വിട്ടു ഓടിപ്പോകുമ്പോൾ യാക്കോബിനു
അവന്റെ പാപഭാരം അനുഭവ
ബോധ്യമായി. ഏകാകിയും
പുറംതള്ളപ്പെട്ടവനും ജീവന്റെ എല്ലാ
സന്തോഷകാര്യങ്ങളിൽ നിന്ന്
അന്യപ്പെട്ടവനുമായി അവൻ
യാത്രചെയ്യയാൽ അവന്റെ പാപം
അവനെ ദൈവത്തിൽ നിന്നും
അകറ്റിക്കളഞ്ഞു എന്നും സ്വർഗ്ഗം
അവനെ കൈവിട്ടു കളഞ്ഞു എന്നുമുള്ള
ചിന്തയും വിഷാദവും മാത്രമെ അവന്റെ
ഹൃദയത്തിൽ ഉണ്ടായിരിന്നുള്ളൂ. ഈ

ചിന്താഭാരവും യാത്രാക്ലേശവും നിമിത്തം
ഒരിടത്ത് വെറും തറയിൽ കിടന്നുറങ്ങി.
ചുറ്റും മനുഷ്യവാസമില്ലാത്ത കുന്ന്കളും
മീതെ നക്ഷത്രജാലങ്ങളാൽ
പ്രശോഭിതമായ
ആകാശവുമുണ്ടായിരുന്നു. അവൻ
അവിടെ കിടന്നുറങ്ങുമ്പോൾ
ദർശനത്തിൽ ഒരു വൻ പ്രകാശം കണ്ടു.
ഈ പ്രകാശത്തിൽ അവൻ കിടന്നിരുന്ന
സ്ഥലംതൊട്ടു
സ്വർഗ്ഗത്തിൻറെവാതിലോളം
ചെന്നെത്തുന്ന കോണിപ്പടികളും
അവയിൽകൂടി ദൈവദൂതന്മാർ
ഇറങ്ങുകയും കയറുകയും ചെയ്യുന്നതും
അവൻ ദർശിച്ചു. അതിൻറെ മീതെയുള്ള
ആ തേജസ്സിൽനിന്നു
ആശ്വാസദായകവും

പ്രത്യാശാജനകവുമായ ദൂത് നൽകുന്ന
ഒരു ദിവ്യശബ്ദവും അവൻ കേട്ടു.
ഇപ്രകാരം അവൻറെ
ആത്മസമാധാനത്തിനു
അത്യന്താപേക്ഷിതമായിരുന്ന ഒരു
രക്ഷിതാവിനെപ്പറ്റിയുള്ള അറിവ്
യാക്കോബിനു നൽകപ്പെട്ടു. ഒരു
പാപിക്കു നഷ്ടപ്പെടുപോയ
ദിവ്യസംസർഗ്ഗം വീണ്ടും പ്രാപിപ്പാനുള്ള
മാർഗ്ഗം തന്നിക്കു വെളിപ്പെടുത്തുകൊണ്ട്
അവൻ സന്തോഷിക്കുകയും
കൃതജ്ഞതയുള്ളവനായിത്തീരുകയും
ചെയ്തു. തന്റെ സ്വപ്നത്തിൽകണ്ട ഈ
മറുപൊരുളായ കോവണി ദൈവത്തിനും
മനുഷ്യനും മദ്ധ്യേയുള്ള
ഏകമദ്ധ്യസ്ഥനാകുന്ന യേശു
കർത്താവിനെയാണ് സൂചിപ്പിച്ചത്.

അതെ സാദൃശ്യം തന്നെയാണ് “സ്വർഗ്ഗം
ഇരുന്നിരിക്കുന്നതും മനുഷ്യപുത്രന്റെ
അടുക്കൽ ദൈവദൂതന്മാർ കയറുകയും
ഇറങ്ങുകയും ചെയ്യുന്നതും നിങ്ങൾ
കാണും” എന്ന്

നഥനയേലിനോടുപറകയിൽ യേശു
ഉപയോഗിച്ചത്. വിശ്വാസത്യാഗവും,
അനുസരണക്കേടും നിമിത്തം മനുഷ്യൻ
ദൈവത്തിൽനിന്നു വേർപ്പെടുകയും
അങ്ങനെ സ്വർഗ്ഗത്തിന്നും ഭൂമിക്കും
തമ്മിലുള്ള ബന്ധം അറ്റുപോകുകയും
ചെയ്യൂ. ഇവകൾക്ക് മദ്ധ്യേയുള്ള
വൻപിളർപ്പിനെ തരണം ചെയ്യാൻ
മറ്റുയാതൊരു മാർഗ്ഗവും ഉണ്ടായിരുന്നില്ല.
എന്നാൽ ക്രിസ്തു മുഖാന്തിരം ഈ ലോകം
സ്വർഗ്ഗത്തോടു വീണ്ടും ഘടിപ്പിക്കപ്പെട്ടു.
തന്റെ സ്വന്തം പുണ്യത്താൽ ക്രിസ്തു ആ

പിളർപ്പ് നികത്തി. സേവകാത്മാക്കളായ
ദൂതന്മാർക്ക് മനുഷ്യരോടുസമ്പർക്കം
പുലർത്തുവാനുള്ള വഴി തുറന്നിരിക്കുന്നു.
പാപംനിമിത്തമുണ്ടായ അധഃപതനം
ഹേതുവാൽ ബലഹീനനും
നിസ്സാഹായനുമായിത്തീർന്ന മനുഷ്യനെ
ക്രിസ്തുവീണ്ടും അളവില്ലാത്ത ശക്തിയുടെ
ഉറവയോടുബന്ധിച്ചു.

പാപത്താൽ ആണ്ടുകിടക്കുന്ന
മാനവകുലത്തിന്റെ പ്രത്യാശയുടെയും
സഹയാത്തിന്റെയും ഏകഉറവിടത്തെ
അവഗണിച്ചിട്ടു സ്വന്തശ്രമത്താൽ
പുരോഗതിയും ഉൽക്കർഷവും
പ്രാപിക്കാമെന്നു സ്വപ്നംകാണുന്നത്
വ്യർത്ഥമത്രെ. “എല്ലാ നല്ലദാനവും
തികഞ്ഞവരമൊക്കേയും.....

പിതാവിങ്കൽ നിന്ന് ഇറങ്ങിവരുന്നു.”
(യാക്കോ. 1:17) അവനെകൂടാതെ
നമ്മുക്ക് അത്യുത്തമമായ ഒരു
സ്വഭാവനില ഒരുകാലത്തും
സംപ്രാപ്യമല്ല. ദൈവത്തിങ്കലേക്കുള്ള
ഏകവഴി ക്രിസ്തുവത്രേ. “ഞാൻ തന്നെ
വഴിയും, സത്യവും, ജീവനമാകുന്നു.
ഞാൻ മുഖാന്തിരമല്ലാതെ ആരും
പിതാവിന്റെ അടുക്കൽ എത്തുന്നില്ല.”
(യോഹ. 14:6) എന്ന് അവൻ
പ്രസ്താവിച്ചിരിക്കുന്നു.

ദൈവത്തിന്റെ ഹൃദയം
മനുഷ്യമക്കളോടുള്ള അളവില്ലാത്ത
സ്നേഹവും ആകാംക്ഷയുംകൊണ്ടു
നിറഞ്ഞിരിക്കുന്നു. സ്വപുത്രനെ
നമ്മുക്കുവേണ്ടി ഏല്പിച്ചുകൊടുക്കയിൽ

ദൈവം സ്വർഗ്ഗം മുഴുവനേയും നമ്മുക്ക്
ഏക ദാനമായി ഒഴുക്കിത്തന്നിരിക്കുന്നു.
നമ്മുടെ ഉദ്ധാരണാർത്ഥം ദൈവം
നിർണ്ണയിച്ച പരിപാടിയിൽ
ക്രിസ്തുവിന്റെ ജീവൻ, മരണം,
മദ്ധ്യസ്ഥത എന്നിവയും ദൂതന്മാരുടെ
ശുശ്രൂഷയും ആത്മാവിന്റെ പ്രതിവാദവും
എല്ലാറ്റിനും മേലായും എല്ലാറ്റിനും
കൂടിയുള്ള പിതാവിന്റെ പ്രവൃത്തിയും
മറ്റൊല്ലാസ്വർഗ്ഗീയ ജീവികളുടെ
നിരന്തരമായ സഹകരണവും
അടങ്ങിയിരിക്കുന്നു.

നമ്മുക്കുവേണ്ടി കഴിച്ചിരിക്കുന്ന
അതിശയമാർന്ന ബലിയെക്കുറിച്ച് നാം
നന്നായി ചിന്തിക്കുക!
നഷ്ടമായിപ്പോയവരെ രക്ഷിപ്പാനും

അവരെ പിതാവിന്റെ ഭവനത്തിലേക്ക്
മടക്കിവരുത്തുവാനും സ്വർഗ്ഗം കഴിക്കുന്ന
അദ്ധ്യാനത്തേയും വ്യയം ചെയ്യുന്ന
ശക്തിയേയും നാം വേണ്ടുപോലെ
വിലമതിക്കണം. ഇതിലും കവിയെന്നൊരു
ഹേതുക്രമോ, ശക്തിയേറിയ
ഉപകരണങ്ങളോ മറ്റൊരുകാര്യത്തിനും
പ്രായോഗികമാക്കിയിട്ടില്ല.
സൽപ്രവൃത്തികൾക്കുള്ള ഉത്തമ
പ്രതിഫലം സ്വർഗ്ഗീയവാസം,
ദൈവദൂതന്മാരുമായുള്ള സഹവാസം ദൈ
വത്തോടും അവന്റെ പുത്രനോടും ഉള്ള
നിരന്തര സംസർഗ്ഗം നമ്മുടെ എല്ലാഗുണ
ശക്തികളുടെയും ശ്യാശത വികസനവും
ഉൽകർഷവും ഇവ ഒട്ടൊഴിയാതെ
നമ്മുടെ കർത്താവും
വീണ്ടെടുപ്പുകാരനുമായവനെ നാം

ഏദയപൂർവ്വം സ്നേഹിച്ചാരാധിപ്പാൻ
നമ്മെ പ്രേരിപ്പിക്കുന്ന മഹൽ
കാര്യങ്ങളല്ലയോ?

നേരെമറിച്ച് പാപത്തിനെതിരായി
ദൈവം പ്രഖ്യാപിച്ചിട്ടുള്ള ന്യായവിധി
അനിർവാര്യമായ പ്രതിക്രിയ, നമ്മുടെ
സ്വഭാവത്തിന്റെ അധഃപതനം;
അന്ത്യനാശം, ഇവയെല്ലാം
വേദപുസ്തകത്തിൽ
രേഖപ്പെടുത്തിയിരിക്കുന്നത് നാം
സാത്താനെ സേവിക്കാതിരിപ്പാനാകുന്നു.

ദൈവത്തിന്റെ കരുണയെ നാം
വിലമതിക്കാതിരിക്കുകയോ?
ഇതിൽപരമായി അവൻ
എന്താണുചെയ്യേണ്ടത്?

അതിശയമാർന്ന സ്നേഹത്താൽ നമ്മെ
സ്നേഹിച്ച ദൈവത്തോട് നമ്മുക്ക്
ശരിയായി ചേർന്നിരിക്കാം. അവന്റെ
സാദൃശ്യത്തോട് അനുരൂപപ്പെടുവാനായി
നമ്മുക്ക് പ്രദാനം ചെയ്തിരിക്കുന്ന
മാർഗ്ഗങ്ങൾ നാം തക്കത്തിൽ
ഉപയോഗിക്കുകയും തദ്വാരാ
സേവാകാത്മാക്കളായ ദൂതന്മാരുടെ
സഹവാസവും പിതാവിനോടും
പുത്രനോടുമുള്ള പൂർണ്ണഐക്യതയും
കൂട്ടായ്മയും തിരികെ പ്രാപിക്കുകയും
ചെയ്യാം.

അദ്ധ്യായം 3—മാനസാന്തരം

ദൈവസന്നിധിയിൽ മർത്യൻ
നീതിമാനാകുന്നതെങ്ങിനെ? ഒരു പാപി
നീതികരിക്കപ്പെടുന്നതും എങ്ങനെ?
യേശു ക്രിസ്തു മുഖാന്തിരമല്ലാതെ നമ്മുക്ക്
ദൈവത്തോടുള്ള കൂട്ടായ്മയും വിശുദ്ധിയും
പ്രാപിപ്പാൻ കഴികയില്ല. എന്നാൽ
ക്രിസ്തുവിന്റെ അടുക്കലേക്കു നാം
എങ്ങിനെയാണ് ചെല്ലുക?
പെന്തക്കോസ്തു
ദിവസത്തിലെമ്പോഴെയും ഇന്നും പലരും
പാപബോധമുണ്ടാകുമ്പോൾ “ഞങ്ങൾ
എന്തു ചെയ്യേണ്ടു? എന്ന് ചോദിക്കുന്നു.
പത്രോസ് നൽകിയ ഉത്തരത്തിലെ ഒ
ന്നാമത്തെ വാക്കു
“മാനസാന്തരപ്പെടുവിൻ” (അ.പ്ര. 2:38)

എന്നായിരിന്നുവല്ലോ. അതിൽപിന്നെ
ചിലദിവസങ്ങൾക്കുശേഷം
മറ്റൊരിടത്തുവെച്ച് അതേ അപ്പോസ്തലൻ:
“നിങ്ങളുടെ പാപങ്ങൾ
മാഞ്ഞുകിട്ടേണ്ടതിനു മാനസാന്തരപ്പെട്ടു
തിരിഞ്ഞുകൊള്ളുവിൻ” (അ.പ്ര. 3:39)
എന്നും പറയുകയുണ്ടായി.

മാനസാന്തരപ്പെടുകയെന്നാൽ
പാപങ്ങളെക്കുറിച്ച് ദുഃഖിക്കുന്നതും
അവയെ പരിത്യജിക്കുന്നതുമാകുന്നു.
പാപത്തിന്റെ യഥാർത്ഥ സ്ഥിതി
എന്താണെന്ന് നാം പരിപൂർണ്ണമായി
ഗ്രഹിച്ചല്ലാതെ നമ്മുടെ പാപത്തെ
വിട്ടുമാറുവാൻ സാധിക്കുകയില്ല; നാം
അതിനെ വിട്ടുമാറാതിരുന്നാൽ നമ്മുടെ

ജീവിതത്തിൽ യഥാർത്ഥമായോരു
മാറ്റവും സംഭവിക്കയില്ല.

അനേകം ആളുകൾ
മാനസാന്തരത്തിന്റെ യഥാർത്ഥമായ
നില എന്തെന്ന് പൂർണ്ണമായി
ഗ്രഹിക്കുന്നില്ല. ചെയ്തുപോയ പാപം
നിമിത്തം പലരും ദുഃഖിക്കുകയും ആ
പാപം നിമിത്തം തങ്ങൾക്കു വരുവാൻ
ഇരിക്കുന്ന കഷ്ടതകളെ ഭയന്നു തങ്ങളുടെ
ജീവിതത്തിൽ ഒരു ബാഹ്യമായ മാറ്റം
വരുത്തുകയും ചെയ്യുന്നു. എന്നാൽ
തിരുവെഴുത്തുകൾ നിർദ്ദേശിക്കുന്ന
മാനസാന്തരം അങ്ങിനെയുള്ളതല്ല.
അവർ പാപത്തെക്കുറിച്ചല്ല, പ്രത്യേക
വരുവാനിരിക്കുന്ന
കഷ്ടപ്പാടുകളെക്കുറിച്ചാണ് ദുഃഖിക്കുന്നത്.

തന്റെ ജ്യേഷ്ഠാവകാശം എന്നേയ്ക്കുമായി
നഷ്ടപ്പെട്ടു എന്ന് കണ്ടപ്പോൾ ഏശാവു
പ്രകടിപ്പിച്ച ദുഃഖം
അങ്ങനെയുള്ളതായിരുന്നു. വഴിമധ്യ
ഊരിയ വാളോടുകൂടെനിന്നിരുന്ന
ദൂതനെക്കണ്ടപ്പോൾ ബിലയാം തന്റെ
പാപത്തെ ഭയന്നു അവൻ ചെയ്ത കുറ്റം
സമ്മതിച്ചു. എന്നാൽ ആ
കുറ്റസമ്മതത്തിൽ പാപത്തെക്കുറിച്ചുള്ള
നിജമായ മനസ്സുതിരിവോ
ദോഷത്തോടുള്ള വെറുപ്പോ കാണുന്നില്ല.
യൂദാഹുസ്കൂര്യാത്തോടും തന്റെ
ഗുരുവിനെ ഒറ്റിക്കൊടുത്തശേഷം: “ഞാൻ
കുറ്റമില്ലാത്ത രക്തത്തെ
കാണിച്ചുകൊടുത്തതിനാൽ പാപം
ചെയ്തു” (മത്താ. 27:4) എന്ന്
പറഞ്ഞുവല്ലോ. തനിക്കു നേരിടാവുന്ന

ഭയങ്കര ശിക്ഷയെക്കുറിച്ചുള്ള ബോധവും
ന്യായവിധിയെക്കുറിച്ചുള്ള പ്രതീക്ഷയും
അവനിൽ ഉളവായപ്പോഴാണ് അവൻ
തന്റെ കുറ്റം സമ്മതിച്ചത്. അതിന്റെ
ഭവിഷ്യത്തുഹേതുവായി അവൻ
ഭയപരവശനായിത്തീർന്നു എന്നല്ലാതെ
കുറ്റമില്ലാത്ത ദൈവപുത്രനെ
കാണിച്ചുകൊടുക്കുകയും
ഇസ്രായേലിന്റെ പരിശുദ്ധ ഭഗനെ
ഉപേക്ഷിക്കുകയും ചെയ്തുകൊണ്ടുള്ളൊരു
അവഗാധവും ഹൃദയപൂർവ്വകവുമായ ദുഃഖം
അവനിൽ ഇല്ലായിരുന്നു.

ഫറവൊരാജാവും ദൈവം
അയച്ചബാധകൾക്കധീനനായിരിക്കയി
ല് ആ ബാധകളെ ഒഴിവാക്കുവാനായി
തന്റെ കുറ്റംസമ്മതിക്കുകയും

ക്ഷമയാചിക്കയും ചെയ്തു എങ്കിലും
ബാധകൾ നീങ്ങിയ ഉടനെ തന്റെ
ഹൃദയം കുറിയപ്പെടുത്തുകയും ദൈവത്തെ
നിന്ദിക്കുകയും ചെയ്തു. ഇവരെല്ലാവരും
പാപത്തിന്റെ ഫലത്തെക്കുറിച്ച്
ദുഃഖിച്ചതല്ലാതെ പാപത്തെക്കുറിച്ച്
ദുഃഖിച്ചില്ല.

എന്നാൽ ഒരു മനുഷ്യൻ
ദൈവാത്മാവിന്റെ പ്രവൃത്തിക്ക് തന്റെ
ഹൃദയത്തിൽ ഇടം കൊടുക്കുമ്പോൾ
അവന്റെ മനസ്സാക്ഷി
ഉണർത്തപ്പെടുകയും ദൈവത്തിന്റെ
സ്വർഗ്ഗത്തിലും ഭൂമിയിലും ഉള്ള
ആധിപത്യത്തിന് ആധാരമായിരിക്കുന്ന
അവന്റെ വിശുദ്ധന്യായപ്രമാണത്തിൻ്റെ
അഗാധത്വവും വിശുദ്ധിയും അവൻ

ഗ്രഹിക്കുകയും ചെയ്യും. “ഏതു
മനുഷ്യനേയും പ്രകാശിപ്പിക്കുവാൻ
ലോകത്തിലേക്കു വന്നു കൊണ്ടിരിക്കുന്ന
സത്യവെളിച്ചം” (യോഹ. 1:9)
അവന്റെ ആത്മാവിന്റെ ഉള്ളറകളിൽ
പ്രവേശിച്ചുമാഞ്ഞിരിക്കുന്ന
എല്ലാഇരട്ടിന്റെ കാര്യങ്ങളേയും
വെളിപ്പെടുത്തുകയും അങ്ങനെ അവന്റെ
ഹൃദയത്തിൽ യഥാർത്ഥമായ
കുറ്റബോധമുളവാക്കുകയും ചെയ്യും.
അപ്പോൾ പാപി യഹോവയുടെ
നീതിയെ ഉണർന്നറിയുകയും ഹൃദയങ്ങളെ
ശോധനചെയ്യുന്നവന്റെ തിരുമുമ്പിൽ
തന്റെ കുറ്റത്തോടും അഴുക്കോടും ഉറച്ചു
നില്പാൻ ഭയപ്പെടുകയും ചെയ്യുന്ന ആ
നിലയിൽ അവൻ ദൈവത്തിന്റെ
സ്നേഹവും വിശുദ്ധിയുടെ അലങ്കാരവും,

നിർമ്മലതയുടെ സന്തോഷവും
ദർശിക്കുകയും അതോടുകൂടി
വിശുദ്ധീകരണം പ്രാപിച്ചു
സ്വർഗ്ഗവുമായുള്ള സംസർഗ്ഗത്തിൽ
യഥാസ്ഥാനസ്ഥിതനാകുവാൻ
വാഞ്ചിക്കുകയും ചെയ്യും.

സങ്കീർത്തനക്കാരനായ ദാവീദ്
പാപത്തിൽ വീണശേഷം കഴിച്ചിട്ടുള്ള
പ്രാർത്ഥന, പാപത്തെക്കുറിച്ചുള്ള
ദുഃഖത്തിന്റെ ശരിയായസ്വഭാവത്തെ
സുവ്യക്തം തെളിയിക്കുന്നു. അവന്റെ
അനുതാപം ആത്മാർത്ഥമായതും
അവഗാഢവുമായിരുന്നു.

ഒഴികഴിവുകൾകൊണ്ടു തന്റെ കുറ്റത്തെ
ലഘൂകരിപ്പാനുള്ള യാതൊരു യത്നവും
അതിലില്ല. നിർണ്ണയിക്കപ്പെട്ടിരുന്ന

ന്യായവിധിയിൽനിന്ന് തെറ്റി
ഒഴിവാക്കപ്പെട്ട ആഗ്രഹം അയാളെ
ഇപ്രകാരം പ്രാർത്ഥിക്കുമാറാക്കിയതുമാത്രം.
ദാവീദിന് തന്റെ പാപത്തിന്റെ
ഭയങ്കരത്വം നല്ലപോലെ ബോധ്യമായി
രുന്ന; അതുമൂലം തന്റെ ആത്മാവിനു
ഭവിച്ച ദുഃഖം അവൻ
ശരിക്കുമനസ്സിലാക്കി; അതുകൊണ്ടു
അവൻ തന്റെ പാപത്തെ വെറുത്തു.
പാപക്ഷമയ്ക്കും ഹൃദയശുദ്ധിക്കും വേണ്ടി
അവൻ പ്രാർത്ഥിച്ചു. ആ പ്രാർത്ഥനമൂലം
അവൻ വിശുദ്ധിയുടെ
സന്തോഷത്തിനായും ദൈവത്തോടുള്ള
ഐക്യതയും കൂട്ടായ്മയും വീണ്ടും
പ്രാപിച്ചാനായും വാങ്ങിച്ചു. ആ
പ്രാർത്ഥന ഇപ്രകാരമാകുന്നു:-

“ലഘുലനം ക്ഷമിച്ചും പാപം മറച്ചും
കിട്ടിയവൻ ഭാഗ്യവാൻ യഹോവ
അകൃത്യം കണക്കിടാതെയും
ആത്മാവിൽ കപടം ഇല്ലാതെയും
ഇരിക്കുന്ന മനുഷ്യൻ ഭാഗ്യവാൻ.”
(സങ്കീ. 32:1,2) “ദൈവമേ, നിൻറെ
ദയയ്ക്കു ഒത്തവണ്ണം എന്നോട്
കൃപയുണ്ടാകേണമേ; നിൻറെ
കരുണയുടെ ബഹുത്വപ്രകാരം എൻറെ
ലഘുലനങ്ങളുമായിച്ചു കളയേണമേ.

എൻറെ ലഘുലനങ്ങളെ ഞാൻ
അറിയുന്നു; എൻറെ പാപം എപ്പോഴും
എൻറെ മുമ്പിൽ ഇരിക്കുന്നു.

ഞാൻ നിർമ്മലനാകേണ്ടതിന്നു ഈ
സോപ്പുകൊണ്ട്.....എന്നെ

ശുദ്ധീകരിക്കേണമേ; ഞാൻ
ഹിമത്തെക്കാൾ വെളുക്കേണ്ടതിന്നു
എന്നെ കഴുകേണമേ.

ദൈവമേ, നിർമ്മലമായോരു ഹൃദയം
എന്നിൽ സൃഷ്ടിച്ചു
സ്ഥിരമായോരാത്മാവിനെ എന്നിൽ
പുതുക്കേണമേ; നിന്റെ
സന്നിധിയിൽനിന്ന് എന്നെ
തള്ളിക്കളയരുതെ; നിന്റെ
പരിശുദ്ധാത്മാവിനെ എന്നിൽനിന്ന്
എടുക്കയരുതെ; നിന്റെ രക്ഷയുടെ
സന്തോഷം എനിക്ക് തിരികെ
തരേണമേ; മനസ്സൊരുക്കമുള്ള
ആത്മാവിനാൽ എന്നെ താങ്ങേണമേ.

എൻറെ രക്ഷയുടെ ദൈവമേ;
രക്തപാതകത്തിൽ നിന്ന് എന്നെ
വിടുവിക്കേണമേ; എന്നാൽ എൻറെനാവു
നിൻറെ നീതിയെ ഘോഷിക്കും.”

(സങ്കീ. 51:1-4)

ഈ ദൃശ അനുതാപം നമ്മിൽ
ഉളവാക്കാൻ നമ്മുടെ സ്വന്തശക്തിയാലും
പരിശ്രമത്താലും സാധിക്കയില്ല. അത്
ഉയരത്തിൽ കയറി മനുഷ്യർക്ക്
നല്ലദാനങ്ങളെ കൊടുത്തിരിക്കുന്ന
നമ്മുടെ കർത്താവായ
യേശുക്രിസ്തുവിങ്കൽ നിന്നു മാത്രം
പ്രാപിക്കേണ്ടതാകുന്നു. ഈ ഒരു
സംഗതിയിലാണ് പലരും
തെറ്റിപ്പോകുന്നത്. തന്മൂലം ക്രിസ്തു
അവർക്ക് നൽകുവാൻ ആഗ്രഹിക്കുന്ന

സഹായം അവർ പ്രാപിക്കുന്നതുമില്ല.
ക്രിസ്തുവിന്റെ അടുക്കൽ വരുന്നതിനു
മുമ്പു തന്നെ മാന
സാന്തരപ്പെട്ടിരിക്കണമെന്നും
മാനസാന്തരമാണ് പാപക്ഷമാലംബിക്കു
തങ്ങളെ അർഹരാക്കുന്നതെന്നും അവർ
വിചാരിക്കുന്നു. പാപമോചനത്തിനു
മുമ്പെ മാനസാന്തരം ആവശ്യമാണ്.
കാരണം ഉടഞ്ഞും ചതഞ്ഞും ഉള്ള ഒരു
ഘൃദയത്തിനമാത്രമേ ആ
രക്ഷിതാവിനെക്കൊണ്ടുള്ള
ആവശ്യബോധമുണ്ടാകുകയുള്ളൂ.
എന്നാൽ മാനസാന്തരം
ഉണ്ടാകുന്നതുവരെ പാപി യേശുവിന്റെ
അടുക്കൽ ചെല്ലാതിരിക്കണമോ?
മാനസാന്തരത്തെ പാപിക്കും

രക്ഷിതാവിനും ഇടയിലുള്ള ഒരു പ്രതിബന്ധമാക്കാമോ?

അദ്ധ്വാനിക്കുന്നവരും ഭാരം ചുമക്കുന്നവരും ആയുളളോരെ; എൻറെ അടുക്കൽ വരുവിൻ; ഞാൻ നിങ്ങളെ ആശ്വസിപ്പിക്കും. (മത്താ. 11:28) എന്ന് യേശുവിൻറെ ക്ഷണം സ്വീകരിപ്പാൻ കഴിയുന്നതിനുമുമ്പായി ഒരു പാപി മാനസാന്തരപ്പെടണമെന്നു വേദപുസ്തകം ഉപദേശിക്കുന്നില്ല. യേശുക്ർത്താവിൽനിന്നു പുറപ്പെടുന്ന ഒരു സൽഗുണവീര്യമാണ് പാപിയെ മാനസാന്തരത്തിലേക്ക് നയിക്കുന്നത്. യിസ്രായേലിന്നു മാനസാന്തരവും പാപമോചനവും നൽകുവാൻ ദൈവം അവനെ(യേശുവിനെ) പ്രളവായും

രക്ഷിതാവായും തന്റെ വലങ്കയ്യാൽ
ഉയർത്തിയിരിക്കുന്നു (അ.പ്ര. 5:31)
എന്നുള്ള പത്രോസ് അപ്പോസ്തലന്റെ
പ്രസ്താവന ആ വസ്തുതയെ സുവ്യക്തം
തെളിയിക്കുന്നു. കർത്താവിനെ കൂടാതെ
നമ്മുക്ക് പാപക്ഷമയില്ല; അവന്റെ
ആത്മാവ് നമ്മുടെ മനസാക്ഷിയെ
ഉണർത്താതെ യഥാർത്ഥമായി
മാനസാന്തരപ്പെടുവാൻ നമ്മുക്ക്
സാധിക്കുകയുമില്ല.

നമ്മിലുള്ള എല്ലാ നല്ല
ആഗ്രഹങ്ങളുടെയും ഉറവിടം
ക്രിസ്തുവത്രേ. അവന്നു മാത്രമേ
പാപത്തോടുള്ള ശത്രുത്വം നമ്മുടെ
ഹൃദയങ്ങളിൽ നടുവളർത്താൻ
സാധിക്കുകയുള്ളൂ. സത്യത്തിനും

വിശുദ്ധീകരണമായുള്ള ആഗ്രഹവും നമ്മുടെ
പാപാവസ്ഥയെക്കുറിച്ചുണ്ടാകുന്ന
ബോധവും ക്രിസ്തുവിന്റെ ആത്മാവ്
നമ്മുടെ ഹൃദയങ്ങളിൽ നടത്തുന്ന
പ്രവർത്തനത്തിന്റെ ലക്ഷ്യങ്ങളത്രെ.

“ഞാനോ ഭൂമിയിൽ
നിന്നുയർത്തപ്പെട്ടാൽ എല്ലാവരെയും
എങ്കിലേക്കു ആകർഷിക്കും” എന്ന്
യേശുക്ർത്താവ് പറഞ്ഞിരിക്കുന്നു.
(യോഹ 12:32) ക്രിസ്തു ലോകത്തിന്റെ
പാപത്തിനുവേണ്ടി മരിക്കുന്ന
രക്ഷിതാവാണ് പാപിക്ക
ബോധ്യമാകണം. കാൽവരിയിലെ
ക്രൂശിന്മേൽ തൂങ്ങുന്ന ദൈവത്തിന്റെ
കുഞ്ഞാടിനെ നാം
നോക്കിക്കാണുമ്പോൾ

വീണ്ടെടുക്കപ്പെട്ടവേലയുടെ രഹസ്യം
നമ്മുക്ക് വെളിപ്പെടുകയും
അതിനെതുടർന്ന് ദൈവത്തിന്റെ ദയ
നമ്മെ മാനസാന്തരത്തിലേക്ക്
നയിക്കുകയും ചെയ്യുന്നു. പാപികൾക്കു
വേണ്ടിമരിക്കുകയാൽ ക്രിസ്തു തന്റെ
അപ്രമേയസ്നേഹം പ്രകടമാക്കി. പാപി
ഈ സ്നേഹത്തെ ദർശിക്കുമ്പോൾ
അവന്റെ ഹൃദയം മുദുലമാക്കപ്പെടുകയും
അതിന്റെ വിലമനസ്സിൽ പതിയുകയും
അങ്ങനെ ആത്മാവിൽ പശ്ചാത്താപം
സംജാതമാകുകയും ചെയ്യുന്നതാണ്.

ചിലപ്പോൾ മനുഷ്യർക്ക് തങ്ങളുടെ
പാപവഴികളെക്കുറിച്ച് ലജ്ജതോന്നിട്ട്
അത് മൂലം ക്രിസ്തു തങ്ങളെ അവകലേക്ക്
ആകർഷിക്കുകയാണ് ചെയ്യുന്നത് എന്ന്

ബോധ്യമാകുന്നതിനു മുമ്പു തന്നെ അവർ
തങ്ങളുടെ ദുഷ്ചരിച്ചയങ്ങളിൽ ചിലതിനെ
പരിത്യജിക്കാറുണ്ട്. നന്മ
പ്രവർത്തിക്കേണം എന്ന
പരമോദ്ദേശത്തോടുകൂടി തങ്ങളുടെ
വഴികളെ ഗുണീകരിപ്പാനുള്ള ശ്രമം
കാണുന്നിടത്തൊക്കെയും കർത്താവ്
ആത്മാക്കളെ അവങ്കലേക്ക്
ആകർഷിക്കുന്ന പ്രവർത്തി നടത്തുന്നു
എന്ന് നിസ്സംശയം പറയാം. അവരുടെ
ആത്മാവിൽ ഒരു
നിഗൂഢശക്തിപ്രവർത്തിക്കുന്നു. അത്
ഹേതുവാൽ അവരുടെ മനസ്സാക്ഷി
ഉണർത്തപ്പെടുകയും തൽഫലമായി
അവർ തങ്ങളുടെബാഹ്യജീവിതത്തെ
നവീകരിക്കുകയും പിന്നെത്തേതിൽ ക്രിസ്തു
തങ്ങളുടെ പാപം നിമിത്തം

കുത്തിത്തുറക്കപ്പെട്ട തങ്കലേക്ക് അവരുടെ ദൃഷ്ടികളെ ആകർഷിക്കുന്നതിനാൽ അവർക്ക് അവൻറെ കല്പനയെക്കുറിച്ചുള്ള ബോധം ഉണ്ടാകുകയും ചെയ്യുന്നു.

അതോടുകൂടി തങ്ങളുടെ ജീവിതത്തിൻറെ കൊള്ളരുതായ്മയും ആത്മാവിലെ അടിയുറച്ച പാപങ്ങളും എല്ലാം അവർക്ക് ബോധ്യപ്പെടും. അപ്പോൾ ക്രിസ്തുവിൻറെ നീതിയെക്കുറിച്ചുള്ള ബോധം അവരിൽ ഉദയം ചെയ്തിട്ട് ആശ്ചര്യഭരിതരായി പാപിയെ വീണ്ടെടുക്കേണ്ടതിനു ഇത്ര വലിയയാഗം ആവശ്യപ്പെടത്തക്കവണ്ണം അത്ര ഭയങ്കരമാണോ? എന്ന് ചോദിക്കുന്നു. നാം നശിച്ചുപോകാതെ നിത്യജീവൻ പ്രാപിക്കേണ്ടതിനല്ലയോ ക്രിസ്തു ഇത്ര വലിയ സ്നേഹം

പ്രദർശിപ്പിക്കുകയും, ഈ പങ്കുപാടുകളേയും
ക്രൂശിലെ മരണത്തോളം തന്നെ
താഴ്ന്നതും ചെയ്തു.

എങ്കിലും പാപിക്കു ഈ വൻസ്നേഹത്തെ
അവഗണിപ്പാനും കർത്താവ്
ആകർഷിക്കുമ്പോൾ അതിനു
വഴിപ്പെടാതിരിപ്പാനും കഴിയും. ആ
സ്നേഹത്തെ അവഗണിക്കാതിരുന്നാൽ
സംശയമെന്യേ കർത്താവ് തങ്കലേക്കു
അവനെ ആകർഷിച്ചുടുപ്പിക്കും.
രക്ഷാമാർഗ്ഗം സംബന്ധിച്ച്
അറിവ് പ്രാപിച്ച മാത്രയിൽ തന്നെ
അവൻ ക്രൂശിന്റെ അടിവാരത്തേക്ക്
ചെല്ലുകയും ദൈവത്തിന്റെ പ്രിയപുത്രൻ
ക്രൂശാരോഹണം ചെയ്യുവാൻ
ഇടവരുത്തിയ അവന്റെ

പാപത്തെക്കുറിച്ച് അവൻ
അനുതപിക്കുകയും ചെയ്യും.

പ്രകൃതിവിഷയങ്ങളിൽ ക്രിയചെയ്യുന്ന
അതെ ദിവ്യചിത്തം തന്നെയാണ്
മനുഷ്യരോടു സംസാരിക്കുകയും അവൻ
പ്രാപിച്ചിട്ടില്ലാത്ത ഏതോ ഒരു
കാര്യത്തിനായുള്ള അഭിവാഞ്ച അവരുടെ
ഹൃദയങ്ങളിൽ ഉളവാക്കുകയും
ചെയ്യുന്നത്. ഈ ലോകത്തിലെ
വസ്തുക്കൾക്ക് ആ അഭിവാഞ്ചയെ
തൃപ്തിപ്പെടുത്തുവാൻ സാധിക്കയില്ല.
അതുകൊണ്ടു യഥാർത്ഥ സമാധാനവും
സ്വസ്ഥതയും കൈവരുത്തുന്ന ആ വക
കാര്യങ്ങളെ അന്വേഷിപ്പാനായി
ദൈവത്തിന്റെ ആത്മാവ് അവരോടു
കേണപേക്ഷിച്ചിരിക്കുന്നു. ആ

കാര്യങ്ങളോ ക്രിസ്തുവിന്റെ കൃപയും വിശുദ്ധീകരണത്താലുള്ള സന്തോഷവുമാണെന്നു. ഒരിക്കലും തൃപ്തി നൽകാത്ത പാപോല്ലാസങ്ങളിൽ നിന്ന് ക്രിസ്തുവിലുള്ള പരമാവകാശത്തിലേക്ക് നമ്മുടെ ദൃഷ്ടികളെ തിരിപ്പാൻ നമ്മുടെ കർത്താവ് ദൃശ്യവും അദൃശ്യവുമായ വിവിധമാർഗ്ഗങ്ങളിൽ കൂടി അവൻ പരിശ്രമിച്ചുവരുന്നു. ഈ ലോകത്തിലെ പൊട്ടമരവികളിൽ നിന്നു വെള്ളം കുടിച്ചു ദാഹം ശമിപ്പിച്ചാൻ വൃഥായാണെന്ന എല്ലാദേഹികളോടും തിരുവെഴുത്തുകൾ ഇപ്രകാരം പറയുന്നു:- “ദാഹിക്കുന്നവൻ വരട്ടെ; ഇച്ഛിക്കുന്നവൻ ജീവജലം സൗജന്യമായി വാങ്ങട്ടെ”. (വെളി. 22:17)

ഈ ലോകം തരുന്നതിനേക്കാളും
വിശേഷമായിരിക്കുന്ന ഒന്നിനെ
പ്രാപിക്കേണം എന്നു നിന്റെ
ഹൃദയത്തിൽ ഒരു വാഞ്ചയുണ്ടെങ്കിൽ
അത് നിന്റെ ആത്മാവിനോടുള്ള
ദൈവശബ്ദമാണെന്ന് ഓർത്തുകൊൾക.
നിനക്ക് മാനസാന്തരം നൽകുവാനും
ക്രിസ്തുവിനെ അവന്റെ അളവറ്റ
സ്നേഹത്തിലും പരിപൂർണ്ണവിശുദ്ധിയിലും
നിനക്ക് വെളിപ്പെടുത്തിത്തരുവാനും
അവനോടു അപേക്ഷിക്കുക.
ദൈവത്തോടും മനുഷ്യരോടും ഉള്ള
സ്നേഹം എന്ന് ദൈവീക
ന്യായപ്രമാണത്തിന്റെ
അടിസ്ഥാനതത്വം ക്രിസ്തുവിന്റെ
ജീവിതത്തിൽ പരിപൂർണ്ണമായി
അനുഷ്ഠിച്ച ദൃഷ്ടാന്തീകരിക്കപ്പെട്ടിരുന്നു.

പരോപകാരം, നിസ്വാർത്ഥ സ്നേഹം
ഇവരണ്ടും അവന്റെ ജീവിതത്തിൽ
പ്രായോഗികമാക്കപ്പെട്ടിരുന്നു. നാം
അവങ്കലേക്ക് നോക്കുമ്പോൾമാത്രമേ
അവന്റെ വെളിച്ചം നമ്മുടെമേൽ
പ്രകാശിക്കുകയുള്ളൂ. ആ വെളിച്ചത്തിൽ
നമ്മുക്ക് നമ്മുടെ ഹൃദയത്തിന്റെ
പാപസമ്പൂർണ്ണമായ നില ശരിക്കു
മനസ്സിലാക്കുകയും ചെയ്യാം.

നിക്കോദോമോസിനെപ്പോലെ നമ്മുടെ
ജീവിതം നേരുള്ളതും സ്വഭാവം
നല്ലതുകയാൽ നമ്മുടെ ഹൃദയങ്ങളെ
ദൈവമുമ്പാകെ ഒരിക്കലും
വിനയപ്പെടുത്തേണ്ട ആവശ്യമില്ല എന്ന്
പ്രശംസിച്ചുപറഞ്ഞേക്കാം. എന്നാൽ
ക്രിസ്തുവിൽനിന്നുള്ള പ്രകാശം നമ്മുടെ

ഉള്ളിൽ പ്രവേശിക്കുമ്പോൾ നാം
എത്രമാത്രം അഴുക്കുള്ളവരാണെന്നും
സ്വാർത്ഥ തല്പരത ദൈവത്തോടു്
ശത്രുത്വമാണെന്നും നമ്മുക്ക്
വിവേചിച്ചറിവാൻ സാധിക്കും. അപ്പോൾ
നമ്മുടെ സ്വനീതി വെറും കുറപിരണ്ട
വസ്തു പോലെയാണെന്നും തന്നിമിത്തം
പാപത്തിന്റെ മാലിന്യത്തിൽനിന്ന്
നമ്മെ കഴുകിവെടിപ്പാക്കി നമ്മുടെ
ഘൃദയങ്ങളെ തന്റെ സ്വന്ത
സാദൃശ്യത്തിൽ രൂപാന്തരപ്പെടുത്തുവാൻ
ക്രിസ്തുവിന്റെ രക്തത്തിനമാത്രമെ
സാധിക്കുകയുള്ളൂ എന്നു മനസ്സിലാക്കും.
ദൈവതേജസ്സിന്റെ ഒരു രശ്മി അഥവാ
ക്രിസ്തുവിന്റെ വിശുദ്ധിയുടെ ഒരു
കിരണം മാത്രം മാനുഷഘൃദയത്തിൽ
പ്രവേശിച്ചാൽമതി. അത്

ഏദയത്തിൻറെ കോണുകളിലും
ഉള്ളുകളിലും മറഞ്ഞു കിടക്കുന്ന
പാപങ്ങളെ വെളിച്ചത്താക്കുകയും
മാനുഷസ്വഭാവത്തിൻറെ വൈരൂപ്യം,
ദൃഷ്ട്യം, ആദിയായവയെ
അനാവൃതമാക്കുകയും ചെയ്യും.
ഏദയത്തിലെ അവിശ്വാസവും
അധരങ്ങളുടെ മാലിന്യവും നമ്മുക്ക്
കാണിച്ചു തരികയും ചെയ്യും.
ദിവ്യന്യായപ്രമാണത്തെ
ദുർബ്ബലമാക്കിക്കൊണ്ടുള്ള
അവിശ്വസ്തതയെ പ്രകടമാക്കുന്ന
പാപിയുടെ പ്രവൃത്തികളെ അവന്നു
ദൃഷ്ടിഗോചരമാക്കീട്ട് ദൈവാത്മാവിൻറെ
നിരീക്ഷണശക്തി അവൻറെ
ആത്മാവിനെ ദണ്ഡിപ്പിച്ചു കീഴടക്കുകയും
ചെയ്യുന്നു. ഇപ്രകാരം ക്രിസ്തുവിൻറെ

കറയും കളങ്കവുമില്ലാത്ത സ്വഭാവത്തെ
ദർശിക്കുംതോറും അവൻ
തന്നെത്താൻവെറുക്കുകയും ചെയ്യും.

ദാനിയേൽ പ്രവാചകൻ തന്റെ
അടുക്കൽ അയക്കപ്പെട്ട സ്വർഗ്ഗീയദൂതനെ
ചുറ്റിയിരുന്ന തേജസ്സ് കണ്ടയുടൻതന്നെ
തന്റെ സ്വന്തകുറ്റങ്ങളും
ബലഹീനതകളും അവന്നു ബോധ്യമായി.
ആ അത്ഭുതകാഴ്ച അവനെ എപ്രകാരം
ബാധിച്ചു എന്ന് വിവരിച്ചുകൊണ്ട് അവൻ
ഇങ്ങനെ എഴുതിയിരിക്കുന്നു:- “എന്നിൽ
ഒട്ടും ബലംശേഷിച്ചിരുന്നില്ല; എന്റെ
മുഖശോഭക്ഷയിച്ചുപോയി; എനിക്ക് ഒട്ടും
ബലമില്ലാതെയും ആയി.” (ദാനീ 10:8)
ഇപ്രകാരം ദർശിക്കപ്പെട്ട ഒരു ആത്മാവ്
സ്വാർത്ഥത, സ്വസ്നേഹം ആദിയായ

ദുർഗുണങ്ങളെ പരിത്യജിക്കുകയും
ക്രിസ്തുവിന്റെ നീതിയിൽ
ആശ്രയിച്ചുകൊണ്ട്
ദിവ്യന്യായപ്രമാണത്തിനും
ക്രിസ്തുവിന്റെ സ്വഭാവത്തിനും
അനുയോജ്യമായ ശുദ്ധിപ്രാപിപ്പാൻ
വാഞ്ചിക്കുകയും ചെയ്യും.

“ന്യായപ്രമാണത്തിലെ നീതിയെ
സംബന്ധിച്ചു” —അതായത് ബാഹ്യമായ
നടപ്പുകളെ സംബന്ധിച്ചിടത്തോളം താൻ
അനിന്ദ്യൻ”. (ഫിലി 3:6) എന്ന്
അപ്പോസ്തലനായ പൌലോസ് പറയുന്നു.
എന്നാൽ ന്യായപ്രമാണത്തിന്റെ
ആത്മീകസ്വഭാവത്തെ മനസ്സിലാക്കിയ
ഉടനെ അവൻ, തന്നെ ഒരു
മഹാപാപിയായി കണ്ടു. സാധാരണ

മനുഷ്യർ ചെയ്യുന്നതുപോലെ തന്റെ
ബാഹ്യജീവിതത്തെ
ന്യായപ്രമാണത്തിന്റെ
ശബ്ദാർത്ഥത്തോട്
ഒത്തുനോക്കിയപ്പോൾ തന്നിൽ
യാതൊരുപാപവും അവൻ കണ്ടില്ല;
എന്നാൽ ആ വിശുദ്ധകല്പനകളുടെ
പൊരുളിൻ ആഴത്തിലേക്ക് അവൻ
കടന്നുനോക്കിയപ്പോൾ താൻ
ദൈവമുമ്പാകെ ഏതു നിലയിൽ
കാണപ്പെടുവോ അതെ നിലയിൽ തന്നെ
അവനും തന്നെക്കണ്ട് തലതാഴ്ത്തി
അവന്റെ കുറ്റം ഏറ്റു പറഞ്ഞു അവൻ
ഇങ്ങനെ പറയുന്നു:- “ഞാൻ ഒരു
കാലത്തു ന്യായപ്രമാണം കൂടാതെ
ജീവിച്ചിരുന്നു; എന്നാൽ കല്പന
വന്നപ്പോൾ പാപം വീണ്ടും

ജീവികളെയും ഞാൻ മരിക്കുകയും ചെയ്യും. (റോമ. 7:9)

ന്യായപ്രമാണത്തിന്റെ ആത്മീയ സ്വഭാവം അവന്നു ബോധ്യമായപ്പോൾ പാപം അതിന്റെ യഥാർത്ഥമായ ഭയങ്കരാവസ്ഥയിൽ അവന്നു കാണപ്പെടുകയും അവന്റെ ആത്മപ്രശംസ അന്തർധാനം ചെയ്യുമാണുണ്ടായത്.

ദൈവം എല്ലാ പാപങ്ങൾക്കും തുല്യമായ അളവ് കല്പിക്കുന്നില്ല. മനുഷ്യരുടെ നോട്ടത്തിലെന്നപോലെ ദൈവത്തിന്റെ ദൃഷ്ടിയിലും മനുഷ്യർ ചില പാപങ്ങളെ നിസ്സാരമെന്നു വിധിച്ചു തള്ളിക്കളയുന്നതുപോലെ യാതൊരു പാപവും ദൈവദൃഷ്ടിയിൽ നിസ്സാരമല്ല.

മനുഷ്യർ കല്പിക്കുന്ന വിധി
പക്ഷപാതിതവും അപൂർണ്ണവുമാകുന്നു.
എന്നാൽ ദൈവം എല്ലാ
സംഗതികളെയും അവയുടെ
യഥാർത്ഥനിലയിൽ പരിഗണിക്കുന്നു.
മദ്യപാനിയെ മനുഷ്യർ നിന്ദിക്കുകയും
അവന്നു സ്വർഗ്ഗത്തിൽ പ്രവേശനം
കിട്ടുകയില്ലെന്നു പറകയും ചെയ്യുന്നു.
എന്നാൽ ഗർവ്വം, സ്വാർത്ഥത, ദുരാഗ്രഹം
എന്നീ സ്വഭാവങ്ങളെ മിക്കപ്പോഴും
ഗണിക്കാതെ വിട്ടുകളയുന്നു. ഈ
പാപങ്ങൾ ദൈവത്തിനു പ്രത്യേകം
വെറുപ്പുണ്ടാക്കുന്നവയാണ്
എന്തുകൊണ്ടെന്നാൽ അവ അവൻറെ
സ്വഭാവത്തിൻറെ
പരോപകിരതലൂരതയ്ക്കും
അഖിലാണ്ഡത്തിലെ വീണുപോകാത്ത

ലോകങ്ങളിലുള്ള അന്തരീക്ഷം തന്നെ
ആയിരിക്കുന്ന നിസ്വാർത്ഥ
സ്നേഹത്തിനും അശേഷം
അനുയോജ്യമല്ല.

ഒരു ഭയങ്കര പാപം ചെയ്യുന്ന മനുഷ്യൻ
അതിനെക്കുറിച്ചുള്ള കുറ്റബോധവും,
ലജ്ജയും, ദാരിദ്ര്യവും തന്മൂലം
ക്രിസ്തുവിന്റെ കൃപകൊണ്ടുള്ള
ആവശ്യബോധവും ഉണ്ടായെന്നു വരാം.
എന്നാൽ പാപിയായ മനുഷ്യനു ആ
മാതിരി യാതൊരു ബോധവും
ഉണ്ടാകയില്ല. അതിനാൽ അവന്റെ
ഹൃദയ കവാടം സദാ
ക്രിസ്തുവിനെതിരായി
അടയ്ക്കപ്പെട്ടിരിക്കുകയും അങ്ങനെ അവൻ

നല്ലവാൻ വന്ന അളവറ്റ അനുഗ്രഹങ്ങൾ
അവന്നു ലഭ്യമാകാതിരിക്കയും ചെയ്യുന്നു.

“ദൈവമേ, പാപിയായ എനോട്
കരുണയുണ്ടാകണമേ” എന്ന് പ്രാർത്ഥിച്ച
ആ ചുങ്കക്കാരൻ തന്നെത്താൻ മഹാ
അരിഷ്ടനായ പാപിയായി കരുതി എന്ന്
മാത്രമല്ല മറ്റുള്ളവരും അവനെ
അപ്രകാരം തന്നെ എണ്ണിപ്പോന്നു;
എന്നാൽ തന്നിൽ കുറവായിരുന്നത്
ഇന്നതെന്നു അവനു നല്ല
ബോധമുണ്ടായതുകൊണ്ട് അവൻ തന്റെ
അപരാധങ്ങളുടെ മുഴുഭാരത്തോടും
ദുഃഖത്തോടും കൂടെ ദൈവസന്നിധിയിൽ
ചെന്നു കരുണക്കായി അപേക്ഷിച്ചു.
തന്റെ ഹൃദയം അവൻ
ദൈവാത്മാവിന്റെ കൃപാപ്രവൃത്തിക്കു

തുറന്നു കൊടുത്തു; ദൈവാത്മാവ്
അവനെ പാപത്തിന്റെ
അധികാരത്തിൽ നിന്ന് സ്വതന്ത്രനാക്കി.
എന്നാൽ സ്വനീതിക്കാരനായ ആ
പരീശന്റെ ആത്മപ്രശംസാ പൂർണ്ണമായ
പ്രാർത്ഥനയിൽ നിന്ന് അവന്റെ ഹൃദയം
വിശുദ്ധാത്മാവിന്റെ
വ്യാപാരത്തിനെതിരായി
അടയ്ക്കപ്പെട്ടിരുന്നു എന്ന് ഗ്രഹിക്കാം.
അവൻ ദൈവത്തിൽ നിന്ന്
അന്യപ്പെട്ടിരുന്നതുകൊണ്ടും ദൈവിക
വിശുദ്ധിയുടെ പൂർണ്ണതയ്ക്കെതിരായി
അവനിൽ ഉണ്ടായിരുന്ന
അശുദ്ധിയെക്കുറിച്ചുള്ള ബോധം അവന്നു
ഉണ്ടായിരുന്നില്ല. അവന്നു യാതൊരു
ആവശ്യബോധവും ഉണ്ടായിരുന്നില്ല.

അതിനാൽ അവൻ യാതൊന്നും
പ്രാപിച്ചതുമില്ല.

നിന്റെ പാപാരിഷ്ടതയെക്കുറിച്ചുള്ള
ബോധം നിന്നിൽ അങ്കുരിച്ചു കഴിഞ്ഞാൽ
ക്രിസ്തുവിന്റെ അടുക്കൽ ചെല്ലുന്നതിനു
നീ നിന്നെത്തന്നെ ഗുണീകരിച്ചു
തീരുവോളം കാത്തിരിക്കരുത്.

ക്രിസ്തുവിന്റെ അടുക്കൽ ചെല്ലുവാനുള്ള
യോഗ്യത തങ്ങൾക്കില്ല എന്ന് എത്രപേർ
വിചാരിക്കുന്നു. നിനക്ക് നിന്റെ സ്വന്തം
പരിശ്രമങ്ങളാൽ നിന്നെത്തന്നെ
ഗുണീകരിപ്പാൻ കഴിയുമെന്നു നീ
കരുതുന്നുവോ? “ക്രൂശിനു തന്റെ ത്വക്കും
പുള്ളിപ്പുലിക്ക് തന്റെ പുള്ളിയും
മാറ്റുവാൻ കഴിയുമോ? എന്നാൽ ദോഷം
ചെയ്യാൻ ശീലിച്ചിരിക്കുന്ന

നിങ്ങൾക്കും നന്മ ചെയ്യാൻ കഴിയും”
(യിരെ. 13:23) ഇതിനു ദൈവം
മാത്രമേ നമ്മുക്ക് സഹായമുള്ളൂ.
അതുകൊണ്ടു ഇതിലും അധികം
ബലവത്തായ ഒരു പ്രോത്സാഹനഹേതു
ഉണ്ടാകട്ടെ എന്നോ, അഥവാ ഇതിലും
ഉത്തമമായൊരവസരം വരട്ടെ എന്നോ
അല്ലെങ്കിൽ ഇപ്പൊഴുള്ളതിനേക്കാൾ
അധികം പരിപാവനമായ ഒരു സ്വഭാവ
ഗുണം സംജാതമാകട്ടെ എന്നോ
വിചാരിച്ചു കാത്തിരിക്കരുത്. നമ്മുക്ക്
സ്വയമായി യാതൊന്നും ചെയ്യാൻ
കഴികയില്ല. അതിനാൽ നാം ഏതു
നിലയിൽ ആയിരിക്കുന്നുവോ അതേ
നിലയിൽ തന്നെ നമ്മുക്ക് ക്രിസ്തുവിന്റെ
അടുക്കൽ ചെല്ലാം.

എന്നാൽ, “അവന്റെ കൃപയെ
നിരസിക്കുന്നവരെ കൂടി ദൈവം ഒടുവിൽ
തന്റെ മഹാസ്പേഹവും വൻ കരുണയും
ഹേതുവായി രക്ഷിക്കും എന്ന
വ്യാജോപദേശത്താൽ ആരും നിങ്ങളെ
ചതിക്കരുത്. പാപത്തിന്റെ പാതകത്വം
(പാപത്തിന്റെ ദോഷകരമായനില)
എത്ര ഭയാനകമാണെന്ന്
ക്രൂശുകൊണ്ടല്ലാതെ വെളിവാകയില്ല.
ദൈവം നല്ലവനാകയാൽ യാതൊരു
പാപിയേയും തള്ളിക്കളയാതെ ഒടുവിൽ
എല്ലാ മനുഷ്യരേയും ഒന്നുപോലെ
ചേർത്തുകൊള്ളും എന്നുപദേശിക്കുന്നവർ
കാൽവരിമലയിലേയ്ക്ക് ഒന്ന്
കണ്ണുയർത്തട്ടെ. മനുഷ്യരെ രക്ഷിപ്പാൻ
മറ്റൊരു മാർഗ്ഗവും ഇല്ലാത്തതുകൊണ്ട്
ഈ ഏക ബലിയർപ്പണത്താലല്ലാതെ

മനുഷ്യർക്ക് പാപത്തിന്റെ
ദൃശ്യത്തിൽനിന്ന് തെറ്റി ഒഴിവാക്കാനും
വിശുദ്ധന്മാരോടുള്ള കൂട്ടായ്മയിൽ
യാഥാസ്ഥാനപ്പെട്ട് വരുവാനുമായി വേറെ
വഴിയില്ലാത്തതു കൊണ്ടുതന്നെയാണ്
ക്രിസ്തു അനുസരണം കെട്ടുവരായ നമ്മുടെ
കുറ്റം തന്റെമേൽ ഏറ്റുകൊണ്ട്
പാപികളുടെ പ്രതിപുരുഷനായി നിന്ന്
കഷ്ടപ്പെട്ട് മരിച്ചത്. ദൈവപുത്രന്റെ ഈ
സ്നേഹം കഷ്ടപ്പാട്, മരണം എന്നിവയിൽ
നിന്നു പാപത്തിന്റെ ഭയങ്കരത്വം
എന്തെന്നു കാണാൻ വരുന്നില്ലയോ?
നാം ക്രിസ്തുവിനു നമ്മെത്തന്നെ
ഭരമേല്പിച്ചു അവന്നു
വിധേയരായിത്തീരുന്നതൊഴികെ
പാപത്തിന്റെ അധികാരത്തിൽ നിന്ന്
തെറ്റി ഒഴിവാക്കാനും വിശുദ്ധ ജീവനും

അംശികളായിത്തീരുവാനും വേറെ വഴി
ഒന്നുമില്ലെന്നും ഇവ നമ്മോടു
പ്രസ്താവിക്കുന്നു.

ചിലപ്പോൾ അനതപിപ്പാൻ
ഇഷ്ടപ്പെടാത്ത ആളുകൾ ചിലപേർ
ക്രിസ്ത്യാനികളെ ചൂണ്ടിക്കാണിച്ചുകൊണ്ട്
ഞങ്ങൾ അവരെപ്പോലെ തന്നെ
ഉത്തമന്മാരാണ്.

ഞങ്ങൾക്കുള്ളതിലധികം
സ്വയത്യാഗമോ, ജാഗരണമോ,
സൂക്ഷ്മബുദ്ധിയോ അവർക്കില്ല.
ഞങ്ങളെപ്പോലെ അവരും
സുഖഭോഗങ്ങളെ പ്രിയപ്പെടുകയും
അവയിൽ തങ്ങളുടെ സമയം
ചെലവിടുകയും ചെയ്യുന്നുവല്ലോ എന്ന്
പറയാറുണ്ട്. ഇങ്ങനെ അവർ തങ്ങളുടെ

കൃത്യവിലോപങ്ങളേയും പാപങ്ങളേയും
മൂടേണ്ടതിനു മറ്റുള്ളവരുടെ കുറ്റങ്ങളെ
എടുത്തുകാണിക്കുന്നു. എന്നാൽ
മറ്റുള്ളവരുടെ കുറ്റങ്ങളും കുറവുകളും നിമി
ത്തം ആരുടേയും കുറവുകൾ
പരിഹരിക്കപ്പെടുകയില്ല. കാരണം
തെറ്റിപ്പോകാവുന്ന ഒരു മാനുഷ മാതൃക
ദൈവം നമ്മുക്ക് തന്നിട്ടില്ല. നമ്മുടെ
മാതൃക കളങ്കവും കുറയുമില്ലാത്ത
ദൈവപുത്രനത്രെ. അതുകൊണ്ടു മേൽ
പ്രസ്താവിച്ച പ്രകാരം പേർ
ക്രിസ്ത്യാനികളുടെ കുറ്റങ്ങളും കുറവുകളും
പരസ്യം ചെയ്യുന്ന ആളുകൾ തന്നെ
തങ്ങളുടെ സ്വന്തം ജീവിതവും നടപ്പും
കൊണ്ട് ശരിയായ മാതൃക
കാണിച്ചുകൊടുക്കണം. അവർക്ക് ഒരു
സാക്ഷാൽ ക്രിസ്ത്യാനിയുടെ ജീവിതം

ഇന്നവണ്ണം ആയിരിക്കണം എന്ന് ഒരു പരിധികല്പിപ്പാൻ കഴിയുമെങ്കിൽ അവരുടെ സ്വന്തം പാപം അത്രയ്ക്കും ഭയങ്കരമായിരിക്കയില്ലയോ? നന്മ എന്തെന്ന് അവർ അറിഞ്ഞിട്ടും അവർ അത് ചെയ്യുന്നില്ല.

നിങ്ങളുടെ കാര്യാദികളെ പിന്നീടാകട്ടെന്ന് വെക്കാതിരിപ്പാൻ സൂക്ഷിപ്പിൻ. നിങ്ങളുടെ പാപങ്ങളെ ഉപേക്ഷിച്ചു യേശുക്രിസ്തു മൂലം ഹൃദയശുദ്ധി പ്രാപിക്കുന്നതു പിന്നീടാകട്ടെന്ന് വെക്കരുതെ. അങ്ങനെ കാലം ദീർഘിപ്പിച്ചതു കൊണ്ടാണ് അനേകായിരം ആളുകൾ നിത്യനാശത്തിന്നു അർഹരായിത്തീർന്നത്. ജീവൻറെ

ഹൃസ്വതയെയോ അസ്ഥിരതയെയോ
സംബന്ധിച്ചു ഞാൻ പ്രസ്താവിക്കുന്നില്ല.
എന്നാൽ പരിശുദ്ധാത്മാവിന്റെ
കാരുണ്യക്ഷണത്തിനു ഉടനടി
ചെവികൊടുക്കുന്നതിനു പകരം
പാപത്തിൽ തന്നെ കുറച്ചുകൂടെ
ജീവിപ്പാൻ മനുഷ്യർ ഇഷ്ടപ്പെടുന്നതിൽ
വലിയൊരാപത്തുണ്ട്. അതിന്റെ
ഭയാനകതയെ മനുഷ്യർ
സാധാരണയായി ഗ്രഹിക്കുന്നില്ല. അവർ
അപ്രകാരം കാലം ദീർഘിപ്പിക്കുന്നത്
പാപത്തിൽ തന്നെ കുറെക്കാലം കൂടി
നിലനില്പാനാകുന്നു. എന്നാൽ നാം ചെയ്തു
രസിക്കുന്ന പാപം നിമിത്തം അത്രയും
നിസ്സാരമായിരുന്നാൽ തന്നെയും
അവസാനം നിത്യനാശം പ്രദാനം
ചെയ്യാതിരിക്കയില്ല. നാം ഇന്നു

ജയിച്ചടക്കുവാൻ അമാന്തിക്കുന്ന നമ്മുടെ
ദുശ്ശീലങ്ങളും പാപവും ഒടുവിൽ നമ്മെ
ജയിച്ചടക്കി
നിത്യനാശത്തിന്നർഹരാക്കും.

നിരോധിക്കപ്പെട്ട ആ വൃക്ഷഫലം
ഭക്ഷിച്ചു എന്ന ആ നിസ്സാര സംഗതി
നിമിത്തം ദൈവം അരുളിച്ചെയ്തിരുന്ന
ആ ഭയങ്കര വിപത്ത് സംഭവിക്കുമോ
എന്ന് ആദാമും ഹവ്വയും ഒരു വേള
തങ്ങളുടെ മനസ്സിൽ ന്യായവാദം
ചെയ്തിരിക്കാം. എന്നാൽ ആ നിസ്സാര
സംഗതിയാൽ ദൈവത്തിന്റെ
ശാശ്വതവും വിശുദ്ധവുമായ കല്പനയല്ല
യൊ ലംഘിക്കപ്പെട്ടത്? അതിനാൽ
മനുഷ്യൻ ദൈവകൂട്ടായ്മയിൽ നിന്ന്
അകറ്റപ്പെടുകയും രോഗം, മരണം

ആദിയായ അസംഖ്യംദൂരിതങ്ങൾ
ലോകത്തിൽ പ്രവേശിക്കുകയും
ചെയ്തുവല്ലോ. മനുഷ്യന്റെ
അനുസരണക്കേട് നിമിത്തം അന്ന്
മുതൽ വിലാപത്തിന്റെ ഞരക്കം
ഭൂമിയിൽ നിന്ന്
പൊങ്ങിക്കൊണ്ടിരിക്കുകയും സർവ്വ
സൃഷ്ടിയും ഇന്നുവരെ ഒരുപോലെ
ഞരങ്ങി ഈറ്റ് നോവോടിരിക്കുകയും
ചെയ്യുന്നു. ദൈവത്തോടുള്ള മനുഷ്യന്റെ
ഈ മത്സരഫലം സ്വർഗ്ഗത്തേയും
ബാധിക്കാതിരുന്നില്ല.
ദിവ്യന്യായപ്രമാണ
ലംഘനപരിഹാരാർത്ഥം ആവശ്യമായി
വന്ന ആ മഹായാഗത്തിനു കാൽവരിമല
ഒരു നിത്യസ്മാരകമത്രേ. ആകയാൽ

പാപം ഒരു നിസ്സാരസംഗതിയാണെന്ന്
ആരും ധരിക്കരുത്.

നീ തിരുകല്പനകളെ ലംഘിക്കുകയോ
ക്രിസ്തുവിന്റെ കൃപയെ
അലക്ഷ്യമാക്കുകയോ, തിരസ്കരിക്കുകയോ
ചെയ്യുമ്പോഴൊക്കെയും നീ അറിയാതെ
തന്നെ അത് നിന്നിൽ മറ്റൊരു കാര്യം
സാധിപ്പിക്കുന്നു. അതായത് അത്
നിന്റെ ഹൃദയത്തെ കഠിനപ്പെടുത്തുകയും
മനസ്സിനെ നികൃഷ്ടമാക്കുകയും
ഗ്രഹണശക്തിയെ മന്ദീഭവിപ്പിക്കുകയും
ചെയ്യുന്നതുകൂടാതെ, നിന്നിൽ നടക്കുന്ന
പരിശുദ്ധാത്മാവിന്റെ വേലയ്ക്കു
നിന്നെത്തന്നെ വിധേയനാക്കുവാൻ
മനസ്സും ശക്തിയും

ഇല്ലാത്തവനാക്കിത്തീർക്കുകയും ചെയ്യുന്നു.

തങ്ങൾക്കു മനസ്സുള്ളപ്പോൾ തങ്ങളുടെ ദോഷ വഴികളെ വിട്ടുമാറി ഗുണപ്പെടാം എന്ന് വെച്ചു ദൈവാത്മാവിന്റെ ഇന്നത്തെ കാരണ്യക്ഷണത്തെ ചിലർ നിരാകരിക്കുന്നു. ആത്മാവിന്റെ കാരണ്യപ്രവൃത്തിയെ തുച്ഛീകരിച്ചു വൈരിയായ പിശാചിന്റെ ഇഷ്ടത്തിനു അധീനനായിത്തീർന്നശേഷം ഇനി ഏതെങ്കിലും ഭയങ്കരമായ ആപത്തോ മറ്റോ വരുമ്പോൾ തങ്ങളുടെ ഗതിയെ മാറ്റി ഗുണപ്പെടുകൊള്ളാം എന്ന് അവർ പ്രത്യാശിക്കുന്നു. എന്നാൽ അവർ ആശിക്കുംപോലെ അതത്ര എളുപ്പമല്ല. ആയുഷ്കാലപര്യന്തമായ

വിദ്യാഭ്യാസംകൊണ്ടും ഓരോ ജീവിതാനുഭവങ്ങളാലും സ്വഭാവം ഒരു സ്ഥിരമായ രൂപം പ്രാപിച്ചശേഷം ആരും യേശുവിന്റെ രൂപസാദൃശ്യം പ്രാപിപ്പാൻ ആഗ്രഹിക്കാറില്ല.

തെറ്റായ ഓരോ സ്വഭാവ ഗുണവും നാം തുടർച്ചയായി കൈവളർത്തുന്ന ഓരോ പാപാഭിലാഷവും കാലാന്തരത്തിൽ സുവിശേഷത്തിന്റെ ശക്തിയെ ദുർബലമാക്കിക്കളയും. ഓരോ പാപ വഴക്കവും മനുഷ്യാത്മാവിനു ദൈവത്തോടുള്ള വെറുപ്പിനെ സുദൃഢമാക്കുന്നു. സത്യത്തിനെതിരായി അവിശ്വാസം മൂലമുള്ള ധീരതയോ വിഡ്ഢിത്വപരമായ അഗണ്യതയോ പ്രകടിപ്പിക്കുന്നവൻ താൻ വിതച്ചതിനെ

തന്നെ കൊയ്യുകയാണ് ചെയ്യുന്നത്.
“ദുഷ്ടന്റെ അക്രമങ്ങൾ അവനെ
പിടിക്കും. തന്റെ പാപപാശങ്ങളാൽ
അവൻ പിടിപെടും.” (സദൃശ. 5:22)
ഇത് പാപത്തോട് കളിക്കുന്നവരെപ്പറ്റി
വേദപുസ്തകത്തിൽ രേഖപ്പെടുത്തിയിട്ടുള്ള
ഒരു പ്രബോധനമാകുന്നു.

ക്രിസ്തു നമ്മെ പാപത്തിന്റെ
ദാസ്യത്തിൽ നിന്ന് സ്വതന്ത്രരാക്കുവാൻ
സദാ മനസ്സൊരുക്കമുള്ളവനായിരിക്കുന്നു.
എങ്കിലും അവൻ നമ്മുടെ മനസ്സിനെ
തീരെ പാപത്തിലേക്ക്
നിർബന്ധിക്കുന്നില്ല. കൂടെക്കൂടെയുള്ള
ലഘുപനങ്ങൾ നിമിത്തം നമ്മുടെ മനസ്സ്
ചായുകയും അതിൽനിന്നു
മോചിക്കപ്പെടുവാൻ നാം

ആഗ്രഹിക്കാതിരിക്കുകയും ചെയ്യുന്നുവെങ്കിൽ, അവന്നു അതിലുരമായി എന്തുചെയ്യാൻ കഴിയും? അവന്റെ സ്പേഹത്തെ നാം മനഃപൂർവ്വം തിരസ്കരിക്കുന്നതിനാൽ നാം നമ്മെത്തന്നെ നശിപ്പിക്കുന്നു. “ഇപ്പോൾ ആകുന്നു സുപ്രസാദകാലം; ഇപ്പോഴാകുന്നു രക്ഷാദിവസം” (2 കൊരി. 6:2) “ഇന്ന് നിങ്ങൾ അവന്റെ ശബ്ദം കേൾക്കുന്നുവെങ്കിൽ നിങ്ങളുടെ ഹൃദയം കഠിനമാക്കരുത്.” (എബ്രായർ 3:7,8)

“മനുഷ്യൻ കണ്ണിനു കാണുന്നത് നോക്കുന്നു; യഹോവയോ ഹൃദയത്തെ നോക്കുന്നു.” (1 ശമു 16:7) അതെ, സന്തോഷസന്താപഹേതുക്കളും

പരസ്പരവിരുദ്ധങ്ങളുമായ
മനോവികാരങ്ങളാൽ സമ്പൂർണ്ണവും
എല്ലാവിധ അശുദ്ധിക്കും വഞ്ചനയ്ക്കും
ഉറവിടവും അസ്ഥിരതയും
താന്തോന്നിത്വവും ഉള്ളതുമായ മാനുഷ
ഏദയത്തെത്തന്നെയാണ് യഹോവ
നോക്കുന്നത്. അവൻ അതിന്റെ
നോട്ടവും ഉദ്ദേശവും അഭിലാഷങ്ങളും
എന്തെന്ന് അറിയുന്നു. അതുകൊണ്ടു
കറപ്പെട്ടിരിക്കുന്ന നിന്റെ ആ
ഏദയത്തോടു കൂടെത്തന്നെ നീ
അവന്റെ അടുക്കൽ ചെല്ലുക.
സങ്കീർത്തനക്കാരനെപ്പോലെ നീയും
സർവ്വവും ദർശിക്കുന്ന ആ കണ്ണുകൾക്കു
മുമ്പാകെ നിന്റെ ഏദയം
തുറന്നുവെച്ചുകൊണ്ട് “ദൈവമെ, എന്നെ
ശോധനചെയ്യേ എന്റെ ഏദയത്തെ

അറിയേണമേ; എന്നെ പരീക്ഷിച്ചു
എൻറെ നി നവുകളെ അറിയേണമെ;
വ്യസനത്തിനുള്ള മാർഗ്ഗം എന്നിൽ
ഉണ്ടോ എന്ന് നോക്കി
ശ്വാശതമാർഗ്ഗത്തിൽ എന്നെ
നടത്തേണമെ” (സങ്കീ. 139: 23,24)
എന്ന് പ്രാർത്ഥിക്കുക.

ഏദയശുദ്ധിപ്രാപിക്കാതിരിക്കെ പലരും
ഭക്തിയുടെ വേഷം മാത്രമുള്ളതും വെറും
ബുദ്ധികൊണ്ട് ഗ്രഹിച്ചിട്ടുള്ളതുമായ ഒരു
മാർഗ്ഗം ഇഷ്ടപ്പെടുന്നു. എന്നാൽ നിൻറെ
പ്രാർത്ഥനയൊ:- “ദൈവമെ,
നിർമ്മലമായൊരു ഏദയം എന്നിൽ
സൃഷ്ടിച്ച സ്ഥിരമായൊരാത്മാവിനെ
എന്നിൽ പുതുക്കേണമെ” (സങ്കീ.
51:10) എന്നായിരിക്കട്ടെ. നിൻറെ

ആത്മാവിനോട് നേരായി പെരുമാറുക.
നിന്റെ ജീവൻ നശിക്കാറായിരിക്കുന്ന
അവസരത്തിൽ നീ
എപ്രകാരമായിരിക്കുമൊ അപ്രകാരം
തന്നെ നിന്റെ ആത്മാവിനെ പറ്റിയും
നീ പരമാർത്ഥിയും
സ്ഥിരമാനസനുമായിരിക്കുക. ഈ
കാര്യം സദാകാലത്തേക്കുമായി നീയും
ദൈവവും തമ്മിൽ
തീരുമാനിക്കേണ്ടതാകുന്നു. ഉടനടി ഒന്നും
പ്രവൃത്തിക്കാതെ പിന്നീട്
ആയിക്കൊള്ളാം എന്നുവെച്ചു നീ ഈ
കാര്യം മാറ്റിവെയ്ക്കുന്നപക്ഷം അത് നിനക്ക്
വലുതായ ആപത്തിനിടവരുത്തുമെന്ന്
ഓർത്തുകൊൾക.

പ്രാർത്ഥനാപൂർവ്വം ദൈവവചനം
 പഠിക്കുക. അങ്ങനെ ചെയ്താൽ
 ദിവ്യന്യായപ്രമാണത്തിലും
 ക്രിസ്തുവിന്റെ ജീവിതത്തിലും
 അടങ്ങിയിരിക്കുന്ന വിശുദ്ധീകരണ
 വ്യവസ്ഥകൾ നിനക്ക് ഗ്രഹിക്കാം.
 “ശുദ്ധീകരണം കൂടാതെ ആരും
 കർത്താവിനെ കാണുകയില്ല.” (എബ്രായ.
 12:14) അത് നിനക്ക് പാപബോധം
 നൽകുകയും രക്ഷാമാർഗ്ഗം സ്പഷ്ടമായി
 കാണിച്ചു തരികയും ചെയ്യും. അത്
 നിന്റെ ആത്മാവോട് സംസാരിക്കുന്ന
 ദൈവശബ്ദമാകുന്നു എന്ന് കരുതി
 അതിനു ചെവി കൊടുക്കുക.

നിന്റെ പാപത്തിന്റെ ഭയാനകത്വം നീ
 കാണുമ്പോൾ, അതായത് നീ നിന്റെ

യഥാർത്ഥനില പൂർണ്ണമായി
 ഗ്രഹിക്കുമ്പോൾ നിരാശപ്പെടുപോകരുത്.
 പാപികളെ രക്ഷിപ്പാനാകുന്നു
 യേശുക്ർത്താവ് വന്നത്. നാമായി
 ദൈവത്തെ നമ്മോടു
 നിരപ്പിക്കേണമെന്നു ദൈവം
 ആഗ്രഹിച്ചില്ല. നേരെ മറിച്ച് “ദൈവം
 ലോകത്തെ ക്രിസ്തുവിൽ തന്നോട്
 നിരപ്പിച്ചു” പോരുകയത്രെ ചെയ്യുന്നത്.
 (2 കൊരി. 5:19) തന്റെ ആർദ്ര
 സ്നേഹത്താൽ അനുസരണം കെട്ട
 തന്റെ മക്കളുടെ ഹൃദയങ്ങളെ അവൻ
 തങ്കലേക്കു ആകർഷിക്കുന്നു. ദൈവം
 താൻ രക്ഷിപ്പാൻ ആഗ്രഹിക്കുന്നവരുടെ
 തെറ്റുകുറ്റങ്ങളെക്കുറിച്ചു
 ക്ഷമയുള്ളവനായിരിക്കുന്ന പ്രകാരം
 യാതൊരു ലൌകിക പിതാവും തന്റെ

മക്കളുടെ തെറ്റുകളെക്കുറിച്ച്
ക്ഷമയുള്ളവനായിരിക്കുന്നില്ല.
ലംഘനക്കാരനോട് ഇത്ര ആർദ്രതയോട്
കൂടി കേണപേക്ഷിക്കുവാൻ ആർക്കും
കഴിയുന്നതല്ല. വഴിവിട്ടലയുന്ന
ഒരാത്മാവിനോട് മടങ്ങിവരുവാൻ
ദൈവം അപേക്ഷിക്കുന്നത്ര ദയയോടും
സ്നേഹത്തോടും കൂടി യാതൊരു
മനുഷ്യനും ഒരിക്കലും സംസാരിച്ചിട്ടുമില്ല.
അവൻ തന്നിരിക്കുന്ന വാഗ്ദത്തങ്ങളും
പ്രബോധനങ്ങളുമെല്ലാം
അവർണ്ണനീയമായ അവന്റെ
സ്നേഹോച്ഛ്വാസമല്ലാതെ മറ്റെന്താണ്?

പിശാച്ചു നിന്റെ സമീപവന്നു “നീ
വലിയൊരു പാപിയാണ്” എന്ന്
നിന്നോട് പറയുമ്പോൾ നീ നിന്റെ

വീണ്ടെടുപ്പുകാരകലേക്ക് കണ്ണുയർത്തി
അവന്റെ അപദാനങ്ങളെ
പ്രകീർത്തിക്കുക. അവന്റെ
വെളിച്ചത്തെ ഉറ്റു നോക്കുന്നത് ആ
നാഴികയിൽ നിനക്ക്
സഹായകരമായിരിക്കും. നിന്റെ കുറ്റം
സമ്മതിക്കുക; എങ്കിലും “ക്രിസ്തുയേശു
പാപികളെ രക്ഷിപ്പാൻ ലോകത്തിൽ
വന്നു” (1 തിമൊ. 1:15) എന്നും
അവന്റെ ആ നിസ്തുല്യസ്പേഹംമൂലം
ഞാനും രക്ഷിക്കപ്പെടും എന്നും നീ
അവനോടു പറക. യേശു രണ്ടു
കടക്കാരെപ്പറ്റി ശീമോനോടു ഒരു ചോദ്യം
ചോദിച്ചുവല്ലോ. ആ യജമാനനു ഒരാൾ
ഒരു ചെറിയ തുകയും മറ്റൊരാൾ ഒരു
വലിയ തുകയും കടമ്പെട്ടിരുന്നു എങ്കിലും
അദ്ദേഹം രണ്ടു പേർക്കും ഒരുപോലെ

ഇളച്ചുകൊടുത്തു. എന്നാൽ ഏതു കടക്കാരൻ തന്റെ യജമാനനെ അധികം സ്നേഹിക്കും എന്ന് യേശു ശീമോനോടു ചോദിക്കുന്നു. അതിനു ശീമോൻ:- “അധികം ഇളച്ചു കിട്ടിയവൻ” (ലൂക്കൊ. 7:43) എന്നുത്തരം പറഞ്ഞു. നാം മഹാപാപികളാകുന്നു എങ്കിലും നമ്മുടെ പാപങ്ങൾ ക്ഷമിക്കപ്പെടേണ്ടതിനു ക്രിസ്തു നമ്മുടെവേണ്ടി മരിച്ചിരിക്കുന്നു. അവന്റെ ബലിയർപ്പണത്താൽ അവൻ സമ്പാദിച്ചിരിക്കുന്ന പുണ്യം നമ്മുടെ പാപപരിഹാരാർത്ഥം പിതാമുഖിൽ സമർപ്പിപ്പാൻ മതിയായതാകുന്നു. ആർക്കു അധികം മോചിക്കപ്പെട്ടിരിക്കുന്നുവോ അവൻ കർത്താവിനെ അധികം സ്നേഹിക്കുകയും

അവന്റെ സിംഹാസനത്തോട് എത്രയും
അടുത്ത് നിന്ന് അവന്റെ നിസ്തുല്യ
സ്പോഹത്തെയും അവൻ കഴിച്ച
മഹായാഗത്തെയും കുറിച്ചു അവനെ
എത്രയും അധികമായി വാഴ്ത്തുകയും
ചെയ്യും. നാം ദൈവത്തെ പൂർണ്ണമായി
ഗ്രഹിക്കുമ്പോഴാണ് നമ്മുടെ
പാപാവസ്ഥയുടെ ആഴം നമ്മുക്ക്
യഥാർത്ഥമായി ബോധ്യമാകുന്നത്.
നമ്മുക്ക് വേണ്ടി അതായത് നമ്മെ
പാപക്കുഴിയിൽ നിന്ന് കരേറ്റുവാൻ
വേണ്ടി സ്വർഗ്ഗം ഇറക്കിത്തന്നിരിക്കുന്ന
ചങ്ങലയുടെ നീളം നാം കണ്ടു
മനസ്സിലാക്കുമ്പോൾ അതെ, ക്രിസ്തു
നമ്മുക്ക് വേണ്ടി തന്നെത്താൻ അർപ്പിച്ച
ആ അളവറ്റയാഗത്തിന്റെ വില നമ്മുക്ക്
എതാണ്ടല്ല സുഗ്രാഹ്യമാകുമ്പോൾ

തന്നെ നമ്മുടെ ഹൃദയം ആർദ്രതയും
പശ്ചാത്താപവുമാകാൻ ഉരുകിപ്പോകും.

അദ്ധ്യായം 4—പാപം ഏറ്റു പറച്ചിൽ

“തൻറെ ലംഘനങ്ങളെ മറെക്കുന്നവന്നു ശുഭം വരികയില്ല; അവയെ ഏറ്റുപറഞ്ഞു ഉപേക്ഷിക്കുന്നവന്നോ കരുണ ലഭിക്കും.”
(സഭ.വാ. 28:13)

ദൈവത്തിൻറെ കരുണപ്രാപിപ്പാനായി നല്ലപ്പെട്ടിരിക്കുന്ന നിയമങ്ങൾ എത്രയും ലഘുവും ന്യായവും ബുദ്ധിപൂർവ്വകവുമായവയാണ്. പാപക്ഷമ ലഭിക്കേണ്ടതിന്നു ഏതെങ്കിലും കഠിനപ്രവൃത്തി ചെയ്യണമെന്നു ദൈവം നമ്മോടു ആവശ്യപ്പെടുന്നില്ല. നമ്മുടെ ദേഹികളെ സ്വർഗ്ഗസ്ഥനായ ദൈവത്തിൽ ഭരമേല്പിക്കുന്നതിന്നു അഥവാ നമ്മുടെ അതിക്രമങ്ങൾ

മോചിച്ചുകിട്ടുവാൻ അതിദീർഘവും
ക്ഷീണിപ്പിക്കുന്നതുമായ
തീർത്ഥയാത്രകളും കുറിയ തപസ്സുകളും
ചെയ്യേണമെന്നു ദൈവം
ആവശ്യപ്പെട്ടിട്ടില്ല.

“തന്റെ ലംഘനങ്ങളെ ഏറ്റുപറഞ്ഞു
ഉപേക്ഷിക്കുന്നവന്നോ കരുണ ലഭിക്കും”
എന്ന് മാത്രമെ പറയപ്പെട്ടിട്ടുള്ളൂ.

“നിങ്ങൾക്ക് രോഗശാന്തിവരേണ്ടതിന്നു
തമ്മിൽ പാപങ്ങളെ ഏറ്റുപറഞ്ഞു
ഒരുവനു വേണ്ടി ഒരുവൻ പ്രാർത്ഥിപ്പിൻ”
എന്ന് അപ്പോസ്തലനായ യാക്കോബു
പറയുന്നു. (യാക്കോ. 5:16) നിങ്ങളുടെ
പാപങ്ങൾ അവയെ മോചിപ്പാൻ
ഏകവല്ലഭനായിരിക്കുന്ന ദൈവത്തോടു്
ഏറ്റുപറവിൻ. മനുഷ്യരോടു ചെയ്യുന്ന

കുറ്റങ്ങളെ അവരോടും ഏറ്റുപറവിൻ. നീ
നിന്റെ കൂട്ടുകാരന് വല്ലകാര്യത്തിലും
ഇടർച്ച വരുത്തിയിട്ടുണ്ടെങ്കിൽ നീ
അതിനെ അവനോടു ഏറ്റുപറയേണ്ടത്
നിന്റെ കടമയും അത് നിനക്ക്
സൗജന്യമായി ക്ഷമിച്ചു തരേണ്ടത് ആ
കൂട്ടുകാരന്റെ ചുമതലയുമാകുന്നു.
അതിൽപിന്നെ നീ വേദനിപ്പിച്ചിരിക്കുന്ന
സഹോദരൻ ദൈവത്തിന്റെ
വകയാകയാലും അവനെ
വേദനിപ്പിക്കയാൽ നീ നിന്റെ
സ്രഷ്ടാവും
വീണ്ടെടുപ്പുകാരനുമായവനെത്തന്നെ
വേദനിപ്പിച്ചിരിക്കയാലും നീ
ദൈവസന്നിധിയിൽ ചെന്ന്
ദൈവത്തോടും അവനോടും ക്ഷമ
യാചിക്കേണ്ടതാകുന്നു. ഇങ്ങനെ ഈ

കാര്യം നമ്മുടെ
ശ്രേഷ്ഠമഹാപുരോഹിതനായ ഏക
സത്യമധ്യസ്ഥന്റെ തിരുമുമ്പിൽ
ചെന്നെത്തുന്നു. അവൻ “പാപം ഒഴികെ
സർവ്വത്തിലും നമ്മുക്ക് തുല്യമായി
പരീക്ഷിക്കപ്പെട്ടവൻ” ആകയാൽ
“നമ്മുടെ ബലഹീനതകളിൽ സഹതാപം
കാണിപ്പാൻ” കഴിവുള്ളവനാകുന്നുവല്ലോ
(എബ്രായ. 4:15) അവൻ ദോഷത്തിന്റെ
എല്ലാകരയും കളങ്കവും നീക്കി നമ്മെ
ശുദ്ധീകരിപ്പാൻ കഴിവുള്ളവനത്രേ.

പാപങ്ങളെ ഏറ്റുപറഞ്ഞുകൊണ്ടു
തങ്ങളുടെ ഹൃദയങ്ങളെ
ദൈവസന്നിധിയിൽ
വിനയപ്പെടുത്താത്തവർ ആത്മാക്കളെ
അംഗീകരിക്കുന്നതിനു ദൈവം

ഏർപ്പെടുത്തിട്ടുള്ള ഒന്നാമത്തെ നിയമം
പോലും അനുഷ്ഠിക്കുന്നില്ല. അനുതാപം
വരാത്ത മാനസാന്തരാനുഭവം
ഉണ്ടാകതെയും ചതഞ്ഞമനസ്സും
നറുങ്ങിയഹൃദയവും ഉള്ളവരായി
പാപങ്ങളെ
ഏറ്റുപറഞ്ഞുപേക്ഷിക്കാതെയും
ഇരിക്കുന്നവർ പാപമോചനം
പ്രാപിപ്പാൻ ഒരിക്കലും ആത്മാർത്ഥമായി
ശ്രമിച്ചിട്ടില്ല. ആ യത്നം
ചെയ്തിട്ടില്ലെങ്കിൽ അങ്ങനെയുള്ളവർ
ദൈവസമാധാനം കണ്ടെത്തിട്ടുമില്ല.
എന്നാൽ പാപങ്ങളുടെ മോചനം നാം
പ്രാപിക്കാതിരിക്കുന്നതിന്റെ
ഏകകാരണം നമ്മുടെ ഹൃദയത്തെ
വിനയപ്പെടുത്തി ദൈവവചനം
വെളിവാക്കുന്ന നിബന്ധനകൾ

അനുസരിപ്പാൻ
ഇഷ്ടപ്പെടാതിരിക്കുന്നതത്രെ. ഈ
കാര്യത്തെ സംബന്ധിച്ച
തിരുവെഴുത്തുകൾ എത്രയും
ഖണ്ഡിതമായ ഉപദേശം നൽകുന്നുണ്ട്.
പരസ്യമായോ രഹസ്യമായോ
ഉള്ളപാപം ഏറ്റുപറച്ചിൽ
ഘൃദയത്തിൽനിന്ന് വരുന്നതും
ശങ്കകൂടാത്തതുമായിരിക്കണം. അത്
പാപിയുടെമേൽ
അടിച്ചേല്പിക്കാവുന്നതല്ല. അത് ഒരു
വായ്പാട്ടു എന്നപോലെ അഗണ്യമായവിധ
ത്തിലും ചെയ്തുകൂടാ എന്നുമാത്രമല്ല
പാപത്തിന്റെ അറപ്പായ സ്വഭാവം
ബോധ്യമായിട്ടില്ലാത്ത ആളുകളെ
നിർബന്ധിച്ചും ചെയ്തുകൂടാ.
ഘൃദയത്തിന്റെ ആഴത്തിൽനിന്നുള്ള

ഏറ്റുപറച്ചിൽ കൃപാവാരിധിയായ ദൈവം സസന്തോഷം അംഗീകരിക്കുന്നു.

“ഹൃദയം നറുങ്ങിയവർക്ക് യഹോവ സമീപസ്ഥൻ; മനസ്സുതകർന്നവരെ അവൻ രക്ഷിക്കുന്നു” എന്ന് സങ്കീർത്തനക്കാരൻ (34:18) പറയുന്നു.

സത്യമായ ഏറ്റുപറച്ചിൽ എത്രയും ഖണ്ഡിതമായ നിലയിൽ ചില പ്രത്യേക പാപത്തെപ്പറ്റി ആയിരിക്കും.

പക്ഷെങ്കിൽ ആ പാപം

ദൈവത്തോടുമാത്രം

ഏറ്റുപറവാനുള്ളതായിരിക്കും;

അല്ലെങ്കിൽ അത് മനുഷ്യരോടു

ഏറ്റുപറയേണ്ടതായിരിക്കാം.

ഏതെങ്കിലും വ്യക്തിക്ക് ഇടർച്ചയോ

പ്രയാസമോ നേരിടുമാറ് നാം ആ

വ്യക്തിമാത്രം അറിയത്തക്കവിധത്തിൽ
ചെയ്തിട്ടുള്ള അക്രത്യം ആ
വ്യക്തിയോടുതന്നെ ഏറ്റുപറയണം. അല്ല
ആ അക്രത്യം മറ്റുപലരും
അറിയത്തക്കവണ്ണം പരസ്യമായി
ചെയ്തിട്ടുള്ളതാണെങ്കിൽ
പരസ്യമായിത്തന്നെ ഏറ്റുപറയണം.
ഇങ്ങനെ നാം ആരോട് നമ്മുടെ
അക്രത്യം ഏറ്റുപറഞ്ഞാലും ആ
ഏറ്റുപറച്ചിൽ യഥാർത്ഥവും ഖണ്ഡിതവും
ആയിരിക്കണം.

ശമുവേലിന്റെ കാലത്ത് യിസ്രായേൽ
ജനം ദൈവത്തെ വിട്ടുകുന്നു
പോയിരുന്നുവല്ലോ. തങ്ങളുടെ
പാപത്തിന്റെ ദോഷഫലങ്ങൾ അവർ
അനുഭവിച്ചു. ദൈവത്തിങ്കലുള്ള

വിശ്വാസം അവർക്ക് നഷ്ടപ്പെടുപോയി.
തങ്ങളെ ഭരിക്കുന്നതിൽ കാനായ്
വരുന്ന ദിവ്യശക്തിയും ജ്ഞാനവും
വിവേചിച്ചറിയുന്ന കഴിവ്
അവർക്കില്ലാതെയായി. തന്റെ കാര്യം
ശരിയ്ക്കു പ്രതിവാദിച്ചു
വിജയിപ്പിക്കുവാനുള്ള ദൈവത്തിന്റെ
പ്രാപ്തിയിൽ അവർക്കുണ്ടായിരുന്ന
ആശ്രയവും പൊയ്പോയിരുന്നു. അവർ
അഖിലാണ്ഡാധിപനിൽ നിന്ന് വിട്ടകന്നു
ചുറ്റുമുള്ള ജാതികളേപ്പോലെ ഒരു
മാനുഷഭരണത്തെ ആഗ്രഹിച്ചു. എന്നാൽ
അവർക്ക് സമാധാനം
ലഭിക്കുന്നതിനുമുമ്പ് “ഒരു രാജാവിനെ
അന്വേഷിച്ചതിൽ ഞങ്ങളുടെ സകല
പാപങ്ങളോടും ഞങ്ങൾ ഈ ഒരു
ദോഷവും കൂട്ടിയിരിക്കുന്നു” (1 ശമു.

12:19) എന്ന് പ്രത്യേകം ഏറ്റുപറയേണ്ടിയിരുന്നു. അവർക്ക് ബോധ്യമാക്കപ്പെട്ട ആ പാപത്തെ അവർ ഏറ്റുപറയേണ്ടിയിരുന്നു. അവരുടെ നന്ദികേടു അവരുടെ ആത്മാക്കളെ ഭാരപ്പെടുത്തുകയും ദൈവത്തിൽ നിന്ന് അകറ്റിക്കളയുകയും ചെയ്തു.

ആത്മാർത്ഥമായ അനുതാപവും നവീകരണവും കൂടാതുള്ള ഏറ്റുപറച്ചിൽ ദൈവം അംഗീകരിക്കയില്ല. ജീവിതത്തിൽ പ്രസ്തുതമായ ഒരു മാറ്റം കാണപ്പെടണം. ദൈവത്തിനു വെറുപ്പായിരിക്കുന്നതെല്ലാം പാടെ പരിത്യജിക്കണം. ഇതാണ് പാപത്തെക്കുറിച്ചുള്ള ഉണയായ

അനുതാപത്തിന്റെ ഫലം. ഇതികൾ
നാം നിറവേറ്റേണ്ടഭാഗം ഇന്നതെന്നു
തിരുവെഴുത്തുകളിൽ സ്പഷ്ടമായി
രേഖപ്പെടുത്തിയിരിക്കുന്നു.

അതിപ്രകാരമാണ്:- “നിങ്ങളെക്കഴുകി
വെടിപ്പാക്കുവിൻ; നിങ്ങളുടെ
പ്രവൃത്തികളുടെ ദോഷത്തെ എന്റെ
കണ്ണിനുന്മീൽ നിന്ന് നീക്കിക്കളുവിൻ;
തിന്മ ചെയ്യുന്നത് മതിയാക്കുവിൻ.

നന്മചെയ്യാൻ പഠിപ്പിൻ; ന്യായം
അന്വേഷിപ്പിൻ; പീഡിപ്പിക്കുന്നവനെ
നേർവഴിക്കാക്കുവിൻ; അനാഥനു
ന്യായം നടത്തിക്കൊടുപ്പിൻ, വിധവയെ
വേണ്ടി വ്യവഹരിപ്പിൻ.” (യെശ.

1:16,17) എന്നാൽ ദുഷ്ടൻ “തന്റെ
പാപം വിട്ടുതിരിഞ്ഞു നീതിയും ന്യായവും
പ്രവൃത്തിക്കയും അപഹരിച്ചത്

മടക്കിക്കൊടുക്കുകയും നീതികേടു
 ഒന്നുംചെയ്യാതെ ജീവൻറെ ചട്ടങ്ങളെ
 അനുസരിക്കുകയും ചെയ്താൽ അവൻ
 മരിക്കാതെ ജീവിക്കും.” (യെഹെ
 33:16) പൌലോസ് അപ്പോസ്തലൻ
 അനുതാപത്തിൻറെ ഫലത്തെപ്പറ്റി
 ഇങ്ങനെ പ്രസ്താവിച്ചിരിക്കുന്നു:-
 ദൈവഹിതപ്രകാരം നിങ്ങൾക്കുണ്ടായ
 ഈ ദുഃഖം എത്ര ഉത്സാഹം,
 എത്രപ്രതിവാദം; എത്രനീരസം,
 എത്രഭയം, എത്ര വാഞ്ച; എത്ര എരിവു
 എത്ര പ്രതികാരം നിങ്ങളിൽ ജനിപ്പിച്ചു;
 ഈ കാര്യത്തിൽ നിങ്ങൾ നിർമ്മലന്മാർ
 എന്ന് എല്ലാവിധത്തിലും
 കാണിച്ചിരിക്കുന്നു. (2 കൊരി. 7:11)

പാപം അതിന്റെ
ദോഷഫലങ്ങളെക്കുറിച്ചുള്ള ബോധം
നശിച്ചശേഷം കുറ്റക്കാരന് അവന്റെ
സ്വഭാവ ദൃഷ്ടിങ്ങളെ കണ്ടുപിടിപ്പനോ
താൻ ചെയ്തിരിക്കുന്ന ദോഷത്തിൻ
ഭയങ്കരത്വം മനസ്സിലാക്കുവാനോ
കഴികയില്ല. എന്നുമാത്രമല്ല,
ദൈവാത്മാവിന്റെ ഉണർത്തിപ്പിൻ
പ്രവൃത്തിക്കു തന്നെത്താൻ ഏല്പിച്ചു
കൊടുക്കാതിരിക്കുന്ന കാലത്തോളം
അവൻ തന്റെ പാപത്തെ സംബന്ധിച്ചു
അന്ധനായിരിക്കുകയും ചെയ്യും.
അങ്ങനെയുള്ളവന്റെ ഏറ്റുപറച്ചിൽ
യഥാർത്ഥവും
ഏദയപൂർവ്വകവുമായിരിക്കയില്ല
അങ്ങനെയുള്ളവൻ തന്റെ കുറ്റം
ഏറ്റുപറയുമ്പോൾ “ഇന്നിന്ന

സംഗതിയില്ലായിരുന്നുവെങ്കിൽ ഞാൻ
ഇന്നകുറ്റം ചെയ്തയില്ലായിരുന്നു” എന്ന്
തന്നെ നീതികരിപ്പാനുള്ള സമാധാനമോ
ന്യായമോ എടുത്തുപറയാതിരിക്കയില്ല.

വിലക്കപ്പെട്ട വൃക്ഷഫലം തിന്നശേഷം
ആദാമിൻറേയും ഹവ്വയുടെയും ഹൃദയം
ലജ്ജയും ഭയവും കൊണ്ടു നിറഞ്ഞു.
എന്തെങ്കിലും ഒഴിവുകഴിവ് പറഞ്ഞു
മരണ വിധിയിൽ നിന്ന് തെറ്റി
ഒഴിയുവാൻ എന്താണു വഴി
എന്നായിരുന്നു അവർക്ക് ആദ്യം
ഉണ്ടായിരുന്ന ആലോചന. ദൈവം
തൻറെ അകൃത്യങ്ങളെക്കുറിച്ചു
ചോദിച്ചപ്പോൾ ആദാം ദൈവത്തെയും
തൻറെ സഹചാരിണിയെയും അല്ലാലും
കുറ്റപ്പെടുത്തിക്കൊണ്ട് ഇങ്ങനെ

പ്രസ്താവിച്ചു:- “എന്നോട് കൂടെ ഇരിപ്പാൻ നീ തന്നിട്ടുള്ള സ്ത്രീ വൃക്ഷഫലം തന്നു; ഞാൻ തിന്നുകയും ചെയ്തു.” സ്ത്രീയാകട്ടെ:- “പാമ്പ് എന്നെ വഞ്ചിച്ചു ഞാൻ തിന്നുപോയി” എന്ന് പറഞ്ഞു ആ കുറ്റത്തെ പാമ്പിന്മേൽ ചുമത്തി. (ഉല്പത്തി 3:12,13) “നീ എന്തിനാണ് സർപ്പത്തെ ഉണ്ടാക്കിയത്? ഈ തോട്ടത്തിൽ വരുവാൻ അതിനെ അനുവദിച്ചതെന്തിന്നു?” എന്നിങ്ങനെയുള്ള ചോദ്യങ്ങൾ അവളുടെ ഈ സമാധാനത്തിൽ അടങ്ങിയിരിക്കുന്നു. ഇങ്ങനെ പറക നിമിത്തം അവർ തങ്ങളുടെ വീഴ്ചയ്ക്ക് അവർ ദൈവത്തെയാണ് കുറ്റപ്പെടുത്തിയത്. ഈ സ്വയം നീതികരണത്തിന്റെ ആത്മാവ്

ഭോഷിൻറെ പിതാവായ പിശാചിൽ
 നിന്നാണ് ഉത്ഭവിച്ചത്. ഇന്നെയോളം
 ആദാമിൻറെ എല്ലാമക്കളിലും അത്
 വിളങ്ങിക്കാണുന്നുണ്ട്. ഈ മാതിരി
 ഏറ്റുപറച്ചിൽ ദൈവാത്മാവിൽ
 നിന്നുള്ളതല്ല; ദൈവം ഇഷ്ടപ്പെടുന്നതുമല്ല.
 സത്യമായി മാനസാന്തരപ്പെടുന്ന ഒരു
 മനുഷ്യൻ തൻറെ കുറ്റം താൻ തന്നെ
 വഹിക്കുന്നതിനും അതിനെ യാതൊരു
 കപടവും മറവും കൂടാതെ
 ഏറ്റുപറയുന്നതിനും മടിക്കുകയില്ല.
 പ്രത്യുത ആ ചുങ്കക്കാരനെപ്പോലെ
 തൻറെ കണ്ണുകൾ
 മേലോട്ടുയർത്തുവാൻപോലും
 മനസ്സില്ലാതെ “ദൈവമേ, പാപിയായ
 എനോട് കരുണയുണ്ടാകേണമേ!”
 എന്ന് പ്രാർത്ഥിക്കുകയേ ഉള്ളൂ. ഇവുണ്ണം

തങ്ങളുടെ പാപത്തെ ഏറ്റു പറയുന്നവർ
നീതികരിക്കപ്പെടുന്നു. ക്രിസ്തു അവർക്ക്
വേണ്ടി ചിന്തിയിരിക്കുന്ന വിശുദ്ധ രക്തം
കാണിച്ചും കൊണ്ട് പിതാവിനോട്
പ്രതിവാദം കഴിക്കുന്നതുകൊണ്ടാണ്
അവർക്കിതു സിദ്ധിക്കുന്നത്.

തിരുവെഴുത്തുകളിൽ പറയപ്പെട്ടിരിക്കുന്ന
സത്യ മാനസാന്തരദൃഷ്ടാന്തങ്ങൾ
ഒട്ടൊഴിയാതെ പാപങ്ങളെ
ലഘൂകരിപ്പാനോ സ്വയം
നീതീകരണത്തിനോ പര്യാപ്തമായ
യാതൊരു ഉദ്യമവും കൂടാതുള്ള യഥാർത്ഥ
മാനസാന്തരത്തെ തെളിയിക്കുന്നു.
പൌലോസ് അപ്പോസ്തലനും
തന്നെത്താൻ നീതീകരിപ്പാനോ
തെറ്റുകളെ ലഘൂകരിപ്പാനോ യാതൊരു

ശ്രമവും ചെയ്തു കാണുന്നില്ല. നേരെ മരിച്ചു
അതിനെ സ്പഷ്ടമായി
എഴുതിയിരിക്കുകയാണ്.

അതിപ്രകാരമാകുന്നു:-

“മഹാപുരോഹിതന്മാരോടു
അധികാരപത്രം വാങ്ങി വിശുദ്ധന്മാരിൽ
പലരേയും തടവിൽ ആക്കി അടച്ചു.
അവരെ നിഗ്രഹിക്കുന്ന സമയം ഞാനും
സമ്മതം കൊടുത്തു. ഞാൻ എല്ലാ
പള്ളികളിലും അവരെ പലപ്പോഴും
ദണ്ഡിപ്പിച്ചും കൊണ്ടു ദൃഢം പറവാൻ
നിർബന്ധിക്കുകയും അവരുടെ നേരെ
അത്യന്തം ദ്രോഹപിടിച്ചും
അന്യപട്ടണങ്ങളോളവും ചെന്ന് അവരെ
ഉപദ്രവിക്കുകയും ചെയ്തു. (അ.പ്ര.
26:10,11) “ക്രിസ്തുയേശു പാപികളെ
രക്ഷിപ്പാൻ ലോകത്തിൽ വന്നു.....ആ

പാപികളിൽ ഞാൻ ഒന്നാമൻ” (1
തിമൊ. 1:15) എന്ന് പറയാൻ തന്നെയും
അവൻ അശേഷം മടിച്ചില്ല.

യഥാർത്ഥമായ അനുതാപത്താൽ
ഉടഞ്ഞും ചതഞ്ഞും പോയ ഹൃദയം
ദൈവത്തിന്റെ മഹാസ്നേഹത്തെയും
കാൽവരി മലയിൽ അവൻ അർപ്പിച്ച
അമൃല്യ മറുവിലയെയും ശരിയായി
വിലമതിക്കാതിരിക്കയില്ല. ഒരു മകൻ
തന്നെ സ്നേഹിക്കുന്ന അപ്പന്റെ
അടുക്കൽ ചെന്നു തന്റെ കുറ്റം
ഏറ്റുപറയുന്ന പ്രകാരം തന്നെ സത്യമായി
അനുതപിക്കുന്ന ഓരോ ആത്മാവും
തങ്ങളുടെ സമസ്താപരാധങ്ങളും
ദൈവസന്നിധിയിൽ ഏറ്റു പറയും.
“നമ്മുടെ പാപങ്ങളെ ഏറ്റു

പറയുന്നവെങ്കിൽ അവൻ നമ്മോടു
പാപങ്ങളെ ക്ഷമിച്ചു സകല അനീതിയും
പോക്കി നമ്മെ ശുദ്ധീകരിപ്പാൻ
തക്കവണ്ണം വിശ്വസ്തനും നീതിമാനും
ആകുന്നു” എന്ന്
എഴുതപ്പെട്ടിരിക്കുന്നുവല്ലോ. (1 യോഹ.
1:9)

അദ്ധ്യായം 5—പ്രതിഷ്ഠ

“നിങ്ങൾ എന്നെ അന്വേഷിക്കും; പൂർണ്ണ
ഘോരത്തോടെ അന്വേഷിക്കുമ്പോൾ
നിങ്ങൾ എന്നെ കണ്ടെത്തും”
എന്നാകുന്നു ദൈവത്തിന്റെ വാഗ്ദത്തം.
(യിരെ. 29:13)

നാം അവന്റെ സാദൃശ്യത്തോട്
അനുരൂപരായിത്തീരുന്ന ആ രൂപാന്തരം
പ്രാപിക്കേണമെങ്കിൽ നാം നമ്മുടെ മുഴു
ഘോരവും ദൈവത്തിനു
സമർപ്പിക്കേണ്ടതാകുന്നു. ജാത്യം നാം
ദൈവത്തിൽ നിന്ന് അന്യപ്പെട്ടവരാണ്.
ആ നിലയിലുള്ള നമ്മുടെ സ്ഥിതിയെ
പ്പറ്റി തിരുവെഴുത്തുകൾ:-

“അതിക്രമങ്ങളാലും പാപങ്ങളാലും

മരിച്ചവർ” (എഫെ. 2:1) എന്നും
“തലമുഴുവനും ദീനവും ഹൃദയം മുഴുവനും
രോഗവും പിടിച്ചിരിക്കുന്നു.....ഒരു
സുഖവും ഇല്ല” (യെശ. 1:5,6) എന്നും
വിവരിച്ചിരിക്കുന്നു. നാം പിശാചിന്റെ
കണിയിൽ ബലമായി
കുടുങ്ങിയിരിക്കുന്നു; “പിശാചിനാൽ
പിടിപ്പെട്ടു കുടുങ്ങിയവർ.” (2 തിമോ
2:26) ദൈവം നമ്മെ
സൌഖ്യപ്പെടുത്തുവാൻ അതെ നമ്മെ
സ്വതന്ത്രരാക്കുവാൻ ഇഷ്ടപ്പെടുന്നു.
എന്നാൽ ഈ കാര്യം
സാധ്യമാകുന്നതിനു നാം
പൂർണ്ണമായൊരു രൂപാന്തരം അഥവാ
നമ്മുടെ സ്വഭാവപ്രകൃതി മുഴുവൻ പുതുക്കം
പ്രാപിക്കേണ്ടതാകയാൽ നാം നമ്മെ

തന്നെ ദൈവത്തിനു പരിച്ഛർണ്ണമായി
പ്രതിഷ്ഠിപ്പാൻ കടമ്പെട്ടിരിക്കുന്നു.

ലോകത്തിലെ ഏറ്റവും വലിയ പോരാട്ടം
ഓരോ വ്യക്തിക്കും സ്വയത്തോടുള്ള
പോരാട്ടം ആകുന്നു. സ്വയത്വത്തെ
ജയിച്ചടക്കി അതിനെ ദൈവേഷ്ടത്തിനു
വിധേയമാക്കുന്നതിനുള്ള യത്നം ഒരു
വലിയ പോരാട്ടം തന്നെയാണ്.

എന്നാൽ അത് വിശുദ്ധിയിൽ
പുതുക്കപ്പെടുന്നതിനു മുമ്പ് നാം
നമ്മെത്തന്നെ ദൈവത്തിനു
കീഴ്പ്പെടുത്തിക്കൊടുക്കണം.

പിശാചു നമ്മെ വിശ്വസിക്കുവാൻ
ആഗ്രഹിക്കുന്നപ്രകാരം ദൈവത്തിന്റെ
ആധിപത്യം നമ്മുടെ കണ്ണു

മടച്ചുകൊണ്ടുള്ള അനുസരണം
ആവശ്യപ്പെടുന്നതോ യുക്തിവിരുദ്ധമായ
നിയന്ത്രണം നമ്മുടെ മേൽ
അടിച്ചേല്പിക്കുന്നതോ അല്ല. നമ്മുടെ
ബുദ്ധിയോടും മനസ്സാക്ഷിയോടും
“വരുവിൻ, നമ്മുക്ക് തമ്മിൽ വാദിക്കാം”
(യെശ. 1:18) എന്ന് പറയുന്നു. ഇത്
സൃഷ്ടികളോടുള്ള സ്രഷ്ടാവിന്റെ
ആഹ്വാനമാകുന്നു. ദൈവം യാതൊരു
സൃഷ്ടിയെയും നിർബന്ധിക്കുന്നില്ല.
പൂർണ്ണമനസ്സോടും ബുദ്ധിപൂർവ്വകമായും
അർപ്പിക്കാതിരിക്കുന്ന യാതൊരു
ആരാധനയും അവനു സ്വീകാര്യമല്ല.
നിർബന്ധിച്ചു വരുത്തുന്ന അനുസരണം
മനസ്സിൻറേയും സ്വഭാവത്തിൻറേയും
എല്ലാ യഥാർത്ഥ വളർച്ചയ്ക്കും ഒരു വിലങ്ങു
തടിയായിരിക്കും. അത് കേവലം

യന്ത്രതുല്യനാക്കും സ്രഷ്ടാവിന്റെ
ഉദ്ദേശം അതല്ല. പ്രത്യുതാ തന്റെ
സൃഷ്ടികർമ്മത്തിന്റെ
മകുടോദാഹരണമായ മനുഷ്യൻ
വികസിച്ച അവന്നു സംപ്രാപ്യമായ
അത്യുച്ഛനില പ്രാപിക്കേണമെന്നാണ്
അവൻ ആഗ്രഹിക്കുന്നത്. തന്റെ
കൃപയാൽ നമ്മെ എത്തിച്ചേർക്കുവാൻ
അവൻ ആഗ്രഹിക്കുന്ന അനുഗ്രഹ
പൂർണ്ണമായ ഉന്നത നില അവൻ നമ്മുടെ
മുമ്പിൽ വെച്ചിരിക്കുന്നു. തന്റെ ഇഷ്ടം
അവൻ നമ്മിൽ
നിവർത്തിക്കേണ്ടതിനും നാം
നമ്മെത്തന്നെ അവന്നു പൂർണ്ണമായി
ഏല്പിച്ചുകൊടുപ്പാൻ അവൻ നമ്മെ
ക്ഷണിക്കുന്നു. നാം പാപത്തിന്റെ
അടിമത്വത്തിൽനിന്ന് വിടുവിക്കപ്പെട്ടു

ദൈവമക്കളുടെ മഹത്വമേറിയ സ്വാതന്ത്ര്യം പ്രാപിപ്പാൻ ആ ക്ഷണം സ്വീകരിക്കണം. അതിലുപരിയായി നാം മറ്റൊന്നും ചെയ്യേണ്ട ആവശ്യമില്ല.

നമ്മെത്തന്നെ നാം ദൈവത്തിനു ഏല്പിച്ചുകൊടുക്കയിൽ, അവനെ നമ്മിൽനിന്ന് അന്യപ്പെടുത്തുന്ന എല്ലാ സംഗതികളും പാടെ പരിത്യജിക്കണം. അത്കൊണ്ടാണ് യേശുക്ർത്താവ് :- “നിങ്ങളിൽ ആരെങ്കിലും തനിക്കുള്ളതു ഒക്കെയും വിട്ടുപിരിയുന്നില്ലായെങ്കിൽ അവന്നു എൻറെ ശിഷ്യനായിരിപ്പാൻ കഴികയില്ല” (ലൂക്കൊ. 14:33) എന്ന് പറഞ്ഞിരിക്കുന്നത്. ഹൃദയത്തെ ദൈവത്തിൽനിന്നു പിന്മാറ്റിക്കളയുന്ന സർവ്വസ്വവും വിട്ടുപിരിയണം മാമോൻ

പലരുടെയും വിഗ്രഹമാകുന്നു.
ദ്രവ്യാഗ്രഹം അവരെ സാത്താനുമായി
ഘടിപ്പിക്കുന്ന സ്വർണ്ണചങ്ങലയത്രെ.
ലൗകികമാനവും കീർത്തിയുമാണ്
വേറൊരു വകുപ്പുകാരുടെ ആരാധ്യവസ്തു.
മറ്റൊരു കൂട്ടർ സ്വാർത്ഥപരമായ
സുഖഭോഗങ്ങളും അതിരുകവിഞ്ഞ
സ്വാതന്ത്ര്യവും കാംക്ഷിച്ചു അവയെ
ആരാധിച്ചുവരുന്നു. എന്നാൽ നാം ഈ
അടിമത്വഹേതുക്കമായ സകല
പാശങ്ങളും പൊട്ടിച്ചുകളയണം. നാം
പകുതി ദൈവത്തിനും പകുതി
ലോകത്തിനുമുള്ളവരായിരുന്നു കൂടാ. നാം
പരിപൂർണ്ണമായും
ദൈവമക്കളായിരിക്കുന്നില്ലെങ്കിൽ
ദൈവത്തിന്റെ മക്കളേയല്ല.

ചിലർ ഞങ്ങൾ ദൈവത്തെ സേവിക്കുന്നു
എന്ന് നടിക്കുന്നു. എങ്കിലും സ്വന്തം
പരിശ്രമങ്ങളാൽ അവൻറെ
ന്യായപ്രമാണം അനുഷ്ഠിപ്പാനും
തങ്ങളുടെ ദുഷ്ടീലങ്ങൾ വിട്ടുമാറി
നവീകരിക്കപ്പെടുവാനും രക്ഷ അങ്ങനെ
പ്രാപിപ്പാനും നോക്കുന്നു. തങ്ങളുടെ
ഹൃദയത്തിൽ ക്രിസ്തുവിൻ
സ്നേഹത്തെക്കുറിച്ചുള്ള ആഴമായബോധം
ഉണ്ടായിട്ടല്ല, അവർ അങ്ങനെ
ചെയ്യുന്നത്. പിന്നെയോ
സ്വർഗ്ഗപ്രാപിക്കു
ഏതാദൃശകർമ്മാനുഷ്ഠാനം
അത്യന്താപേക്ഷിതമാണെന്നു ദൈവം
കല്പിച്ചിട്ടുണ്ടെന്നുള്ള
തെറ്റിദ്ധാരണനിമിത്തം മാത്രമാണ്
അവർ അങ്ങനെ ചെയ്യുന്നത്.

അങ്ങനെയുള്ള മതഭക്തികൊണ്ട് ഒരു പ്രയോജനവുമില്ല. ക്രിസ്തു ഒരുവന്റെ ഹൃദയത്തിൽവാസം ചെയ്യുമ്പോൾ അവന്റെ ആത്മാവ് ക്രിസ്തുവിന്റെ സ്നേഹവും അവനോടുള്ള കൂട്ടായ്മയുടെ സന്തോഷവും കൊണ്ട് നിറയുകയും തന്മൂലം അവനോടു പറ്റിച്ചേരുകയും അവനെക്കുറിച്ചുള്ള ധ്യാന നിഷ്ഠയിൽ സ്വയം മറന്നുപോകുകയും ചെയ്യുന്നതാണ്.

ക്രിസ്തുവിനോടുള്ള സ്നേഹം അവരെ പ്രവർത്തനോത്സുകരാക്കും.

ദൈവസ്നേഹത്താൽ നിർബന്ധിക്കപ്പെടുന്ന എല്ലാവരും അല്പംകൊണ്ടു ദൈവപ്രസാദം നേടുവാൻ തുനിയുകയോ ഏറ്റവും താണുപടിയിലുള്ള ജീവിത മാനദണ്ഡത്തിനായി

കാംക്ഷിക്കുകയോ ചെയ്യാതെ തങ്ങളുടെ
വീണ്ടെടുപ്പുകാരൻറെ തിരുഹിതം
പരിപൂർണ്ണമായി അനുഷ്ഠിപ്പാൻ സദാ
പരിശ്രമിച്ചുകൊണ്ടിരിക്കും.

പൂർണ്ണമനസ്സോടെ അവർ
തങ്ങൾക്കുള്ളതെല്ലാം സമർപ്പിക്കുകയും
തങ്ങൾ അന്വേഷിക്കുന്ന വസ്തുവിൻറെ
വിലക്കനുയോജ്യമായ ശുഷ്കാന്തിയും
താല്പര്യവും പ്രകടിപ്പിക്കുകയും ചെയ്യും.
ഈ മാതിരി ആഴമായ സ്നേഹമില്ലാതെ
പുറമോടിക്കായി മാത്രം ക്രിസ്തുവിനെ
സ്വീകരിക്കുന്നതു വെറും കാപട്യവും,
നിരർത്ഥകവും നിഷ്ഫലവുമാത്രം.

നിനക്കുള്ളതെല്ലാം ക്രിസ്തുവിന്നു
സമർപ്പിക്കുന്നത് ഒരു വലിയ
നഷ്ടമാണെന്ന് നീ കരുതുന്നുവോ?

എങ്കിൽ നീ, ക്രിസ്തു എനിക്കുവേണ്ടി എന്ത് നൽകിയിരിക്കുന്നു” എന്ന് നിന്നോട് തന്നെ ചോദിക്കുക. ദൈവത്തിന്റെ പുത്രൻ തന്റെ സർവ്വസ്വവും അതായത് തന്റെ ജീവൻ, സ്നേഹം കഷ്ടാനുഭവം ഇവയെല്ലാം നമ്മുടെ വീണ്ടെടുപ്പിനായി നൽകിയിരിക്കുന്നുവല്ലോ.

അങ്ങിനെയായാൽ തന്റെ സ്നേഹത്തിനു പാത്രമായ നാം നമ്മുടെ ഹൃദയത്തെ അവന്നു നൽകാതിരിക്കാമോ? നമ്മുടെ നാളുകളുടെ ഓരോ നിമിഷത്തിലും നാം അവന്റെ കൃപയുടെ അനുഗ്രഹം അനുഭവിച്ചു പോരുന്നു. ആ കാരണം നിമിത്തം എത്ര അഗാധമായ അറിയാത്തുയിലും അറിഷ്ടതയിലും നിന്നാണ് അവൻ നമ്മെ രക്ഷിക്കുന്നത് എന്ന് പൂർണ്ണമായി ഗ്രഹിക്കുവാൻ

നമ്മുക്ക് കഴിയുന്നില്ല. നമ്മുടെ പാപങ്ങൾ
കുത്തിത്തൂളിച്ചവനെ നോക്കിക്കൊണ്ട്
അവന്റെ സ്നേഹത്തിനും അവൻ
അർപ്പിച്ചയാഗത്തിനും വിപരീതമായ
പ്രവൃത്തിചെയ്യാൻ നമ്മുക്കങ്ങനെ
മനസ്സാകും? മഹത്വത്തിന്റെ
കർത്താവായിരിക്കുന്നവൻ കൈവരിച്ച
ഭയങ്കര താഴ്മയെ ഓർക്കുമ്പോൾ നാം
അനേക പോരാട്ടങ്ങളിലും
അപമാനങ്ങളിലും കൂടി ജീവനിൽ
പ്രവേശിക്കേണ്ടിയിരിക്കുന്നതിനെക്കുറി
ച്ചു പിറുപിറുക്കുന്നത് ന്യായമാണോ?

“ദൈവം എന്നെ അംഗീകരിച്ചിരിക്കുന്നു
എന്നുള്ള നിശ്ചയം പ്രാപിക്കുന്നതിനുമുമ്പ്
ഞാൻ ഇപ്രകാരം അനുതപിക്കയും
എന്നെത്തന്നെയും വിനയപ്പെടുത്തുകയും

ചെയ്യേണ്ട ആവശ്യമെന്തു?” എന്ന് നിഗള
 ഹൃദയമുള്ള പലരും ചോദിക്കാറുണ്ട്.
 അവർക്ക് ഞാൻ കർത്താവിനെ
 ചൂണ്ടിക്കാണിക്കുന്നു. അവനെ
 നോക്കുക. അവൻ
 പാപരഹിതനായിരുന്നു; മാത്രമല്ല
 അവൻ സ്വർഗ്ഗീയ രാജകുമാരനും
 ആയിരുന്നു; എങ്കിലും
 മനുഷ്യന്റെപേർക്ക്- അതെ
 മാനവകുലത്തിനുവേണ്ടി-
 അനേകർക്കുവേണ്ടി അവൻ
 പാപമായിത്തീർന്നു- “അവൻ
 അനേകരുടെ പാപം വഹിച്ചും
 അതിക്രമക്കാർക്കുവേണ്ടി ഇടനിന്നും
 കൊണ്ട് അതിക്രമക്കാരോടുകൂടെ
 എണ്ണപ്പെടുകയും ചെയ്തു.” (യെശ. 52:12)

എന്നാൽ നമ്മുടെ ഇടയിൽ അവൻ
സമർപ്പിക്കുമ്പോൾ നാം പരമാർത്ഥമായി
നൽകുന്നത് എന്താണ്? പാപത്താൽ
ആസക്തം കറുപ്പുരണ്ടിരിക്കുന്ന നമ്മുടെ
ഹൃദയമല്ലയോ? അതെ, തന്നെത്താൻ
വിശുദ്ധീകരിക്കപ്പെടേണ്ടതിനും തന്റെ
തിരുമുഖത്താൽ
കഴുകിവെടിപ്പാക്കേണ്ടതിനും തന്റെ
അപാരമായ സ്നേഹത്താൽ
രക്ഷിക്കേണ്ടതിനുമായി ഒരു
നീചഹൃദയമാണ് നാം
യേശുക്ർത്താവിനു ഏല്പിച്ചു
കൊടുക്കുന്നത്. എന്നിട്ടും പലമനുഷ്യരും
അപ്രകാരം തങ്ങളുടെ സർവ്വസ്വവും
കൊടുക്കുന്നത് വളരെ പ്രയാസമുള്ള
കാര്യമായി വിചാരിക്കുന്നു! അങ്ങനെ

പറഞ്ഞു കേൾക്കുന്നതും എഴുതുന്നതും
എനിക്ക് ലജ്ജാകരമായിരിക്കുന്നു.

നാം സൃഷ്ടിച്ചുവെച്ചാൽ നമ്മുക്ക്
പ്രയോജനകരമായിത്തീരാവുന്ന
യാതൊന്നും ഉപേക്ഷിച്ചുകളവാൻ ദൈവം
ഒരുകാലത്തും നമ്മോടു
ആവശ്യപ്പെടുകയില്ല. അവൻ
ചെയ്യുന്നതെല്ലാം അവന്റെ മക്കളുടെ
നന്മയെമാത്രം
ലാക്കാക്കിക്കൊണ്ടെചെയ്യുന്നുള്ളൂ.
ക്രിസ്തുവിനെ ഇതുവരെ
സ്വീകരിച്ചിട്ടില്ലാത്തവർ സ്വയമായി
അന്വേഷിച്ചു പ്രാപിപ്പാൻ
ആഗ്രഹിക്കുന്നതിലും അത്യന്തംപരമായ
നന്മ അവർക്ക് പ്രദാനം ചെയ്യാൻ
ക്രിസ്തുവിന്റെ പക്കലുണ്ട് എന്ന്

ഗ്രഹിച്ചെങ്കിൽ എത്രനന്നായിരിക്കും?
ദൈവേഷ്ടത്തിനു പ്രതികൂലമായി
ചിന്തിക്കുകയും പ്രവൃത്തിക്കുകയും
ചെയ്യുന്നതാണ് മനുഷ്യൻ തനിക്കുതന്നെ
ചെയ്യുന്ന ദോഷങ്ങളിലും
അന്യായങ്ങളിലുംവെച്ചു ഏറ്റവും വലിയത്.
തന്റെ സൃഷ്ടികൾക്ക്
ഉത്തമമായിരിക്കുന്നതെന്നറിയുകയും
അവരുടെ ഭാഗധേയത്തിനു വേണ്ടി വഴി
ഒരുക്കുകയും ചെയ്യുന്ന ദൈവം
വിലക്കിയിരിക്കുന്ന മാർഗ്ഗങ്ങളിൽകൂടി
നടക്കുമ്പോൾ യഥാർത്ഥമായ
യാതൊരുസന്തോഷവും ഉണ്ടാകയില്ല.
ലംഘനത്തിന്റെ മാർഗ്ഗം
അരിഷ്ടതയുടെയും നാശത്തിന്റെയും
മാർഗ്ഗമത്രേ.

തന്റെ മക്കൾ കഷ്ടമനുഭവിക്കുന്നത്
കാണാൻ ദൈവത്തിനു
സന്തോഷമാണെന്നു വിചാരിക്കുന്നത്
അബദ്ധമാണ്. മനുഷ്യന്റെ
സത്തുഷ്ടിയിൽ സ്വർഗ്ഗമുഴുവനും
താല്പര്യം വെച്ചിരിക്കുന്നു. നമ്മുടെ
സ്വർഗ്ഗസ്ഥപിതാവ് തന്റെ സൃഷ്ടികളിൽ
ഒന്നിൻറെയും സന്തോഷം
അടച്ചുകളയുന്നില്ല. നമ്മുക്ക് കഷ്ടപ്പാടും
നിരാശയും വരുത്തുന്നതും
സ്വർഗ്ഗീയഭാഗ്യത്തിൻറെ വാതിൽ
അടച്ചുകളയുന്നതുമായ എല്ലാ
കാര്യാദികളും നാം പാടെ
ഉപേക്ഷിക്കണമെന്ന ദൈവം നമ്മോട്
ആവശ്യപ്പെടുന്നുള്ളൂ.
ലോകോദ്ധാരകനായ നമ്മുടെ കർത്താവ്
മനുഷ്യരെ അവർ ആയിരിക്കുന്ന

നിലയിൽതന്നെ, അതായതു ആവരൂടെ
ആവശ്യകതകൾ, ന്യൂനതകൾ,
ബലഹീനതകൾ

ആദിയായവയോടുകൂടിയാണ് തങ്കലേക്കു
ചേർക്കുന്നത്, പിന്നെത്തേതിൽ അവൻ

അവരൂടെ പാപങ്ങളിൽനിന്ന് അവരെ

വെടിപ്പാക്കുകയും തന്റെ രക്തംമൂലമുള്ള

വീണ്ടെടുപ്പു നൽകുകയും ചെയ്യുന്നു

എന്നുമാത്രമല്ല, തന്റെനുകം ഏറ്റുകൊണ്ടു

തന്റെ ഭാരം ചുമപ്പാൻ

ഇഷ്ടമുള്ളവർക്കൊക്കെയും അവരൂടെ

ഘൃദയത്തിന്റെ ആഗ്രഹങ്ങളെ

സാധിപ്പിച്ചുകൊടുക്കുകയും ചെയ്യുന്നു.

ജീവന്റെ അപ്പത്തിനായി തന്റെ

അടുക്കൽ ചെല്ലുന്നവർക്കൊക്കെ

സമാധാനവും സ്വസ്ഥതയും

നൽകണമെന്നുള്ളതാണ് അവന്റെ

ഉദ്ദേശം. അനുസരണംകെട്ടവർക്ക് ഒരു
കാലത്തും സംപ്രാപ്യമല്ലാത്ത
അനുഗ്രഹങ്ങളുടെ
മഹോന്നതങ്ങളിലേക്ക് നമ്മെ നടത്തുന്ന
കൃത്യങ്ങൾമാത്രമെ അവൻ നമ്മോടു
ചെയ്യുവാനായി ആവശ്യപ്പെടുന്നുള്ളൂ.
മഹത്വത്തിന്റെ പ്രത്യാശയാകുന്ന ക്രിസ്തു
നമ്മുടെ ഉള്ളിൽ
ഉരുവായ്ക്കിരുമ്പോഴുണ്ടാകുന്നതാണ്
സാക്ഷാൽ ആനന്ദകരമായ ജീവിതം.

“ഞാൻ എങ്ങിനെയാണ് എന്നെത്തന്നെ
ദൈവത്തിനു സമർപ്പിക്കുക. എന്ന്
അനേകർ തങ്ങളോടുതന്നെ
ചോദിക്കുന്നുണ്ട്. നിന്നെത്തന്നെ അവന്നു
ഏല്പിച്ചുകൊടുപ്പാൻ നീ ഇഷ്ടപ്പെടുന്നു.
എന്നാൽ സാമ്പാർഗ്ഗികമായി നീ

ബലഹീനനും സന്ദേഹത്തിനു ദാസനും
പലവിധ ദുഷ്ടീലങ്ങൾക്കും നീ
അധീനനുമായിരിക്കുന്നുവല്ലോ. നിന്റെ
വാദത്തങ്ങളും തീരുമാനങ്ങളും ഒക്കെ
മണലുകൊണ്ട് പിരിച്ചു കയറ്റ
പോലെയാകുന്നു. നിനക്ക് നിന്റെ
വിചാരങ്ങളേയും പ്രേരണകളേയും
അഭിലാഷണങ്ങളേയും
നിയന്ത്രണാധീനമാക്കി വെച്ചാൻ
കഴിയുന്നില്ല. കഴിഞ്ഞിട്ടില്ലാത്ത നിന്റെ
വാദത്തങ്ങളേയും നിറവേറ്റുവാൻ
കഴിയാതിരുന്ന നിന്റെ
പ്രതിജ്ഞകളേയും നീ ഓർക്കുംതോറും
നിന്റെ പരമാർത്ഥതയെക്കുറിച്ച്
നിനക്ക് തന്നെ സംശയം ജനിക്കുകയും
ദൈവം നിന്നെ
കൈക്കൊൾകയില്ലെന്നുള്ളൊരു ആശങ്ക

നിന്നിൽ ഉളവാകുകയും ചെയ്യുന്നു.
എങ്കിലും നിരാശപ്പെടരുത്. മനസ്സിന്റെ
യഥാർത്ഥ ശക്തി എന്താണെന്നു നീ
ഗ്രഹിച്ചാൽ മതി. ഇതാണ് ഏതെങ്കിലും
ഒരു കാര്യത്തെക്കുറിച്ച് ഒരു തീരുമാനമോ
തിരഞ്ഞെടുപ്പോ കൈക്കൊള്ളുവാൻ
മനുഷ്യശക്തി പ്രകൃതിയിൽ തന്നെ
നിക്ഷിപ്തമായിരിക്കുന്ന
നിയന്ത്രണശക്തി. മനസ്സിന്റെ
ശരിയായ പ്രവർത്തനത്തെയാണ്
സർവ്വകാര്യവും ആശ്രയിച്ചിരിക്കുന്നത്.

തിരഞ്ഞെടുപ്പിൻ ശക്തി ദൈവം
മനുഷ്യർക്ക് പ്രദാനം ചെയ്തിട്ടുണ്ട്.
അതിനെ യഥാവിധി പ്രയോഗിക്കേണ്ടത്
മനുഷ്യന്റെ ചുമതലയത്രേ. നിന്റെ
ഘോരയത്തെ മാറ്റുവാനോ അതിലെ

വാഞ്ചകളെ ദൈവത്തിനു ഏല്പിച്ചു
കൊടുപ്പാനോ നിനക്ക് തന്നെത്താൻ
കഴിയുന്നതല്ല. എന്നാൽ അവനെ
സേവിക്കുന്നത് തിരഞ്ഞെടുപ്പാൻ
നിനക്ക് കഴിയും. നിന്റെ ചിത്തം
അവനെ എല്പിക്കാം. അപ്പോൾ അവൻ
തിരുവുള്ളമുണ്ടായിട്ടു ഇച്ഛിക്കുകയും
പ്രവൃത്തിക്കുകയും നിന്നിൽ
പ്രവൃത്തിക്കും. ഇപ്രകാരം നിന്റെ
പ്രവൃത്തി മുഴുവൻ ക്രിസ്തുവിൻ
ആത്മാവിന്റെ അധീനത്തിൽ
ആയിത്തീരും. നിന്റെ ആഗ്രഹങ്ങൾ
അവനിൽ കേന്ദ്രീകരിക്കപ്പെടുകയും
നിന്റെ ആലോചനകൾ അവന്റെ
തിരുഹിതത്തിനു
യോജ്യമായിത്തീരുകയും ചെയ്യും.

നന്മയ്ക്കും വിശുദ്ധിക്കുമായുള്ള
ആഗ്രഹങ്ങൾ ഉണ്ടായിരിക്കുന്നത് നല്ലത്
തന്നെ; എന്നാൽ ആഗ്രഹിച്ചാൽ പോരാ,
അവ നിറവേറിക്കിട്ടുവാൻ വേണ്ടത്
പ്രവൃത്തിക്കുകയും വേണം. ഇല്ലെങ്കിൽ
ആഗ്രഹംകൊണ്ട് യാതൊരു
പ്രയോജനവുമില്ല. പലരും
സത്യക്രിസ്ത്യാനികളായിത്തീരുവാൻ
ആശിച്ചും ആഗ്രഹിച്ചും കൊണ്ടിരിക്കെ
നശിച്ചു പോകും. അവർ തങ്ങളുടെ ഇഷ്ടം
ദൈവത്തിനു സമർപ്പിക്കാത്തതാണ്
അതിനുള്ള കാരണം. അവർ പരസ്യമായ
ക്രിസ്തീയ ജീവിതം തിരഞ്ഞെടുക്കുന്നില്ല.

മനശ്ശക്തിയുടെ ശരിയായ പ്രയോഗത്തിൽ
നിന്റെ ജീവിതത്തിൽ ഒരു
പരിപൂർണ്ണമാറ്റം വരുത്താം. നിന്റെ

ഇഷ്ടത്തെ ക്രിസ്തുവിനു സമർപ്പിക്കുമ്പോൾ
എല്ലാവർക്കും അധികാരങ്ങൾക്കും
ഉപരിയായ ഒരു ശക്തിയോടാണല്ലോ നീ
നിന്നെത്തന്നെ ബന്ധിക്കുന്നത്? അത്
ഹേതുവാൽ നിന്നെ സ്ഥിരതയോടെ
നിർത്തുവാനുള്ള ഒരു ശക്തി നീ മേലിൽ
നിന്ന് പ്രാപിക്കുകയും ഇങ്ങനെ നിത്യം
നിന്നെത്തന്നെ ദൈവത്തിനു
പ്രതിഷ്ഠിക്കുന്നതിനാൽ
വിശ്വാസത്താലുള്ള ജീവന്റെ
പുതുക്കത്തിൽ നടക്കാൻ നിനക്ക്
സാധിക്കുകയും ചെയ്യും.

അദ്ധ്യായം 6—വിശ്വാസവും
അംഗീകാരവും

പരിശുദ്ധാത്മാവ് നിന്റെ
മനസ്സാക്ഷിയെ
പുനർജീവിപ്പിച്ചതോടുകൂടി
പാപത്തിന്റെ കേടു, ശക്തി, കുറ്റം,
അതിനാൽ വരുന്ന നാശം
എന്നിവയെക്കുറിച്ചു ഒരു ബോധം
നിനക്ക് ലഭ്യമായിട്ടുണ്ടല്ലോ. അത്
നിമിത്തം നിനക്കിപ്പോൾ പാപത്തോടു
വെറുപ്പും തോന്നിയിട്ടുണ്ട്. പാപം നിന്നെ
ദൈവത്തിൽനിന്നു
വേർപ്പെടുത്തിയിരിക്കുന്നു എന്നും
പാപത്തിന്നു നീ അടിമപ്പെട്ടിരിക്കുന്നു
എന്നും നിനക്ക്
അനുഭവബോധ്യമാകുന്നു. ആ

ദുരവസ്ഥയിൽ നിന്ന് രക്ഷപ്പെടുവാൻ
എത്രമാത്രം ശ്രമിക്കുന്നുവോ അത്രമാത്രം
അതിനുള്ള നിൻറെ പ്രാപ്തിക്കുറവ്
നിനക്ക് മനസ്സിലാകും. നിൻറെ
ഉന്നങ്ങൾ അശുദ്ധവും ഹൃദയം
അഴുക്കുള്ളതും ആകുന്നു. ഇതുവരെയുള്ള
നിൻറെ ജീവിതം മുഴുവനും
സ്വാർത്ഥതയും പാപവുമാകാണ്ട്
നിറഞ്ഞതായിരുന്നു എന്ന് നീ ഇപ്പോൾ
കാണുന്നു. ആകയാൽ പാപക്ഷമ,
വിശുദ്ധീകരണം, സ്വാതന്ത്ര്യം
ആദിയായവ പ്രാപിപ്പാൻ നീ
വാഞ്ചിക്കുന്നു. ദൈവത്തോടുള്ള
യോജ്യതയും അവൻറെ രൂപസാദൃശ്യവും
നീ എങ്ങനെ പ്രാപിക്കും?

സമാധാനം—അതെ
 ദൈവത്തിൽനിന്നുള്ള പാപക്ഷമയും
 ഹൃദയ സമാധാനവും സ്നേഹവും ആണ്
 നിനക്ക് ആവശ്യമായിരിക്കുന്നത്. അത്
 പണം കൊടുത്തു മേടിക്കാവതല്ല.
 ബുദ്ധിക്ക് അതിനെ കരഗതമാക്കുവാൻ
 കഴികയില്ല. ജ്ഞാനത്തിനു അത്
 സംപ്രാപ്യമല്ല. നിന്റെ സ്വന്തം
 ശ്രമങ്ങളാൽ അതിനെ
 സമ്പാദിക്കാമെന്നു നീ ഒരിക്കലും
 ആശിക്കുകയും വേണ്ട. എന്നാൽ ഇതാ
 ദൈവം “ദ്രവ്യവും വിലയും കൂടാതെ”
 (യെശ. 55:1) സൗജന്യമായി അത്
 നിനക്ക് നൽകിത്തരുന്നു. നീ നിന്റെ
 കൈനീട്ടി എടുത്തു കൊള്ളാമെങ്കിൽ
 അത് നിന്റെ സ്വന്തമായിത്തീരും.
 “നിങ്ങളുടെ പാപങ്ങൾ

കടുഞ്ചുവപ്പായിരുന്നാലും ഹിമം പോലെ
വെളുക്കും. രക്താംബരം പോലെ
ചുവപ്പായിരുന്നാലും പഞ്ഞിപോലെ
ആയിത്തീരും” എന്നും (യെശ. 1:18)
“ഞാൻ നിങ്ങൾക്ക് പുതിയൊരു ഹൃദയം
തരും; പുതിയൊരു ആത്മാവിനെ ഞാൻ
നിങ്ങളുടെ ഉള്ളിൽ ആക്കും” (യെഹെ.
36:26) എന്നും കർത്താവ് പറയുന്നു.

നീ നിന്റെ പാപം ഏറ്റു പറഞ്ഞു
ഹൃദയപൂർവ്വം അതിനെ
വിട്ടൊഴിഞ്ഞിരിക്കുന്നു. നിന്നെത്തന്നെ
ദൈവത്തിനു സമർപ്പിച്ചാനും നീ
തീർച്ചപ്പെടുത്തിയിരിക്കുന്നു.
അതുകൊണ്ടു നീ ഉടൻ തന്നെ
ദൈവത്തിന്റെ അടുക്കൽ ചെന്നു
നിന്റെ പാപങ്ങളെ കഴുകി വെടിപ്പാക്കി

നിനക്ക് ഒരു പുതിയ ഹൃദയം തരുവാൻ
അവനോടു അപേക്ഷിക്കുക.

അതോടുകൂടി അവൻ അത് വാഗ്ദത്തം
ചെയ്തിരിക്കയാൽ തീർച്ചയായും
ചെയ്തതരം എന്ന് പൂർണ്ണമായി
വിശ്വസിക്കുകയും ചെയ്യൂ. ദൈവം
നമ്മുക്ക് വാഗ്ദത്തം ചെയ്യുന്ന ദാനം
നമ്മുക്ക് ലഭിച്ചു കഴിഞ്ഞു എന്ന് നാം
ദൃഢമായി വിശ്വസിച്ചാൽ അത് നാം
വാസ്തവമായി പ്രാപിക്കുന്നു എന്ന് യേശു
കർത്താവ് തന്റെ ഐഹിക
ജീവിതകാലത്ത് മനുഷ്യരെ പഠിപ്പിച്ച
പ്രകാരം തന്നെ. തന്റെ ശക്തിയിൽ
വിശ്വസിച്ച രോഗികളെ യേശു
സൗഖ്യപ്പെടുത്തി; ഇങ്ങനെ അവർക്ക്
ദൃഷ്ടിഗോചരമായിരുന്ന
ശാരീരികാവശതകളെ പരിഹരിച്ചിട്ടു

അദൃശ്യമായിരുന്ന ആത്മീയാവശതകളെ
അഥവാ പാപങ്ങളെ കൂടെ

മോചിപ്പാനുള്ള തന്റെ ശക്തിയെ
സംബന്ധിച്ചുതന്നിൽ ആശ്രയിപ്പാനായി
അവൻ അവരെ ധൈര്യപ്പെടുത്തി.

പക്ഷവാതക്കാരനെ സൗഖ്യപ്പെടുത്തിയ
അവസരത്തിൽ യേശു കർത്താവ് ആ

വസ്തുതയെ പ്രസ്താവിച്ചുകൊണ്ട്

ഇങ്ങനെ പ്രസ്താവിച്ചു:- “ഭൂമിയിൽ

പാപങ്ങളെ മോചിപ്പാൻ മനുഷ്യപുത്രനു

അധികാരം ഉണ്ട് എന്ന് നിങ്ങൾ

അറിയേണ്ടതിന്നു അവൻ പക്ഷവാത

ക്കാരനോട്. എഴുന്നേറ്റു കിടക്ക എടുത്തു

വീട്ടിൽ പോക എന്ന് പറഞ്ഞു.”

(മത്തായി 9:6) അപ്രകാരം തന്നെ

സുവിശേഷകനായ യോഹന്നാനും യേശു

കർത്താവ് ചെയ്ത അതിശയ

പ്രവൃത്തികളെപ്പറ്റി സംസാരിക്കുമ്പോൾ:-

“യേശു ദൈവപുത്രനായ ക്രിസ്തു എന്ന്
നിങ്ങൾ വിശ്വസിക്കേണ്ടതിനും
വിശ്വസിച്ചിട്ടു അവൻറെ നാമത്തിൽ
നിങ്ങൾക്ക് ജീവൻ ഉണ്ടാകേണ്ടതിനും
ഇത് എഴുതിയിരിക്കുന്നു” (യോഹ
20:31) എന്ന് പറയുന്നു മരിച്ചുപോയ
വിധവയുടെ മകനെ
ഉയർത്തേഴുന്നേല്പിക്കുന്നത്.

യേശു കർത്താവ് ദീനക്കാരെ
സൗഖ്യമാക്കിയത്
എങ്ങിനെയായിരുന്നു എന്ന്
വേദപുസ്തകത്തിൽ
പറയപ്പെട്ടിരിക്കുന്നവയിൽ നിന്ന്
നമ്മുടെ പാപങ്ങളുടെ മോചനത്തിനായി
നാം അവനിൽ വിശ്വസിക്കേണ്ടത്

എങ്ങനെയാണെന്നു ഗ്രഹിക്കാം.
ബെഥസദാ കുളക്കരയിൽ 38 വർഷം
രോഗിയായിക്കിടന്നിരുന്നവന്റെ
ദൃഷ്ടാന്തം നോക്കുക. ആ സാധു തീരെ
സഹായമറ്റവനായിരുന്നു. 38 വർഷമായി
തന്റെ കൈകാലുകൾ
ഉപയോഗിക്കുവാൻ പാടില്ലാതെ
കിടന്നിരുന്നു. എ ന്നിട്ടും കർത്താവ്
അവനോടു: “എഴുന്നേറ്റു കിടക്ക എടുത്തു
വീട്ടിൽ പോക” എന്ന് കല്പിച്ചു.
“കർത്താവെ, നീ എന്നെ
സൗഖ്യപ്പെടുത്തിയാൽ നിന്റെ കല്പന
പ്രകാരം ഞാൻ ചെയ്യാം” എന്ന് ആ
രോഗിക്ക് പറയാമായിരുന്നു. എന്നാൽ
അവൻ അങ്ങനെ പറഞ്ഞില്ല. നേരെ
മറിച്ച് അവൻ കർത്താവിന്റെ വാക്കു
വിശ്വസിച്ചു. അവൻ (കർത്താവ്) തന്നെ

സൗഖ്യപ്പെടുത്തിയിരിക്കുന്നു എന്ന്
വിശ്വസിച്ചുകൊണ്ട് അവൻ (ആ
രോഗി) നടപ്പാൻ മനസ്സുവെച്ചു.
അതുകൊണ്ടു അവന്നു എഴുന്നേറ്റു
നടപ്പാൻ സാധിച്ചു. അവൻ
കർത്താവിന്റെ വാക്കുപ്രമാണിച്ചു അത്
ചെയ്തുകൊണ്ടു അതിന്നു വേണ്ടി ശക്തി
ദൈവം അവന്നു കൊടുത്തു. അവൻ
സൗഖ്യം പ്രാപിക്കയും ചെയ്തു.

ഇപ്രകാരം തന്നെ നീയും ഒരു
പാപിയാകുന്നു. നിന്റെ പാപങ്ങൾ
പരിഹരിപ്പാനോ നിന്റെ ഹൃദയം
മാറ്റുവാനോ നിന്നെത്തന്നെ
ശുദ്ധനാക്കുവാനോ നിനക്ക് സ്വയമായി
കഴികയില്ല. എന്നാൽ ക്രിസ്തുമൂലം
ഇതെല്ലാം നിനക്ക് ചെയ്തുതരാം എന്ന്

ദൈവം വാഗ്ദത്തം ചെയ്യുന്നു. ആ
വാഗ്ദത്തം നീ വിശ്വസിക്കുക. എന്നിട്ട്
നിന്റെ പാപങ്ങളെ അവനോടു ഏറ്റു
പറഞ്ഞു നിന്നെത്തന്നെ അവന്നു
സമർപ്പിക്കുക. അവനെ സേവിപ്പാൻ
ഇഷ്ടപ്പെടുക. ഇതൊക്കെയും നീ
തീർച്ചയായും ചെയ്താൽ ദൈവവും
തന്റെ വാക്കു നിവർത്തിക്കും. നീ
അവന്റെ വാഗ്ദത്തം മുറുകെ
പിടിച്ചുകൊണ്ട് അവൻ നിന്റെ
പാപങ്ങളെ ക്ഷമിച്ചിരിക്കുന്നു എന്നും
നിന്നെ കഴുകി വെടിപ്പാക്കിയിരിക്കുന്നു
എന്നും നീ വിശ്വസിച്ചാൽ ദൈവം
ചെയ്യേണ്ടതെല്ലാം അവൻ നിന്നിൽ
ചെയ്തുകൊള്ളും നിശ്ചയം. ആ
പക്ഷവാതക്കാരൻ താൻ
സൗഖ്യപ്പെട്ടിരിക്കുന്നു എന്ന്

വിശ്വസിച്ച ഉടനെ യേശു കർത്താവ് അവന്നു നടപ്പാൻ ശക്തി നൽകിയ പ്രകാരം നിന്നെയും അവൻ സൗഖ്യപ്പെടുത്തും. നീ വിശ്വസിക്കുന്നുവെങ്കിൽ അപ്രകാരം നിന്നിൽ സംഭവിക്കയും ചെയ്യും.

നിനക്ക് സൗഖ്യം വന്നിരിക്കുന്നു എന്നൊരു അനുഭവം വരുവോളം നീ കാത്തിരിക്കേണ്ട. നേരെമറിച്ചു:-
“എനിക്ക് സൗഖ്യം വന്നിരിക്കുന്നു എന്ന് ഞാൻ വിശ്വസിക്കുന്നു; എനിക്ക് അങ്ങനെ തോന്നുന്നതുകൊണ്ടല്ല, പ്രത്യേക ദൈവം അങ്ങനെ വാഗ്ദത്തം ചെയ്തിരിക്കുന്നതു കൊണ്ടാണ് ഞാൻ അപ്രകാരം വിശ്വസിക്കുന്നത്.”

“നിങ്ങൾ പ്രാർത്ഥിക്കുമ്പോൾ
യാചിക്കുന്നതെല്ലാം ലഭിച്ചു എന്ന്
വിശ്വസിച്ചിൻ; എന്നാൽ അത്
നിങ്ങൾക്കുണ്ടാകും” (മർക്കൊ. 11:24)

എന്ന് യേശുക്ർത്താവ് പറയുന്നു.

എന്നാൽ ഈ വാഗ്ദത്തത്തിനു ഒരു വ്യവസ്ഥ
ഉണ്ട്. ആ വ്യവസ്ഥ നമ്മുടെ പ്രാർത്ഥന
ദൈവത്തിന്റെ തിരുഹിതത്തിനു
യോജിച്ചതായിരിക്കണം

എന്നുള്ളതാകുന്നു എന്നാൽ നമ്മെ
പാപത്തിൽനിന്ന് കഴുകി ശുദ്ധീകരിച്ചു
തന്റെ മക്കളാക്കി വിശുദ്ധജീവിതം
നയിപ്പാൻ

പ്രാപ്തിയുള്ളവരാക്കണമെന്നുള്ളതാണ്
ദൈവത്തിനു നമ്മെ സംബന്ധിച്ചുള്ള
തിരുഇഷ്ടം. ആകയാൽ ഏതാദൃശ
നന്മകൾക്കായി നമ്മുക്ക് ദൈവത്തോടു

യാചിക്കാം. യാചിച്ചിട്ടു അവ നമ്മുക്ക്
 ലഭിച്ചു കഴിഞ്ഞു എന്ന്
 വിശ്വസിച്ചുകൊണ്ട് ലഭിച്ച ഈ
 നന്മക്കുവേണ്ടി ദൈവത്തിനു സ്തോത്രം
 അർപ്പിക്കുകയും ചെയ്യാമല്ലോ.
 കർത്താവിന്റെ അടുക്കൽ ചെല്ലുന്നതും
 അവന്മുഖം ശുദ്ധീകരിക്കപ്പെടുന്നതും
 പിന്നെത്തേതിൽ
 ന്യായപ്രമാണത്തിന്റെ മുമ്പിൽ
 യാതൊരു കുണ്ഠിതവും ലജ്ജയും കൂടാതെ
 നില്പാൻ കഴിയുന്നതും നമ്മുടെ വലിയ
 അവകാശമാകുന്നു. “അതുകൊണ്ട്
 ഇപ്പോൾ ക്രിസ്തുയേശുവിൽ ഉള്ളവർക്ക്
 (ജഡത്തെയല്ല ആത്മാവിനെ അത്രേ
 അനുസരിച്ചു നടക്കുന്നവർക്ക്) ഒരു
 ശിക്ഷാവിധിയും ഇല്ല.” (റോമ. 8:1)

നിങ്ങളെ വിലക്കുവാങ്ങിയിരിക്കയാൽ ഇനി നിങ്ങൾ നിങ്ങൾക്കുള്ളവരല്ല. “നിങ്ങളെ വീണ്ടെടുത്തിരിക്കുന്നത് പൊന്നു വെള്ളി മുതലായ അഴിഞ്ഞു പോകുന്ന വസ്തുക്കളെ കൊണ്ടല്ല, ക്രിസ്തു എന്ന നിർദ്ദോഷവും നിഷ്കളങ്കവുമായ കുഞ്ഞാടിന്റെ വിലയേറിയ രക്തം കൊണ്ടത്രെ. (1 പത്രോ. 1:18,19) വിശ്വസിക്കുക എന്ന ലളിതമായ പ്രവൃത്തിമൂലം പരിശുദ്ധാത്മാവ് നിന്റെ ഹൃദയത്തിൽ ഒരു നവജീവൻ സംജാതമാക്കുന്നു. അങ്ങനെ തന്നെ നീ ദൈവത്തിന്റെ കുടുംബത്തിൽ പുതുതായി ജനിച്ച ഒരു ശിശുവായിരിക്കുന്നതുകൊണ്ടു സ്വന്തം പുത്രനെ എന്ന പോലെ ദൈവം നിന്നെ സ്നേഹിക്കുന്നു.

ഇപ്രകാരം നിന്നെത്തന്നെ കർത്താവിനു
പ്രതിഷ്ഠിച്ചശേഷം നീ അവനെ വിട്ടു
പിരിയരുത്. അവങ്കൽ നിന്ന്
നിന്നെത്തന്നെ അകറ്റിക്കളകയുമരുത്.
അങ്ങനെ ചെയ്യുന്നതിന് പകരം
ദിനംപ്രതി “ഞാൻ എന്നെ പൂർണ്ണമായി
ക്രിസ്തുവിനു പ്രതിഷ്ഠിച്ചിരിക്കുന്നതിനാൽ
ഞാൻ അവന്റെ വകയാകുന്നു എന്ന്
പറകയും അവന്റെ ആത്മാവിനെ
നിനക്ക് നല്കിയ തന്റെ കൃപയാൽ
നിന്നെ കാത്തുസൂക്ഷിക്കുവാൻ അവനോടു
അപേക്ഷിക്കുകയും ചെയ്ത, ഇങ്ങനെ നീ
നിന്നെത്തന്നെ ദൈവത്തിനു
പ്രതിഷ്ഠിക്കുകയും അവനിൽ
വിശ്വസിക്കുകയും ചെയ്തിട്ട് അവന്റെ
പൈതലായി തീർന്നത്പോലെ നീ

അവനിൽ തന്നെ ജീവിക്കണം.
ആകയാൽ നിങ്ങൾ കർത്താവായ
യേശുക്രിസ്തുവിനെ
കൈക്കൊണ്ടതുപോലെ അവന്റെ
കൂട്ടായ്മയിൽ നടപ്പിൻ” (കൊലോ. 2:6)
എന്ന് അപ്പോസ്തലൻ പറയുന്നു.

നവീകരണം പ്രാപിച്ചിരിക്കുന്നു എന്ന്
കർത്താവിനു ബോധ്യമാകുന്നതു വരെ
ഒരു പരീക്ഷാകാലത്തിൽ കൂടിക്കടന്നു
പോകേണ്ടിയിരിക്കുന്നതിനാൽ ആ
കാലയളവിൽ യാതൊരു
അനുഗ്രഹത്തിനു വേണ്ടിയും
കർത്താവിനോടു അപേക്ഷിച്ചുകൂടാ എന്ന്
ചിലർ വിചാരിക്കുന്നു അത് ശരിയല്ല.
ഇപ്പോൾ തന്നെയും ദൈവത്തോടു ഏതു
നന്മയ്ക്ക് വേണ്ടിയും യാചിക്കുന്നതിനു

യാതൊരു തടസ്സവുമില്ല. തങ്ങളുടെ
ബലഹീനതയിൽ ദൈവത്തിന്റെ
ക്രൂപയും കർത്താവിന്റെ ആത്മാവും
അവരെ സഹായിക്കുന്നില്ലെങ്കിൽ
ദോഷത്തെ പ്രതിരോധിപ്പാൻ അവർക്ക്
സാധിക്കയില്ലല്ലോ. പാപത്താൽ
നിറയപ്പെട്ടവരും നിസ്സഹായരും
പരാജിതരും ആയ നാം നമ്മുടെ
പൂർവ്വസ്ഥിതിയിൽ തന്നെ തന്റെ
അടുക്കൽ ചെല്ലണം എന്ന് യേശു
കർത്താവ് വാഞ്ചിക്കുന്നു. നമ്മുടെ
ബലഹീനതകളോടും ദോഷത്വങ്ങളോടും
പാപങ്ങളോടും കൂടെത്തന്നെ അവന്റെ
അടുക്കൽ ചെന്ന് അനുതാപത്തോടെ
അവന്റെ കാൽക്കൽ വീഴാം. (ഇത്
നമ്മുടെ ഭാഗത്തു അത്യാവശ്യമായ
വേലയാകുന്നു.) അപ്പോൾ കർത്താവ്

തൻറെ സ്പേഹകരങ്ങളാൽ നമ്മെ താങ്ങി
എടുത്തു നമ്മുടെ മുറിവുകളെ കെട്ടി എല്ലാ
അശുദ്ധിയിൽ നിന്നും നമ്മെ
വെടിപ്പാക്കി തൻറെ മാറോടണച്ചു
കൊള്ളും അത് അവന്നു എത്രയും
മഹത്വമേറിയ ഒരു വേലയായി അവൻ
കരുതുന്നു.

ഈ കാര്യത്തിലാണ് പലരും
പരാജിതരാകുന്നത്. കർത്താവും
ആളാംപ്രതിയായും വ്യക്തിപരമായും
തങ്ങളുടെ പാപങ്ങളെ മോചിക്കുന്നു
എന്ന് അവൻ വിശ്വസിക്കുന്നില്ല. ദൈവം
തൻറെ വാഗ്ദത്തങ്ങളെ സത്യമായി
പാലിക്കും എന്ന് അവർ കരുതുന്നതുമില്ല.
ദൈവം വെച്ചിരിക്കുന്ന വ്യവസ്ഥകളിൽ
പ്രകാരം നടക്കുന്നവർക്ക് തങ്ങളുടെ

സർവ്വ പാപങ്ങളും സൌജന്യമായി
മോചിക്കപ്പെടുന്നു എന്ന് അറിയുന്നത്
തന്നെ ഒരു പദവിയാകുന്നു.

ദൈവത്തിന്റെ വാഗ്ദത്തങ്ങൾ നിനക്കും
കൂടി ഉള്ളവയല്ല എന്ന സംശയം
ദൂരമല്ല. ആ വാഗ്ദത്തങ്ങൾ
മാനസാന്തരപ്പെടുന്ന ഏതു പാപിക്കും
അർഹതയുള്ളവയാകുന്നു. വിശ്വസിക്കുന്ന
ഏതു ദേഹിക്കും ആവശ്യമായിരിക്കുന്ന
കരുണയും ശക്തിയും യേശുക്രിസ്തു മൂലം
നൽകപ്പെട്ടിരിക്കുന്നു. ആയതു
ശുശ്രൂഷക്കാരായ ദൂതന്മാർ അതതു
ദേഹികൾക്ക് എത്തിച്ചുകൊടുക്കുകയും
ചെയ്യുന്നു. തങ്ങൾക്കുവേണ്ടി മരിച്ച
യേശുവിൽ നിന്ന് ശക്തിയും ശുദ്ധിയും
നീതിയും
പ്രാപിപ്പാനർഹതയില്ലാത്തവരായിത്തീര

ത്തക്കവണ്ണം ഒരു പാപിയും അത്രമാത്രം
കെട്ടുപോയിട്ടില്ല. ഇതാ! അവൻ
പാപത്താൽ കുറപ്പെട്ടും അശുദ്ധിയായും
പോയിരിക്കുന്ന അവരുടെ അഴുക്കു വസ്ത്രം
അഴിച്ചു തൻറെ നീതിയാകുന്ന
വെള്ളവസ്ത്രം അവരെ
ധരിപ്പിക്കേണ്ടതിന്നു അവൻ
കാത്തിരിക്കുന്നു. ജീവിച്ചിരിപ്പിൻ!
എന്തിന്നു മരിക്കുന്നു എന്നാണ് അവരോടു
പറയുന്നത്.

മർത്യരായ നാം അന്യോന്യം
ഇടപെടുന്നതു പോലെയല്ല ദൈവം
നമ്മോടു ഇടപെടുന്നത്. അവൻ എത്ര
കരുണയും സ്നേഹവും
മഹാദയയുമുള്ളവനായി നമ്മുക്ക് വേണ്ടി
കരുതുന്നു. “ദുഷ്ടൻ തൻറെ വഴിയെയും

നീതികെട്ടവൻ തന്റെ വിചാരങ്ങളെയും ഉപേക്ഷിച്ചു യഹോവയിങ്കലേക്ക് തിരിയട്ടെ; അവൻ അവനോട് കരുണ കാണിക്കും; നമ്മുടെ ദൈവത്തിങ്കലേക്ക് തിരിയട്ടെ; അവൻ ധാരാളം ക്ഷമിക്കും (യെശ. 55:7) എന്നും “ഞാൻ കാർമുകിലിനെപ്പോലെ നിന്റെ ലംഘനങ്ങളെയും മേഘത്തെപ്പോലെ നിന്റെ പാപങ്ങളെയും മായിച്ചു കളയുന്നു (യെശ 44:22) എന്നും അവൻ പറയുന്നു.

“മരിക്കുന്നവന്റെ മരണത്തിൽ എനിക്ക് ഇഷ്ടമില്ല എന്ന് യഹോവയായ കർത്താവിന്റെ അരുളപ്പാടു; ആകയാൽ നിങ്ങൾ മനം തിരിഞ്ഞു ജീവിച്ചു കൊൾവിൻ.” (യെഹെ 18:32) ദൈവത്തിന്റെ ഈ അനുഗ്രഹ

പൂർണ്ണമായ വാഗ്ദത്തങ്ങളെ
അപഹരിപ്പാൻ പിശാചു സദാ
ജാഗരൂകനായിരിക്കുന്നു. മാനുഷ
ഹൃദയത്തിൽ ഇത് സംബന്ധിച്ച മങ്ങി
കത്തുന്ന ആശയം പ്രകാശത്തിന്റെ
നേരിയ രശ്മിയും ഇല്ലാതാക്കുവാൻ
അവൻ ആഗ്രഹിക്കുന്നു. എന്നാൽ നീ
അതിന്നു ഇടം കൊടുക്കരുത്.
പരീക്ഷകനു ചെവി കൊടുക്കരുത്.
അവനോടു ഇപ്രകാരം പറക:- “ഞാൻ
ജീവിക്കേണ്ടതിന്നു ക്രിസ്തു എനിക്ക്
വേണ്ടി മരിച്ചിരിക്കുന്നു. അവൻ എന്നെ
സ്നേഹിക്കുന്നു; ഞാൻ നശിച്ചു
പോകണമെന്നു അവൻ
ആഗ്രഹിക്കുന്നില്ല. മനസ്സലിവുള്ളൊരാൾ
സ്വർഗ്ഗസ്ഥപിതാവ് എനിക്കുണ്ട്. ഞാൻ
അവന്റെ സ്നേഹത്തെ നിരസിക്കയും

അവന്റെ ദാനങ്ങളെ നാനാവിധമാക്കി
കളകയും ചെയ്തിരിക്കുന്നു എങ്കിലും ഞാൻ
എഴുന്നേറ്റു എന്റെ അപ്പന്റെ അടുക്കൽ
ചെന്ന് അവനോടു: “അപ്പാ ഞാൻ
സ്വർഗ്ഗത്തോടും നിന്നോടും പാപം
ചെയ്തിരിക്കുന്നു. ഇനി നിന്റെ മകൻ
എന്ന പേരിനു ഞാൻ യോഗ്യനല്ല;
നിന്റെ കൂലിക്കാരിൽ
ഒരുത്തനെപ്പോലെ എന്നെ
ആക്കേണമെ” എന്ന് പറയും. ഇങ്ങനെ
തന്റെ കുറ്റം സമ്മതിച്ചു ഏറ്റു പറഞ്ഞു
കൊണ്ടും തന്റെ പിതാവിനെ സമീപിച്ച
ആ നാശ പുത്രനെ അവന്റെ പിതാവ്
എപ്രകാരം സ്വീകരിച്ചു എന്ന് ഉപമ
തെളിയിക്കുന്നുണ്ട്. “ദൂരത്തുനിന്ന് തന്നെ
അപ്പൻ അവനെ കണ്ടു മനസ്സലിഞ്ഞു
ഓടിച്ചെന്നു അവന്റെ കഴുത്തു

കെട്ടിപ്പിടിച്ചു അവനെ ചുംബിച്ചു.”
(ലൂക്കൊ. 15:18-20)

ഈ ഉപമ നമ്മുടെ മനസ്സിനെ
ഇളക്കുകയും ഹൃദയാകർഷിക്കുകയും
ചെയ്യുന്നുണ്ട്. എങ്കിലും
സ്വർഗ്ഗസ്ഥപിതാവിന്റെ സ്നേഹത്തെയും
മനസ്സലിവിനെയും യഥാപ്രകാരം
വിവരിച്ചു കാട്ടുവാൻ ഇതിനു ശക്തിയില്ല.
തന്റെ ഒരു പ്രവാചകൻ മുഖാന്തരം
കർത്താവ് പറയുന്നത്:- “നിത്യസ്നേഹം
കൊണ്ട് ഞാൻ നിന്നെ
സ്നേഹിച്ചിരിക്കുന്നു. അതുകൊണ്ടു ഞാൻ
നിനക്ക് ദയദീർഘമാക്കിയിരിക്കുന്നു.”
(യിരെ: 31:3) എന്നത്രെ. മനുഷ്യൻ
തന്റെ പിതാവിന്റെ ഭവനം വിട്ടുകൊണ്ട്
ഈ പാപലോകത്തിൽ പരദേശവാസം

ചെയ്തുകൊണ്ടു തന്റെ വസ്തുവകകളെ
നശിപ്പിക്കുകയാണ് ചെയ്യുന്നതെങ്കിലും
പിതാവിന്റെ ഹൃദയം അവനെക്കുറിച്ച്
അതിവേദനയോടെ വാഞ്ചിക്കുന്നു.

ആകയാൽ ദൈവത്തിന്റെ
അടുക്കലേക്കു തിരിച്ചു പോകുവാനായി
ആത്മാവിൽ ഉണ്ടായിക്കൊണ്ടിരുന്ന
അഭിവാഞ്ച വഴിതെറ്റി നടക്കുന്ന
ദോഷിയെ വീണ്ടും തന്റെ പിതാവിന്റെ
സ്നേഹത്തിലേക്കു ആകർഷിക്കുകയും
വലിക്കുകയും ചെയ്യുന്ന
ദൈവാത്മാവിന്റെ കൃപാപ്രവൃത്തിയുടെ
പ്രത്യക്ഷലക്ഷണമാകുന്നു.

ഈ മാതിരി അസംഖ്യം വാഗ്ദത്തങ്ങൾ
ദൈവവചനത്തിലുണ്ടായിരിക്കെ നീ
ഇനിയും സംശയിക്കേണ്ട

ആവശ്യമെന്തു? നഷ്ടപ്പെട്ട പാപി
അവന്റെ പാപങ്ങളെ വിട്ടു തന്റെ
അടുക്കൽ മടങ്ങിവരുവാനുള്ള
ആത്യാശയോടുകൂടി അനുതാപത്തോട്
തന്നെ സമീപിക്കുമ്പോൾ
കരുണാനിധിയായ യേശു കർത്താവ്
അവനെ നിർദ്ദയമായി തള്ളിക്കളയും
എന്ന് നീ നിരൂപിക്കുന്നുവോ?
അപ്രകാരമുള്ള നിരൂപണങ്ങളെ
ദൂരീകരിക്കുക. സ്വർഗ്ഗസ്ഥ
പിതാവിനെക്കുറിച്ച് ഈ ദൃശ്യമായ
നിരൂപണങ്ങൾ നിന്റെ ഹൃദയത്തിൽ
വെച്ചുകൊണ്ടിരിക്കുന്നതിലൂടെയും
നിന്റെ ആത്മാവിനെ നശിപ്പിക്കാവുന്ന
മറ്റൊരുപാധിയും ഇല്ല. അവൻ
പാപത്തെ വെറുക്കുന്നു; എങ്കിലും
പാപിയെ സ്നേഹിക്കുന്നു. അതുകൊണ്ടു

രക്ഷപ്രാപിപ്പാൻ ആഗ്രഹിക്കുന്ന ഏവരും
അവന്റെ മഹത്വരാജ്യത്തിലെ
നിത്യഭാഗ്യത്തിനു
അംഗികളായിത്തീരുമാൻ അവൻ
ക്രിസ്തുവിൽ തന്നെത്താൻ യാഗമായി
അർപ്പിച്ചു. “ഒരു സ്ത്രീ തന്റെ കുഞ്ഞിനെ
മറക്കുമോ? താൻ പ്രസവിച്ച മകനോട്
കരുണതോന്നാതിരിക്കുമോ? അവർ
മരണകുളത്താലും ഞാൻ നിന്നെ
മറക്കയില്ല.” (യെശ. 49:15) എന്ന്
ദൈവം പറയുന്നു. തനിക്കു നമ്മോടുള്ള
സ്നേഹത്തെ വെളിപ്പെടുത്തുവാൻ
ഇതിൽപരം ആർദ്രതയോടുകൂടി ഇനി
എങ്ങനെയാണ് അവർ
സംസാരിക്കേണ്ടത്!

ആകയാൽ സംശയിച്ചും ചഞ്ചലിച്ചും
നില്ക്കുന്ന ആത്മാവെ, തല ഉയർത്തി
മേലോട്ടു നോക്കുക. യേശു കർത്താവ്
തന്റെ പിതാവിന്റെ മുമ്പിൽ
നമ്മുക്കുവേണ്ടി മാധ്യസ്ഥം ചെയ്തുകൊണ്ടു
നിൽക്കുന്നുവല്ലോ. തന്റെ പ്രിയപുത്രനെ
നിനക്കുവേണ്ടി ദാനം ചെയ്തിന്നായി
അവന്നു സ്തോത്രം ചെയ്യുക. അവൻ
നിനക്ക് വേണ്ടി മരിച്ചത്
വൃഥാവാകാതിരിപ്പാൻ അവനോടു
അപേക്ഷിക്കുക. ആത്മാവ് ഇന്ന് നിന്നെ
ക്ഷണിക്കുന്നു. പൂർണ്ണഹൃദയത്തോടു
യേശുവിന്റെ അടുക്കൽ ചെന്നു
അവന്റെ അനുഗ്രഹങ്ങളെ
അവകാശപ്പെട്ടു വാങ്ങിക്കൊൾക.

അവന്റെ വാഗ്ദത്തങ്ങളെ നീ
വായിക്കുമ്പോൾ അവ പറഞ്ഞറിയിപ്പാൻ
കഴിയാത്ത സ്നേഹത്തിന്റെയും
ദയയുടെയും ദിവ്യവെളിപ്പാടുകളാകുന്നു
എന്ന് ഓർത്ത് കൊൾക. അളവില്ലാത്ത
സ്നേഹം നിറഞ്ഞ ദൈവത്തിന്റെ വൻ
ഘ്രയം സീമാതീതമായ
മനസ്സലിവോടുകൂടെ പാപിയുടെ നേർക്ക്
ആകർഷിക്കപ്പെടുന്നു. “അവനിൽ
നമ്മുക്ക് അവന്റെ രക്തത്താൽ
അതിക്രമങ്ങളുടെ മോചനമെന്ന
വീണ്ടെടുപ്പുണ്ട്.” (എഫെ. 1:7) അതെ,
ദൈവം നിന്റെ സഹായകനാകുന്നു
എന്ന് വിശ്വസിക്കമാത്രം ചെയ്യൂ.
നഷ്ടമായ തന്റെ സൽഗുണ സാദൃശ്യം
മനുഷ്യനിൽ പുനർസ്ഥാപിപ്പാൻ അവൻ
ആഗ്രഹിക്കുന്നു. നീ അനുതാപത്തോടും

ഏറ്റു പറച്ചിലോടും കൂടി അവന്റെ
അടുക്കലേക്കു മടങ്ങിച്ചെല്ലുമ്പോൾ അവൻ
കരുണയോടും പാപക്ഷമയോടുംകൂടി
നിന്റെ അടുക്കലേക്കും മടങ്ങിവരും.
(മാലാഖി 3:7)

അദ്ധ്യായം 7—ശിഷ്യത്വത്തിൻ ശോധന

“ഒരുത്തൻ ക്രിസ്തുവിലായാൽ അവൻ പുതിയ സൃഷ്ടി ആകുന്നു പഴയത് കഴിഞ്ഞുപോയി, ഇതാ അത് പുതുതായിത്തീർന്നിരിക്കുന്നു.”
(2 കൊരി. 5:7)

പക്ഷെ ഒരു മനുഷ്യനു തന്റെ മാനസാന്തരം സംബന്ധിച്ച അതുണ്ടായ കൃത്യസമയം എപ്പോഴായിരുന്നു എന്നും എവിടെവെച്ചായിരുന്നു എന്നും തത്സംബന്ധമായ സാഹചര്യങ്ങൾ എന്തെല്ലാമായിരുന്നെന്നും പറയാൻ കഴികയില്ലായിരിക്കും. അതുകൊണ്ടു അവൻ മാനസാന്തരപ്പെട്ടില്ല എന്ന് വരികയില്ല. അതിനെക്കുറിച്ചു

യേശുക്ർത്താവ് നിക്കദെമൊസിനോടു
 പറഞ്ഞത് ഇപ്രകാരമായിരുന്നു:- “കാറ്റ്
 ഇഷ്ടമുളളടത്തു ഊതുനു; അതിന്റെ
 ശബ്ദം നീ കേൾക്കുന്നു; എങ്കിലും അത്
 എവിടെനിന്ന് വരുന്നു എന്നും എവിടേയ്ക്ക്
 പോകുന്നു എന്നും അറിയുന്നില്ല;
 ആത്മാവിനാൽ ജനിച്ചവൻ എല്ലാം അത്
 പോലെയാകുന്നു.” (യോഹ. 3:8) കാറ്റ്
 നമ്മുക്ക് കണ്ടുകൂടാ എങ്കിലും അതിന്റെ
 പ്രവൃത്തി നാം കാണുകയും
 സ്വർശിക്കുകയും ചെയ്യുന്ന
 പ്രകാരംതന്നെയാണ്
 മനുഷ്യഹൃദയത്തിന്മേലുള്ള
 ദൈവാത്മാവിന്റെ പ്രവൃത്തിയും.
 മാനുഷദൃഷ്ടിക്ക് അഗോചരമായ ആ
 വീണ്ടും ജനിപ്പിക്കുന്ന ശക്തി
 മനുഷ്യനിൽ ഒരു പുതിയജീവൻ

ഉളവാകുന്നു; അത് അ വനെ
സാന്നിധ്യംകൊണ്ട്
ദൈവസാദൃശ്യത്തിലുള്ള ഒരു പുതിയ
വ്യക്തിയാക്കിത്തീർക്കുന്നതാണ്.
ആത്മാവിന്റെ ഈ പ്രവൃത്തി
ആർഭാടരഹിതവും
ദുർഗ്രാഹ്യവുമാണെങ്കിലും അതിന്റെ
ഫലം പ്രസ്തുതമാണ്. ഒരു മനുഷ്യന്റെ
ഏകദേശം ദൈവാത്മാവു
പുതുക്കിയിട്ടുണ്ടെങ്കിൽ ആ മനുഷ്യന്റെ
ജീവിതം അതിനെ
തെളിയിക്കാതിരിക്കുകയില്ല. നമ്മുടെ
ഏകദേശം മാറ്റുവാനും നമ്മെത്തന്നെ
ദൈവത്തോടു കൂടി നിരപ്പിപ്പാനും നമ്മാൽ
അസാധ്യമായിരിക്കുകയും
നമ്മെത്തന്നെയും നമ്മുടെ
സൽപ്രവൃത്തികളേയും ആശ്രയിക്കാൻ

പാടിലാതിരിക്കുകയും ചെയ്യുമ്പോൾ
ദൈവകൃപ നമ്മിൽ
അധിവസിക്കുന്നുവോ ഇല്ലയോ എന്ന്
നമ്മുടെ ജീവിതം വെളിവാക്കും. നമ്മുടെ
സ്വഭാവത്തിലും ശീലങ്ങളിലും
ഉദ്യമങ്ങളിലും ഒരു മാറ്റം
ദൃശ്യമായിരിക്കും. മുമ്പിലത്തെ
ജീവിതത്തിനും ഇപ്പോഴുള്ളതിനും
തമ്മിലുള്ള വ്യത്യാസം സ്പഷ്ടവും
ഖണ്ഡിതവുമായിരിക്കും. അപ്പോൾ
നമ്മുടെ സ്വഭാവവും ഇടക്കിടേയുള്ള
സൽക്കർമ്മങ്ങളും കൊണ്ടല്ല പിന്നെയോ
തുടർച്ചയായ സൽക്കർമ്മങ്ങൾ കൊണ്ടു
തന്നെ വെളിപ്പെടുവരും.

ക്രിസ്തുവിന്റെ നവീകരണ ശക്തികൂടാതെ
ചില മനുഷ്യർ സ്വന്തം പരിശ്രമങ്ങളാൽ

തങ്ങളുടെ ജീവിതത്തിൽ ഒരു
ബാഹ്യമായ മാറ്റം വരുത്താറുണ്ട്.
സ്ഥാനമാറ്റങ്ങൾക്കായുള്ള ആർത്തി
ക്രമീകൃതമായ ഒരു ജീവിതം
ഉളവാക്കിയേക്കാം. സ്വാഭിമാനം
ചിലപ്പോൾ നമ്മെ ദോഷം വിട്ടുകലുവാൻ
ഇടയാക്കും. സ്വാർത്ഥത നിറഞ്ഞ
ഹൃദയമുള്ള ഒരു മനുഷ്യൻ ഏതാനും
ഉദാര കൃത്യങ്ങൾ ചെയ്തേക്കാം.
അങ്ങനെയായാൽ നാം ആരുടെ
പക്ഷത്താണെന്നു എങ്ങനെ
മനസ്സിലാക്കാം?

നമ്മുടെ ഹൃദയം ആർ
കരസ്ഥമാക്കിയിരിക്കുന്നു? നമ്മുടെ
നിരൂപണങ്ങൾ ആരെപ്പറ്റിയാകുന്നു?
ആരോടാണ് നാം സംഭാഷിപ്പാൻ

ഇഷ്ടപ്പെടുന്നത്? നമ്മുടെ സ്നേഹ
ബഹുമാനങ്ങളും ശക്തികളും
കവർന്നെടുത്തിരിക്കുന്നത് ആരാകുന്നു?
നാം ക്രിസ്തുവിനുള്ളവരാകുന്നുവെങ്കിൽ
നമ്മുടെ നിരൂപണങ്ങൾ അവനോടു
ചേർന്നിരിക്കുകയും അവനെക്കുറിച്ചുള്ള
ചിന്ത നമ്മുടെ പ്രമോദം ആയിരിക്കുകയും
ചെയ്യും. നാമും നമ്മുടെ സർവ്വസ്വവും
അവന്നു പ്രതിഷ്ഠിതമല്ലോ. അതിനാൽ
നാം അവന്റെ സാദൃശ്യം വഹിപ്പാനും
അവന്റെ ആത്മാവിനെ വിശ്വസിക്കാനും
അവന്റെ ഇഷ്ടം ചെയ്യാനും എല്ലാ
വിഷയത്തിലും അവനെ
പ്രസാദിപ്പിക്കാനും സദാ വാഞ്ഛിക്കും.

ക്രിസ്തുവിൽ പുതു
സൃഷ്ടികളായിത്തീരുന്നവരുടെ

ജീവിതത്തിൽ ആത്മാവിൻ ഫലമാകുന്ന
“സ്നേഹം, സന്തോഷം, സമാധാനം,
ദീർഘക്ഷമ, ദയ, പരോപകാരം,
വിശ്വസ്തത, സൗമ്യത, ഇന്ദ്രിയജയം”
(ഗല. 5:22,23) എന്നിവ തെളിഞ്ഞു
വിളങ്ങുന്നതാണ്. അവൻ
ചതിമോഹങ്ങളാൽ വഞ്ചിക്കപ്പെടുകയോ
തങ്ങളുടെ മുമ്പിലത്തെ നടത്തിപ്പുപോലെ
നടക്കുകയോ ചെയ്യാതെ
ദൈവപുത്രങ്ങളെ വിശ്വാസംമൂലം
അവന്റെ കാൽച്ചുവടുകളെ
അനുകരിക്കുകയും അവന്റെ
സ്വഭാവഗുണങ്ങളെ
പ്രതിബിംബിച്ചുകൊണ്ട് അവൻ
നിർമ്മലനായിരിക്കുന്നതുപോലെ
തങ്ങളെത്തന്നെ നീതികരിക്കുകയും
ചെയ്യുന്നു. അവർ പണ്ടുപകച്ചതിനെ

ഇപ്പോൾ സ്നേഹിക്കുന്നു. അന്നു
സ്നേഹിച്ചതിനെ ഇപ്പോൾ പകർന്നു.
ഗർവ്വുകളും തന്നിഷ്ടക്കാരും
ആയിരുന്നവർ താഴ്മയും ശാന്തശീലവും
ഉള്ളവരായി തീരുന്നു. അഹങ്കാരികളും
പൊങ്ങച്ചക്കാരുമായിരുന്നവർ നല്ല
ഘനശീലരും അച്ചടക്കമുള്ളവരും ആയി
വരുന്നു. മദ്യപാനി സുബുദ്ധിയുള്ളവനും
ദുർന്നടപ്പക്കാരൻ വിശുദ്ധനുമായി
മാറിപ്പോകുന്നു. ലൌകികാലങ്കാരങ്ങളും
വ്യർത്ഥമായ പഴക്കവഴക്കങ്ങളും അവർ
പാടെ പരിത്യജിക്കുന്നു.

ക്രിസ്ത്യാനികളുടെ അലങ്കാരം
പുറമെയുള്ളതല്ല. “സൌമ്യതയും
സാവധാനതയുമുള്ള മനസ്സു എന്ന
അക്ഷയ ഭൂഷണമായ ഹൃദയത്തിന്റെ

ഗുഡമനുഷ്യൻ” തന്നെ ആയിരിക്കണം.
(1 പത്രോ. 3:3, 4)

ജീവിതനവീകരണം കൈവരുത്താത്ത
മാനസാന്തരം യഥാർത്ഥമല്ല. താൻ
വാങ്ങിയപണം മടക്കിക്കൊടുക്കുകയും
അപഹരിച്ചമുതൽ തിരിച്ചുകൊടുക്കുകയും
തന്റെ പാപം ഏറ്റുപറുകയും
ദൈവത്തേയും കൂട്ടുകാരനേയും
സ്നേഹിക്കുകയും ചെയ്യുന്നു എങ്കിൽ ഒരു
പാപിക്കു താൻ മരണത്തിൽനിന്നു
ജീവനിലേക്കു പ്രവേശിച്ചിരിക്കുന്നു എന്ന്
തീരുമാനിക്കാം.

പാപികളും പിഴയാളികളുമായി നാം
യേശുക്ർത്താവിന്റെ അടുക്കൽചെന്ന്
അവന്റെ പാപമോചന കൃപയ്ക്ക്

ആംശികളായിത്തീരുന്നതോടുകൂടി
നമ്മുടെ ഉള്ളിൽ സ്നേഹ ഉറവകൾ
പൊട്ടിപ്പുറപ്പെടുന്നു. അപ്പോൾത്തന്നെ
നമ്മുടെ ഭാരങ്ങൾ ലഘുവായിത്തീരുന്നു.
കാരണം ക്രിസ്തു നമ്മുടെ മേൽവയ്ക്കുന്ന
നരകം മുദുവായതാകുന്നു. അപ്പോൾ
നമ്മുടെ അകൃത്യങ്ങൾ നമ്മുക്ക്
സന്തോഷകരവും നാം അനുഷ്ഠിക്കേണ്ടി
വരുന്ന ത്യാഗം
ആനന്ദപ്രദവുമായിരിക്കും. മുമ്പ് നമ്മുക്ക്
ഇരുട്ടായി തോന്നിയിരുന്ന മാർഗ്ഗം
ഇപ്പോൾ നീതിസൂര്യന്റെ
പ്രഭാകിരണങ്ങളാൽ
പ്രകാശിതമായിരിക്കും.

ക്രിസ്തുവിന്റെ സ്വഭാവമാഹാത്മ്യം
അവന്റെ അനുഗാമികളിലും കാണാൻ

വരും. പിതാവിന്റെ ഇഷ്ടം
നിവർത്തിക്കുന്നത് അവന്റെ
പ്രമോദമായിരുന്നു. ദൈവത്തോടുള്ള
സ്നേഹം അവന്റെ മഹത്വത്തിനായുള്ള
തീക്ഷ്ണത ഇവ രണ്ടുമാണ് നമ്മുടെ
രക്ഷിതാവിന്റെ ജീവിതത്തെ
നിയന്ത്രിച്ചത്. സ്നേഹം അവന്റെ
സകലപ്രവർത്തികളേയും അലങ്കരിച്ച
മഹത്വപ്പെടുത്തി. സ്നേഹം ദൈവത്തിൽ
നിന്നുള്ളതാകുന്നു. പ്രതിഷ്ഠിക്കപ്പെടാത്ത
ഏദയത്തിനു അത് ഉല്പാദിപ്പിപ്പാൻ
കഴികയില്ല. യേശുക്ർത്താവ്
അധിവസിക്കുന്ന ഏദയത്തിൽ മാത്രമെ
അത് കാണപ്പെടുകയുള്ളൂ. “അവൻ
ആദ്യം നമ്മെ സ്നേഹിച്ചതുകൊണ്ടു നാം
സ്നേഹിക്കുന്നു.” (1 യോഹ. 4:19)
സ്നേഹം ദിവ്യകൃപയാൽ നവമാക്കപ്പെട്ട

ആത്മാവിൻറെ
സകലപ്രവർത്തികൾക്കും
ആധാരമായിരിക്കും. അത് സ്വഭാവത്തെ
പരിഷ്കരിക്കുകയും വികാരങ്ങളെ
ഭരിക്കുകയും അഭിലാഷങ്ങളെ
നിയന്ത്രിക്കുകയും ശത്രുതയെ
ജയിച്ചടക്കുകയും അഭിവാഞ്ജകളെ
ജയിച്ചടക്കുകയും ചെയ്യുന്നു. ഇങ്ങനെ
ഹൃദയത്തിൽ സൂക്ഷിച്ചുപോരുന്ന ഈ
സ്നേഹജീവിതത്തെ
മാധുര്യമുള്ളതാക്കിത്തീർക്കുകയും
ചുറ്റുപാടും ഒരു ഗുണീകരണ ശക്തി
പരത്തുകയും ചെയ്യുന്നു.

ദൈവമക്കൾ-വിശേഷാൽ നൂതനമായി
അവൻറെ കൃപയെ ആശ്രയിച്ചു
തുടങ്ങിയവർ തന്നെ-കടുങ്ങിപ്പോകാൻ

പാടിലാത്ത രണ്ടു അബദ്ധങ്ങൾ ഉണ്ട്.
അവയിൽ ഒന്നാമത്തേതു
മേൽപ്രസ്താവിച്ച പ്രകാരം,
ദൈവത്തോടുള്ള നിരപ്പു സമ്പാദിക്കുവാൻ
തങ്ങളുടെ സ്വന്ത പ്രവൃത്തികളിൽ
ആശ്രയിക്കുക എന്നതാണ്.
സ്വന്തശ്രമത്താൽ ന്യായപ്രമാണം
അനുസരിച്ചു വിശുദ്ധീകരണം
പ്രാപിച്ചാൻ ആഗ്രഹിക്കുന്നവൻ
അതിനുവേണ്ടി കഴിക്കുന്ന പ്രയത്നം
വ്യർത്ഥമത്രെ. കാരണം അത് ഒരു
കാലത്തും സാധ്യമല്ല.
ക്രിസ്തുവിനെക്കൂടാത്തുള്ള മനുഷ്യന്റെ
പ്രവൃത്തികളെല്ലാം സ്വാർത്ഥതയും
പാപവും കൊണ്ട് മലിനമാകുന്നു.
ക്രിസ്തുവിന്റെ കൃപയ്ക്കു മാത്രമെ

വിശ്വാസംമൂലം നമ്മെ ശുദ്ധരാക്കുവാൻ
കഴികയുള്ളൂ.

രണ്ടാമത്തെ അബദ്ധം
ഒന്നാമത്തേതിനോടു ഘടകവിരുദ്ധവും
കൂടുതൽ ആപല്ക്കരവുമാകുന്നു. അത്
യേശു ക്രിസ്തുവിലുള്ള വിശ്വാസംമൂലം
നാം ദൈവകല്പനാനുസരണത്തിൽ
നിന്നും ഒഴിവാക്കപ്പെട്ടിരിക്കുന്നു എന്നും
അതിനാൽ മോക്ഷ പ്രാപിക്കു വിശ്വാസം
മാത്രമല്ലാതെ പ്രവൃത്തികൾ
ആവശ്യമില്ലെന്നുമുള്ള ധാരണയും
ഉപദേശവും തന്നെ.

എന്നാൽ അനുസരണമെന്നത് വെറും
ബാഹ്യമായ പ്രവൃത്തിയല്ല. പ്രത്യുത
അത് സ്നേഹനിർഭരമായ

ശുശ്രൂഷയാകുന്നു. ദൈവിക
ന്യായപ്രമാണം അഥവാ
ദൈവകല്പനയെന്നത് അവന്റെ
പ്രകൃതിയുടെ വെളിപ്പാടാകുന്നു.
ദിവ്യസ്നേഹത്തിൽ അധിഷ്ഠിതമായ ആ
കല്പനകൾ സ്വർഗ്ഗത്തിലും ഭൂമിയിലുമുള്ള
ദൈവത്തിന്റെ
ആധിപത്യം സിദ്ധമാകുന്നു.
ദൈവസാദൃശ്യത്തിൽ നമ്മുടെ ഹൃദയം
പുതുക്കപ്പെടുകയും അതിന്റെ
അന്തർഭാഗത്ത് ദൈവസ്നേഹം
സ്ഥാപിതമാകുകയും ചെയ്താൽ നാം
ദിവ്യന്യായപ്രമാണത്തിലെ ആജ്ഞകൾ
അനുസരിക്കാതിരിക്കുമോ?
സ്നേഹത്തിന്റെ പ്രമാണം ഒരു
മനുഷ്യന്റെ ഹൃദയത്തിൽ
ഉൾനടപ്പെടുകയും തന്നെ സൃഷ്ടിച്ചവന്റെ

സാദൃശ്യത്തിനനുസാരമായി അവൻ
 പുതുക്കപ്പെടുകയും ചെയ്യുമ്പോൾ;
 “എൻറെ ന്യായപ്രമാണം അവരുടെ
 ഉള്ളിലാക്കി അവരുടെ ഹൃദയങ്ങളിൽ
 എഴുതും” (എബ്രായ. 10:16) എന്ന
 പുതിയനിയമ വാദത്തം അവരിൽ
 നിവൃത്തിയായി വരും. ന്യായപ്രമാണം
 അവരുടെ ഹൃദയങ്ങളിൽ
 എഴുതപ്പെട്ടിരിക്കുന്നുവെങ്കിൽ അത്
 അവരുടെ മുൻനടപ്പുകളെ
 ഭേദപ്പെടുത്താതിരിക്കുമോ?
 സ്നേഹത്തിൻറെ ശുശ്രൂഷയും
 അതുകൊണ്ടുള്ള സഖ്യതയുമായിരിക്കുന്ന
 അനുസരണമാണ് ശിഷ്യത്വത്തിൻറെ
 യഥാർത്ഥ അടയാളം. തിരുവെഴുത്തുകൾ
 ഇപ്രകാരം പറയുന്നു:- “അവൻറെ
 കല്പനകളെ പ്രമാണിക്കുന്നതല്ലോ

ദൈവത്തോടുള്ള സ്നേഹം.” “അവനെ
 അറിഞ്ഞിരിക്കുന്നു എന്ന് പറകയും
 അവന്റെ കല്പനകളെ
 പ്രമാണിക്കാതിരിക്കുകയും ചെയ്യുന്നവൻ
 കള്ളൻ ആകുന്നു; സത്യം അവനിൽ
 ഇല്ല.” (1 യോഹ. 5:3,4) അതിനാൽ
 ക്രിസ്തുവിലെ വിശ്വാസം നമ്മെ
 ന്യായപ്രമാണാനുസരണത്തിൽ നിന്ന്
 ഒഴിവാക്കുന്നതിനു
 (സ്വതന്ത്രരാക്കുന്നതിനു) പകരം അവയെ
 അനുസരിപ്പാൻ നമ്മെ പ്രാപ്തരാക്കുന്ന
 ദൈവകൃപ നമ്മുക്ക്
 പകർന്നുതരികയാണ് ചെയ്യുന്നത്.

നമ്മുടെ അനുസരണം കൊണ്ടല്ല നാം
 രക്ഷ പ്രാപിക്കുന്നത്. രക്ഷയെന്നത്
 വിശ്വാസംമൂലം ദൈവത്തിന്റെ

സൗജന്യദാനമത്രേ. എന്നാൽ
 അനുസരണം എന്നതോ
 വിശ്വാസത്തിന്റെ ഫലമാകുന്നു.
 “പാപങ്ങളെ നീക്കുവാൻ അവൻ
 പ്രത്യക്ഷനായി എന്ന് നിങ്ങൾ അ
 റിയുന്നു; അവനിൽ പാപം ഇല്ല,
 അവനിൽ വിശ്വസിക്കുന്നവൻ ആരും
 അവനെ കണ്ടിട്ടില്ല, അറിഞ്ഞിട്ടുമില്ല.”
 (1 യോഹ. 3:5,6) ഇതത്രേ
 ശിഷ്യത്വത്തിന്റെ യഥാർത്ഥശോധന.
 നാം ക്രിസ്തുവിൽ വസിക്കുകയും
 ദൈവസ്നേഹം നമ്മിൽ
 സ്ഥിതിചെയ്യുകയും ചെയ്യുന്നു എങ്കിൽ
 നമ്മുടെ അനുഭവങ്ങളും വിചാരങ്ങളും
 ക്രിയകളുമെല്ലാം ദൈവത്തിന്റെ
 ന്യായപ്രമാണം വെളിവാക്കുന്ന
 അവന്റെ തിരുഹിതത്തിനു

അനുയോജ്യമായിരിക്കും. “കുഞ്ഞുങ്ങളെ ആരും നിങ്ങളെ തെറ്റിക്കരുത്; അവൻ നീതിമാനായിരിക്കുന്നത് പോലെ നീതി ചെയ്യുന്നവൻ നീതിമാൻ ആകുന്നു.” (1 യോഹ. 3:7) സീനായ് പർവ്വതത്തിൽ വെച്ചുകൊടുക്കപ്പെട്ട ദശവാക്യങ്ങളിൽ അടങ്ങിയിരിക്കുന്ന ദിവ്യപ്രമാണങ്ങളുടെ അനുസരണമാണ് നീതി.

ദൈവത്തെ അനുസരിക്കുന്നതിനുള്ള ചുമതലയിൽനിന്ന് മനുഷ്യരെ ഒഴിവാക്കുന്ന വിശ്വാസം സാക്ഷാൽ വിശ്വാസമല്ല. പിന്നെയോ വെറും തോന്നിയവാസമാണ്. “കൃപയാലല്ലോ നിങ്ങൾ വിശ്വാസംമൂലം രക്ഷിക്കപ്പെട്ടിരിക്കുന്നത്.” (എഫെ 2:8) എന്നാൽ വിശ്വാസവും

പ്രവൃത്തികളിലൂടെത്തായാൽ “സ്വതവെ നിർജ്ജീവമാകുന്നു.” (യാക്കോ. 2:17) ഈ ലോകത്തിലേക്ക് വരുന്നതിന് മുമ്പ് യേശു തന്നെക്കുറിച്ചു തന്നെ “എൻറെ ദൈവമേ, നിൻറെ ഇഷ്ടം ചെയ്യാൻ ഞാൻ പ്രിയപ്പെടുന്നു. നിൻറെ ന്യായപ്രമാണം എൻറെ ഉള്ളിൽ ഇരിക്കുന്നു” (സങ്കീ. 40:8) എന്ന് പറഞ്ഞിരിക്കുന്നു. അതിനാൽ പിന്നെ അവൻ സ്വർഗ്ഗത്തിലേക്ക് മടങ്ങിപ്പോകുന്നതിനു അല്പം മുമ്പായി “ഞാൻ എൻറെ പിതാവിൻറെ കല്പനകൾ പ്രമാണിച്ചു അവൻറെ സ്നേഹത്തിൽ വസിക്കുന്നു” (യോഹ. 15:10) എന്ന് പ്രസ്താവിച്ചു. ആ മാതൃക അനുസരിച്ചു ക്രിസ്ത്യാനികളും ദൈവത്തിൻറെ കല്പന അനുസരിപ്പാൻ

കടപ്പെട്ടിരിക്കുന്നുവെന്നു
തിരുവെഴുത്തുകൾ പിൻവരമാറു
തെളിയിക്കുന്നു:- “അവൻറെ കല്പനകളെ
പ്രമാണിക്കുന്നു എങ്കിൽ നാം അവനെ
അറിഞ്ഞിരിക്കുന്നു എന്ന് അതിനാൽ
അറിയുന്നു.....അവനിൽ
വസിക്കുന്നു എന്ന് പറയുന്നവൻ അവൻ
നടന്നതുപോലെ നടക്കേണ്ടതാകുന്നു.” (1
യോഹ. 2:3-6) “ക്രിസ്തുവും
നിങ്ങൾക്കുവേണ്ടി കഷ്ടം അനുഭവിച്ചു
നിങ്ങൾ അവൻറെ കാൽച്ചുവടു
പിന്തുടരവാൻ ഒരു മാതൃകവെച്ചേച്ചു
പോയിരിക്കുന്നു.” (1 പത്രോ. 2:21)

നിത്യജീവൻ പ്രാപിപ്പാനുള്ള
ആദ്യവ്യവസ്ഥ ഇന്നും
നിലവിലിരിക്കുന്നുണ്ട്. അതെ നമ്മുടെ

ആദ്യ മാതാപിതാക്കന്മാർ
പിഴക്കുന്നതിനുമുമ്പ് പരദീസായിൽ വെച്ചു
നൽകപ്പെട്ട അതേ വ്യവസ്ഥ തന്നെയാണ്
ഇന്നും ഉള്ളത്. ആ വ്യവസ്ഥ
ദൈവകല്പനയുടെ പൂർണ്ണമായ
അനുസരണം അഥവാ പരിപൂർണ്ണ നീതി
പാലിക്കുക എന്നുള്ളത് തന്നെ.
നിത്യജീവലബ്ധിക്കുള്ള ഈ
വ്യവസ്ഥയിൽ അല്പമെങ്കിലും അയവു
വരുത്തിയിരുന്നവെങ്കിൽ അത് അഖില
ലോകങ്ങൾക്കും
നാശഹേതുക്തമായിരുന്നു. കാരണം,
ദൈവത്തിന്റെ ദശ വാക്യപ്രമാണം
അഖില
ലോകങ്ങൾക്കുമായുള്ളതാകയാൽ
അതിന്റെ അനുസരണത്തിൽ
വരുത്തുന്ന അയവു അഖില

ലോകവാസികൾക്കും ആ പ്രമാണം
ലംഘിപ്പാനുള്ള സ്വാതന്ത്ര്യം നൽകുകയും
തദ്വാരാ അഖിലലോകങ്ങളും
പാപത്തിലാണ്ടുപോകയും
ചെയ്യുമായിരുന്നു. അങ്ങനെ പാപം
അതിന്റെ സകല വിധമായ
കഷ്ടാരിഷ്ടതകളോടുകൂടി
ശാശ്വതീകരിക്കപ്പെടുകയും
ചെയ്യുമായിരുന്നു.

ആദാമിനു അവന്റെ വീഴ്ചയ്ക്കു മുമ്പ്
ദൈവകല്പനാനുസരണം മൂലം
നീതിപൂർവ്വകമായ ഒരു സ്വഭാവം
രൂപീകരിച്ചുകൊള്ളാമായിരുന്നു.
എന്നാൽ അവൻ അത് ചെയ്യില്ല. അവൻ
കല്പന ലംഘിച്ചു പാപം ചെയ്തു. തന്മൂലം
നാമും

പാപസ്വഭാവമുള്ളവരായിത്തീർന്നു.
നമ്മുക്ക് നമ്മെത്തന്നെ
നീതിമാന്മാരാക്കുവാൻ കഴികയുമില്ല.
നാം പാപികളും അശുദ്ധരുമാകയാൽ
ഒരു വിശുദ്ധ പ്രമാണത്തെ പൂർണ്ണമായി
അനുസരിപ്പാനും കഴിയുന്നില്ല.
ദൈവകല്പനയുടെ ആവശ്യങ്ങളെ
നിറവേറ്റുവാൻ നമ്മുക്ക് സ്വന്തമായ ഒരു
നീതിയില്ലല്ലോ. എന്നാൽ ക്രിസ്തു നമ്മുക്ക്
ഒരു പോം വഴി സമ്പാദിച്ചു
തന്നിരിക്കുന്നു. അവൻ ഈ ലോകത്തിൽ
നമ്മെപ്പോലെ സകലവിധ
കഷ്ടാരിഷ്ടതകൾക്കും പരീക്ഷകൾക്കും
വിധേയനായി ജീവിച്ചു എങ്കിലും
അവന്റെ ജീവിതം പരിപൂർണ്ണമായും
പാപരഹിതമായിരുന്നു. അവൻ നമ്മുക്ക്
വേണ്ടി മരിച്ചു. ഇപ്പോഴൊ നമ്മുടെ

പാപങ്ങളെ ഏറ്റുകൊണ്ട് അവന്റെ
നീതി നമ്മുക്ക് പകർന്നുതരാമെന്നു
അവൻ വാഗ്ദാനം ചെയ്യുന്നു.

നിന്നെത്തന്നെ അവന്നു ഏല്പിച്ചു അവനെ
നിന്റെ രക്ഷിതാവായി
അംഗീകരിക്കുന്നതായാൽ നിന്റെ
ജീവിതം

പാപസമ്പൂർണ്ണമായിരുന്നിട്ടുള്ളതാണെങ്കി
ലും അവന്റെ നിമിത്തം നീ
നീതിമാനെന്നു എണ്ണപ്പെടുന്നു.

ക്രിസ്തുവിന്റെ സ്വഭാവം നിന്റെ
സ്വഭാവത്തിനു പകരം

നിൽക്കുന്നതിനാൽ ദൈവം നിന്നെ ഒരു
പാപവും ചെയ്യാത്തവനെന്നപ്പോലെ
അംഗീകരിക്കുന്നു.

ഇതുകൂടാതെ ക്രിസ്തു നിൻറെ ഹൃദയത്തെ മാറ്റുകയും ചെയ്യുന്നു. അവൻ വിശ്വാസംമൂലം നിൻറെ ഹൃദയത്തിൽ അധിവസിക്കുന്നു. വിശ്വാസത്താലും ദിനംപ്രതി നിൻറെ ഇഷ്ടത്തെ അവന്നു കീഴ്പ്പെടുത്തി കൊടുക്കുന്നതിനാലും നീ ക്രിസ്തുവിനോടുള്ള ഈ ബന്ധം നിലനിർത്തിക്കൊള്ളണം. ഇത് നീ ചെയ്യുന്ന കാലത്തോളം അവൻ “ഇച്ഛിക്ക എന്നതും പ്രവർത്തിക്ക എന്നതും എന്നിൽ തിരുവുള്ളം ഉണ്ടായിട്ടു പ്രവർത്തിക്കും.” അപ്പോൾ നിനക്ക് “ഇപ്പോൾ ഞാൻ ജഡത്തിൽ ജീവിക്കുന്നതോ എന്നെ സ്നേഹിച്ചു എനിക്ക് വേണ്ടി തന്നത്താൻ ഏല്പിച്ചുകൊടുത്ത ദൈവപുത്രങ്ങളുള്ള വിശ്വാസത്താലത്രേ ജീവിക്കുന്നത്

(ഗലാ. 2:20) എന്ന് സാക്ഷിപ്പാൻ കഴിയും. തന്നിമിത്തമാണ് യേശു തന്റെ ശിഷ്യന്മാരോടു:- “പറയുന്നത് നിങ്ങളല്ല നിങ്ങളിൽ പറയുന്ന നിങ്ങളുടെ പിതാവിന്റെ ആത്മാ വത്രേ” വന്നു പറഞ്ഞിരിക്കുന്നത്. ഇപ്രകാരം ക്രിസ്തു നിങ്ങളിൽ പ്രവർത്തിക്കുന്നതായാൽ നിങ്ങൾ അതെ ആത്മാവിനെ പ്രകടിപ്പിക്കുകയും അതെ പ്രവൃത്തികൾ അതായത് അനുസരണം എന്ന നീതി പ്രവൃത്തികൾ തന്നെ ചെയ്യുകയും ചെയ്യും.

ഇങ്ങനെ പ്രശംസാർഹമായി നമ്മിൽ തന്നെ യാതൊന്നുമില്ല എന്ന് നാം ഗ്രഹിക്കുന്നു. തന്നത്താൻ ഉയർത്തുവാനും നമ്മിലൊന്നുമില്ല. നമ്മുടെ പ്രത്യാശയ്ക്കുള്ള ഏക ആധാരം നമ്മുക്ക് പകർന്നു തന്ന

ക്രിസ്തുവിന്റെ നീതിയും നമ്മിലും
നമ്മിൽകൂടിയും നടത്തപ്പെടുന്ന അവന്റെ
ആത്മാവിന്റെ പ്രവർത്തനവുമാകുന്നു.

വിശ്വാസത്തെക്കുറിച്ച് നാം
സംസാരിക്കുമ്പോൾ മനസ്സിൽ
ഓർത്തുകൊള്ളേണ്ട ഒരു
പ്രത്യേകതയുണ്ട്. സാക്ഷാൽ
വിശ്വാസത്തിൽ നിന്ന് വ്യത്യസ്തമായ ഒരു
തരം വിശ്വാസമുണ്ട്. ദൈവത്തിന്റെ
ആസ്തിക്യം അവന്റെ ദിവ്യശക്തി,
വചനത്തിന്റെ യാഥാർത്ഥ്യം
ഇവയെല്ലാം സാത്താനും അവന്റെ
സൈന്യത്തിനും മറുത്തു പറയാൻ
കഴിയാത്ത സത്യങ്ങൾ ആകുന്നു.

“പിശാചുക്കളും അങ്ങനെ വിശ്വസിക്കുകയും
വിറെക്കുകയും ചെയ്യുന്നു.” (യാക്കോ. 2:19)

എന്ന് വേദപുസ്തകത്തിലും
പറയപ്പെട്ടിരിക്കുന്നുവല്ലോ. എന്നാൽ
അത് യഥാർത്ഥ വിശ്വാസം അല്ല.
പ്രത്യുത യഥാർത്ഥ
സംഗതികളെക്കുറിച്ചുള്ള ഒരു സമ്മതം
മാത്രമാണ്. ഇങ്ങനെ
ദൈവവചനത്തിന്റെ യഥാർത്ഥങ്ങളെ
സമ്മതിക്കുക മാത്രമല്ല മുഴുമനസ്സും
അവന്റെ തിരുഹിതത്തിനു
അധീനമാക്കി കൊടുക്കുകയും ഹൃദയം
അവനിൽ സമർപ്പിച്ചിട്ടു അതിന്റെ
വാഞ്ചകൾ അവനിൽ ഉറപ്പിക്കുകയും
ചെയ്യുന്നതാണ് സ്നേഹത്താൽ
വ്യാപരിച്ചിട്ട് ആത്മാവിനെ
നിർമ്മലീകരിക്കുവാൻ പര്യാപ്തവുമായ
സത്യവിശ്വാസം. ഈ വിശ്വാസംമൂലം
ഹൃദയം ദൈവസാദൃശ്യത്തിൽ

പുതുക്കപ്പെടുന്നു. ഇങ്ങനെ പുതുക്കം
 പ്രാപിക്കാത്ത നിലയിൽ
 ദൈവത്തിന്റെ ന്യായപ്രമാണത്തിനു
 കീഴ്പ്പെടാതിരുന്നതും കീഴ്പ്പെടാൻ
 കഴിയാത്തതുമായ ഹൃദയം ഇപ്പോൾ
 അതിൽ രസിക്കുകയും
 സങ്കീർത്തനക്കാരനോടൊന്നിച്ചു
 “നിന്റെ ന്യായപ്രമാണം എനിക്ക്
 എത്രയോപ്രിയം ഇടവിടാതെ അത്
 എന്റെ ധ്യാനമാകുന്നു” (സങ്കീ. 119:97)
 എന്ന് ഏറ്റു പറഞ്ഞു കൊണ്ട്
 അതനുസരിക്കുകയും ചെയ്യുന്നു. ഇങ്ങനെ
 ജഡത്തെയല്ല ആത്മാവിനെ അനുസരിച്ചു
 നടക്കുന്ന നമ്മിൽ
 ന്യായപ്രമാണത്തിന്റെ നീതി
 നിവൃത്തിയാകുന്നു.” (റോമ. 8:4)
 ക്രിസ്തുവിന്റെ പാപവിമോചന സ്നേഹം

ആസ്വദിച്ചുകൊണ്ടും
ദൈവമക്കളായിത്തീരുന്നവൻ
വാസ്തവമായി ആഗ്രഹിക്കുകയും ചെയ്യുന്ന
പലരും തങ്ങളുടെ സ്വഭാവം അപൂർണ്ണവും
ജീവിതം കൂറുള്ളതുമാണെന്ന്
ചിന്തിച്ചുകൊണ്ട് തങ്ങളുടെ ഹൃദയം
വിശുദ്ധാത്മാവിനാൽ പുതുക്കപ്പെടുമ്പോൾ
ഇല്ലയോ എന്ന് സംശയിക്കുന്നു.
അങ്ങനെയുള്ളവരോട്. നിങ്ങൾ
നിരാശപ്പെട്ടു പിന്മാറിപ്പോകരുതെ,
എന്ന് ഞാൻ അഭ്യർത്ഥിക്കുന്നു. നമ്മുടെ
കുറ്റങ്ങളും കുറവുകളും നിമിത്തം നാം
കൂടകൂടെ കർത്താവിന്റെ
തൃപ്താഭത്തിൽ ചെന്ന് തലകുനിച്ചു
വിലപിക്കേണ്ടിവരും; എങ്കിലും നാം
അധൈര്യപ്പെടുകൂടാ. ശത്രുചിലപ്പോൾ
നമ്മുടെ മേൽ ജയം പ്രാപിച്ചാലും ദൈവം

നമ്മെ എന്നേക്കുമായി തള്ളിക്കളയുകയോ,
 ഉപേക്ഷിക്കുകയോ ചെയ്യയില്ല. ക്രിസ്തു
 ദൈവത്തിന്റെ വലത്തുഭാഗത്തു
 നിന്നുകൊണ്ട് നമ്മുക്കുവേണ്ടി
 മാധ്യസ്ഥം ചെയ്യുന്നുവല്ലോ. അവന്റെ
 പ്രിയശിഷ്യനായ യോഹന്നാൻ
 പറയുന്നത്:- “നിങ്ങൾ പാപം
 ചെയ്യാതിരിപ്പാൻ ഞാൻ ഇത്
 നിങ്ങൾക്ക് എഴുതുന്നു. ഒരുത്തൻ പാപം
 ചെയ്തു എങ്കിലൊ നീതിമാനായ
 യേശുക്രിസ്തു എന്ന കാര്യസ്ഥൻ നമ്മുക്ക്
 പിതാവിന്റെ അടുക്കൽ ഉണ്ട്” (1
 യോഹ. 2:1) “പിതാവ് താനും നിങ്ങളെ
 സ്നേഹിക്കുന്നു” (യോഹ. 16:27) എന്ന്
 യേശു കർത്താവ് പറയുന്നതും
 മരണപോകരുത്. അവൻ നിന്നെ
 തന്റെ അടുക്കൽ വീണ്ടും

ചേർത്തുകൊള്ളുവാനും തന്റെ
വിശുദ്ധിയും നീതിയും നിന്നിൽ
പ്രതിബിംബിച്ചു കാണേണ്ടതിനും
അവൻ വാഞ്ചിക്കുന്നു. നീ നിന്നെത്തന്നെ
അവന്നു കീഴ്പ്പെടുത്തിക്കൊടുക്കുമെങ്കിൽ
നിന്നിൽ ഒരു നല്ല പ്രവൃത്തി
ആരംഭിച്ചവൻ ക്രിസ്തുവിന്റെ നാളോളം
അതിനെ തുടർന്നുകൊണ്ടുപോകും.
കൂടുതൽ ശുഷ്കാന്തിയോടെ
പ്രാർത്ഥിക്കുക; അധികം പൂർണ്ണമായി
വിശ്വസിക്കുക. നമ്മുടെ സ്വന്തം
ശക്തിയിൽ ആശ്രയിക്കാതെ നമ്മുടെ
വീണ്ടെപ്പുകാരന്റെ ശക്തിയിൽ
ആശ്രയിക്കാം. അപ്പോൾ നമ്മുടെ
മുഖപ്രകാശകരക്ഷയാകുന്ന ദൈവത്തെ
നമ്മുക്ക് സ്മരിക്കാം.

നീ യേശുവോടു സമീപിക്കുന്നോരും
നിന്റെ തെറ്റുകൾ നിനക്ക് അധികം
തെളിവായി ബോധ്യമാകും. നിന്റെ
ഹൃദയകണ്ണുകൾക്ക് നല്ല കാഴ്ച
ലഭിക്കുന്നതുകൊണ്ട് അവന്റെ തികഞ്ഞ
സ്വഭാവത്തിനുമുമ്പിൽ നിന്റെ കുറ്റങ്ങളും
ലംഘനങ്ങളും എത്രയും സ്പഷ്ടമായി
കാണായിവരും. ഇത് നിന്നെ
കുടുക്കിലാക്കിയിരിക്കുന്ന സാത്താന്റെ
വഞ്ചനകളുടെ ശക്തി ക്ഷയിച്ചു
പോയിരിക്കുന്നു എന്നും
ദൈവാത്മാവിന്റെ ജീവസംഭാവ ശക്തി
നിന്നിൽ വ്യാപിക്കുന്നു എന്നും ഉള്ള
വസ്തുതയ്ക്കു തക്ക തെളിവത്രെ. തന്റെ
പാപസ്ഥിതിയെ സൂക്ഷ്മമായി
കണ്ടറിയാത്ത ഒരുവന്റെ ഹൃദയത്തിൽ
ക്രിസ്തുവിന്റെ സ്നേഹം ഗാഢമായി

നിലനിലകയില്ല. ക്രിസ്തുവിന്റെ
കൃപയാൽ രൂപാന്തരം പ്രാപിച്ചിട്ടുള്ള ഒരു
ദേഹി അവന്റെ ദിവ്യ സ്വഭാവത്തെ
ഗ്ലോറികാതിരിക്കയില്ല. എന്നാൽ
അതോടൊപ്പം നമ്മുടെ സ്വന്തം
സാമ്പാർഗ്ഗിക വൈരൂപ്യവും നാം
സ്പഷ്ടമായി കാണുന്നില്ലെങ്കിൽ
ക്രിസ്തുവിന്റെ മനോഹരത്വവും
മഹത്വവും നാം ഉള്ളപ്രകാരം
ദർശിച്ചിട്ടില്ല എന്നുള്ളത് തീർച്ചതന്നെ.

നമ്മിൽ വിലമതിക്കത്തക്കത്
യാതൊന്നും ഇല്ലെന്നു നാം
ഉണരുന്നോറും നമ്മുടെ രക്ഷകന്റെ
വിശുദ്ധിയെയും സൗന്ദര്യത്തെയും നാം
അധികമധികം വിലമതിക്കും. നമ്മുടെ
പാപാവസ്ഥ നമ്മുക്ക്

ബോധ്യമാകുമ്പോൾ ആ ബോധം നമ്മെ
പാപം മോചിപ്പാൻ കഴിവുള്ള
അവകലേക്ക് നടത്താതിരിക്കയില്ല. ഒരു
ദേഹി അതിന്റെ
നിസ്സഹായാവസ്ഥകണ്ടുണർന്നു
സഹായത്തിനും കൃപയ്ക്കുമായി
യേശുവിന്റെ അടുക്കൽ അഭയം
പ്രാപിക്കുമ്പോൾ അവൻ
മഹാശക്തിയോടുകൂടി ആ
വ്യക്തിക്കുതന്നത്താൻ വെളിപ്പെടുത്തും.
നമ്മുടെ ആവശ്യബോധം നമ്മെ
അവകലേക്കും ദൈവവചനത്തിലേക്കും
അധികം ആട്ടി ഓടിക്കുന്നതോറും
അവന്റെ സ്വഭാവത്തെക്കുറിച്ചും
അധികമധികം ഉന്നതമായ കാഴ്ച നമ്മുക്ക്
ലഭിക്കുകയും അവന്റെ സാദൃശ്യം
നമ്മിൽ അധികമധികം തെളിവായി

പ്രതിഫലിച്ചു കാണ്പെടുകയും
ചെയ്യുന്നതാണ്.

* * * * *

അദ്ധ്യായം 8—ക്രിസ്തുവിൽ വളരുന്നത്

നാം ദൈവമക്കളായി തീരുന്നതിനുള്ള ഹൃദയമാറ്റത്തിനു ദൈവവചനത്തിൽ ജനനം എന്ന് പറയപ്പെട്ടിരിക്കുന്നു.

വീണ്ടും അതിനെ ഒരു കൃഷിക്കാരൻ വിതച്ചിരിക്കുന്ന നല്ല വിത്ത് മുളച്ചു വരുന്നതിനോടും

സാമ്യപ്പെടുത്തിയിരിക്കുന്നു. ഇപ്രകാരം പുതുതായി ക്രിസ്തുവിങ്കലേക്ക്

മാനസാന്തരപ്പെട്ടു ചേർന്നവർ “ഇപ്പോൾ ജനിച്ച ശിശുക്കൾ” (1 പത്രോ. 1:2)

എന്നപോലെ ക്രിസ്തുവിൽ തികഞ്ഞ

പുരുഷത്വവും സ്ത്രീത്വവും പ്രാപിക്കുവോളം വളരേണ്ടതാകുന്നു. (എഫെ. 4:15)

അല്ലെങ്കിൽ നിലത്തു വിതച്ച നല്ലവിത്ത്

എന്ന പോലെ അവർ മുളച്ചു വളർന്നു നല്ല

ഫലം കായ്ക്കേണ്ടതാകുന്നു. “അവൻ മഹത്വീകരിക്കപ്പെടേണ്ടതിന്നു അവർക്ക് നീതി വൃക്ഷങ്ങൾ എന്നും യഹോവയുടെ നടുതല എന്നും പേരാകും” എന്ന് യേശു പ്രവാചകൻ (61:3) പറയുന്നു. ഇങ്ങനെ കർത്താവ് ആത്മീക ജീവിതം സംബന്ധിച്ച നിഗൂഢ സത്യങ്ങളെ പ്രകൃത ജീവിതത്തിലെ ദൃഷ്ടാന്തങ്ങളാൽ വിശദീകരിച്ചു സുഗ്രാഹ്യമാക്കിത്തീർത്തിട്ടുണ്ട്.

മനുഷ്യന്റെ അജ്ഞാനവും സാമർത്ഥ്യവും പരിപൂർണ്ണമായി ഉപയോഗിച്ചാലും പ്രകൃതിയിലുള്ള ഏറ്റവും ചെറിയ ഒരു വസ്തുവിനു പോലും ജീവൻ കൊടുപ്പാൻ കഴികയില്ല. ദൈവം തന്നെ പകർന്നു കൊടുത്തിരിക്കുന്ന ജീവൻ

കൊണ്ടുമാത്രമേ ജന്തുക്കൾക്കും
സസ്യാദികൾക്കും നിലനില്പാൻ
കഴികയുള്ളൂ. അവുണ്ണും തന്നെ
ദൈവത്തിങ്കൽ നിന്നുള്ള ജീവൻ
മുഖാന്തരമേ മാനുഷഹൃദയങ്ങളിൽ
ആത്മീയജീവൻ സംജാതമാക്കുവാനും
കഴികയുള്ളൂ. “പുതുതായി (അതായത്
ഉയരത്തിൽനിന്ന്) ജനിച്ചില്ല എങ്കിൽ
ഒരു മനുഷ്യനും ക്രിസ്തു മൂലമുള്ള ജീവൻറെ
അംശിയായിത്തീരുവാൻ കഴികയില്ല.
(യോഹ. 3:3)

ജീവൻറെ കാര്യം പോലെയാണ്
വളർച്ചയുടെ കാര്യവും മൊട്ടു
വിടരുമാറാക്കുന്നതും പൂവിനെ
കായാക്കിത്തീർക്കുന്നതും ദൈവം
തന്നെ. അവൻറെ ശക്തിയാലാണ്

നിലത്തുവീണ വിത്ത് മുളച്ചു “മുന്പെ
 ഞാറും പിന്നെ കുതിരും പിന്നെ
 കുതിരിൽ നിറഞ്ഞ മണിയും” ഉണ്ടാ
 യിവരുന്നത്. (മർക്കൊ. 4:28) “അവൻ
 താമരപ്പോലെ പൂത്തു.....വേരൂന്നും.
 (അവർ) വീഞ്ഞും ധാന്യവും
 വിളയിക്കയും മുന്തിരിവള്ളിപ്പോലെ
 തളിർക്കയും ചെയ്യും.” എന്ന് യേശു
 പ്രവാചകൻ യിസ്രായേലിനെക്കുറിച്ച്
 പറയുന്നു. “താമര എങ്ങനെ വളരുന്നു
 എന്നു വിചാരിപ്പിൻ” (ലൂക്കൊ. 12:27)
 എന്ന് നമ്മുടെ കർത്താവും നമ്മോടു
 പറയുന്നു. സസ്യങ്ങളും പൂക്കളും തങ്ങളുടെ
 സ്വന്തം കരുതലോ ആകുലചിന്തയോ
 പരിശ്രമമോ കൊണ്ടല്ല നേരെ മറിച്ചു
 ദൈവം അവയുടെ വളർച്ചയ്ക്കായി
 സജ്ജമാക്കിയിരിക്കുന്നവയെ യഥാവിധി

പ്രാപിക്കുന്നതിനാലാണ് വളരുന്നത്.
ഒരു ശിശുവിനാകട്ടെ അതിന്റെ സ്വന്തം
ആകാംക്ഷയോ ശക്തിയോകൊണ്ട്
അതിന്റെ വലിപ്പത്തെ കൂട്ടുവാൻ
കഴികയില്ല. അതുപോലെ സ്വന്തം
നിരൂപണമോ പരിശ്രമമോകൊണ്ടു
ആത്മീയവളർച്ച കൈവരുത്തുവാനും
നിന്നാൽ കഴിയുന്നതല്ല. ചെടികളും
ശിശുക്കളും തങ്ങളുടെ ചുറ്റു പാടും ഉള്ള
വായു, സൂര്യപ്രകാശം, ആഹാരം
ആദിയായവ കൊണ്ടു വളരുന്നു.
പ്രകൃതിയുടെ ഈ ദാനങ്ങൾ
ജന്തുക്കൾക്കും സസ്യങ്ങൾക്കും എങ്ങനെ
ഉപകരിക്കുന്നുവോ അങ്ങനെ തന്നെ
ക്രിസ്തുവും തന്നിൽ വിശ്വസിക്കുന്നവർക്ക്
ഉപകരിക്കുന്നു എന്ന് തിരുവെഴുത്തുകൾ
സാക്ഷ്യപ്പെടുത്തുന്നു. അവൻ അവർക്ക്

“നിത്യപ്രകാശവും” (യെശ. 60:19)
 “സൂര്യനും പരിചയും” (സങ്കീ. 84:11)
 ആയിരിക്കുന്നു. അവൻ “യിസ്രായേലിനു
 മഞ്ഞുപോലെയും” (ഹോശേയ 14:5)
 “അരിഞ്ഞപുൽപുറത്തു പെയ്യുന്ന മഴ
 പോലെയും” (സങ്കീ. 72:6) ഇരിക്കും.
 “അവൻ ജീവജലവും” സ്വർഗ്ഗത്തിൽ
 നിന്ന് ഇറങ്ങിവന്നു ലോകത്തിനു
 ജീവനെ കൊടുക്കുന്ന ദൈവത്തിന്റെ
 അപ്പവുമാകുന്നു. (യോഹ. 6:33)

പ്രകൃതിയിലെ വായു മുഴുവനും
 ലോകത്തിൽ വ്യാപിച്ചിരിക്കുന്നതു
 പോലെ തന്റെ പ്രിയ പുത്രനെ
 നൽകിക്കൊണ്ടുള്ള നിസ്തല്യദാനം
 മുഖാന്തരം ദൈവം ആഗോളമൊട്ടുക്കും
 ഒരു കൃപാന്തരീക്ഷം

വ്യാപൃതമാക്കിയിരിക്കുന്നു. ആ
ജീവദായവായു
ശ്വസിക്കുന്നവരൊക്കെയും ക്രിസ്തുവിൽ
താങ്കളെ പുരുഷന്മാരും സ്ത്രീകളും ആക്കി
തീർക്കുവോളം ആ പ്രായത്തിൻ
അളവിലേക്ക് സദാ
വളർന്നുകൊണ്ടിരിക്കും.

ഒരു പുഷ്പത്തിന്റെ ഭംഗിക്കും
ആകൃതിക്കും സൂര്യരശ്മി
അത്യാവശ്യമായിരിക്കുന്നതുപോലെ
അവന്റെ സ്വർഗ്ഗീയ വെളിച്ചം നമ്മുടെ
മേൽ പ്രകാശിച്ചു നമ്മുടെ സ്വഭാവം
ക്രിസ്തുവിന്റെ
സ്വഭാവത്തിന്നനുരൂപമായിത്തീരവാൻ
നാം നീതി സൂര്യകലേക്ക് നമ്മുടെ
ദൃഷ്ടികളെ തിരിക്കണം.

താഴെ കാണുന്ന പ്രസ്താവന മൂലം യേശു
 ഈ സത്യം തന്നെയാണ് പഠിപ്പിച്ചത്:-
 “എന്നിൽ വസിച്ചിൻ, ഞാൻ നിങ്ങളിലും
 വസിക്കും. കൊമ്പിനു മുന്തിരിവള്ളിയിൽ
 വസിച്ചിട്ടല്ലാതെ സ്വയമായി കായ്യാൻ
 കഴിയാത്തതുപോലെ എന്നിൽ
 വസിച്ചിട്ടല്ലാതെ നിങ്ങൾക്കും
 കഴികയില്ല.....എന്നെ പിരിഞ്ഞു
 നിങ്ങൾക്ക് ഒന്നും ചെയ്യാൻ
 കഴികയില്ല.”(യോഹ. 15:4,5) ഒരു
 കൊമ്പു വളരുന്നതിനും ഫലം
 പുറപ്പെടുവിക്കുന്നതിനും അതിന്റെ
 തായി മരത്തോടു പന്തിയിരിക്കണം.
 അപ്പൂണ്ണം തന്നെ ഒരു വിശുദ്ധജീവിതം
 നയിക്കുന്നതിനു നാം ക്രിസ്തുവിനോടു
 ചേർന്നിരിക്കണം. അവനെ വിട്ടു

പിരിഞ്ഞാൽ നമ്മുക്ക് ജീവൻ ഇല്ല.
പരീക്ഷയെ പ്രതിരോധിപ്പാനും
കൃപയിലും വിശുദ്ധിയിലും വളരുവാനും
നമ്മുക്ക് ശക്തിയില്ല. അവനിൽ
വസിച്ചുകൊണ്ട് നമ്മുക്ക് പുരോഗതി
പ്രാപിക്കാം. ദിവസത്തോറും അവനിൽ
നിന്ന് ജീവനെ വലിച്ചെടുത്ത്
കൊണ്ടിരുന്നാൽ നീ വാടിപ്പോകയോ
ഫലം പുറപ്പെടുവിക്കാതിരിക്കയോ
ചെയ്യയില്ല. നീ ആറ്റിരകത്തു
നട്ടിരിക്കുന്ന വൃക്ഷം പോലെയിരിക്കും.

ഈ പ്രകൃതിയുടെ ചിലഭാഗം
തങ്ങൾതന്നെ ചെയ്യേണ്ടതാണെന്നു
പലരും വിചാരിക്കുന്നുണ്ട്. തങ്ങൾ
പാപക്ഷമക്കായി ക്രിസ്തുവിനെ
വിശ്വസിച്ചു. എങ്കിലും ഇപ്പോൾ

തങ്ങളുടെ സ്വന്തയതങ്ങളാൽ നല്ല ജീവിതം നയിപ്പാൻ പരിശ്രമിക്കുന്നു. എന്നാൽ അപ്രകാരമുള്ള സർവ്വയതങ്ങളും പരാജിതമാകും. “എന്നെ പിരിഞ്ഞു നിങ്ങൾക്ക് ഒന്നും ചെയ്യാൻ കഴിയുകയില്ല” എന്നത്രേ യേശു പറഞ്ഞത്. നമ്മുടെ കൃപയിലെ വളർച്ച, സന്തോഷം, നമ്മെക്കൊണ്ടുള്ള പ്രയോജനം ഇവയെല്ലാം നമ്മുക്ക് ക്രിസ്തുവിനോടുള്ള ഐക്യതയെ ആശ്രയിച്ചിരിക്കുന്നു. ദിവസം പ്രതിയും മണിക്കൂറുതോറും അവനോടു കൂട്ടായ്മ പാലിക്കുന്നതിനാൽ അഥവാ അവനിൽ വസിക്കുന്നതിനാലാണ് നാം കൃപയിൽ വളരുന്നത്. അവൻ നമ്മുടെ വിശ്വാസത്തിന്റെ നായകൻ മാത്രമല്ല അതിനെ പൂർത്തിയാക്കുന്നവനാകുന്നു.

ആരംഭത്തിലും അവസാനത്തിലും
 എല്ലായ്പ്പോഴും ക്രിസ്തു തന്നെ. അവൻ
 നമ്മുടെ ജീവാ ദശയുടെ ആരംഭത്തിലും
 അവസാനത്തിലും മാത്രമല്ല, നാം വയ്ക്കുന്ന
 ഓരോ കാലടിയിലും അവൻ
 നമ്മോടുകൂടി ഉണ്ടായിരിക്കണം. “ഞാൻ
 യഹോവയെ എപ്പോഴും എൻറെ മുമ്പിൽ
 വെച്ചിരിക്കുന്നു; അവൻ എൻറെ
 വലത്തുഭാഗത്തുള്ളതുകൊണ്ട് ഞാൻ
 കുലുങ്ങിപ്പോകയില്ലായെന്നു
 സങ്കീർത്തനക്കാരനായ ദാവീദ് പറയുന്നു
 (സങ്കീ. 16:8)

പക്ഷെങ്കിൽ “ഞാൻ എങ്ങനെയാണ്
 അവനിൽ വസിക്കേണ്ടതു്?” എന്ന് നീ
 ചോദിക്കുമായിരിക്കും. ഉത്തരം, “നീ
 അവനെ ആദ്യം എങ്ങനെ

കൈക്കൊണ്ടുവോ അങ്ങനെ തന്നെ
 അവനിൽ വസിക്കുകയും ചെയ്യണം.
 ആകയാൽ നിങ്ങൾ കർത്താവായ
 യേശുവിനെ കൈക്കൊണ്ടതുപോലെ
 അവന്റെ കൂട്ടായ്മയിൽ നടപ്പിൻ.”
 (കൊലൊ. 2:6) “എന്റെ നീതിമാൻ
 വിശ്വാസത്താൽ ജീവിക്കും.” (എബ്രായ
 10:38) നീ മുഴുവനും അവന്റെ
 വകയായിരിപ്പാനും അവനെ
 സേവിപ്പാനുമായി നിന്നെത്തന്നെ നീ
 ദൈവത്തിനു ഭരമേല്പിക്കുകയും
 ക്രിസ്തുവിനെ നിന്റെ രക്ഷിതാവായി
 അംഗീകരിക്കുകയും ചെയ്യുവല്ലോ. നിന്റെ
 പാപങ്ങൾക്ക് പ്രായശ്ചിത്തം
 ചെയ്യുവാനോ നിന്റെ ഹൃദയത്തെ
 മാറ്റുവാനോ നിനക്ക് തന്നെത്താൻ
 കഴിഞ്ഞില്ലല്ലോ; എന്നാൽ

നിന്നെത്തന്നെ ദൈവത്തിന്നു നീ
ദരമേല്പിച്ചപ്പോൾ ഇതൊക്കെയും അവൻ
നിനക്ക് വേണ്ടി ക്രിസ്തുവിനെ പ്രതി
നിവൃത്തിച്ചിരിക്കുന്നു എന്ന് നീ
വിശ്വസിച്ചു. ഇങ്ങിനെ വിശ്വാസത്താൽ
നീ

ക്രിസ്തുവിന്നുള്ളവനായിത്തീർന്നതുപോ
ലെ- കൊടുത്തും വാങ്ങിയുംകൊണ്ടു-
വിശ്വാസത്താൽ നീ അവനിൽ
വളരുകയും വേണം.

നിനക്കുള്ളതൊക്കെയും അതായതു
നിന്റെ ഹൃദയം, നിന്റെ ഇഷ്ടം,
നിന്റെ സേവനം ഇവ ഒക്കെയും നീ
അവന്നു സമർപ്പിച്ചിട്ട് അവന്റെ
ആജ്ഞകളെല്ലാം
അനുസരിക്കത്തക്കവണ്ണം
നിന്നെത്തന്നെ അവന്നു ഏല്പിച്ചു

കൊടുക്കണം. അതിൽ പിന്നെ നീ
സകലതും വാങ്ങുകയും വേണം.
അതായത് സർവ്വ അനുഗ്രഹങ്ങളുടേയും
നിറവാകുന്ന ക്രിസ്തുവിന്റെ ഹൃദയത്തിൽ
വസിക്കാനും നിന്റെ നീതിയും നിന്റെ
നിത്യസഹായകനും ആയിരുന്നു നിനക്ക്
അനുസരിപ്പാനുള്ള ശക്തി
നൽകുവാനുമായി നീ അവനെ
കൈക്കൊള്ളണം.

പ്രഭാതവേളയിൽ നിന്നെത്തന്നെ
ദൈവത്തിനു പ്രതിഷ്ഠിക്കുക; ഇത്
ദിനംപ്രതിയുള്ള നിന്റെ ഒന്നാമത്തെ
വേലയായിരിക്കട്ടെ. നീ അവനോടു:-
“എന്നെ മുഴുവനും നിൻറേതായി എടുക്ക,
കർത്താവേ. എന്റെ
ആലോചനകളൊക്കെ ഞാൻ

തൃപ്യാദത്തിങ്കൽ വെക്കുന്നു. ഇന്ന് എന്നെ
 നിൻറെ സേവയിൽ വെച്ചുകൊള്ളേണമേ!
 നീ എന്നിൽ വെച്ചു എൻറെ
 പ്രവൃത്തികളെല്ലാം നിന്നിൽ ചെയ്തു
 തീർപ്പാൻ സഹായിക്കേണമേ!
 എന്നിങ്ങനെ പ്രാർത്ഥിക്കുക. ഇത്
 ദിനംപ്രതി ചെയ്യേണ്ട കാര്യമാണ്.
 ഓരോ ദിവസവും രാവിലെ
 നിന്നെത്തന്നെ ദൈവത്തിന്നു
 പ്രതിഷ്ഠിക്കുക. നിൻറെ ആലോചനകളും
 അവകൾ ഭരമേല്പിച്ചു അവൻറെ
 തിരുഹിതത്തിന്നു ഒത്തവണ്ണം
 നിറവേറ്റുകയോ നിരാകരിക്കുകയോ
 ചെയ്യാൻ അവയെ വിട്ടുകൊടുക്കുക.
 ഇങ്ങനെ ദിവസംതോറും നിൻറെ
 ജീവിതത്തെ നീ ദൈവതൃക്കരങ്ങളിൽ
 സമർപ്പിക്കുന്നതിനാൽ നിൻറെ ജീവിതം

നാശ്കുനാശ് ക്രിസ്തുവിൻറെ
ജീവിതത്തോട് അധികമധികം
അനുരൂപമാക്കപ്പെടും. ക്രിസ്തുവിലുള്ള
ജീവിതം ഒരു സ്വൈരജീവിതമാകുന്നു.
നിന്നിൽ അത്യാഹ്ലാദകരമായ ഒരു
ഇളക്കം ഉണ്ടായേക്കാം. എങ്കിലും
സമാധാനപൂർണ്ണമായ പ്രത്യാശ
അതിനെ യഥാവിധി നിയന്ത്രിച്ചു
കൊള്ളും. നിൻറെ പ്രത്യാശ നമ്മിലല്ല
ക്രിസ്തുവിലത്രേ. നിൻറെ ബലഹീനത
അവൻറെ ശക്തിയോടും നിൻറെ
അറിവിലായ് അവൻറെ ജ്ഞാനത്തോടും
നിൻറെ ചാപല്യം അവൻറെ
സ്ഥിരതയോടും
സംയോജിക്കപ്പെട്ടിരിക്കുന്നു. ആകയാൽ
ഇനി നിന്നെത്തന്നെ നോക്കിക്കൊണ്ടു
നിന്നെക്കുറിച്ച് വിചാരപ്പെടാതെ

ക്രിസ്തുവിനെ നോക്കി ജീവിക്കണം.
നിന്റെ ചിന്ത എല്ലായ്പ്പോഴും അവന്റെ
സ്നേഹം അവന്റെ രൂപലാവണ്യം
അവന്റെ സ്വഭാവപൂർണ്ണത
ആദിയായവയെക്കുറിച്ച് ആയിരിക്കട്ടെ.
ക്രിസ്തുവിന്റെ സ്വയത്യാഗം ക്രിസ്തു
കൈവരിച്ച താഴ്മയും ക്രിസ്തു പ്രകടിപ്പിച്ച
ജീവിതനൈർമ്മല്യം, വിശുദ്ധി, സ്നേഹം
ആദിയായവയും നിന്റെ
ധ്യാനവിഷയങ്ങളായിരിക്കട്ടെ.
ക്രിസ്തുവിനെ സ്നേഹിക്കുകയും
അനുകരിക്കുകയും അവനെത്തന്നെ
പൂർണ്ണമായി ആഗ്രഹിക്കുകയും
ചെയ്യുന്നതുകൊണ്ടാണ് നീ അവന്റെ
സാദൃശ്യത്തോട് അനുരൂപനാകേണ്ടത്.
“എന്നിൽ വസിക്കിൻ” എന്ന് യേശു
പറയുന്നു. ഈ വാക്കുകളിൽ

സ്വസ്ഥതയുടെയും സ്ഥിരതയുടെയും
 ആശ്രയത്തിന്റെയും ആശയം
 അടങ്ങിയിരിക്കുന്നു. “എന്റെ അടുക്കൽ
 വരുവിൻ ഞാൻ നിങ്ങളെ
 ആശ്വസിപ്പിക്കും” (മത്താ. 11:28,29)
 എന്നും കർത്താവ് ക്ഷണിക്കുന്നു.
 സങ്കീർത്തനക്കാരന്റെ വാക്കുകളിലും
 ഇതേ കാര്യം തന്നെ
 അടങ്ങിയിരിക്കുന്നു. “യഹോവയുടെ
 മുമ്പാകെ മിണ്ടാതെയിരുന്നു അവനായി
 പ്രത്യാശിക്കുക.” (സങ്കീ. 37:7)
 “വിശ്രമിക്കുന്നതിലും
 ആശ്രയിക്കുന്നതിലും നിങ്ങളുടെ ബലം”
 (യെശ. 30:15) എന്ന്
 യേശുപ്രവാചകനും ഉറപ്പുനൽകുന്നു. ഈ
 സൈദ്ധ്യം അലസതയിൽ അധിഷ്ഠിതമല്ല.
 കാരണം കർത്താവിന്റെ ക്ഷണത്തിൽ

വിശ്രമത്തിന്റെ വാഗ്ദത്തം
 അദ്ധ്വാനിപ്പാനുള്ള കല്പനയോടുകൂടി
 ഘടിപ്പിച്ചിട്ടുണ്ട്. അത്
 ഇപ്രകാരമാകുന്നു:- “എന്റെ നരകം
 ഏറ്റുകൊണ്ട് എന്നോട് പഠിപ്പിൻ.
 എന്നാൽ നിങ്ങളുടെ ആത്മാക്കൾക്ക്
 ആശ്വാസം കണ്ടെത്തും.” (മത്താ.
 11:29) ക്രിസ്തുവിൽ ഏറ്റം പൂർണ്ണമായി
 സ്വസ്ഥതകണ്ടെത്തുന്ന ഒരു ഹൃദയം
 സംശയമെന്യേ അവന്നു വേണ്ടി
 പ്രാർത്ഥിക്കുന്നതിൽ ഏറ്റവും തീഷ്ണതയും
 ശുഷ്കാന്തിയും കാണിക്കാതിരിക്കയില്ല.

നമ്മുടെ മനസ്സു നമ്മെക്കുറിച്ചുള്ള
 ചിന്തയിൽ തന്നെ
 വ്യാപൃതമായിരിക്കുമ്പോൾ അത് നമ്മുടെ
 ശക്തിയുടെയും ജീവന്റെയും

ഉറവിടമായിരിക്കുന്ന ക്രിസ്തുവിൽ നിന്ന്
പിന്മാറ്റപ്പെടുകയാണ് ചെയ്യുന്നത്.
അപ്രകാരം നമ്മുടെ ശ്രദ്ധയെ
രക്ഷിതാവിൽ നിന്ന് അകറ്റി നാമും
ക്രിസ്തുവും തമ്മിൽ ഒരു യോജിപ്പും
കൂട്ടായ്മയും ഉണ്ടാകാതിരിക്കത്തക്കവണ്ണം
സാത്താൻ നിരന്തരം പ്രയത്നിച്ചു
കൊണ്ടിരിക്കുകയാണ്. നിന്റെ മുമ്പിൽ
ഈ ലോകത്തിന്റെ ചിറ്റിമ്പങ്ങളും
ജീവിതക്ലേശങ്ങളും മറ്റുള്ളവരുടെയും
നിന്റെയും തെറ്റുകുറ്റങ്ങളും
പർവ്വതീകരിച്ചു കാണിച്ചിട്ടു നിന്റെ
മനസ്സു മറിച്ചുകളവാൻ അവൻ
ജാഗരൂകനായിരിക്കുന്നു. അവന്റെ
ഉപായങ്ങളാൽ നീ വഞ്ചിക്കപ്പെട്ട്
പോകരുതെ. സ്വയംബോധവും
ദൈവത്തിനായി ജീവിപ്പാൻ

ആശ്രഹവുമുള്ള പലരെയും അവൻ
തങ്ങളുടെ സ്വന്ത കുറ്റങ്ങളെയും
ബലഹീനതകളെയും കുറിച്ചു ചിന്തിപ്പാൻ
പ്രോത്സാഹിപ്പിക്കുന്നതിനാൽ
ക്രിസ്തുവിൽ നിന്ന് അകറ്റി അവരുടെമേൽ
ജയം പ്രാപിക്കാമെന്നു അവൻ
പ്രത്യാശിക്കുന്നു. നാം നമ്മുടെ സ്വയത്തെ
(അഹത്തെ) നമ്മുടെ ചിന്തയുടെ
കേന്ദ്രമാക്കി രക്ഷിക്കപ്പെടുമൊ ഇല്ലയൊ
എന്ന ആകുലചിന്തയും ഭയപാരവശ്യവും
ഉള്ളവരായിരിക്കരുത്. ഇതെല്ലാം
ശക്തിയുടെ ഉറവിടത്തുനിന്ന് നമ്മുടെ
ആത്മാക്കളെ വേർപിരിച്ചു കളയുന്നു.
നിൻറെ ആത്മാവിൻറെ സൂക്ഷിപ്പിനെ
ദൈവത്തിൻറെ കൈയിൽ ഭരമേല്പിച്ചിട്ട്
അവനിൽ ആശ്രയിച്ചുറച്ചിരിക്കുക.
യേശുവിനെക്കുറിച്ചു ചിന്തിക്കുകയും

സംസാരിക്കുകയും ചെയ്തു. നിന്റെ സ്വയം അവനിൽ ലയിച്ചിരി ക്കട്ടെ. സംശയങ്ങളെല്ലാം ഉപേക്ഷിച്ചുകളക. ഭയം തള്ളിക്കളക. പൌലോസ് അപ്പോസ്തലനോട് ചേർന്ന് “ഇനി ജീവിക്കുന്നത് ഞാനല്ല ക്രിസ്തുവത്രെ എന്നിൽ ജീവിക്കുന്നു; ഇപ്പോൾ ഞാൻ ജഡത്തിൽ ജീവിക്കുന്നതൊ എന്നെ സ്നേഹിച്ചു എന്നിക്ക് വേണ്ടി തന്നെത്താൻ ഏല്പിച്ചു കൊടുത്ത ദൈവപുത്രരുള്ള വിശ്വാസത്താലത്രെ ജീവിക്കുന്നത്” (ഗലാ. 2:20) എന്ന് പറയുക. ദൈവത്തിൽ വിശ്രമിക്കുക. നീ അവനിൽ ഭരമേല്പിച്ചത് കാത്തു സൂക്ഷിപ്പാൻ അവൻ ശക്തനാകുന്നു. നീ നിന്നെത്തന്നെ അവന്റെ കരങ്ങളിൽ ഏല്പിച്ചാൽ നിന്നെ സ്നേഹിച്ചവൻ

മുഖാന്തരം അവൻ നിന്നെ പൂർണ്ണ
ജയാളി ആക്കും.

ക്രിസ്തു മാനുഷപ്രകൃതി
കൈക്കൊണ്ടപ്പോൾ മനുഷ്യന്റെ സ്വന്ത
ഇഷ്ടതാലല്ലാതെ മറ്റൊന്നിനാലും
പൊട്ടിച്ചു കളവാൻ പാടില്ലാത്ത ഒരു
സ്നേഹപാശം കൊണ്ട് അവൻ
മാനവകുലത്തെ തന്നോട് ചേർത്തു
ബന്ധിച്ചു. എന്നാൽ സാത്താനാകട്ടെ ആ
ബന്ധം വേർപ്പെടുത്തുവാനായി
വിവിധങ്ങളായ ലൌകിക ഭോഗങ്ങളാൽ
നമ്മെ
വശീകരിച്ചുകൊണ്ടിരിക്കുകയാണ്.
തന്നിമിത്തമാണ് മറ്റൊരു യജമാനനെ
തിരഞ്ഞെടുപ്പാൻ നമ്മെ യാതൊന്നും
വശീകരിക്കാതിരിക്കത്തക്കവണ്ണം നാം

ഉണർന്നിരിക്കുകയും പോരാടുകയും
പ്രാർത്ഥിക്കുകയും
ചെയ്യേണ്ടിയിരിക്കുന്നത്.

എന്തുകൊണ്ടെന്നാൽ ഈ തിരഞ്ഞെടുപ്പ്
നടത്തുവാനുള്ള സ്വാതന്ത്ര്യം നമ്മുക്ക്
എല്ലാ കാലത്തും ഉണ്ട്. എന്നാൽ നാം
നമ്മുടെ ദൃഷ്ടികളെ യേശുക്രിസ്തുവിൽ
തന്നെ പതിച്ചു കൊള്ളാം; അവൻ നമ്മെ
കാത്തു സൂക്ഷിക്കും. യേശുവിനെ
നോക്കിക്കൊണ്ടിരിക്കുന്ന കാലത്തോളം
നമ്മുടെ നില സുരക്ഷിതം തന്നെ.
അവന്റെ കൈകളിൽ നിന്ന് നമ്മെ
ആർക്കും പഠിച്ചെടുപ്പാൻ കഴികയില്ല.
അവനെ ഇടവിടാതെ
നോക്കിക്കൊണ്ടിരിക്കുന്നതിനാൽ “നാം
ആത്മാവാകുന്ന കർത്താവിന്റെ
ദാനമായി തേജസ്സിന്മേൽ തേജസ്സ്

പ്രാപിച്ച അതെ പ്രതിമയായി
രൂപാന്തരപ്പെടുന്നു.” (2 കൊരി. 3:18)

ഇപ്രകാരമാണ് ആദ്യശിഷ്യന്മാർ പ്രിയ
രക്ഷിതാവിന്റെ

സാദൃശ്യമുള്ളവരായിത്തീർന്നത്. ആ
ശിഷ്യന്മാർ യേശുവിന്റെ വചനങ്ങൾ
കേട്ടപ്പോൾ അവനെകൊണ്ട്
തങ്ങൾക്കുള്ള ആവശ്യകത നന്നായി
ബോധിച്ചിരുന്നു. അവർ അത് നിമിത്തം
അവനെ അന്വേഷിക്കുകയും അവനെ
കണ്ടെത്തുകയും അവനെ അനുഗമിക്കുകയും
ചെയ്തു. അവർ വീട്ടിലും
ഭക്ഷണസമയത്തും സ്വകാര്യ
(പ്രാർത്ഥന) മുറിയിലും വയലിലും
അവനോടുകൂടെ തന്നെയായിരുന്നു. ഒരു
ഗുരനാഥനോടു ശിഷ്യർ എന്ന കണക്കെ

അവർ അവനോടുകൂടെ ഇരുന്നു അവൻറെ
വായിൽനിന്ന് വിശുദ്ധസത്യം
സംബന്ധിച്ച പാഠങ്ങൾ നിത്യം
പഠിച്ചുകൊണ്ടിരുന്നു. ഓരോ ദിവസവും
തങ്ങൾക്കുള്ള കൃത്യം എന്തെന്നറിവാൻ
ദാസന്മാർ തങ്ങളുടെ യജമാനന്മാരെ
ഉറ്റുനോക്കിക്കൊണ്ടിരുന്ന പ്രകാരം
അവർ കർത്താവിനെ
ഉറ്റുനോക്കിക്കൊണ്ടിരുന്നു. ആ
ശിഷ്യന്മാർ “നമ്മുക്ക് സമസ്വഭാവമുള്ള
മനുഷ്യർ ആയിരുന്നു.” (യാക്കോ. 5:17)
അവർക്കും പാപത്തോടു നമ്മുക്കുള്ള
ഇതേ പോരാട്ടം തന്നെ ഉണ്ടായിരുന്നു.
വിശുദ്ധജീവിതം കഴിക്കേണ്ടതിന്നു
നമ്മുക്ക് എന്നപോലെ അതേ കൃപതന്നെ
അവർക്കും ആവശ്യമായിരുന്നു.

നമ്മുടെ രക്ഷിതാവിന്റെ സാദൃശ്യം
ഏകദേശം കൃത്യമായി
പ്രതിബിംബിക്കുന്ന തന്റെ പ്രിയ
ശിഷ്യനായ യോഹന്നാൻ അപ്പോസ്തലൻ
പോലും പ്രകൃത്യാ
ആമാർദ്ദവസ്വഭാവമുള്ളവനായിരുന്നില്ല.
അവൻ തന്നിഷ്ടക്കാരനും
മാനകാംക്ഷിയും ആയിരുന്നു എന്ന്
മാത്രമല്ല മുൻകോപിയും പ്രതികാര
ബുദ്ധിയുള്ളവനുമായിരുന്നു. എന്നാൽ
കർത്താവിന്റെ ദിവ്യസ്വഭാവം അവന്നു
വെളിപ്പെട്ടപ്പോൾ അവൻ തന്റെ
സ്വന്തകുറവു കാണുകയും ആ ബോധം
നിമിത്തം തന്നെത്താൻ താഴ്ന്നുകയും
ചെയ്തു. ദൈവപുത്രനിൽ അവൻ
ദിവസംതോറും കണ്ടിരുന്ന ബലവും,
ക്ഷമയും, ശക്തിയും, ആർദ്രതയും,

മേന്മയും, താഴ്മയും ഹേതുവായി
അവനിൽ വിസ്മയവും സ്നേഹവും
നിറഞ്ഞുവന്നു. ദിവസേന അവന്റെ
ഛായം ക്രിസ്തുവിങ്കലേക്ക്
ആകർഷിക്കപ്പെട്ടു. ഒടുവിൽ തന്റെ
ഗുരുവിനോടുള്ള സ്നേഹത്തിൽ തന്റെ
സ്വയം ആണ്ടുപോകയും ചെയ്തു.
അവന്റെ നിഷേധബുദ്ധിയും
അത്യാഗ്രഹവുമെല്ലാം ക്രിസ്തുവിന്റെ
സ്വഭാവരൂപീകരണ ശക്തിക്ക്
വിധേയമായിത്തീർന്നു.
പരിശുദ്ധാത്മാവിന്റെ
പുനർജ്ജീവിപ്പിക്കുന്ന ശക്തിയാൽ
അവന്റെ ഛായത്തിന്നു ഒരു പുതുമുഖവും
വന്നു. ക്രിസ്തുവിന്റെ സ്നേഹത്തിൽ
ശക്തിയാൽ അവന്റെ മുഴുസ്വഭാവവും
രൂപാന്തരപ്പെട്ടു. ഇവ യേശു

കർത്താവിനോടുള്ള സുനിശ്ചിത
ഫലങ്ങളത്രേ. ക്രിസ്തു ഹൃദയത്തിൽ
വസിക്കുമ്പോൾ മനുഷ്യന്റെ
മുഴുപ്രകൃതിയും രൂപാന്തരം പ്രാപിക്കുന്നു
ക്രിസ്തുവിന്റെ ആത്മാവ് അതെ
അവന്റെ സ്പേഹം നമ്മുടെ ഹൃദയത്തെ
മൃദലമാക്കപ്പെടുകയും നമ്മുടെ
ആത്മാവിനെ കീഴടക്കുകയും നമ്മുടെ
നിരൂപണങ്ങളെയും ആഗ്രഹങ്ങളെയും
മേൽപോട്ടു ദൈവത്തിങ്കലേക്കും
സ്വർഗ്ഗത്തിലേക്കും തിരിച്ചുവിടുകയും
ചെയ്യുന്നതാണ്.

ക്രിസ്തു സ്വർഗ്ഗാരോഹണം ചെയ്തശേഷവും
അവന്റെ സാന്നിധ്യം അവന്റെ
അനുഗാമികളോടുകൂടെ ഉണ്ടായിരുന്നു.
അത് സ്പേഹവും വെളിച്ചവും കൊണ്ട്

സമ്പൂർണ്ണമായ ഒരു ആളുത്പാദനമായ സാന്നിധ്യം ആയിരുന്നു. തങ്ങളോടുകൂടെ നടക്കുകയും സംസാരിക്കുകയും പ്രാർത്ഥിക്കുകയും ചെയ്തവനും തങ്ങളുടെ ഹൃദയത്തിനു ആശയും ആശ്വാസവും പ്രദാനം ചെയ്തവനുമായ യേശു രക്ഷിതാവ് അവരോടു സമാധാനത്തിന്റെ ദൂത് പ്രസ്താവിച്ചുകൊണ്ടിരിക്കെ അവൻ അവരിൽനിന്ന് മേലോട്ടു എടുക്കപ്പെട്ടു. ദൂതന്മാരുടെ മേഘം അവനെ ഏറ്റുകൊള്ളും നേരത്തും “ഞാനോ എല്ലാനാളും നിങ്ങളുടെകൂടെ ഉണ്ട്” (മത്താ. 28:20) എന്ന് അരുളിച്ചെയ്ത അവന്റെ ശബ്ദം അവർ കേൾക്കുന്നുവല്ലോ. മനുഷ്യസാദൃശ്യത്തിൽ തന്നെയാണ്

അവൻ സ്വർഗ്ഗാരോഹണം ചെയ്തത്.
അതിനാൽ ഇനിയും അവൻ തങ്ങളുടെ
സഖിയും രക്ഷിതാവും ആയിട്ട്
ദൈവസിംഹാസനത്തിന്മുമ്പിൽ
ഇരിക്കുന്നു എന്നും അവന്റെ
സഹതാപം മാറിപ്പോയിട്ടില്ലെന്നും
ലോകത്തിൽ കഷ്ടമനുഭവിക്കുന്ന
മാനുഷവർഗ്ഗത്തിൽ ഒരുവനായി അവർ
തന്നെ ഇനിയും കരുതിവരുന്നു എന്നും
അവർ തീർച്ചയായും ഗ്രഹിച്ചിരുന്നു.
തന്നാൽ വീണ്ടെടുക്കപ്പെട്ടവർക്ക് വേണ്ടി
താൻകൊടുത്തവിലയുടെ സ്റ്റാരകമായി
മുറിപ്പെട്ട തന്റെ കൈകാലുകൾ
കാണിച്ചുകൊണ്ട് അവന്റെ വിലയേറിയ
രക്തത്തിന്റെ പുണ്യംനിമിത്തം അവൻ
നിത്യം ദൈവസന്നിധിയിൽ പക്ഷവാദം
ചെയ്യുകൊണ്ടിരിക്കുന്നു എന്നും അവർ

അറിഞ്ഞിരുന്നു. അവർക്ക് വേണ്ടി സ്ഥലം ഒരുക്കുവാനാണ് അവൻ സ്വർഗ്ഗത്തിലേക്ക് കയറിപ്പോയതെന്നും അവൻ വീണ്ടും വന്ന് അവരെ അവന്റെ അടുക്കൽ ചേർത്തുകൊള്ളും എന്നും അവർ മനസ്സിലാക്കിയിരുന്നു.

സ്വർഗ്ഗാരോഹണശേഷം അവർ ഒന്നിച്ചു കൂടിയപ്പോൾ യേശുവിന്റെ നാമത്തിൽ തങ്ങളുടെ അപേക്ഷകളെ പിതാവിന്റെ സന്നിധിയിൽ സമർപ്പിപ്പാൻ അവർ കാംക്ഷിതരായി കാണുന്നു. “നിങ്ങൾ പിതാവിനോടപേക്ഷിക്കുന്നതൊക്കെയും അവൻ എന്റെ നാമത്തിൽ നിങ്ങൾക്ക് തരും. ഇന്ന് വരെ നിങ്ങൾ എന്റെ നാമത്തിൽ ഒന്നും അപേക്ഷിച്ചിട്ടില്ല. അപേക്ഷിപ്പിൻ; എന്നാൽ നിങ്ങളുടെ സന്തോഷം പൂർണ്ണമാകുംവണ്ണം

നിങ്ങൾക്ക് ലഭിക്കും” (യോഹ. 16:23,24) എന്ന വാഗ്ദത്തത്തെ മുറുകെ പിടിച്ചുകൊണ്ട് അവർ ഭക്തിയോടെ പ്രാർത്ഥിച്ചു. ക്രിസ്തുയേശു മരിച്ചവൻ; മരിച്ചിട്ടു ഉയിർത്തെഴുന്നേറ്റവൻ തന്നെ. അവൻ ദൈവത്തിന്റെ വലഭാഗത്തിരിക്കുകയും നമ്മുക്ക് വേണ്ടി പക്ഷവാദം കഴിക്കുകയും ചെയ്യുന്നു” (റോമ. 8:34) എന്ന ഘനമേറിയ ന്യായേന അവർ തങ്ങളുടെ വിശ്വാസക്കരങ്ങളെ ഉയരത്തിലേക്കു അധികമധികം നീട്ടിയിരുന്നു. പെന്തക്കോസ്റ്റ ദിവസത്തിൽ അവർ ആശ്വാസപ്രദനെ പ്രാപിച്ചു; അവനെക്കുറിച്ച് ക്രിസ്തു “അവൻ നിങ്ങളിൽ ഇരിക്കുകയും ചെയ്യും” (യോഹ. 14:17) എന്ന് പറഞ്ഞിരുന്നുവല്ലോ. അതുകൂടാതെ

“ഞാൻ പോകുന്നത് നിങ്ങൾക്ക് പ്രയോജനം; ഞാൻ പോകാഞ്ഞാൽ കാര്യസ്ഥൻ നിങ്ങളുടെ അടുക്കൽ വരികയില്ല; ഞാൻ പോയാൽ അവൻ നിങ്ങളുടെ അടുക്കൽ അയക്കും” (യോഹ. 16:7) എന്നും പറഞ്ഞിരിക്കുന്നു.

ആകയാൽ അന്നുമുതൽ പരിശുദ്ധാത്മാവു മുഖാന്തിരമാണ് ക്രിസ്തു തന്റെ മക്കളുടെ ഹൃദയങ്ങളിൽ തുടർച്ചയായി വാസം ചെയ്യേണ്ടിയിരുന്നത്. അത് മൂലം അവർക്ക് അവനോടുള്ള ബന്ധവും ഐക്യതയും അവൻ അവരുടെയിൽ ആളത്വമായി ജീവിച്ചിരുന്ന കാലത്തുണ്ടായിരുന്നതിനേക്കാൾ അധികം ഞെരുങ്ങിയതായിത്തീർന്നു. അങ്ങിനെ അവരിൽ വാസം ചെയ്തിരുന്ന ക്രിസ്തുവിന്റെ വെളിച്ചവും സ്പേഹവും

ശക്തിയും അവരിൽകൂടി പുറത്ത്
പ്രകാശിച്ചതിനാൽ
അവരെക്കണ്ടവരൊക്കെയും
ആശ്ചര്യപ്പെട്ടു “അവർ യേശുവിനോടു
കൂടെ ആയിരുന്നവർ എന്ന് അറിവാൻ”
ഇടവരികയും ചെയ്തു. (അ.പ്ര. 4:13)

ക്രിസ്തുവിന്റെ ആദ്യശിഷ്യന്മാർക്ക്
എന്തായിരുന്നുവോ അത് തന്നെ
ഇന്നുള്ള തന്റെ മക്കൾക്കും
ആയിരിപ്പാൻ അവൻ ആഗ്രഹിക്കുന്നു;
തന്നോട് ചേർന്നിരുന്ന ആ ചെറുകൂട്ടം
ശിഷ്യന്മാരോടുകൂടെ അവൻ കഴിച്ച ആ
അന്ത്യപ്രാർത്ഥനയിൽ:- “ഇവർക്ക്
വേണ്ടി മാത്രമല്ല ഇവരുടെ വചനത്താൽ
എന്നിൽ വിശ്വസിച്ചാനിരിക്കുന്നവർക്ക്
വേണ്ടിയും ഞാൻ അപേക്ഷിക്കുന്നു”

(യോഹ. 17:20) എന്ന് അവൻ
ആപേക്ഷിച്ചുവല്ലോ!

യേശുക്കർത്താവ് നമ്മുടെവേണ്ടി
പ്രാർത്ഥിക്കുകയും താൻ പിതാവിൽ
ഒന്നായിരിക്കുന്ന പ്രകാരം നാമും
ഒന്നായിരിക്കണമെന്നു അവൻ
യാചിക്കുകയും ചെയ്യുന്നു.

എന്തൊരതൃപ്തമായ ചേർച്ചയാണിത്!
കർത്താ വു തന്നെക്കുറിച്ച് “പുത്രനു
സ്വതെ ഒന്നും ചെയ്യാൻ കഴികയില്ല.”

“പിതാവ് എന്നിൽ വസിച്ചുകൊണ്ട്
തൻറെ പ്രവൃത്തി ചെയ്യുന്നു.” (യോഹ.

5:19 ; 14 10) എന്ന് പറയുന്നു;

അങ്ങനെയായാൽ ക്രിസ്തു നമ്മുടെ

ഏദയത്തിൽ വസിക്കുമ്പോൾ

ഇച്ഛിക്കുകയെന്നതും പ്രവൃത്തിക്കുകയെന്നതും

ദൈവം തിരുവുള്ളമുണ്ടായിട്ടു നമ്മിൽ
പ്രവർത്തിക്കുമല്ലോ? അവൻ
പ്രവൃത്തിക്കും പോലെ നാമും
പ്രവർത്തിക്കും; നാം അതെ ആത്മാവ്
തന്നെ പ്രകടമാക്കുകയും ചെയ്യും.
അങ്ങനെ നാം അവനെ സ്നേഹിച്ചും
അവനിൽ വസിച്ചും കൊണ്ട് “ക്രിസ്തു
എന്ന തലയോളം സകലത്തിലും
വളരുവാൻ ഇടയാക്കും.” (എഫെ. 4:15)

അദ്ധ്യായം 9—പ്രവൃത്തിയും ജീവിതവും

അഖിലാണ്ഡം ഒട്ടുക്കും ജീവൻറെയും
വെളിച്ചത്തിൻറെയും
സന്തോഷത്തിൻറെയും
ഉറവിടമായിരിക്കുന്നത് ദൈവമാണ്.
സൂര്യനിൽ നിന്ന് പ്രകാശരശ്മികളും ജീവ
ഉറവയിൽ നിന്ന് ജലപ്രവാഹവുമെന്ന
പോലെ ദൈവത്തിൽനിന്ന്
അനുഗ്രഹങ്ങൾ എല്ലാ
സൃഷ്ടിജാലങ്ങളിലേക്കും
പ്രവഹിച്ചുകൊണ്ടിരിക്കുന്നു.
ദൈവത്തിൻറെ ജീവൻ
കുടികൊണ്ടിരിക്കുന്ന
മാനുഷഹൃദയങ്ങളിൽ നിന്നും അത്
മറ്റുള്ളവർക്കായി സ്നേഹത്തിൻറെയും
വിവിധ അനുഗ്രഹങ്ങളുടെയും വൻ

നദികൾ പുറപ്പെടുവിക്കും. പതിതരായ
മനുഷ്യരുടെ ഉന്നമനത്തിലും
വീണ്ടെടുപ്പിലുമാണ് നമ്മുടെ കർത്താവ്
സന്തോഷിക്കുന്നത്. ഇതിനായി അവൻ
തന്റെ ജീവനെ വിലമതിക്കാതെ
അപമാനം അലക്ഷ്യമാക്കി ക്രൂശിനെ
സഹിച്ചുവല്ലോ. ആകയാൽ
ദൈവദൂതന്മാർ മറ്റുള്ളവരുടെ
സന്തോഷത്തിനുവേണ്ടി
പ്രവൃത്തിക്കുന്നതിൽ സദാ
ജാഗരൂകരായിരിക്കുന്നു. അതിൽ
തന്നെയാണ് അവരുടേയും സന്തോഷം
സ്ഥിതി ചെയ്യുന്നത്. സ്വഭാവ
ഗുണത്തിലും പദവിയിലും എല്ലാംകൊ
ണ്ടും നമ്മെക്കാളും
താണസ്ഥിതിയിലിരിക്കുന്ന നീചന്മാരെ
ശുശ്രൂഷിക്കുന്നത് വലിയ

അപമാനകരമായ കൃത്യമാണെന്നു
സ്വാർത്ഥതൽപരന്മാർ വിചാരിക്കുന്നു.
എന്നാൽ ആ പ്രവൃത്തിയാണ്
പാപരഹിതരായ ദൂതന്മാർ സസന്തോഷം
നിർവ്വഹിക്കുന്നത്. ക്രിസ്തുവിന്റെ
സ്വയത്യാഗപൂർണ്ണമായ സ്നേഹത്തിൻ
ആത്മാവാണ് സ്വർഗ്ഗത്തിൽ
വ്യാപരിക്കുകയും അവിടത്തെ
ഭാഗ്യാവസ്ഥയുടെ സാക്ഷാൽ
കാതലായിരിക്കുകയും ചെയ്യുന്നത്.
അവന്റെ അനുഗാമികളിലും അവരുടെ
പ്രവൃത്തികളിലും വ്യാപരിക്കുന്നതും
അതെ ആത്മാവുതന്നെ. ക്രിസ്തുവിന്റെ
സ്നേഹം ഹൃദയത്തിൽ
കുടികൊണ്ടിരുന്നാൽ അതൊളിക്കയില്ല.
പ്രത്യുത അത് സുഗന്ധ ദ്രവ്യം പോലെ
അതിന്റെ സൗരഭ്യം പരത്തി

ചുറ്റുപാടുമുള്ള സകല സൃഷ്ടികൾക്കും
അതിന്റെ സാന്നിധ്യബോധം ഒരു
ഘടയത്തിൽ നിറഞ്ഞുവരുന്ന
ക്രിസ്തുവിന്റെ ആത്മാവ്
നല്കിക്കൊണ്ടിരിക്കും.
നശിപ്പാരായിരിക്കുന്നവരെ ജീവജലം
പാനംചെയ്യാൻ
വാഞ്ചയുള്ളവരാക്കിത്തീർത്തിട്ട്
മരുഭൂമിയിലെ നീരുറവപോലെ അത്
എല്ലാവരുടെയും ദാഹം ശമിപ്പിക്കും.

യേശു ചെയ്തതുപോലെ
മാനവകുലത്തിന്റെ നന്മയ്ക്കും
ഉന്നമനത്തിനും പര്യാപ്തമായ
പ്രവൃത്തികൾ ചെയ്യുന്നവനിൽ
യേശുവിനോടുള്ള സ്നേഹം ഉണ്ടെന്നു
വാസ്തവമായി അറിയാം. സ്നേഹം നമ്മെ

നമ്മുടെ സ്വർഗ്ഗസ്ഥ പിതാവിന്റെ
സംരക്ഷണയുള്ള എല്ലാ ജീവികളോടും
സ്നേഹവും ദയയും സഹതാപവും
ഉള്ളവരാക്കിത്തീർക്കുന്നു.

നമ്മുടെ രക്ഷിതാവിന്റെ ഐഹിക
ജീവിതം സുഖപ്രദമോ. തന്നെ
പുലർത്തുന്നതോ ആയിരുന്നില്ല.
നേരെമറിച്ച് നഷ്ടപ്പെട്ടു പോയവരായ
നരകലത്തിന്റെ രക്ഷയ്ക്കുവേണ്ടി
നിരന്തരവും ആത്മാർത്ഥവുമായ
അശ്രാന്തപരിശ്രമം ചെയ്തുകൊണ്ടാണ്
അവൻ ജീവിതം നയിച്ചത്.

പശുത്തൊട്ടി മുതൽ കാൽവരി വരെ
അവന്റെ ജീവിതം സ്വയത്യാഗപരമായ
ഒന്നായിരുന്നു. എന്നുമാത്രമല്ല,
പ്രയാസമുള്ള കൃത്യങ്ങളും, ദുർഘടമായ

യാത്രകളും അദ്ധ്വാനമുള്ള പ്രവൃത്തികളും വിട്ടൊഴിയാൻ അവൻ ഒരിക്കൽപോലും ആഗ്രഹിച്ചതുമില്ല. “മനുഷ്യപുത്രൻ ശുശ്രൂഷ ചെയ്യിപ്പാനല്ല ശുശ്രൂഷിപ്പാനും അനേകർക്കുവേണ്ടി തന്റെ ജീവനെ മറുവിലയായി കൊടുപ്പാനും ആകുന്നു വന്നതു എന്നല്ലയോ അവൻ പറയുന്നത്. (മത്താ. 20:28) ഇതായിരുന്നു അവന്റെ അതിമഹത്തായ ജീവിതോദ്ദേശം.

മറ്റൊന്നും ദ്വിതീയസ്ഥാനം അർഹിക്കുന്നവയും

കീഴ്ത്തലങ്ങളുമായിരുന്നു. ദൈവത്തിന്റെ പ്രവൃത്തിചെയ്തു അതിനെ തികക്കുന്നത് അവന്റെ ഭക്ഷണവും

പാനീയവുമായിരുന്നു. സ്വയത്തിനും സ്വാർത്ഥ താല്പര്യത്തിനും അവന്റെ

അദ്ധ്യാനത്തിൽ ഒരു പങ്കും ഉണ്ടായിരുന്നില്ല.

അപ്രകാരംതന്നെ ക്രിസ്തുവിന്റെ കൃപയ്ക്കു ഓഹരിക്കാരായിത്തീർന്നിരിക്കുന്നവരും മറ്റുള്ളവർ (അവർക്കുവേണ്ടിയും അവൻ മരിച്ചിരിക്കയാൽ) സ്വർഗ്ഗീയദാനത്തിനു അംശികളായിത്തീരുവാൻവേണ്ടി ഏതുവിധമായ ത്യാഗവും അനുഷ്ഠിച്ചാൻ സദാ ഒരുക്കമുള്ളവരായിരിക്കും.

തങ്ങളുടെ പാർപ്പിനുവേണ്ടി ഈ ലോകത്തെ ഗുണീകരിച്ചാൻ അവർ തങ്ങളാൽ കഴിയുന്നതൊക്കെയും പ്രവർത്തിക്കും. ഇത് യഥാർത്ഥമായി മാനസാന്തരപ്പെട്ടിട്ടുള്ള ഒരാളിൽ തീർച്ചയായും കാണാൻ വരുന്ന ആത്മാവാകുന്നു. ഒരാൾ പരമാർത്ഥ

ഏദയത്തോടെ ക്രിസ്തുവിന്റെ അടുക്കൽ
വന്ന ഉടനെ അവനിൽ എത്ര
വിലയേറിയ ഒരു സഖിയെയാണ് താൻ
കണ്ടെത്തിയിരിക്കുന്നത് എന്ന്
മറ്റുള്ളവരോടും സാക്ഷിപ്പാനുള്ള ഒരു
ആഗ്രഹം അവന്റെ ഏദയത്തിൽ
ഉണ്ടാക്കിയിരിക്കുകയില്ല; കാരണം
രക്ഷിക്കുന്നതും വിശുദ്ധീകരിക്കുന്നതുമായ
ആ സത്യം അവന്നു തന്റെ
ഏദയത്തിൽ അടക്കിവെപ്പാൻ
കഴിയുന്നതല്ല. ക്രിസ്തുവിന്റെ നീതിയാൽ
നാം ആർക്കും ചെയ്യപ്പെടുകയും നമ്മിൽ
അധിവസിക്കുന്ന അവന്റെ
ആത്മാവിന്റെ സന്തോഷംകൊണ്ടു നാം
നിറയപ്പെടുകയും ചെയ്യുമ്പോൾ നമ്മുക്ക്
മൗനമായിരിക്കാൻ സാധിക്കുകയില്ല.
കർത്താവ് നല്ലവനാകുന്നു എന്നു നാം

കാണുകയും രുചിക്കുകയും
ചെയ്തിരിക്കുന്നുവെങ്കിൽ നമ്മുക്ക്
സാക്ഷിപ്പാനും വല്ലതും ഉണ്ടായിരിക്കും.
ഫിലിപ്പോസ് രക്ഷിതാവിനെ
കണ്ടെത്തിയപ്പോൾ ചെയ്തതുപോലെ
നാമും മറ്റുള്ളവരെ അവന്റെ
സന്നിധാനത്തിലേക്ക്
ക്ഷണിച്ചുവരുത്തും. ക്രിസ്തുവിന്റെ
മനോഹരത്വവും വരുവാനിരിക്കുന്ന
ലോകത്തിന്റെ അദ്ഭുതയഥാർത്ഥങ്ങളും
അവരെ ഗ്രഹിപ്പിക്കുവാൻ നാം
സദാശ്രമിക്കും. ക്രിസ്തു നടന്ന പാതയിൽ
തന്നെ നടപ്പാനുള്ള അഭിവാഞ്ചയും
നമ്മിൽ അതികലശലായി ഉണ്ടാകും.
നമ്മുടെ ചുറ്റും പാർക്കുന്ന സമസ്ത
മനുഷ്യരും “ലോകത്തിന്റെ പാപം
ചുമക്കുന്ന ദൈവത്തിന്റെ കുഞ്ഞാടി”നെ

കണ്ടെത്തുവാൻ ഇടയാകണം എന്ന
ആകാംക്ഷയും നമ്മുക്കുണ്ടാകും.

മറ്റുള്ളവരെ അനുഗ്രഹിപ്പാനായി നാം
ചെയ്യുന്ന പ്രയത്നങ്ങൾ നമുക്ക് തന്നെ
ഒരു അനുഗ്രഹകരമായി പരിണമിക്കുന്നു.
വീണ്ടെടുപ്പുവേലയിൽ നമ്മുക്കും ഒരു
ഓഹരി തന്നിരിക്കുന്നതിനാൽ
ദൈവത്തിനുള്ള ഉദ്ദേശം ഇത് തന്നെ.
ദിവ്യസ്വഭാവത്തിൽ അംശികളായി
തീർന്നിട്ട് തങ്ങൾ തന്നെ തങ്ങളുടെ
കൂട്ടുകാർക്ക് അനുഗ്രഹം വരുത്തുവാൻ
കഴിവുള്ളവരായിത്തീരുവാനുള്ള ഭാഗ്യം
ദൈവം മനുഷ്യർക്കു നല്കിയിരിക്കുന്നു.
ദൈവത്തിനു മനുഷ്യർക്ക് കൊടുപ്പാൻ
കഴിയുന്ന അതിശ്രേഷ്ഠപദവിയും ഏറ്റവും
വലിയ സന്തോഷവും ഇതുതന്നെ

ഇപ്രകാരം ഈ സ്നേഹശുശ്രൂഷയിൽ പങ്കുകാരായി തീരുന്നവരൊക്കെയും തങ്ങളുടെ സൃഷ്ടാവിനോടു ഏറ്റവും അടുപ്പിക്കപ്പെടുന്നു.

ദൈവത്തിനു ഈ സുവിശേഷ ദൂതം തൽസംബന്ധമായ എല്ലാ സ്നേഹശുശ്രൂഷകളും തന്റെ ദൂതന്മാരെ ഭരമേല്പിക്കാമായിരുന്നു. തന്റെ ഉദ്ദേശ നിവൃത്തിക്കായി മറ്റു മാർഗ്ഗങ്ങളും ഉപയോഗിക്കാമായിരുന്നു. എന്നാൽ തന്റെ അളവില്ലാത്ത സ്നേഹം നിമിത്തം ഈ സ്വാർത്ഥരഹിതമായ ശുശ്രൂഷയുടെ ഫലമായ സന്തോഷം, ആത്മീക അഭ്യുന്നതി ആദിയായ അനുഗ്രഹങ്ങൾക്ക് നാമും പങ്കാളികളാകുമാറ് ദൈവത്തിനു നമ്മെ

തൻറേയും ക്രിസ്തുവിൻറേയും എല്ലാ നല്ല
ദൂതന്മാരുടേയും കൂട്ടു വേലക്കാരാക്കുവാൻ
ഇഷ്ടം തോന്നി.

അവൻറെ കഷ്ടാനുഭവങ്ങളുടെ കൂട്ടായ്മ
മൂലം നാം ക്രിസ്തുവിനോടു
സഹതാപമുള്ളവരായിത്തീരുന്നു.

മറ്റുള്ളവരുടെ നന്മക്കുവേണ്ടി ചെയ്യുന്ന
ഓരോ സ്വത്യാഗകർമ്മവും

അതനുഷ്ഠിക്കുന്നവൻറെ ഹൃദയത്തിൽ
പരോപകാര ശീലം സുദൃഢമാക്കുകയും

“സമ്പന്നൻ ആയിരുന്നിട്ടും അവൻറെ
ദാരിദ്ര്യത്തിൽ നാം സമ്പന്നൻ

ആകേണ്ടതിന്നു നാം നിമിത്തം

ദരിദ്രനായിത്തീർന്ന (2 കൊരി. 8:9)

ലോകത്തിൻറെ വീണ്ടെടുപ്പുകാരനായ
യേശുക്ർത്താവിനോടു അധികം

അടുക്കമാറാക്കുകയും ചെയ്യുന്നു” നമ്മെ
സൃഷ്ടിക്കയിൽ ദൈവത്തിന്നുണ്ടായിരുന്ന
ഉദ്ദേശം നാം ഇപ്രകാരം
നിവൃത്തിയാക്കുമ്പോൾ മാത്രമേ ജീവൻ
നമ്മുക്ക് ഒരു
അനുഗ്രഹമായിത്തീരുകയുള്ളൂ.

തന്റെ ശിഷ്യന്മാർ ചെയ്യേണമെന്നു
കർത്താവ് നിശ്ചയിച്ചിരിക്കുന്ന
മാതൃകപ്രകാരം നീ പ്രവർത്തിക്കുകയും
ആത്മാക്കളെ ആദായപ്പെടുത്തുകയും
ചെയ്യാൻ ഇനിയുമ്പോൾ ദൈവിക
കാര്യാദികളിൽ ആഴമേറിയ അനുഭവവും
കൂടുതൽ പരിജ്ഞാനവും
ആവശ്യമാണെന്നു നിനക്ക്
ബോധ്യമാകയും തൽഫലമായി
നീതിക്കായുള്ള വിശപ്പും ദാഹവും

നിന്നിൽ ഉണ്ടാകയും ചെയ്യും. അപ്പോൾ
നീ ദൈവത്തോട് മുട്ടിപ്പായി
അപേക്ഷിക്കയും നിന്റെ വിശ്വാസം
ബലപ്പെടു വരികയും നിന്റെ ദേഹി
രക്ഷാ കൂപത്തിൽ നിന്ന് ജീവജലം
ധാരാളം വലിച്ചു കുടിക്കുകയും ചെയ്യും.
നേരിടുന്ന എതിർപ്പുകളും പരീക്ഷകളും
ഹേതുവായി വേദപാരായണത്തിലും
പ്രാർത്ഥനയിലും കൂടുതൽ സമയം
ചെലവിടുവാൻ നീ നിർബന്ധിതനാകും.
അങ്ങനെ നീ കൃപയിലും
ക്രിസ്തുവിനെക്കുറിച്ചുള്ള
പരിജ്ഞാനത്തിലും വളരുകയും നല്ല
അനുഭവശാലിയായിത്തീരുകയും
ചെയ്യുന്നതാണ്.

അന്യർക്ക് വേണ്ടിയുള്ള
സ്വാർത്ഥരഹിതമായ പ്രവൃത്തിയാൽ
ഒരുവന്റെ സ്വഭാവത്തിനു ശക്തിയും
സ്ഥിരതയും ക്രിസ്തുവിൻറെതിനു
ഇല്ലായ്മയായ മനോഹരത്വവും വർദ്ധിച്ചു
വരികയും അങ്ങനെ അവൻ
സമാധാനവും സന്തുഷ്ടിയും
കണ്ടെത്തുകയും ചെയ്യുന്നു. മേന്മയായ
ആകാംക്ഷകൾ അവനിലുത്ഭവിക്കുന്നു.
അലസതയ്ക്കോ
സ്വാർത്ഥതലുരതയ്ക്കോ ഇനി മേൽ
അവനിൽ ഇടം ഇല്ല. ക്രിസ്തീയ കൃപകളെ
ഇപ്രകാരം ഉപയോഗപ്പെടുത്തുന്നവർ
അവയിൽ വളരുകയും ദൈവത്തിനായി
പ്രവൃത്തിപ്പാൻ ശക്തരാകയും ചെയ്യും.
അവർക്ക് നല്ല തെളിവായ
ആത്മീയബോധവും സുദൃഢവും

വർദ്ധമാനവുമായ വിശ്വാസവും
പ്രാർത്ഥനയിൽ അതിയായ
പ്രാഗത്ഭ്യവും ഉണ്ടായിരിക്കും.
ദൈവത്തിന്റെ ആത്മാവ് അവരുടെ
ആത്മാക്കളുടെ മീതെ
പരിവർത്തിക്കുന്നതിനാൽ ആ ദിവ്യ
സ്പർശനംമൂലം അവരുടെ ദേഹികൾ
തമ്മിൽ പവിത്രമായ ഒരു യോജിപ്പ്
സംജാതമാകും. ഇപ്രകാരം മറ്റുള്ളവരുടെ
നന്മയ്ക്കുവേണ്ടി സ്വാർത്ഥരഹിതമായി
പ്രവർത്തിക്കുന്നവർ സംശയമെന്യേ
തങ്ങളുടെ സ്വന്തരക്ഷയ്ക്കായിട്ടത്രേ
പ്രവർത്തിക്കുന്നത്.

കൃപയിൽ വളരുന്നതിനുള്ള ഏകമാർഗ്ഗം
കർത്താവ് നമ്മെ ഏല്പിച്ചിരിക്കുന്ന
പ്രവൃത്തി പരോപകാര

തൽപരതയോടുകൂടി
നിർവ്വഹിക്കുന്നതുതന്നെ. അതിന്റെ
അർത്ഥമോ നമ്മുടെ സഹായം
ആവശ്യപ്പെടുന്നവർക്ക് നമ്മാൽ
കഴിയുന്നത്ര സഹായവും അനുഗ്രഹവും
നമ്മുടെ പ്രവൃത്തി മുഖേന
വരുത്തിക്കൊടുക്കണം എന്നാകുന്നു.
അഭ്യാസം മുഖേനയാണ്
ശക്തിയുണ്ടാകുന്നത്. പ്രവൃത്തി
ജീവിതവ്യവസ്ഥയാകുന്നു. കൃപമൂലം
ലഭ്യമായി വരുന്ന അനുഗ്രഹങ്ങളെ
അനുഭവിച്ചുകൊണ്ട് ക്രിസ്തുവിനു വേണ്ടി
യാതൊന്നും പ്രവർത്തിക്കാതെ തങ്ങളുടെ
ക്രിസ്തീയജീവിതം പുരോഗമിപ്പാൻ
ആഗ്രഹിക്കുന്നവർ വേലചെയ്യാതെ
ഭക്ഷിച്ചുകൊണ്ടുമാത്രം ജീവിപ്പാൻ
ശ്രമിക്കുകയാണ്. അതിന്റെ ഫലം

ഭൗമിക ലോകത്തിലെമ്പോലെ
ആത്മീയലോകത്തിലും അധഃപതനവും
നിരാശയും തന്നെ. ഒരു മനുഷ്യൻ
തന്റെ കൈകാലുകളെ
ഉപയോഗിക്കുന്നില്ലെങ്കിൽ
കാലാന്തരത്തിൽ അവയുടെ ശക്തി
ക്ഷയിച്ചു തീരെ
ഉപയോഗ്യശൂന്യമായിത്തീരും.
ഇപ്രകാരം തന്നെ ഒരു ക്രിസ്ത്യാനി
തന്റെ ദൈവദത്തമായ ശക്തികളെ
ഉപയോഗിച്ചില്ലെങ്കിൽ അവന്നു
ക്രിസ്തുവിൽ വളരുവാൻ കഴികയില്ലെന്നു
മാത്രമല്ല തനിക്കുണ്ടായിരുന്ന ശക്തിയും
കൂടി ക്രമേണ നഷ്ടമായിപ്പോകുന്നതാണ്.
ക്രിസ്തുവിന്റെ സഭ മനുഷ്യരുടെ
രക്ഷക്കായി ദൈവം ഏർപ്പെടുത്തിയിട്ടുള്ള
ഒരു മുഖാന്തരമാകുന്നു. അതിനുള്ള

ജോലി ഈ ലോകം ഒട്ടുക്കും
സുവിശേഷം ഘോഷിക്കുന്നതാണ്. ഈ
ചുമതല ഓരോ ക്രിസ്ത്യാനിക്കും ഉണ്ട്.
എല്ലാവരും തങ്ങൾക്ക് ലഭ്യമായിട്ടുള്ള
പ്രാപ്തിക്കും അവസരത്തിനും
അനുസാരമായി പിതാവിന്റെ ഈ
കല്പന നിവർത്തിക്കേണ്ടതാകുന്നു.
നമ്മിൽ വെളിപ്പെട്ട ക്രിസ്തുവിന്റെ
സ്നേഹം മൂലം അവനെ
അറിയാത്തവർക്ക് നാം കടക്കാ രാകുന്നു.
ദൈവം നമ്മുക്ക് വെളിച്ചം നൽകിയത്
നമ്മുക്കുവേണ്ടി മാത്രമല്ല മറ്റുള്ളവർക്കും
നാം അതിനെ പ്രകാശിപ്പിപ്പാനാകുന്നു.

ക്രിസ്ത്യാനഗാമികൾ ഒക്കെയും തങ്ങളുടെ
ഈ ചുമതലയെപ്പറ്റി ഉണർവ്വുള്ളവരായി
തീർന്നാൽ പുറജാതികളുടെയിടയിൽ

സുവിശേഷം അറിയിക്കുന്നതിനു ഇന്ന്
ഒരാളുളളേടത്തു ആയിരം ആളുകൾ
ഉണ്ടാകും. നേരിട്ടുള്ള ഈ പ്രവൃത്തി
ചെയ്യാൻ കഴിയാത്തവർക്കും തങ്ങളുടെ
വസ്തുവകകളും അനുഭവവും പ്രാർത്ഥനയും
കൊണ്ടു അതിനെ നിലനിർത്താൻ
സാധിക്കും. ക്രിസ്തീയരാജ്യങ്ങളിലും
ആത്മാക്കളുടെ രക്ഷയ്ക്കുവേണ്ടി
ഇന്നുള്ളതിലും വളരെ അധികം
ആത്മാർത്ഥതയും ശുഷ്കാന്തിയുമുള്ള
വേല നടക്കുന്നതായിരിക്കും.

കർത്താവിനുവേണ്ടി
പ്രവൃത്തിക്കുന്നതിനു എപ്പോഴും നാം
നമ്മുടെ പിതൃഭവനവും സ്വദേശവും വിട്ടു
അന്യരാജ്യങ്ങളിലേക്കു
പോകണമെന്നില്ല. പലപ്പോഴും നമ്മുടെ

പ്രവൃത്തി സ്ഥലം നമ്മുടെ സ്വന്തം കുടുംബം
തന്നെയായിരിക്കും. നമ്മുടെ
ഭവനത്തിലോ സഭയിലോ നാം
സാമൂഹികമായും തൊഴിൽപരമായും
ഇടപെടുന്നവരുടെ മദ്ധ്യേതന്നെ നമ്മുക്ക്
ഈ വേല ചെയ്യാൻ കഴിയുന്നതാണ്.

നമ്മുടെ രക്ഷിതാവിന്റെ ഐഹിക
ജീവകാലത്തിന്റെ ഭൂരിഭാഗവും
തച്ചുവേലയിലാണല്ലോ ക്ഷമാപൂർവ്വം
കഴിച്ചുകൂട്ടിയത്. അവൻ
കർഷകന്മാരോടും കൂലിക്കാരോടും കൂടെ
നടക്കുമ്പോഴും അദൃശ്യരും
അജ്ഞാതരുമായി സേവകാത്മാക്കളായ
ദൂതന്മാർ അവനെ ശുശ്രൂഷിച്ചിരുന്നു.
രോഗികളെ സൗഖ്യമാക്കുകയും
ക്ഷുഭിതമായിരുന്ന ഗലീലാ

കടൽത്തീരകളുടെ മേൽ നടക്കുകയും
ചെയ്തപ്പോൾ അവൻ ദിവ്യകൃത്യം എത്ര
വിശ്വസ്തതയോടുകൂടി നിറവേറ്റിയോ
അത്രയും വിശ്വസ്തത താൻ തച്ചുപണി
ചെയ്തുകൊണ്ടിരുന്ന കാലത്തും താൻ
നിറവേറ്റുവാൻ വന്ന ജോലിയിൽ
പ്രദർശിപ്പിച്ചിരുന്നു. അതിനാൽ നമുക്കും
എത്ര വിനീതമായ കൃത്യങ്ങളിലും ഏറ്റവും
താണജീവിതത്തിലും യേശുവോടു
നടക്കുകയും പ്രവർത്തിക്കുകയും ചെയ്യാം.

“സഹോദരന്മാരെ, ഓരോരുത്തൻ
വിളിക്കപ്പെട്ട സ്ഥിതിയിൽ തന്നെ
ദൈവസന്നിധിയിൽ വസിക്കട്ടെ” (1
കൊരി. 7:24) എന്ന് അപ്പോസ്തലൻ
പറയുന്നു. ഏതൊരു തൊഴിൽക്കാരനും
തന്റെ പരമാർത്ഥതയിൽ തന്റെ

ഗുരുവിന്നു മഹത്വം

ഉണ്ടാക്കത്തക്കനിലയിൽ തന്റെ
തൊഴിൽ ചെയ്യാമല്ലോ. അവൻ ക്രിസ്തു
വിന്റെ ഒരു യഥാർത്ഥ
അനുഗാമിയാണെന്നു വരികിൽ താൻ
ചെയ്യുന്ന എല്ലാറ്റിലും തന്റെ ഭക്തി
തിളങ്ങിവിളങ്ങുകയും തന്മൂലം അവനിൽ
ക്രിസ്തുവിന്റെ ആത്മാവുണ്ടെന്നും
മനുഷ്യർ കാണാനിടവരികയും ചെയ്യും.
ഗലീലാ നാട്ടിൽ എത്രയും
വിനീതാവസ്ഥയിൽ ജീവിച്ചിരുന്ന
നമ്മുടെ കർത്താവിന്റെ ഉത്സാഹവും
വിശ്വസ്തയുമുള്ള ഒരു
പ്രതിനിധിയായിരിപ്പാൻ ഒരു യാന്ത്രിക
തൊഴിൽകാരനും കഴിയും. ക്രിസ്തുവിന്റെ
പേർ വഹിക്കുന്ന ഏവനും മറ്റുള്ളവർ
തന്റെ നല്ല ക്രിയകൾ കണ്ടിട്ട് തങ്ങളുടെ

സൃഷ്ടാവും

വീണ്ടെടുപ്പുകാരനുമായിരിക്കുന്നവരെ
മഹത്വീകരിപ്പാൻ ഇടവരത്തക്കവണ്ണം
പ്രവൃത്തിപ്പാൻ കടമ്പെട്ടിരിക്കുന്നു.

മറ്റുള്ളവർ തങ്ങൾക്ക് ഇതിനേക്കാൾ
ഉപരിയായ വരങ്ങളും സൗകര്യങ്ങളും
ഉണ്ടെന്നു ഒഴികഴിവ് പറഞ്ഞുകൊണ്ട്
അനേകം ആളുകൾ ക്രിസ്തുവിന്റെ
സേവയിൽ നിന്ന് പിന്മാറിക്കളയുന്നു.
പ്രത്യേകവരപ്രാപ്തികൾ ഉള്ളവർ മാത്രം
തങ്ങളെത്തന്നെ ദൈവസേവയ്ക്കായി
വേർതിരിച്ചു വെച്ചാൽ മതി എന്നൊരു
അഭിപ്രായം പ്രബലപ്പെട്ടിരിക്കുന്നു. ഈ
താലന്തുകൾ ദൈവം പ്രത്യേകമായി ഒരു
കൂട്ടർക്കു മാത്രമെ നല്കിയുള്ളൂ എന്നും
മറ്റുള്ളവരെ അതിൽ നിന്നു തീരെ

ഒഴിവാക്കിയിരിക്കുന്നതുകൊണ്ട്
അങ്ങനെ ഒഴിവാക്കപ്പെട്ടിട്ടുള്ളവർ
തത്സംബന്ധമായ പ്രവൃത്തിയിലും
പ്രതിഫലത്തിലും ഭാഗഭാക്കാകണമെന്നു
ഉദ്ദേശിക്കപ്പെട്ടിട്ടില്ല എന്നും ചിലർ
വിശ്വസിക്കുന്നുണ്ട്. എന്നാൽ കർത്താവ്
പറഞ്ഞ ഉപമയിൽ അങ്ങനെ വിവരിച്ചു
കാണുന്നില്ല. ആ വീട്ടെജമാനൻ തന്റെ
വേലക്കാരെ വിളിച്ചു ഓരോരുത്തനും
തന്റെ വേല ഏല്പിച്ചുവല്ലോ.

സ്നേഹാത്മാവിൽ ലോകത്തിലെ ഏതു
നികൃഷ്ടമായ വേലയും “കർത്താവിന്നു
എന്നപോലെ” (കൊലൊ. 3:23)
ചെയ്യാൻ കഴിയുന്നതാണ്.
ദൈവത്തിന്റെ സ്നേഹം
ഹൃദയത്തിലുണ്ടെങ്കിൽ അത്

തീർച്ചയായും നമ്മുടെ ജീവിതത്തിൽ
പ്രത്യക്ഷപ്പെടും. ക്രിസ്തുവിന്റെ
സൗരഭ്യവാസന നമ്മെ
ചുറ്റിക്കൊള്ളുകയും നമ്മുടെ
സ്വാധീനശക്തി സദാ
ഉൽകർഷദായകവും
അനുഗ്രഹപ്രദമായിരിക്കുകയും ചെയ്യും.

ദൈവത്തിനുവേണ്ടി പ്രവർത്തിപ്പാൻ
ഒരു പ്രത്യേക അവസരമൊ അപൂർവ്വമായ
വരപ്രാപ്തികളൊ ഉണ്ടാകുവോളം നീ
കാത്തിരിക്കേണ്ട. ലോകം
നിന്നെക്കുറിച്ചു എന്ത് വിചാരിക്കും
എന്നും നീ കരുതേണ്ട. നിന്റെ
ദിനംപ്രതിയുള്ള ജീവിതം നിന്റെ
വിശ്വാസത്തിന്റെ വിശുദ്ധിക്കും
ആത്മാർത്ഥതയ്ക്കും ഒരു

സാക്ഷ്യമായിരിക്കയും നീ
പരോപകാരിയാണെന്നു മറ്റുള്ളവർക്കു
ബോധ്യമാകയും ചെയ്യുന്നുവെങ്കിൽ
നിന്റെ പ്രവൃത്തി വിഫലമായി
പോകയില്ല.

യേശുവിന്റെ ഏറ്റവും നിസ്സാരരും
സാധുക്കളും ആയ ശിഷ്യന്മാർക്ക് പോലും
മറ്റുള്ളവർക്കു ഒരനുഗ്രഹമായി
പരിലസിപ്പാൻ തങ്ങൾ വല്ല പ്രത്യേക
നന്മയും ചെയ്യുന്നുണ്ടെന്നു അവർക്ക്
പക്ഷെ ബോധ്യമായില്ലെന്നുവരാം.
എങ്കിലും അവരുടെ നല്ല ജീവിതം
ഉളവാക്കുന്ന പ്രേരണാശക്തി അവർ
അറിയാതെ തന്നെ നാളുകൾ
കഴിയുന്നോറും അധികമധികം
വ്യാപ്തിയും ആഴവുമുള്ള അനുഗ്രഹ

നദികളെ പുറപ്പെടുവിക്കും. അന്ത്യഫലം
ലഭിക്കുന്ന ആ ദിവസത്തിൽ അല്ലാതെ
അതിന്റെ അനുഗ്രഹിക്കപ്പെട്ട
ഫലങ്ങളെക്കുറിച്ചു അവർ ഒന്നും
അറികയില്ല. തങ്ങൾ ഗണ്യമായി വല്ലതും
ചെയ്യുന്നുണ്ടെന്നുള്ള അറിവോ
തോന്നലോ അവർക്കുണ്ടായിരിക്കയില്ല.
ഫലപ്രാപ്തിയെക്കുറിച്ചുള്ള
ചിന്താകുലതയാൽ തങ്ങളെത്തന്നെ
ഭാരപ്പെടുത്തണമെന്നു അവരോടു
ആവശ്യപ്പെടുന്നതുമാണ്. ദൈവം
തങ്ങൾക്ക് എല്ലിച്ഛിരിക്കുന്ന പ്രവൃത്തി
വിശ്വസ്തതയോടെ ചെയ്തുകൊണ്ടു
തങ്ങളുടെ ജീവിതം
നയിക്കപ്പെടുമെന്നേയുള്ളൂ.
അങ്ങനെയായാൽ അവരുടെ ജീവിതം
വൃഥാവായിപ്പോകയില്ല. അവരുടെ

ആത്മാവ് നാശതോറും അധികമധികം
ക്രിസ്തുവിന്റെ
സാദൃശ്യത്തോടനുരൂപമായിവരും. ഈ
ജീവിതത്തിൽ അവർ ദൈവത്തിന്റെ
പ്രവൃത്തിയിൽ
കൂടുവേലക്കാരായിരുന്നുകൊണ്ട്
വരുവാനുള്ള ജീവിതത്തിലെ
ഉന്നതവേലയ്ക്കും വാടാത്ത
സന്തോഷത്തിനും
യോഗ്യന്മാരായിത്തീരും.

അദ്ധ്യായം 10—ദൈവത്തെ അറിയുന്നത്

വിവധമാർഗ്ഗങ്ങളിൽകൂടി ദൈവം നമ്മുക്ക് തന്നെത്താൻ വെളിപ്പെടുത്തുവാനും നമ്മെ തന്റെ കൂട്ടായ്മയിലേക്ക് ആകർഷിക്കുവാനും ശ്രമിച്ചുവരുന്നു. പ്രകൃതി നിരന്തരമായി നമ്മുടെ പഞ്ചേന്ദ്രിയങ്ങളോടു സംഭാഷിച്ചുകൊണ്ടിരിക്കുന്നുവല്ലോ. തന്റെ കൈവേലകൾ മുഖാന്തരം വെളിവാക്കപ്പെട്ടിരിക്കുന്ന ദൈവസ്നേഹവും മഹത്വവും ഹൃദയപരമാർത്ഥതയുള്ള ഏതുമനുഷ്യനും കണ്ടറിയാതിരിക്കുകയില്ല. ശ്രദ്ധാലുക്കൾ പ്രകൃതിയിലെ വസ്തുക്കളെ സൂക്ഷ്മാവലോകനം ചെയ്തു അവ മൂലം

ദൈവം തങ്ങളോടു അരുളിച്ചെയ്യുന്നവയെ
പൂർണ്ണമായി ഗ്രഹിക്കും. പച്ചപുല്ലുണ്ടും
ഉയർന്ന വൃക്ഷങ്ങളും, വിടരുന്നമൊട്ടും,
പൂക്കളും കടന്നുപോകുന്ന മേഘങ്ങളും
മഴയും നീരുറവകളും വാനത്തിലെ
മഹത്വങ്ങളും നമ്മുടെ ഹൃദയത്തോടു്
സംസാരിക്കുകയും അവയെ
നിർമ്മിച്ചവനോടു് പരിചയിപ്പാൻ നമ്മെ
ക്ഷണിക്കുകയും ചെയ്യുന്നു.

നമ്മുടെ രക്ഷിതാവ് പ്രകൃതിയിലെ
കാര്യാദികളെ ഉദാഹരിച്ചാണ് ഓരോ
ഉപദേശം നല്കിയത്. വൃക്ഷങ്ങൾ,
പക്ഷികൾ, വയലിലെ താമര, കുന്നുകൾ,
തടാകങ്ങൾ ആകാശഗോളങ്ങൾ നമ്മുടെ
ദൈവനംദിന ജീവിതത്തിലെ
സംഭവങ്ങളും പരിതസ്ഥിതികളും

ഇവയെല്ലാം ഉദാഹരിച്ചുകൊണ്ട് അവൻ
ദിവ്യസത്യങ്ങളെ മനുഷ്യർക്ക് പഠിപ്പിച്ചു
കൊടുത്തിരിക്കയാൽ എത്ര
ജോലിത്തിരക്കുള്ള അവസരത്തിലും
പ്രസ്തുത ഉപദേശങ്ങളെ
വിസ്മരിക്കാതിരിക്കുവാനും
അവയെക്കുറിച്ച് ധ്യാനിപ്പാനും
സൗകര്യമുണ്ട്. അവന്റെ മക്കൾ തന്റെ
കൈവേലയെ അലങ്കരിച്ചിരിക്കുന്നതിനെ
ഓർത്തു സന്തോഷിക്കുന്നവരും
ആയിരിക്കണം എന്ന് ദൈവം
ആഗ്രഹിക്കുന്നു. ഭംഗിയുള്ളതൊക്കെയും
അവന്നു വലിയ ഇഷ്ടമാണ്
എന്നുമാത്രമല്ല പുറമെയുള്ള
ഭംഗിയേക്കാൾ അകമെയുള്ള അതായത്
സ്വഭാവത്തിന്റെ ഭംഗിയെയാണ് അവൻ
അധികം ഇഷ്ടപ്പെടുന്നത്.

പുഷ്പങ്ങളെപ്പോലെ നാം ശുദ്ധിയും
നിർമ്മലതയും
ഉള്ളവരായിരിക്കണമെന്നാണ് അവൻ
നമ്മെപ്പറ്റി പ്രത്യേകം ആഗ്രഹിക്കുന്നത്.

നാം ശരിയായി ശുദ്ധിക്കുമെങ്കിൽ
ദൈവത്തിന്റെ സൃഷ്ടിപ്രവൃത്തികളിൽ
നിന്ന് നമ്മുക്ക് അനുസരണത്തിന്റെയും
ആശ്രയത്തിന്റെയും വിലയേറിയ
പാഠങ്ങൾ പഠിക്കാം. യുഗങ്ങൾതോറും
തങ്ങളുടെ ഗതിക്കു യാതൊരു
വ്യത്യാസവും കൂടാതെ
നിശ്ചിതപാഥമാവിൽകൂടി
ആകാശമാർഗ്ഗേസഞ്ചരിച്ചുകൊണ്ടിരിക്കു
ന്ന നക്ഷത്രജാലങ്ങൾ തുടങ്ങി ഏറ്റവും
ചെറിയ അണുക്കൾവരെയുള്ള
പ്രകൃതിയിലെ സർവ്വവസ്തുക്കളും

സ്രഷ്ടാവിൻറെ ഇഷ്ടം അനുസരിക്കുന്നു.
ദൈവമോ എല്ലാറ്റിനേയുംകുറിച്ചു
കരുതലുള്ളവനായിരിക്കുകയും താൻ
സൃഷ്ടിച്ച സർവ്വത്തേയും
താങ്ങിനടത്തുകയും ചെയ്യുന്നു.
ആകാശമണ്ഡലത്തിൽ സ്ഥിതിചെയ്യുന്ന
അനേകായിരം ലോകങ്ങളെ
താങ്ങിപ്പോരുന്നവൻ
നിർഭയസ്വൈരമായി
മധുരഗാനമാലപിക്കുന്ന കുരികിൽ
പക്ഷികളുടെ ആവശ്യങ്ങളേയും
നിറവേറ്റിക്കൊടുക്കുന്നു. മനുഷ്യർ
പ്രാർത്ഥിക്കുമ്പോഴും തങ്ങളുടെ
ദിനകൃത്യങ്ങളിൽ ഏർപ്പെട്ടിരിക്കുമ്പോഴും
രാത്രി കിടന്നുറങ്ങുമ്പോഴും പുലർകാലെ
എഴുന്നേൽക്കുമ്പോഴും ധനവാൻ വിരുന്നു
ആചരിക്കുമ്പോഴും എളിയവൻ തന്റെ

ഭാര്യകുഞ്ഞുങ്ങളുമായി ഒന്നിച്ചിരുന്നു
അന്നന്നുള്ള തുച്ഛമായ ആഹാരം
കഴിക്കുമ്പോഴും സ്വർഗ്ഗസ്ഥപിതാവായ
ദൈവം ഓരോരുത്തരെയും
ആർദ്രതയോടുകൂടി
കാത്തുപരിപാലിക്കുന്നു. നാം ഒഴുക്കുന്ന
കണ്ണനീർ അവനുമറിയാതിരിക്കുന്നില്ല.
അവന്റെ അറിവുകൂടാതെ നമ്മുക്ക്
പുഞ്ചിരിതൂകുവാനും കഴിയുന്നതല്ല.

ഇത് നാം പൂർണ്ണമായി
വിശ്വസിക്കുമെങ്കിൽ അനാവശ്യമായ
ആകുലചിന്തകൾ ഒഴിവാക്കാം.
ഇപ്പോഴത്തെപ്പോലെ നമ്മുടെ ജീവിതം
നിരാശാപൂർണ്ണമായിരിക്കയില്ല. കാരണം
ചെറുതും വലുതുമായ നമ്മുടെ
എല്ലാകാര്യങ്ങളും ദൈവത്തിന്റെ

കൈയിൽ ഭരമേല്പിക്കപ്പെട്ടിരിക്കും.
അവൻ നമ്മുടെ ആവശ്യതകളുടെ
മഹത്വം നിമിത്തം അമ്പരന്നുപോകയോ
അവയുടെ ഭാരം നിമിത്തം
ഭയപരവശനായിത്തീരുകയോ ചെയ്തില്ല.
അപ്പോൾ പലരും ദീർഘകാലം
അനുഭവിച്ചറിഞ്ഞിട്ടില്ലാത്ത ഒരു
ആത്മീകസ്വസ്ഥതയും സമാധാനവും
നമ്മുക്ക് അനുഭവമാകും.

ഈ ഭൂമി നിന്റെ പഞ്ചേന്ദ്രിയങ്ങൾക്ക്
ഇത്ര കമനീയമായിരിക്കണമെങ്കിൽ
പാപവും മരണവും ഏശാന്തതയും
യാതൊരു ശാപവും
ഇല്ലാതിരിക്കുന്നതുമായ വരുവാനുള്ള
ലോകം എത്ര അധികം
കമനീയമായിരിക്കും!

രക്ഷിക്കപ്പെട്ടവരുടെ വാസസ്ഥലം
നമ്മുക്ക് ഊഹിപ്പാൻ കഴിയുന്നതിലും
അധികം മഹത്വമേറിയതാകുന്നു. ഈ
പ്രകൃതിയിൽ ദൈവം
നികഷിപ്തമാക്കിയിരിക്കുന്ന
വിവധദാനങ്ങൾ അവന്റെ
മഹത്വത്തിന്റെ ഒരു മങ്ങിയ
പ്രഭാകിരണം മാത്രമെ ദൃശ്യമാകുന്നുള്ളൂ.
അവിടത്തെ അവസ്ഥയെക്കുറിച്ച്:
“ദൈവത്തെ സ്നേഹിക്കുന്നവർക്ക്
ഒരുക്കീട്ടുള്ളത് കണ്ണുകളിട്ടില്ല, ചെവി
കേട്ടിട്ടില്ല, ഒരു മനുഷ്യന്റെ
ഹൃദയത്തിൽ തോന്നിട്ടുമില്ല.” (1കൊരി.
2:9) എന്നാണ് എഴുതപ്പെട്ടിരിക്കുന്നത്.

കവികളും പ്രകൃതി ശാസ്ത്രജ്ഞന്മാരും ഈ
പ്രകൃതിയെക്കുറിച്ച് ധാരാളം

വർണ്ണിച്ചിട്ടുണ്ട്, എങ്കിലും ഒരു സത്യക്രിസ്ത്യാനി മാത്രമേ അതിനെ വേണ്ടുപോലെ വിലമതിച്ചു അതിന്റെ മനോഹരത്വം പൂർണ്ണമായി ആസ്വദിക്കുന്നുള്ളൂ. എന്തുകൊണ്ടെന്നാൽ അവൻ അതിൽ തന്റെ സ്വർഗ്ഗീയപിതാവിന്റെ കൈവേലയെ തിരിച്ചറികയും പൂവിലും ചെടിയിലും വൃക്ഷത്തിലും അവന്റെ സ്നേഹത്തെ കാണുകയും ചെയ്യുന്നു. കുന്നം, താഴ്വരയും, കടലും കാണുന്ന ഏവനും അവയിൽ മനുഷ്യരോടുള്ള ദൈവത്തിന്റെ പ്രതിഫലനം കാണുന്നില്ലെങ്കിൽ അവയെ അവന്നു ഉള്ളവണ്ണം വിലമതിപ്പാൻ കഴികയില്ല.

നമ്മുക്ക് വേണ്ടിയുള്ള അവന്റെ
കാരുണ്യപ്രവർത്തികളും നമ്മുടെ
ഘടനകളുടെ മേലുള്ള അവന്റെ
ആത്മാവിന്റെ സ്വാധീനശക്തിയും
മുഖേനയാണ് ദൈവം നമ്മോട്
സംസാരിക്കുന്നത്. നമ്മുടെ
സ്ഥിതിഗതികൾ, പരിതസ്ഥിതി,
നമ്മുടെ ചുറ്റും ദിനസ്രുതി നടക്കുന്ന
പരിവർത്തനങ്ങൾ ആദിയായവയെ നാം
വേണ്ടുംപോലെ വിവേചിക്കുന്നതായാൽ
അവയിൽനിന്ന് അനേകം മഹത്തായ
പാഠങ്ങൾ നമ്മുക്ക് പഠിപ്പാൻ കഴിയും.
സങ്കീർത്തനക്കാരൻ ദൈവത്തിന്റെ
കാരുണ്യപ്രവൃത്തികളെ ആസ്പദമാക്കി
“യഹോവയുടെ
ദയകൊണ്ടുഭൂമിനിറഞ്ഞിരിക്കുന്നു”
എന്നും “ജ്ഞാനമുള്ളവർ

ഇവയെശ്രദ്ധിക്കും; അവർ യഹോവയുടെ കൃപകളെ ചിന്തിക്കും” എന്നും പ്രസ്താവിക്കുന്നു.
(സങ്കീ. 33:5; 107:43)

തിരുവചനം മൂലം ദൈവം നമ്മോടു സംസാരിക്കുന്നു. അതിൽ നമ്മുക്ക് അവന്റെ സ്വഭാവഗുണത്തിന്റെയും മനുഷ്യരോടുള്ള അവന്റെ ഇടപാടുകളുടെയും അതിമഹത്തായ വീണ്ടെടുപ്പുവേലയുടെയും പ്രസ്താവനയായ ഒരു വെളിപ്പാട് അടങ്ങിയിരിക്കുന്നു. ഇതുമൂലം പൂർവ്വപിതാക്കന്മാരുടെയും പ്രവാചകന്മാരുടെ ദൈവത്തിന്റെ ഇതര വിശുദ്ധന്മാരുടെയും ചരിത്രം നമ്മുക്ക് അറിവായ് വരുന്നുണ്ട്. “അവർ നമ്മുക്ക് സമസ്വഭാവമുള്ള മനുഷ്യർ ആയിരുന്നു.”

(യാക്കൊ. 5:17) നമ്മുക്ക്
 നേരിട്ടതുപോലുള്ള അധൈര്യങ്ങൾ
 അവർക്കും ഉണ്ടായിരുന്നുവെന്നും, നാം
 പരീക്ഷയിൽ അകപ്പെടുന്നതുപോലെ
 അവരും അകപ്പെട്ടിരുന്നുവെന്നും,
 എങ്കിലും അവർ വീണ്ടും കർത്താവിന്റെ
 കൃപയാൽ ധൈര്യം ഉൾക്കൊണ്ടു ജയം
 പ്രാപിച്ചു എന്നും നാം
 തിരുവെഴുത്തുകളിൽ കാണുന്നു.
 അതിനാൽ ആ വസ്തുത നാം
 വായിച്ചറിയുംതോറും നീതിക്കായുള്ള
 പോരാട്ടത്തിൽ നമ്മുടെ ധൈര്യം
 വർദ്ധിച്ചു വരുന്നതാണ്. കൃപയാൽ
 അവർക്ക് സിദ്ധിച്ച വിലയേറിയ
 അനുഭവങ്ങളേയും അവർ ആസ്വദിച്ച
 വെളിച്ചം, സ്നേഹം, അനുഗ്രഹം,
 ആദിയായവയും അവർ ചെയ്തു

പ്രവൃത്തികളേയും കുറിച്ചു നാം
വായിക്കുമ്പോൾ അവരെ ഇതിനായി
പ്രോത്സാഹിപ്പിച്ച അതേ ആത്മാവ്
നമ്മുടെ ഹൃദയങ്ങളിലും
അവർക്കുണ്ടായിരുന്നതു പോലെയുള്ള
ഒരു തീഷ്ണാഗ്നിയും സ്വഭാവത്തിലും
ദൈവത്തോടുള്ള കൂട്ടായ്മയിലും അവർ
ആയിത്തീരാനുള്ള ഒരു അഭിവാഞ്ചയും
നമ്മുടെ ഹൃദയത്തിൽ ഉളവാകും.

യേശുക്ർത്താവ് പഴയനിയമ
തിരുവെഴുത്തുകളെക്കുറിച്ച് “അവ
എനിക്ക് സാക്ഷ്യം പറയുന്നു” (യോഹ.
5:39) എന്ന് പറഞ്ഞിട്ടുള്ള സ്ഥിതിക്കു
അവ പുതിയനിയമ തിരുവെഴുത്തുകളെ
സംബന്ധിച്ചിടത്തോളം എത്ര അധികം
വാസ്തവമായിരിക്കും. അതെ,

വേദപുസ്തകം നമ്മുടെ വീണ്ടെടുപ്പുകാരനും
 നമ്മുടെ നിത്യജീവന്റെയും
 പ്രത്യാശയുടെയും കേന്ദ്രമായിരിക്കുന്ന
 യേശുക്രിസ്താവിനെക്കുറിച്ച് സാക്ഷ്യം
 പറയുന്നു. “ഉളവായതൊന്നും
 അവനെക്കൂടാതെ ഉളവായതല്ല” (യോഹ.
 1:3) എന്ന തിരുവെഴുത്തിൻപ്രകാരം
 സൃഷ്ടിപ്പിനെക്കുറിച്ചുള്ള
 ഉല്പത്തിപുസ്തകത്തിലെ ആദ്യരേഖ
 തുടങ്ങി വെളിപ്പാടുപുസ്തകത്തിലെ,
 അതെ, ഞാൻ വേഗം വരുന്ന” (വെളി.
 22:20) എന്നുള്ള അന്ത്യവാഗ്ദത്തം നാം
 അവന്റെ പ്രവൃത്തികളെക്കുറിച്ച്
 വായിക്കുകയും അവന്റെ ശബ്ദം
 ശ്രവിക്കുകയും ചെയ്യുന്നു. നിനക്ക്
 രക്ഷിതാവിനോടു
 പരിചയമുണ്ടാകണമെന്ന

ആശയുണ്ടെങ്കിൽ തിരുവെഴുത്തുകൾ ഉപയോഗിച്ച് ആരാഞ്ഞുപഠിക്കുക.

നിന്റെ ഹൃദയം മുഴുവനും ദൈവവചനം കൊണ്ട് നിറയ്ക്കുക. അതു നിന്റെ കത്തിജ്വലിക്കുന്ന ആത്മീയ ദാഹം ശമിപ്പിക്കുന്ന ജീവജലമാകുന്നു. സ്വർഗ്ഗത്തിൽ നിന്നുള്ള ജീവന്റെ അപ്പവും അത് തന്നെ. “നിങ്ങൾ മനുഷ്യപുത്രന്റെ മാംസം തിന്നാതെയും അവന്റെ രക്തം കുടിക്കാതെയും ഇരുന്നാൽ നിങ്ങൾക്ക് ഉള്ളിൽ ജീവനില്ല” എന്ന് കർത്താവ് പറകയും “ഞാൻ നിങ്ങളോട് സംസാരിച്ച വചനങ്ങൾ ആത്മാവും ജീവനും ആകുന്നു” എന്ന് താൻ തന്നെ അതിനെ വിശദീകരിക്കുകയും ചെയ്തിരിക്കുന്നു.

(യോഹ. 6:53-63) നാം ഭക്ഷിക്കുകയും കുടിക്കുകയും ചെയ്യുന്നതിൽ നിന്ന് നമ്മുടെ ശരീരം പോഷിപ്പിക്കപ്പെടുന്നു.

പ്രകൃതിയിലെ വ്യവസ്ഥപോലെ തന്നെയാണ് ആത്മീയ ലോകത്തിലെ വ്യവസ്ഥയും. നമ്മുടെ ധ്യാനവിഷയമാണ് നമ്മുടെ ആത്മപ്രകൃതിക്ക് ആരോഗ്യവും ശക്തിയും കൊടുക്കുന്നത്.

വീണ്ടെടുപ്പു എന്ന വിഷയം ദൈവദൂതന്മാരും കുനിഞ്ഞു നോക്കുവാൻ ആഗ്രഹിക്കുന്ന ഒന്നാകുന്നു: അത് തന്നെയായിരിക്കും നിത്യതയുടെ അവസാനമില്ലാത്ത യുഗായുഗങ്ങളിൽ പ്രശംസയും പാട്ടും. ആ സ്ഥിതിക്ക് ഇപ്പോൾ അത് നമ്മുടെ അതിസൂക്ഷ്മമായ

പഠനവും പരിചിന്തനവും
അർഹിക്കുന്നില്ല എന്ന് ആർ പറയും?
കർത്താവിന്റെ അളവറ്റു കരുണ,
അവന്റെ ആർദ്രസ്നേഹം, അവന്റെ
യാഗാർപ്പണം ഇവയെല്ലാം എത്രയും
ഗൗരവപൂർവ്വവും, ഭയഭക്തിയോടും
വിചിന്തനം ചെയ്യേണ്ട
വിഷയങ്ങളാകുന്നു. നമ്മുടെ
പ്രിയരക്ഷിതാവും
മദ്ധ്യസ്ഥനുമായിരിക്കുന്നവന്റെ സ്വഭാവ
വൈശിഷ്ട്യത്തെക്കുറിച്ച് നാം എപ്പോഴും
ധ്യാനിക്കണം. തന്റെ ജനത്തെ
അവരുടെ പാപങ്ങളിൽനിന്ന്
രക്ഷിപ്പാനായി ഈ ലോകത്തിൽ വന്ന
അവന്റെ ഉദ്ദേശത്തെപ്പറ്റിയും നാം
ഗാഢമായി ചിന്തിക്കണം. ഇങ്ങനെ നാം
ഈ സ്വർഗ്ഗീയ വിഷയങ്ങളെപ്പറ്റി

ചിന്തിക്കുന്നോരും നമ്മുടെ വിശ്വാസവും
സ്നേഹവും അധികമധികമായി
സുശ്ലേഷമാകയും നമ്മുടെ പ്രാർത്ഥനയിൽ
വിശ്വാസവും സ്നേഹവും
കലർന്നിരിക്കുന്നത് കൊണ്ട് അത്
ദൈവത്തിനു കൂടുതൽ
സ്വീകാര്യമായിത്തീരുകയും ചെയ്യും.
മാത്രമല്ല അത് ബുദ്ധിപൂർവ്വകവും
എരിവുള്ളതും ആയിരിക്കും. അപ്പോൾ
യേശു കർത്താവിൽ അധികം
സ്ഥിരമായ വിശ്വാസം ഉണ്ടാകയും
തൽഫലമായി അവനുവാനരം
ദൈവത്തോടു അടുക്കുന്നവരെ
പൂർണ്ണമായി രക്ഷിപ്പാൻ കഴിയുന്ന
അവന്റെ ശക്തിയിൽ ദൈവനംദിനവും
സജീവവുമായ ഒരനുഭവം കരഗതമാകയും
ചെയ്യുന്നതാണ്.

നമ്മുടെ രക്ഷിതാവിന്റെ
പൂർണ്ണതയെപ്പറ്റി ധ്യാനിക്കുമ്പോൾ നാം
മുഴുവനും രൂപാന്തരപ്പെട്ടു അവന്റെ
വിശുദ്ധിയുടെ സാദൃശ്യത്തോട്
അനുരൂപരാകുവാൻ വാഞ്ചിക്കും.
അപ്പോൾ നമ്മുക്ക് നാം ആരാധിക്കുന്ന
അവനെപ്പോലെ ആയിത്തീരണമെന്നുള്ള
ആത്മീയവിശപ്പും ദാഹവും ഉണ്ടാകും.
നാം കർത്താവിനെപ്പറ്റി എത്ര അധികം
ധ്യാനിക്കുമോ അത്ര അധികം
അവനെപ്പറ്റി മറ്റുള്ളവരോടു
സംസാരിക്കുകയും ലോകസമക്ഷം അവനെ
പ്രതിബിംബിക്കുകയും ചെയ്യും.

വേദപുസ്തകം പണ്ഡിതന്മാർക്കുവേണ്ടി
മാത്രം എഴുതപ്പെട്ടതല്ല; നേരെ മറിച്ച്

അത് സാമാന്യ ജനങ്ങൾക്കും
കൂടെയുള്ളതാണ്. രക്ഷയ്ക്കു
അത്യന്താപേക്ഷിതമായ വൻ സത്യങ്ങൾ
പട്ടാപ്പകൽപോലെ അതിൽ
പ്രസ്പഷ്ടമാക്കപ്പെട്ടിരിക്കുന്നു. അത്
വെളിവാക്കുന്ന ദൈവേഷ്യത്തിനു
വിപരീതമായി തങ്ങളുടെ സ്വന്ത
ഇഷ്ടപ്രകാരം നടക്കുന്നവരൊഴികെ
മറ്റാരും അതിനെ തെറ്റിദ്ധരിക്കുകയോ
അങ്ങനെ വഴി തെറ്റിപ്പോകുകയോ
ചെയ്യയില്ല.

ദൈവവചനം എന്ത് ഉപദേശിക്കുന്നു
എന്നറിവാൻ നാം മനുഷ്യരുടെ
അഭിപ്രായം എടുക്കാതെ
തിരുവെഴുത്തുകൾ എന്ത് പറയുന്നു എന്ന്
നാം തന്നെ വായിച്ചു പഠിക്കണം. നാം

തന്നെ ചിന്തിച്ചറിയുന്ന കാര്യങ്ങൾ
മറ്റുള്ളവർക്ക് വിട്ടുകൊടുത്താൽ നമ്മുടെ
ശക്തികൾ മുടന്തിയും പ്രാപ്തികൾ
കുറുകിയും പോകുന്നതാണ്. മനസ്സിന്റെ
ശ്രേഷ്ഠശക്തികൾ അഭ്യാസനക്കുറവു
നിമിത്തം ദൈവവചനത്തിന്റെ
ഗാഢമായ അർത്ഥം ഗ്രഹിക്കാതെ
നിലയിൽ അവയെ
കേന്ദ്രീകൃതമാക്കുവാൻ
അപര്യാപ്തങ്ങളായി ഭവിച്ചുപോകും.
നേരെമറിച്ചു തിരുവെഴുത്തിനെ
തിരുവെഴുത്തോടും ആത്മീകമായതിനെ
ആത്മീകമായതിനോടും
താരതമ്യപ്പെടുത്തി വേദപുസ്തകത്തിലെ
വിവിധ വിഷയങ്ങൾ തമ്മിലുള്ള ബന്ധം
കണ്ടുപിടിപ്പാനായി മനസ്സു

വ്യാപരിപ്പിച്ചാൽ അത് നല്ലവണ്ണം
വികസിക്കും.

തിരുവെഴുത്തു പഠനംപോലെ നമ്മുടെ
ബുദ്ധിയെ ബലപ്പെടുത്തുവാൻ
ഉപയുക്തമായ മറ്റൊന്നുമില്ല. നമ്മുടെ
ആലോചനകളെ ശ്രേഷ്ഠമാക്കുവാനും
പ്രാപ്തികളെ ശക്തീകരിക്കുവാനും
പര്യാപ്തമായിരിക്കുന്ന വിശാലവും
അത്യന്തമവുമായ സത്യങ്ങൾ
വേദപുസ്തകത്തിലുള്ളതുപോലെ വേറൊരു
ഗ്രന്ഥത്തിലും ഇല്ല. മനുഷ്യർ
ദൈവവചനത്തെ പഠിക്കേണ്ട പ്രകാരം
പഠിച്ചാൽ ഇക്കാലത്ത് ദുർല്ലഭമായി
മാത്രം കാണപ്പെടുന്ന വിശാല മനസ്സും
ശ്രേഷ്ഠമായ സ്വഭാവഗുണവും

സ്ഥിരനിശ്ചയവും അവരിൽ ധാരാളമായി ഉണ്ടാകും.

എന്നാൽ ബദ്ധപ്പെട്ടു ദൈവവചനം വായിച്ചാൽ യാതൊരു പ്രയോജനവും ഉണ്ടാകുന്നതല്ല. ഒരുവൻ വേദപുസ്തകം ആദിയോടന്തം വായിച്ചിരിക്കാം; എങ്കിലും അതിന്റെ ഭംഗിയാകട്ടെ അതിന്റെ അഗാധവും മറവുമായിരിക്കുന്ന പൊരുളാകട്ടെ ഗ്രഹിച്ചിരിക്കയില്ല. ഒരു വാക്യം എടുത്തു അതിന്റെ അർത്ഥം എന്തെന്നും രക്ഷാമാർഗ്ഗത്തോട് അതു എങ്ങനെ സംബന്ധപ്പെട്ടിരിക്കുന്നു എന്നും നമ്മുടെ മനസ്സിൽ സ്പഷ്ടമായി ബോധ്യപ്പെടുന്നതുവരെ അതിനെക്കുറിച്ച് ധ്യാനിക്കാതെ തത്രപ്പോടോടുകൂടി

അനേകം അദ്ധ്യായങ്ങൾ ഒരെന്നീട്ടായി
വായിക്കുന്നതുകൊണ്ട് യാതൊരു
പ്രയോജനവുമില്ല. നിങ്ങളുടെ കൈയിൽ
എപ്പോഴും വേദപുസ്തകം
ഉണ്ടായിരിക്കണം. അവസരം
കിട്ടുമ്പോഴൊക്കെ അത് വായിക്കുക.
കഴിവുള്ളിടത്തോളം വേദവാക്യങ്ങളെ
മനഃപാഠം ചെയ്യുക. വഴി നടക്കുമ്പോൾ
അതിൽ നിന്ന് ഒരു ഭാഗം വായിച്ചു
ധ്യാനിച്ചു അതിനെ നിൻറെ മനസ്സിൽ
പതിച്ചു കൊൾക.

നല്ലശ്രദ്ധയും പ്രാർത്ഥനാപൂർവ്വകവുമായ
പാരായണവും കൂടാതെ നമ്മുക്ക്
ജ്ഞാനം സമ്പാദിപ്പാൻ കഴികയില്ല.
വേദപുസ്തകത്തിൻറെ ചില ഭാഗങ്ങൾ
നിഷ്പ്രയാസം

മനസ്സിലാക്കത്തക്കവെയാണ്. എന്നാൽ മറ്റ് ചില ഭാഗങ്ങളുടെ അർത്ഥം പെട്ടെന്ന് ഗ്രഹിപ്പാൻ കഴികയില്ല. അതിനാൽ നാം തിരുവെഴുത്തുകൾ ഒത്തു നോക്കണം. ആ കാര്യത്തിൽ വളരെ സൂക്ഷ്മമായ നിരീക്ഷണവും പ്രാർത്ഥനയോടുകൂടിയ വിചിന്തനവും ആവശ്യമുണ്ട്. ഏതാദൃശ പരിശ്രമത്തിനു ധാരാളം പ്രതിഫലം ലഭിക്കും. ലോഹവനിയിൽ വേലചെയ്യുന്ന ഒരുവൻ ഭൂമിയുടെ അന്തർഭാഗത്തു മറഞ്ഞിരിക്കുന്ന വിലയേറിയ ലോഹത്തരവു (ലോഹരേഖ) കണ്ടെത്തുന്ന പ്രകാരം ദൈവവചനമാകുന്ന വനിയിൽ ഇടവിടാതെ നിരീക്ഷണം നടത്തുന്നവൻ ആശ്രദ്ധരായ അന്വേഷകരുടെ ദൃഷ്ടികൾക്ക് മറഞ്ഞിരിക്കുന്ന അനവധി

മഹൽ സത്യങ്ങളെ ഒളിച്ചു വച്ച
നിധിപോലെ കണ്ടെത്തുന്നതാണ്.
നമ്മുടെ ഹൃദയങ്ങളിൽ നാം സംഗ്രഹിച്ച
ധ്യാനിക്കുന്ന ആത്മശ്യാസീയമായ
വചനങ്ങൾ ജീവന്റെ ഉറവയിൽ നിന്ന്
പുറപ്പെട്ടൊഴുകുന്ന ജീവപ്രവാഹം
പോലെയായിരിക്കും.

പ്രാർത്ഥനകൂടാതെ ഒരിക്കലും
ദൈവവചനം പാരായണം ചെയ്യരുത്.
വേദപുസ്തകം തുറക്കുന്നതിനു മുമ്പെ
ദൈവാത്മാവിന്റെ പ്രകാശത്തിനായി
നീ അപേക്ഷിച്ചാൽ അത് തീർച്ചയായും
നിനക്ക് ലഭിക്കും. നഥനയേൽ
യേശുവിന്റെ അടുക്കൽ വന്നപ്പോൾ:
ഇതാ സാക്ഷാൽ യിസ്രായേല്യൻ;
ഇവനിൽ കപടം ഇല്ല” എന്ന് രക്ഷിതാവ്

അവനെക്കുറിച്ച് പറഞ്ഞു. “നഥനയേൽ
 അവനോടു എന്നെ എവിടെ വെച്ചു
 അറിയും എന്ന് ചോദിച്ചതിന്നു:
 ഫിലിപ്പോസ് നിന്നെ വിളിക്കും മുമ്പെ
 നീ അത്തിയുടെ കീഴിൽ ഇരിക്കുമ്പോൾ
 ഞാൻ നിന്നെ കണ്ടു എന്ന് യേശു
 ഉത്തരം പറഞ്ഞു.” (യോഹന്നാൻ
 1:47,48) സത്യം
 ഇന്നതെന്നറിയേണ്ടതിന്നു
 നമ്മുക്കാവശ്യമായ വെളിച്ചം വേണമെന്നു
 ആഗ്രഹിച്ചുകൊണ്ട് നാം അവനെ
 സമീപിച്ചാൽ നാം പ്രാർത്ഥിക്കുന്ന
 സ്ഥലത്ത് വെച്ചു അവൻ നമ്മെയും
 കാണും. മനോവിനയത്തോടുകൂടി
 ദിവ്യനടത്തിപ്പിന്നായി അപേക്ഷിക്കുന്ന
 ഏവരോടും വെളിച്ച ലോകത്തിൽ

നിന്നുള്ള ദൂതന്മാരുടെ സാന്നിധ്യം ഉണ്ടായിരിക്കും.

പരിശുദ്ധാത്മാവ് രക്ഷിതാവിനെ ഉയർത്തിക്കാണിക്കുകയും മഹത്വീകരിക്കുകയും ചെയ്യുന്നു. കർത്താവിനെയും അവന്റെ നീതിയുടെ നിഷ്കളങ്കതയെയും അവനൂലം നമ്മുക്കുള്ള മഹാരക്ഷയെയും നമ്മുക്ക് കാണിച്ചു തരുന്നതാകുന്നു പരിശുദ്ധാത്മാവിന്റെ ഉദ്യോഗം. “അവൻ എനിക്കുള്ളതിൽ നിന്ന് എടുത്തു നിങ്ങൾക്ക് അയച്ചുതരും” എന്ന് യേശു കർത്താവ് പറയുന്നു. (യോഹ. 16:14) സത്യത്തിന്റെ ആത്മാവുമാത്രമാണ് ദിവ്യസത്യം യഥാവിധി പഠിപ്പിപ്പാൻ കഴിവുള്ള ഗുരനാഥൻ. തന്റെ പുത്രനെ

മാനുഷ്യർക്ക് വേണ്ടി മരണത്തിനു
ഏല്പിക്കുകയും തന്റെ ആത്മാവിനെ
അവരുടെ ഗുരുവും സദാകാലത്തേയ്ക്കുള്ള
വഴികാട്ടിയും ആയി നിയമിക്കുകയും
ചെയ്തിരിക്കുന്നതിൽ നിന്ന് ദൈവം
മാനുഷവർഗ്ഗത്തെ എത്ര കണ്ടു
വിലമതിച്ചിരിക്കുന്നു എന്ന് നോക്കൂവിൻ.

* * * * *

അദ്ധ്യായം 11—പ്രാർത്ഥന എന്ന അവകാശം

പ്രകൃതി, തിരുവെഴുത്തുകൾ, തന്റെ
നിത്യപരിപാലനം,
പരിശുദ്ധാത്മപ്രബോധനം
ആദിയായവയിൽകൂടി ദൈവം നമ്മോടു
സംസാരിക്കുന്നു. എന്നാൽ അതുപോരാ
നമ്മുടെ ഹൃദയത്തെ അവന്നു
പകർന്നുകൊടുക്കണം. നമ്മിൽ
ആത്മജീവനം
ചൈതന്യവുമുണ്ടാകണമെങ്കിൽ നാം
നമ്മുടെ സ്വർഗ്ഗസ്ഥപിതാവിനോടു
സമ്പർക്കം പുലർത്തണം. നമ്മുടെ മനസ്സു
അവങ്കലേക്ക്
ആകർഷിക്കപ്പെടുന്നുണ്ടായിരിക്കാം;
നാം അവന്റെ ക്രിയകളെയും

കരുണകളെയും
അനുഗ്രഹങ്ങളേയും കുറിച്ചു സദാ
ധ്യാനിച്ചേക്കാം; എന്നാൽ
ഇവയൊന്നുകൊണ്ടും അവനോടുള്ള
കൂട്ടായ്മ പൂർത്തിയാകുകയില്ല. അത്
പൂർത്തിയാകണമെങ്കിൽ നമ്മുടെ
യഥാർത്ഥ ജീവിതത്തെ കുറിച്ചു നാം
അവനോടു എന്തെങ്കിലും
സംസാരിക്കണം.

പ്രാർത്ഥന എന്നത് നമ്മുടെ ഹൃദയത്തെ
ഒരു ചങ്ങാതിക്കെണപോലെ,
ദൈവത്തിനു തുറന്നു കാട്ടുന്നതാകുന്നു.
ഇത് നാം എങ്ങനെയുള്ളവരാകുന്നു എന്ന്
ദൈവത്തെ അറിയിപ്പാനല്ല പിന്നെയോ
അ വനെ കൈക്കൊള്ളുവാൻ നമ്മെ
പ്രാപ്തിയുള്ളവരാക്കുവാനാണ് അത്

ആവശ്യമായിരിക്കുന്നത്. പ്രാർത്ഥന
ദൈവത്തെ നമ്മുടെ അടുക്കലേക്ക്
വലിച്ചിറക്കാതെ നമ്മെ അവന്റെ
അടുക്കലേക്ക് ഉയർത്തുകയാണ്
ചെയ്യുന്നത്.

യേശു ഈ ഭൂമിയിലുണ്ടായിരുന്നപ്പോൾ
എങ്ങിനെ പ്രാർത്ഥിക്കണം എന്ന്
തന്റെ ഐഹികജീവിതകാലത്ത്
ശിഷ്യരെ പഠിപ്പിച്ചു. തങ്ങളുടെ ദിനം
പ്രതിയുള്ള ആവശ്യങ്ങളെ ദൈവത്തോട്
അറിയിപ്പാനും ചിന്താഭാരങ്ങളെ
അവന്റെമേൽ ഇടുകൊള്ളുവാനും അവൻ
അവരെ ഉപദേശിച്ചു. തങ്ങളുടെ
പ്രാർത്ഥനകൾ കേൾക്കപ്പെടും
എന്നതിനു കർത്താവ് അവർക്ക് നല്കിയ
ഉറപ്പു നമ്മുക്ക് കൂടി ഉള്ളതാകുന്നു.

യേശു മനുഷ്യരുടെ ഇടയിൽ
അധിവസിച്ചിരുന്ന കാലത്തുമിട
ദിവസങ്ങളും പ്രാർത്ഥനയിൽ
ചെലവഴിച്ചിരുന്നു. നമ്മുടെ രക്ഷിതാവ്
നമ്മുടെ ആവശ്യകതകളോടും
ബലഹീനതയോടും ഏകീഭവിച്ചുകൊണ്ട്
തന്റെ കൃത്യനിർവ്വഹണത്തിലും
പരീക്ഷാവിജയത്തിനും വേണ്ടി
തന്നിക്കാവശ്യമുള്ള പുതുശക്തി
പിതാവിൽനിന്ന് അപേക്ഷിച്ചു
വാങ്ങുന്നതിൽ അവൻ ഒരു യാചകനും
ഹർജ്ജിക്കാരനുമായിത്തീർന്നു. അവൻ
സർവ്വകാര്യങ്ങളിലും നമ്മുടെ ഉത്തമ
ദൃഷ്ടാന്തമാകുന്നു. “സർവ്വത്തിലും
നമ്മുക്കുതുല്യമായി പരീക്ഷിക്കപ്പെട്ടവൻ”
ആകയാൽ അവൻ നമ്മുടെ

ബലഹീനതകളിൽ നമ്മുക്ക്
ഇണനില്പാൻ കഴിവുള്ള സഹോദരൻ
ആയി എങ്കിലും പാപരഹിതൻ എന്ന
നിലയിൽ അവന്റെ
പ്രകൃതിപാപത്തോടു
വെറുപ്പുള്ളതായിരുന്നു. അത് കൊണ്ട്
പാപസംസ്മർണ്ണമായ ഈ ലോകത്തിൽ
അവൻ ആത്മാവിൽ വലിയപോരാട്ടവും
പീഡയും അനുഭവിക്കേണ്ടിവന്നു.
അവന്റെ മനുഷ്യത്വം പ്രാർത്ഥനയെ
ഒരു ആവശ്യകതയും അവകാശവും
ആക്കിത്തീർത്തു. തന്റെ
പിതാവിനോടുള്ള സംസർഗ്ഗത്തിൽ
അവൻ ആനന്ദവും ആശ്വാസവും
കണ്ടെത്തിയിരുന്നു. ഇങ്ങനെ
ദൈവപുത്രനും നരകല
രക്ഷിതാവുമായവനു പ്രാർത്ഥന

ആവശ്യമായിരുന്നെങ്കിൽ ബലഹീനരും
പാപസമ്പൂർണ്ണരായ നമ്മുക്ക് അതത്ര
അധികം ആവശ്യമാണെന്നു ചിന്തിക്കുക.

തന്റെ അനുഗ്രഹങ്ങളുടെ നിറവു നമ്മുടെ
മേൽ വർഷിക്കേണ്ടതിന്നു നമ്മുടെ
സ്വർഗ്ഗസ്ഥപിതാവു
കാത്തുകൊണ്ടിരിക്കുന്നു. ആ സീമയറ്റു
സ്റ്റേഹകൂപത്തിൽ നിന്ന് പ്രാർത്ഥനമൂലം
ധാരാളം കോരിക്കടി ക്കുന്നതിനുള്ള
അവകാശം നമ്മുക്കുണ്ട്. എന്നാൽ നാം
വളരെ അപൂർവ്വമായിട്ടു മാത്രമല്ലേ അത്
ചെയ്യുന്നുള്ളൂ. തന്റെ മക്കളിൽ ഏറ്റവും
പാവപ്പെട്ടവരുടെ ഹൃദയപൂർവ്വകമായ
പ്രാർത്ഥനകേൾക്കുവാൻ ദൈവം സദാ
ഒരുക്കമുള്ളവനായിരിക്കുന്നു. നാം
എങ്കിലും നമ്മുടെ ആവശ്യങ്ങളെ

അവനോടു അറിയിക്കുന്നതിൽ വളരെ
വിമുഖത കാണിക്കുന്നു. അപാരമായ
സ്നേഹത്താൽ സമ്പൂർണ്ണമായിരിക്കുന്ന
ദൈവഹൃദയം നിസ്സഹായരും
നാനാപരീക്ഷകൾക്കധീനരായി നട്ടം
തിരിയുന്നവരുമായ മാനുഷ
ജീവികളെക്കുറിച്ചുള്ള
അഭിവാഞ്ചനിമിത്തം അവർ
അവർക്കുചോദിക്കുന്നതിലും
നിനക്കുന്നതിലുംപരമായ അനുഗ്രഹങ്ങൾ
വർഷിച്ചുകൊടുപ്പാൻ സദാ
ഒരുങ്ങിയിരിക്കുകയും ചെയ്യുന്ന
സ്ഥിതിക്ക് അവർ ഇത്രകുറച്ചുമാത്രം
പ്രാർത്ഥിക്കുകയും വിശ്വസിക്കുകയും
ചെയ്യുന്നെങ്കിൽ സ്വർഗ്ഗത്തിലെ ദൂതന്മാർ
അവരെക്കുറിച്ച് എന്ത് വിചാരിക്കും?
ദൈവദൂതന്മാർ അവനെ നമസ്കരിപ്പാനും

അവനോടു അടുത്തു ജീവിപ്പാനും
ആഗ്രഹിക്കുന്നു. അവർ ദൈവത്തോടുള്ള
സംസർഗ്ഗം വലിയൊരു ഭാഗ്യമായി
പരിഗണിക്കുന്നു. എന്നാൽ
ദൈവത്തിങ്കൽ നിന്നുമാത്രം പ്രാപിപ്പാൻ
കഴിവുള്ള സഹായം
അത്യാവശ്യമായിരിക്കുന്നു.
മനുഷ്യപുത്രന്മാരാകട്ടെ അവന്റെ
ആത്മാവിന്റെ പ്രകാശവും
അവനോടുള്ള സംസർഗ്ഗവും കൂടാതെ
കഴിഞ്ഞുകൂടുവാൻ ശ്രമിക്കുന്നതു
കഷ്ടമല്ലേ?

പ്രാർത്ഥനയിൽ
വിമുഖതകാണിക്കുന്നവനെ ദുഷ്ടനായവൻ
തന്റെ അന്ധകാരംകൊണ്ട് മൂടുന്നു.
വശീകരണവാക്കുകളാൽ അവൻ അവരെ

പാപത്തിലേക്ക് ആകർഷിക്കുന്നു.
ഇതിനുള്ളകാരണം അവർക്ക്
കൊടുത്തിരിക്കുന്ന പ്രാർത്ഥനയെന്ന
ദിവ്യഅവകാശം അവർ വേണ്ടുംപോലെ
ഉപയോഗപ്പെടുത്താത്തതുതന്നെ.
പ്രാർത്ഥനയെന്നത് സർവ്വവല്ലഭ്യത്തിൽ
സമസ്തവിഭവങ്ങളും സംഭരിച്ചിരിക്കുന്ന
ഭണ്ഡാരം തുറന്നു അവയെ
വേണ്ടുംപോലെ എടുത്തുനഭവിപ്പാനായി
വിശ്വാസിക്ക് കരഗതമാക്കപ്പെട്ടിട്ടുള്ള
താക്കോൽ ആയിരിക്കെ ദൈവത്തിന്റെ
പുത്രീപുത്രന്മാർ എന്തുകൊണ്ട്
പ്രാർത്ഥിപ്പാൻ മടിക്കണം? ഇടവിടാതെ
പ്രാർത്ഥിക്കുകയും ഉത്സാഹത്തോടെ
ജാഗരിക്കുകയും ചെയ്യുന്നില്ലെങ്കിൽ നാം
സൂക്ഷ്മതയില്ലാത്തവരായി നേർമാർഗ്ഗം
വിട്ടുവഴിതെറ്റിപ്പോവാൻ ഇടവരും.

നമ്മുടെ ആത്മാർത്ഥമായ
പ്രാർത്ഥനയാലും വിശ്വാസത്താലും
പരീക്ഷയെ തടുക്കേണ്ടതിനുള്ള കൃപയും
ശക്തിയും നാം ചോദിച്ചു
പ്രാപിക്കാതിരിപ്പാൻ ശത്രുവായവൻ
കൃപാസനത്തിലേക്കുള്ള നമ്മുടെ
വഴിനിരോധിപ്പാൻ സദാശ്രമിച്ചു
പോരുന്നു.

നമ്മുടെ പ്രാർത്ഥനകേട്ടു ഉത്തരം
അരുളുന്നതിനു ചില പ്രത്യേക
വ്യവസ്ഥകൾ നിർദ്ദേശിച്ചിട്ടുണ്ട്.
അവയിൽ ഒന്നാമത്തേതു നമ്മുക്ക്
അവന്റെ സഹായം
ആവശ്യമുണ്ടെന്നുള്ള ബോധം നമ്മിൽ
ഉണ്ടാകണം എന്നുള്ളതു തന്നെ.
“ദാഹിച്ചിരിക്കുന്നേടത്തു ഞാൻ വെള്ളവും

വരണ്ടനിലത്തു നീരൊഴുക്കുകളും പകരും”
(യെശ. 44:3) എന്ന് അവൻ വാഗ്ദത്തം
ചെയ്തിരിക്കുന്നു. നീതിക്കായി വിശക്കയും
ദാഹിക്കയും ദൈവത്തിനായി
വാഞ്ചിക്കയും ചെയ്യുന്നവർ തീർച്ചയായും
തൃപ്തരാക്കപ്പെടും ആത്മാവിന്റെ
വ്യാപാരത്തിനായി ഹൃദയം തുറന്നു
കൊടുക്കണം. അത് ചെയ്യാത്താൽ
ദൈവത്തിന്റെ അനുഗ്രഹം ലഭിക്കയില്ല.

നമ്മുടെ വലുതായ ആവശ്യം നമ്മുടെ
ഭാഗത്തുനിന്ന് നാമറിയാതെ തന്നെ
നമ്മിൽനിന്ന് ദൈവത്തിങ്കലേക്ക്
കരേറിക്കൊണ്ടിരിക്കുന്ന
ഒരവകാശവാദമാണ്. എങ്കിലും
നമ്മുക്കാവശ്യമുള്ളതൊക്കെ ചെയ്തു
തരേണ്ടതിനു പ്രാർത്ഥനാമൂലം നാം

അവനോടു അപേക്ഷിക്കേണ്ടതാകുന്നു.
“യാചിപ്പിൻ എന്നാൽ നിങ്ങൾക്കു കിട്ടും”
(മത്താ. 7:7) എന്ന് അവൻ പറയുന്നു.
“സ്വന്തപുത്രനെ ആദരിക്കാതെ നമ്മുക്ക്
എല്ലാവർക്കുംവേണ്ടി ഏല്പിച്ചു തന്നവൻ
അവനോടുകൂടെ സകലവും നമ്മുക്ക്
നല്കാതിരിക്കുമോ?” (റോമ. 8:32)

നാം നമ്മുടെ ഹൃദയത്തിൽ അക്രത്യം
കരുതിയിരിക്കുകയോ ഏതെങ്കിലും
പാപം മുറുകെ പിടിച്ചുകൊള്ളുകയോ
ചെയ്യുന്നതിൽ കർത്താവ് നമ്മുടെ
പ്രാർത്ഥന കേൾക്കയില്ല. എന്നാൽ
നരൂങ്ങിയ ആത്മാവും ഉടഞ്ഞ
ഹൃദയവുമുള്ളവന്റെ പ്രാർത്ഥന
എപ്പോഴും അവന്നു സ്വീകാര്യമാകുന്നു.
നമ്മുടെ അറിവിൽപ്പെട്ട സകലതെറ്റുകളും

ശരിപ്പെടുത്തിക്കഴിഞ്ഞാൽ ദൈവം
തീർച്ചയായും നമ്മുടെ യാചനകൾക്ക്
ഉത്തരം അരുളും. നമ്മുടെ
സ്വന്തപുണ്യപ്രവൃത്തികൾ നമ്മെ
ഒരിക്കലും അവന്റെ പ്രസാദത്തിനു
യോഗ്യരാക്കിത്തീർക്കുകയില്ല.
യേശുവിന്റെ പുണ്യമാകുന്നു നമ്മെ
രക്ഷിക്കുന്നത്; അവന്റെ രക്തമാകുന്നു
നമ്മെ ശുദ്ധീകരിക്കുന്നത്; എങ്കിലും
അവന്റെ അംഗീകാരം പ്രാപിപ്പാനുള്ള
വ്യവസ്ഥ അനുസരിച്ചു നമ്മുക്കും ഒരു
പ്രവൃത്തി ചെയ്യുവാനുണ്ട്.

വിജയകരമായ പ്രാർത്ഥനയുടെ മറ്റൊരു
വ്യവസ്ഥ വിശ്വാസമാകുന്നു.

“ദൈവത്തിന്റെ അടുക്കൽ വരുന്നവൻ
ദൈവം ഉണ്ട് എന്നും തന്നെ

അന്വേഷിക്കുന്നവർക്കു പ്രതിഫലം
കൊടുക്കുന്നു എന്നും വിശ്വ
സിക്കേണ്ടതല്ലോ.” (എബ്രായ. 11:6)
യേശുക്രിസ്താവ് തന്റെ
ശിഷ്യന്മാരോട്: “നിങ്ങൾ
പ്രാർത്ഥിക്കുമ്പോൾ
യാചിക്കുന്നതൊക്കെയും ലഭിച്ചു എന്ന്
വിശ്വസിച്ചിൻ; എന്നാൽ അത്
നിങ്ങൾക്ക് ഉണ്ടാകും” എന്ന് പറയുന്നു.
(മാർക്കോ. 11:24) അവന്റെ വാക്കു
നാം കാര്യമായി പ്രമാണിക്കുന്നുവോ?

ഇത് സംബന്ധിച്ചു എത്രയും വിശാലവും
അതിരില്ലാത്തതുമായ ഉറപ്പു
നമ്മുക്കുണ്ടെന്നു മാത്രമല്ല വാദത്തം
ചെയ്തവൻ വിശ്വസ്തനാകുന്നു. നാം
പ്രാർത്ഥനയിൽ അന്വേഷിക്കുന്ന

കാര്യങ്ങൾ അതെ സമയത്ത് നമ്മുക്ക്
ലഭിക്കുന്നില്ലെങ്കിൽ കൂടി ദൈവം നമ്മുടെ
അപേക്ഷകൾ കേട്ടിരിക്കുന്നു എന്നും
അവൻ അതിനുത്തരം അരുളും എന്നും
വിശ്വസിക്കേണ്ടതാകുന്നു. നാം
തെറ്റിപ്പോകുന്നവരും
ദുരദൃഷ്ടിയില്ലാത്തവരുമായിരിക്കയാൽ
പലപ്പോഴും നാം അപേക്ഷിക്കുന്ന
കാര്യങ്ങൾ നമ്മുക്ക്
അനുഗ്രഹപ്രദങ്ങളായിരിക്കുകയില്ല.
അത് കൊണ്ട് നമ്മുടെ സ്വർഗ്ഗീയ
പിതാവ് അതിനുപകരം നമ്മുടെ
ഉത്തമനന്മയ്ക്കു ഉതകുന്ന കാര്യങ്ങൾ
മാത്രമേ നമ്മുടെ പ്രാർത്ഥനയ്ക്കുത്തരമായി
നമ്മുക്ക് തരികയുള്ളൂ. എല്ലാ വസ്തുക്കളും
അവയുടെ തനിരൂപത്തിലും
സ്ഥിതിയിലും കാണാൻ കഴിവുള്ള

ദിവ്യപ്രകാശത്താൽ നമ്മുടെ ദൃഷ്ടികൾ
തെളിഞ്ഞിരുന്നെങ്കിൽ നാം ഏതാദൃശ
നന്മയ്ക്കുവേണ്ടി ആദ്യം തന്നെ
അപേക്ഷിക്കുമായിരുന്നു. നമ്മുടെ
പ്രാർത്ഥനയ്ക്കുത്തരം ഉടനടി
ലഭിച്ചില്ലെങ്കിലും നാം അവന്റെ
വാഗ്ദത്തം മുറുകെ പിടിച്ചുകൊള്ളണം.
എന്നാൽ നമ്മുടെ അപേക്ഷകൾക്കുത്തരം
അരുളേണ്ടകാലത്ത്
നമ്മുക്കുത്യാവശ്യമായിരിക്കുന്ന
അനുഗ്രഹം അവൻ നല്കിത്തരും.
എന്നാൽ നമ്മുടെ പ്രാർത്ഥനയിൽ നാം
യാചിക്കുന്ന കാര്യം യാചിക്കുന്ന
രീതിയിൽ തന്നെ നമ്മുക്ക് സിദ്ധിക്കും
എന്ന് പ്രതീക്ഷിക്കരുത്. അത്
ധിക്കാരമത്രെ. ദൈവം തെറ്റിപ്പോവാൻ
പാടില്ലാത്തവനും നീതിയോടെ

നടക്കുന്നവരിൽ നിന്ന് യാതൊരുനന്മയും
പിൻവലിച്ചു കളയാത്തവനുമാകുന്നു.
ആകയാൽ നിന്റെ പ്രാർത്ഥനയ്ക്കു
പെട്ടെന്നു ഉത്തരം കിട്ടിയില്ലെങ്കിലും
അവനിൽ ശങ്കകൂടാതെ
ആശ്രയിച്ചുറച്ചിരിക്കുക. “യാചിപ്പിൻ
എന്നാൽ നിങ്ങൾക്ക് കിട്ടും” എന്ന
ഉറപ്പായ വാഗ്ദത്തം
മുറുകെപിടിച്ചുകൊൾക.

വിശ്വസിക്കുന്നതിനു മുമ്പുനാം നമ്മുടെ
ഭയസന്ദേഹങ്ങൾ വെച്ചുകൊണ്ട്
തൽകാലം നമ്മുക്ക് സ്പഷ്ടമായി
കാണാൻ കഴിയാത്ത കാര്യങ്ങളെ
സ്വയമായി പരിഹരിപ്പാൻ
ശ്രമിക്കുമ്പോൾ നമ്മുടെ വിഷമതകൾ
വർദ്ധിക്കുകയല്ലാതെ കുറയുകയില്ല.

എന്നാൽ നാം സാക്ഷാൽ ആയിരിക്കുന്ന
പ്രകാരം നിസ്സഹായരും
ആശ്രയമറ്റവരുമാണെന്നുള്ള
ബോധത്തോടെ അതിരറ്റജ്ഞാനിയും
സൃഷ്ടിയിൽ കാണുന്നവനും തന്റെ
തിരുഹിതവും വചനവുമാകാണ്ട്
സകലത്തേയും ഭരിക്കുന്നവനുമായ
ദൈവത്തെ സമീപിച്ചു താഴ്മയും
ആശ്രയമുള്ളവരായി അവനോടു നമ്മുടെ
ആവശ്യങ്ങളെ അറിയിച്ചാൽ അവൻ
നമ്മുടെ നിലവിളികേട്ടു നമ്മുടെ
ഘൃദയത്തിനു ആവശ്യമായിരിക്കുന്ന
വെളിച്ചം നല്കി ആശ്വസിപ്പിക്കും.
നിഷ്കളങ്ക പ്രാർത്ഥനയാണ് നമ്മെ
ദൈവത്തോടു യോജിപ്പിക്കുന്നത്. നാം
പ്രാർത്ഥിക്കുമ്പോൾ തന്നെ നമ്മുടെ
വീണ്ടെടുപ്പുകാരൻ തന്റെ മുഖം

നമ്മിലേക്ക് ചായിച്ചു നമ്മോടു ദയയും
സ്നേഹവുമുള്ളവനായിരിക്കുന്നു
എന്നുള്ളതിന്നു തക്കതായ
തെളിവൊന്നും കിട്ടിയില്ലെന്നുവരാം;
എങ്കിലും തീർച്ചയായും അവൻ നമ്മെ
സ്നേഹത്തോടും ദയയോടും
തലോടിക്കൊണ്ടിരിക്കുന്നുണ്ട്.

നാം കരുണയും അനുഗ്രഹവും
പ്രാപിച്ചാൻ ദൈവത്തിന്റെ
അടുക്കലേക്കു ചെല്ലുമ്പോൾ നമ്മുടെ
ഘൃദയങ്ങളിൽ സ്നേഹത്തിന്റെയും
ക്ഷമയുടെയും ആത്മാവുണ്ടായിരിക്കണം.
മറ്റുള്ളവർക്ക് ക്ഷമിച്ചുകൊടുക്കാത്ത ഒരു
സ്വഭാവം നമ്മിൽവെച്ചു കൊണ്ട്
“ഞങ്ങളുടെ കടക്കാരോടു ഞങ്ങൾ
ക്ഷമിച്ചിരിക്കുന്നത് പോലെ ഞങ്ങളുടെ

കടങ്ങളെ ഞങ്ങളോടും ക്ഷമിക്കേണമെ”
എന്ന് പ്രാർത്ഥിപ്പാൻ നമ്മുക്ക് എങ്ങനെ
സാധിക്കും? നമ്മുടെ പ്രാർത്ഥന ദൈവം
കേൾക്കേണമെന്നു നാം

ആഗ്രഹിക്കുന്നുവെങ്കിൽ അവൻ നമ്മുക്ക്
എത്രമാത്രം ക്ഷമിച്ചുതരണമെന്നും നാം
ആഗ്രഹിക്കുന്നുവോ അത്രമാത്രം നാം
മറ്റുള്ളവർക്കും
ക്ഷമിച്ചുകൊടുക്കേണ്ടതാകുന്നു.

പ്രാർത്ഥനയിൽ സ്ഥിരോത്സാഹം
പ്രദർശിപ്പിക്കുക എന്നത് പ്രാർത്ഥന
കേൾക്കുന്നതിനുള്ള വ്യവസ്ഥകളിൽ
ഒന്നാകുന്നു. വിശ്വാസത്തിലും
അനുഭവത്തിലും വളർന്നുവരണമെങ്കിൽ
നാം എപ്പോഴും
പ്രാർത്ഥിക്കുന്നവരായിരിക്കണം. നാം

പ്രാർത്ഥനയിൽ ഉറ്റിരിക്കുന്നവരും

“സ്തോത്രത്തോടെ അതിൽ
ജാഗരിക്കുന്നവരും” (റോമ. 12:12;
കൊലൊ. 4:2) ആയിരിക്കണം.

“പ്രാർത്ഥനയ്ക്കു സുബോധമുള്ളവരും;
നിർമ്മദരും ആയിരിപ്പിൻ” (1 പത്രോ.
4:7) എന്ന് പത്രോസ് അപ്പോസ്തലനും

“എല്ലാറ്റിലും പ്രാർത്ഥനയാലും
അപേക്ഷയാലും നിങ്ങളുടെ
ആവശ്യങ്ങൾ സ്തോത്രത്തോടുകൂടെ
അറിയിക്കയത്രെ വേണ്ടത്. (ഫിലി.
4:6) എന്ന് പൌലോസും “നിങ്ങളോ
പ്രിയമുള്ളവരെ,.....

പരിശുദ്ധാത്മാവിൽ പ്രാർത്ഥിച്ചും.....
കൊണ്ടു ദൈവസ്നേഹത്തിൽ
നിങ്ങളെത്തന്നെ സൂക്ഷിച്ചുകൊൾവിൻ”
(യൂദാ. 20:21) എന്ന് യൂദാവും

ഗുണദോഷിച്ചിരിക്കുന്നു. ഇടവിടാതെ
പ്രാർത്ഥിക്കുന്നത് ദൈവത്തിൽനിന്നുള്ള
ജീവൻ നമ്മിലേക്ക്
ഒഴുകിക്കൊണ്ടിരിക്കത്തക്കവണ്ണം
നമ്മുടെ ദേഹികളെ അഭേദ്യമാംവിധം
ദൈവത്തോട് സംയോജിപ്പിക്കുന്ന ഒരു
പ്രവൃത്തിയാകുന്നു; അതിനു പകരം
നമ്മിൽനിന്ന് നിർമ്മലതയും
വിശുദ്ധിയും ദൈവത്തിങ്കലേക്കു
മടങ്ങിച്ചെല്ലും.

പ്രാർത്ഥനയിൽ ജാഗരീക്കേണ്ട
ആവശ്യമുണ്ട്; ഒരു കാരണവശാലും
അതിനു മുടക്കം വരുത്തരുത്. യേശു
കർത്താവിന്നും നിന്റെ ദേഹിക്കും
തമ്മിലുള്ള കൂട്ടായ്മ തടസ്സപ്പെടു
പോകാതിരിപ്പാൻ വേണ്ട കരുതലുകൾ

ചെയ്തുകൊള്ളണം.

പ്രാർത്ഥനയോഗങ്ങളിൽ

സംബന്ധിപ്പാൻ കിട്ടുന്ന അവസരങ്ങളെ

നഷ്ടപ്പെടുത്തരുത്. ദൈവത്തോട്

ഉണ്മയായ സമ്പർക്കം പുലർത്തുവാൻ

ആഗ്രഹിക്കുന്നവർ

പ്രാർത്ഥനയോഗങ്ങളിൽ

ഹാജരാകുകയും തങ്ങളുടെ കൃത്യങ്ങളെ

വിശ്വസ്തതയോടെ അനുഷ്ഠിക്കുകയും

തങ്ങൾക്ക് സംപ്രാപ്യമായ എല്ലാ

നന്മകളും കരസ്ഥമാക്കുവാൻ

കഴിയുന്നിടത്തോളം ശ്രമിക്കുകയും ചെയ്യും.

സ്വർഗ്ഗത്തിൽ നിന്നുള്ള പ്രകാശശിക്ഷകൾ

ലഭിക്കത്തക്ക പരിതസ്ഥിതിയിൽ

കണ്ടുപിടിച്ചു തങ്ങളെ അവയ്ക്കകത്താക്കി

കൊള്ളുവാൻ അവർ സദാ

ജാഗരൂകരായിരിക്കും.

കുടുംബപ്രാർത്ഥന നടത്തണം.
സർവ്വോപരി നാം നമ്മുടെ
രഹസ്യപ്രാർത്ഥന ഉപേക്ഷിക്കുകയുമാകട്ടെ.
കാരണം അതിലാണ് നമ്മുടെ ആത്മീയ
ജീവൻ സ്ഥിതിചെയ്യുന്നത്. നമ്മുടെ
ക്ഷീണിച്ച ആത്മാവ് അഭിവൃദ്ധിപ്പെടും
എന്ന് ഒരിക്കലും വിചാരിക്കരുത്.
കുടുംബപ്രാർത്ഥനയും
പരസ്യപ്രാർത്ഥനയും മാത്രം
മതിയാകില്ല. നാം ഏകാഗ്രതയിൽ
നിന്നുതന്നെ ആത്മാവിനെ ദൈവമുമ്പാകെ
പരിശോധനാർത്ഥം തുറന്നുവെക്കുക.
രഹസ്യമായ പ്രാർത്ഥന, പ്രാർത്ഥന
കേൾക്കുന്ന ദൈവം മാത്രം കേട്ടാൽ
അങ്ങനെയുള്ള പ്രാർത്ഥനയുടെ സാരം
പരകാര്യാനുഭവങ്ങൾ ഗ്രഹിക്കേണ്ട

ആവശ്യം ഇല്ല. രഹസ്യ പ്രാർത്ഥനയിൽ
പരിതസ്ഥിതികളുടെ
സ്വാധീനശക്തിയോ പരിഭ്രമമോ
ആത്മാവിനെ ബാധിക്കയില്ല.
നിശ്ശബ്ദമായതെങ്കിലും
എരിവുള്ളതായിരുന്നാൽ ആ പ്രാർത്ഥന
തീർച്ചയായും ദൈവസന്നിധിയിൽ
എത്തിച്ചേരും. രഹസ്യത്തിൽ
കാണുന്നവനും ഹൃദയത്തിൽ നിന്ന്
നിർഗ്ഗമിക്കുന്ന പ്രാർത്ഥന
കേൾക്കുന്നവനുമായവങ്കൽ നിന്ന്
അങ്ങനെയുള്ള പ്രാർത്ഥനയ്ക്കു ഇമ്പകരവും
നിലനിൽക്കുന്നതുമായ മറുപടിയും
ലഭിക്കും. ഏതാദൃശപ്രാർത്ഥനയിൽ
ആർഭാടരഹിതവും സുലളിതവുമായ
വിശ്വാസത്താൽ നമ്മുടെ ആത്മാവ്
ദൈവത്തോടു സംസർഗ്ഗം ചെയ്യയും

പിശാചിനോടുള്ള പോരാട്ടത്തിൽ ജയം
പ്രാപിപ്പാൻ നമ്മെ സഹായിക്കുകയും
ശക്തികരിക്കുകയും ചെയ്യുന്ന
ദിവ്യവെളിച്ചത്തിന്റെ കാരണങ്ങൾ നാം
ഉൾക്കൊള്ളുകയും ചെയ്യുന്നു.

നിന്റെ അറയിൽ കടന്നു
പ്രാർത്ഥിക്കുക. ദിനകൃത്യങ്ങളിൽ
ഏർപ്പെട്ടിരിക്കുമ്പോഴും കൂടെയുണ്ടെ
നിന്റെ ഹൃദയം ദൈവത്തിങ്കലേക്ക്
ഉയർത്തുക. ഇപ്രകാരമാണ് ഹനോക്ക്
ദൈവത്തോടുകൂടെ നടന്നത്.

രഹസ്യപ്രാർത്ഥന വിലയേറിയ
ധൂപംപോലെ കൃപാസനത്തിങ്കലേക്ക്
കരരുന്നു. ഇപ്രകാരം തന്റെ ഹൃദയം
ദൈവത്തിൽ ഉറപ്പിച്ചിരിക്കുന്ന

മനുഷ്യനെ ജയിച്ചുടക്കുവാൻ പിശാചിനെ
ഒരു വിധത്തിലും കഴികയില്ല.

ദൈവത്തോടു പ്രാർത്ഥിപ്പാൻ
ഉപയുക്തമല്ലാത്ത സ്ഥലമോ കാലമോ
ഇല്ല. നമ്മുടെ ഹൃദയത്തെ
ആത്മാർത്ഥമായ പ്രാർത്ഥനമൂലം
ദൈവത്തിങ്കലേക്കു ഉയർത്തുന്ന
കാര്യത്തിൽ നമ്മെ തടസ്സപ്പെടുത്തുവാൻ
യാതൊന്നിനും കഴികയില്ല.

നെഹെമ്യാവ്
അർത്ഥഹശഷ്ടാരാജാവിന്റെ മുമ്പിൽ
എന്നപോലെ നമ്മുടെ തൊഴിൽ
ചെയ്യുകൊണ്ടിരിക്കുമ്പോഴും
ജനനനിബിഡമായ തെരുവീഥിയിൽ
വെച്ചും നമ്മുക്ക് നമ്മുടെ അപേക്ഷകളെ
ദൈവസന്നിധിയിൽ സമർപ്പിക്കുകയും

അവന്റെ സഹായത്തിനും
ദിവ്യനടത്തിപ്പിന്നുമായി അവനോടു
കെഞ്ചുകയും ചെയ്യാമല്ലോ. നാം എവിടെ
ആയിരുന്നാലും രഹസ്യപ്രാർത്ഥനയ്ക്കു
വേണ്ട സൗകര്യം കിട്ടാതിരിക്കയില്ല.
നമ്മുടെ ഹൃദയ വാതിൽ തുറന്നു
വെച്ചുകൊണ്ട് യേശുക്ർത്താവ് നമ്മുടെ
ഉള്ളിൽ വന്നു കുടിപാർപ്പാൻ നാം
അവനെ ദിനംപ്രതി ക്ഷണിക്കണം.

നമ്മുടെ ചുറ്റും സദാ ദുഃഖിച്ച കാറ്റ്
വ്യാപിച്ചിരിക്കുന്നതുകൊണ്ട് നാം
സർവ്വദാ ആ ദുർവ്വായു തന്നെ
ശ്വസിക്കാതെ നിർമ്മലമായ
സ്വർഗ്ഗീയവായു ശ്വസിപ്പാൻ
സൗകര്യമുണ്ട്. ഹൃദയപൂർവ്വകമായ
പ്രാർത്ഥനമൂലം നമ്മുടെ ഹൃദയങ്ങളെ

ദൈവത്തിങ്കലേക്ക് ഉയർത്തുന്നതിനാൽ
അശുദ്ധവും നീചവുമായ ആലോചനകളും
ചിന്തകളും നമ്മുടെ തലയിൽ
കടക്കാതെ വണ്ണം മനസ്സിന്റെ
വാതിലുകൾ അടച്ചു പൂട്ടിയിരിപ്പാൻ
നമ്മുക്ക് കഴിയും. ദൈവത്തിന്റെ
സഹായവും അനുഗ്രഹവും
പ്രാപിക്കുന്നവർ ഇഹത്തിലെ
വായുവിനെക്കൊണ്ടും പരിശുദ്ധാത്മവായു
ശ്വസിക്കുന്നവരും സ്വർഗ്ഗത്തോട്
ഇടമുറിയാത്ത
സംസർഗ്ഗത്തിലിരിക്കുന്നവരും ആകുന്നു.

നമ്മുക്ക് യേശു കർത്താവിനെപ്പറ്റി
അധികം സ്പഷ്ടമായ ധാരണകളും
നിത്യതയെ സംബന്ധിച്ച
കാര്യങ്ങളെക്കുറിച്ച് കൃത്യമായ ബോധവും

ഉണ്ടായിരിക്കേണ്ടതാണ്. വിശുദ്ധിയുടെ അലങ്കാരത്താൽ ദൈവമക്കളുടെ ഹൃദയം പൂർണ്ണമാകണം. ഇത് സാധ്യമാകേണ്ടതിനു നാം സർഗ്ഗീയ കാര്യങ്ങളെ സംബന്ധിച്ച ദിവ്യവെളിപ്പാടുകൾ പരിശോധിക്കണം.

ആ സ്വർഗ്ഗീയ വായു ശ്വസിച്ചാനിട നല്കാൻ നമ്മുക്ക് നമ്മുടെ ദേഹികളെ ദൈവത്തിങ്കലേക്കുയർത്താം. പൂക്കൾ സൂര്യന്റെ നേരെ തിരിയുന്ന പ്രകാരം നമ്മുക്ക് അവിചാരിതമായി നേരിടുന്ന ഓരോ കഷ്ടങ്ങളിലും നമ്മുടെ നിരൂപണങ്ങളെ അവന്റെ നേരെ തിരിക്കത്തക്കവണ്ണം നാം ദൈവത്തോടു അത്ര അടുത്തു ജീവിക്കണം.

നമ്മുടെ ആവശ്യങ്ങൾ, സന്തോഷം,
 ദുഃഖം, നമ്മുടെ ചിന്താഭാരങ്ങൾ, ഭയം
 ഇവ എല്ലാം ദൈവം സദാ
 അറിഞ്ഞിരിക്കട്ടെ. അത് അവന്നു
 ഒരിക്കലും ഭാരമായിരിക്കയില്ല; അത്
 നിമിത്തം അവൻ ക്ഷീണിച്ചു പോകയും
 ഇല്ല. നമ്മുടെ തലയിലെ രോമങ്ങൾ കൂടെ
 എണ്ണി കണക്കുവെക്കുന്നവൻ തന്റെ
 മക്കളുടെ ആവശ്യതകളെക്കുറിച്ച്
 ചിന്തയില്ലാത്തവനായിരിക്കുമോ?
 “കർത്താവ് മഹാകരുണയും
 മനസ്സലിവുമുള്ളവനല്ലോ.” (യാക്കോ.
 5:11) അവന്റെ സ്നേഹം നിറഞ്ഞ
 ഹൃദയം നമ്മുടെ സങ്കടങ്ങൾ നിമിത്തം
 അനുതപിക്കുകയും വിശേഷാൽ നാം
 അവയെ അവനോടു പറയുമ്പോൾ
 ഉരുകിപ്പോകുകയും ചെയ്യുന്നു. നമ്മുടെ

മനസ്സിനെ ഭ്രമിപ്പിക്കുന്ന എല്ലാ
കാര്യങ്ങളും അവന്റെ മുമ്പിൽ
സമർപ്പിക്കാം. അവന്നു വഹിപ്പാൻ
പ്രയാസമായിട്ടുള്ളതു ഒന്നുമില്ല; അവൻ
ലോകങ്ങളെ വഹിക്കുന്നവനും
അഖിലാണ്ഡം മുഴുവനും
ഭരിക്കുന്നവനുമല്ലെല്ലോ. നമ്മുടെ
സമാധാനത്തിനുള്ള യാതൊന്നും അവൻ
നിസ്സാരമായി കരുതുകയില്ല. നമ്മുടെ
ജീവചരിത്രത്തിൽ അവന്നു വായിപ്പാൻ
കഴിയാത്ത യാതൊരു ഇരുണ്ട
അധ്യായവുമില്ല; ജീവിതത്തിലെ എല്ലാ
വിഷമ പ്രശ്നങ്ങളും നിഷ്പ്രയാസം
പരിഹരിക്കാൻ അവന്നു കഴിയും. നമ്മുടെ
സ്വർഗ്ഗീയ പിതാവിന്റെ അറിവിൽ
പെടാത്ത അഥവാ അവൻ ഇടപെടാത്ത
യാതൊരു വിപത്തോ മനോവ്യഥയോ

സന്തോഷമോ നമ്മുക്ക് നേരിടുകയില്ല.
 പ്രത്യേകിച്ചു അവന്റെ അറിവു കൂടാതെ
 നമ്മുക്ക് ഒന്ന് പ്രാർത്ഥിപ്പാൻപോലും
 കഴിയുന്നതല്ല. “മനം തകർന്നവരെ
 അവൻ സൗഖ്യമാക്കുകയും അവരുടെ
 മുറിവുകളെ കെട്ടുകയും ചെയ്യുന്നു.” (സങ്കീ.
 147:3) ലോകത്തിൽ ഒരേ ഒരു
 പാപിമാത്രം ഉണ്ടായിരുന്നെങ്കിലും
 അവന്റെ ഉദ്ധാരണാർത്ഥം ദൈവം
 തന്റെ പ്രിയ പുത്രനെ
 ഏല്പിച്ചുകൊടുക്കുമായിരുന്നു. കാരണം
 അവന്നു ഓരോ ആത്മാവിനോടുമുള്ള
 സംബന്ധവും ചേർച്ചയും അത്ര
 അടുത്തതും തികഞ്ഞതുമാകുന്നു “അന്നു
 നിങ്ങൾ എന്റെ നാമത്തിൽ
 അപേക്ഷിക്കും. ഞാൻ നിങ്ങൾക്ക്
 വേണ്ടി പിതാവിനോട് അപേക്ഷിക്കും

എന്ന് പറയുന്നില്ല..... പിതാവ് താനും
നിങ്ങളെ സ്നേഹിക്കുന്നു; “ഞാൻ
നിങ്ങളെ തിരഞ്ഞെടുത്തതു നിങ്ങൾ
എന്റെ നാമത്തിൽ പിതാവിനോട്
അപേക്ഷിക്കുന്നത് ഒക്കെയും അവൻ
നിങ്ങൾക്ക് തരുവാനായിട്ട് തന്നെ”
(യോഹ. 16:26,27; 15:16) എന്ന്
യേശു കർത്താവും പറയുന്നു. എന്നാൽ
യേശുവിന്റെ നാമത്തിൽ പ്രാർത്ഥിക്കുക
എന്നതിന്റെ അർത്ഥം പ്രാർത്ഥനയുടെ
ആരംഭത്തിലും അന്ത്യത്തിലും അവന്റെ
പേർ ചൊല്ലുന്നതുമാണ്. പിന്നെയോ
അവന്റെ വാഗ്ദത്തങ്ങളെ വിശ്വസിച്ചും
അവന്റെ കൃപയിൽ ആശ്രയിച്ചും
അവന്റെ പ്രവൃത്തികളെ ചെയ്തുകൊണ്ടും
അവന്റെ ഭാവവും ആത്മാവും
ഉള്ളവരായി പ്രാർത്ഥിക്കുക എന്നാകുന്നു.

ദൈവാരാധന മുതലായ ഭക്തി
കർമ്മങ്ങളിൽ ഉറ്റിരിക്കേണ്ടതിന്നു നാം
ലോകത്തിൽ നിന്ന് വിരമിച്ചിട്ടു
താപസന്മാരോ സന്യാസികളോ
ആയിതീരണം എന്ന് നമ്മോടു ദൈവം
ആവശ്യപ്പെടുന്നില്ല. നമ്മുടെ ജീവിതം
ക്രിസ്തുവിന്റെ ജീവിതംപോലെ
പർവ്വതത്തിന്നും പുരുഷാരത്തിന്നും
ഇടയ്ക്കുള്ളതു ആയിരിക്കണം. പ്രാർത്ഥിക്ക
മാത്രം ചെയ്തുകൊണ്ട് മറ്റൊന്നും
ചെയ്യാത്തവന്റെ പ്രാർത്ഥന വേഗം
അവസാനിക്കുകയോ അല്ലെങ്കിൽ അത്
വെറും ഒരു കർമ്മാചാരമായി
അധഃപതിച്ചു പോകുകയോ ചെയ്യും.
മനുഷ്യർ സാമൂഹ്യജീവിതം ഉപേക്ഷിച്ചു
ഏകാകികളായിത്തീരുമ്പോൾ അവർ

ക്രിസ്തീയ ശുശ്രൂഷകളാലും ക്രൂശ്
വഹിക്കുന്നതിലും നിന്ന്
അന്യപ്പെട്ടുപോകുന്നു. തങ്ങൾക്കായി
അത്യന്തം വൈരാഗ്യത്തോടെ പ്രയത്നിച്ച
കർത്താവിനായി അവർ
പ്രവൃത്തിക്കാതിരിക്കുമ്പോൾ അവർക്ക്
പ്രാർത്ഥനയിലുള്ള താല്പര്യം നഷ്ടപ്പെടും
ഭക്തി കർമ്മങ്ങൾക്കുള്ള ഉത്സാഹം
കുറഞ്ഞും പോകുന്നതാണ്. അവരുടെ
പ്രാർത്ഥന തങ്ങൾക്ക്
വേണ്ടിമാത്രമുള്ളതും സ്വാർത്ഥപരവും
ആയിത്തീരുന്നു. പൊതുവെ
നരകലത്തിന്റെ പൊതു നന്മക്കോ
ദൈവരാജ്യത്തിന്റെ കെട്ടു പണിക്കോ
അതിനു വേണ്ടി പ്രവർത്തിപ്പാനുള്ള
ശക്തിക്കും വേണ്ടിയോ പ്രാർത്ഥിപ്പാൻ
അവർക്ക് കഴിയുന്നില്ല. നാം ഒന്നിച്ചുകൂടി

ദൈവവേലയ്ക്കായി അന്യോന്യം
ശക്തീകരിക്കുകയും ധൈര്യപ്പെടുത്തുകയും
ചെയ്യേണ്ടതിന്നു നമ്മുക്ക് ലഭ്യമാകുന്ന
അവസരങ്ങളെ നാം അഗണ്യമായി
തള്ളിക്കളയുമെങ്കിൽ അത് നമ്മുക്ക് ഒരു
വലിയ നഷ്ടമായിരിക്കും. അതിനാൽ
നമ്മുടെ മനസ്സിൽ പതിഞ്ഞിരുന്ന
അവന്റെ വചനത്തിലെ സത്യങ്ങളുടെ
വീര്യവും പ്രാധാന്യതയും
കുറഞ്ഞുപോകും. അവയുടെ
വിശുദ്ധീകരിക്കുന്ന ശക്തി നമ്മുടെ
ഘൃദയങ്ങളെ പ്രകാശിപ്പിക്കുകയോ
ഉയർത്തുകയോ ചെയ്യാതിരിക്കും.
അപ്രകാരം നമ്മുടെ ആത്മീക നില
അധഃപതിച്ചുപോകും. ക്രിസ്ത്യാനികൾ
അന്യോന്യം എന്ന നിലയിലുള്ള നമ്മുടെ
സഹവാസത്തിൽ നമ്മുക്ക്

പരസ്പരാനുഭാവം ഇല്ലാത്തതുകൊണ്ട്
നമ്മുക്ക് വളരെ നഷ്ടമുണ്ട്.

തനിക്കായിത്തന്നെ ജീവിക്കു നവൻ
അവനു ദൈവം നിർദ്ദേശിച്ചിട്ടുള്ള ചുമതല
നിറവേറ്റുന്നില്ല. നമ്മുടെ പ്രകൃതിയിലുള്ള
സാമൂഹ്യഘടകങ്ങളെ നാം യഥാവിധി
ഉപയോഗപ്പെടുത്തുമ്പോൾ അത് നമ്മിൽ
അന്യരോടുള്ള അനുഭാവം ഉളവാക്കുകയും
ദൈവസേവയിൽ നമ്മുടെ വളർച്ചയ്ക്കും
ശക്തീകരണത്തിനും
പര്യാപ്തമായിത്തീരുകയും ചെയ്യും.

ക്രിസ്ത്യാനികൾ ഒത്തൊരുമിച്ചു
ദൈവസ്നേഹത്തെയും വീണ്ടെടുപ്പു
സംബന്ധിച്ച വിലയേറിയ
സത്യങ്ങളെയും കുറിച്ചു അന്യോന്യം
സംസാരിച്ചാൽ അത് തങ്ങളുടെ സ്വന്തം

ഘൃദയങ്ങൾക്ക്
ആശ്വാസകരമായിരിക്കുമെന്ന് മാത്രമല്ല
അവർക്ക് അന്യോന്യം ആശ്വസിപ്പാനും
കഴിവുണ്ടാകും. നമ്മുടെ സ്വർഗ്ഗീയ
പിതാവിനെ സംബന്ധിച്ചു നാൾക്കുനാൾ
നാം അധികമധികം കാര്യങ്ങൾ
ഗ്രഹിക്കുകയും അവന്റെ കരുണയുടെ
പുതിയ അനുഭവങ്ങൾ പ്രാപിക്കുകയും
ചെയ്യും; അപ്പോൾ നാം അവന്റെ
സ്നേഹത്തെക്കുറിച്ച് സംസാരിപ്പാൻ
ഇഷ്ടപ്പെടും. ഇത് ചെയ്യയിൽ നമ്മുടെ
സ്വന്തം ഘൃദയത്തെ അത്
സുശ്ലേഷമാക്കുകയും ചെയ്യുന്നതാണ്.
നമ്മെക്കുറിച്ച് നാം അല്പമായും
യേശു കർത്താവിനെക്കുറിച്ച്
അധികമായും ചിന്തിക്കുകയും
സംസാരിക്കുകയും ചെയ്താൽ

നമ്മുടെയിടയിൽ അവന്റെ സാന്നിധ്യം
എല്ലായ്പ്പോഴും ഉണ്ടായിരിക്കും.

നമ്മുടെവേണ്ടിയുള്ള അവന്റെ
കരുതലിനെ വെളിവാക്കുന്ന
സാക്ഷ്യങ്ങൾ ലഭിക്കുമ്പോഴൊക്കെ നാം
ദൈവത്തെക്കുറിച്ച് ചിന്തിക്കുന്നതായാൽ
അവൻ എല്ലായ്പ്പോഴും നമ്മുടെ
സൂതിപഥത്തിൽ ഇരിക്കുകയും
അവനെക്കുറിച്ച് സംസാരിപ്പാനും
അവനെ സൂതിപ്പാനും നാം സദാ
ഇഷ്ടപ്പെടുകയും ചെയ്യുന്നതാണ്. ഭൗമിക
കാര്യാദികളിൽ നമ്മുക്ക് താല്പര്യം
ഉള്ളതുകൊണ്ടാണ് നാം അവയെക്കുറിച്ച്
സംസാരിക്കുന്നത്. നമ്മുടെ
സന്തോഷസന്താപങ്ങൾക്ക് നമ്മുടെ
മിത്രങ്ങൾ കാരണ ഭൂതരായിരിക്കുന്നത്

കൊണ്ട് നാം അവരെ സ്നേഹിക്കുകയും
അവരെക്കുറിച്ച് സംസാരിക്കുകയും
ചെയ്യുന്നു. ആ സ്ഥിതിക്കു നാം നമ്മുടെ
ദൈവത്തെ എത്ര അധികം
സ്നേഹിക്കുകയും അവനെക്കുറിച്ച്
സംസാരിക്കുകയും അവന്റെ
നന്മപ്രവൃത്തികളേയും ശക്തിയേയും
പ്രകീർത്തിക്കുകയും
ചെയ്യേണ്ടിയിരിക്കുന്നു എന്ന്
ചിന്തിക്കുക. അവൻ നമ്മുടെ മേൽ
വർഷിച്ചിരിക്കുന്ന വൻ അനുഗ്രഹങ്ങൾ
അനുഭവിച്ചുകൊണ്ട് നാം ദൈവത്തിനു
ഒന്നും കൊടുക്കാതിരി ക്കണമെന്നു
അവൻ ഉദ്ദേശിച്ചിട്ടില്ല. പ്രത്യുത അവ
എപ്പോഴും നമ്മുടെ സ്വർഗ്ഗീയ
ദാതാവിനെ അനുസ്മരിപ്പിക്കുകയും
സ്നേഹത്തിന്റെയും കൃതജ്ഞതയുടെയും

പാശങ്ങളാൽ നമ്മെ അവനോടു
ബന്ധിക്കുകയും ചെയ്യേണ്ടതിന്നു തന്നെ.
നാം ഭൂമിയുടെ താഴ്വരകളോട്
ക്രമത്തിലധികം അടുത്തു ജീവിക്കുന്നു.
അതുകൊണ്ടു നാം താൻ മുഖാന്തരമായി
ദൈവത്തോട് അടുക്കുന്നവരെ
പൂർണ്ണമായി രക്ഷിപ്പാൻ പ്രാപ്തനായ
(എബ്രായ. 7:25) ക്രിസ്തുവിന്റെ മുഖത്തു
കളിയാടുന്ന ദൈവമഹത്വത്തിന്റെ
വെളിച്ചത്തിന്റെ ഉറവിടമായ
ഉയരത്തിലെ വിശുദ്ധമന്ദിരത്തിന്റെ
തൂറന്നിരിക്കുന്ന വാതിലിലേക്ക് നമ്മുടെ
കണ്ണുയർത്താം.

നാം “യഹോവയെ അവന്റെ നന്മയെ
ചൊല്ലിയും മനുഷ്യപുത്രന്മാരിൽ ചെയ്തു
അതുതങ്ങളെ ചൊല്ലിയും”

അത്യന്തമായി സൂതിപ്പാൻ
കടമ്പെട്ടിരിക്കുന്നു. (സങ്കീ. 107:8)
നമ്മുടെ ഭക്തിപരമായ കർമ്മങ്ങൾ
ചോദിക്കുകയും വാങ്ങുകയും
ചെയ്യുന്നതിൽ മാത്രം
അധിഷ്ഠിതമായിരിക്കരുത്; നമ്മുടെ
ആവശ്യങ്ങളെക്കുറിച്ച് എപ്പോഴും
ചിന്തിക്കുകയും ലഭിച്ച നന്മകളെ
ഓർക്കാതിരിക്കുകയും ചെയ്യരുത്. നമ്മുടെ
പ്രാർത്ഥനകളിൽ യാചനകൾക്ക്
യാതൊരു കുറവുമില്ല. എന്നാൽ
നന്മകൾക്കായുള്ള സ്നേഹം വളരെ
കുറവാണ്. നാൾതോറും നാം
ദൈവത്തിന്റെ കൃപകളെ
പ്രാപിച്ചുകൊണ്ടിരിക്കുന്നു എങ്കിലും
അവയ്ക്കായി നാം അവന്നു നന്ദി
പറകയോ അവൻ ചെയ്യുതന്ന നന്മകൾ

നിമിത്തം അവനെ വേണ്ടുംപോലെ
സ്തുതിക്കയോ ചെയ്യുന്നില്ല.

പണ്ടു ദൈവം യിസ്രായേൽ ജനത്തോട്
അവർ ദൈവാരാധനയ്ക്കായി കൂടി
വന്നപ്പോൾ:- “അവിടെ നിങ്ങളുടെ
ദൈവമായ യഹോവയുടെ സന്നിധിയിൽ
വെച്ചു നിങ്ങൾ ഭക്തിക്കയും നിങ്ങളുടെ
സകല പ്രവൃത്തിയിലും നിൻറെ
ദൈവമായ യഹോവ നിന്നെ
അനുഗ്രഹിച്ചതിനെക്കുറിച്ച് നിങ്ങളും
നിങ്ങളുടെ കുടുംബങ്ങളും
സന്തോഷിക്കുകയും വേണം (ആവ. 12:7)
എന്ന് കല്പിച്ചിരുന്നു.
ദൈവമഹത്വത്തിനായി ചെയ്യുന്നത്
ദുഃഖത്തോടും കണ്ണിതഭാവത്തോടും
കൂടെയല്ല പിന്നെയോ സന്തോഷത്തോടും

സ്തോത്രവും സ്തുതിയും നിറഞ്ഞ
പാട്ടുകളോടും കൂടെത്തന്നെ ചെയ്യണം.

നമ്മുടെ ദൈവം മഹാദയയും
കരുണയുമുള്ള ഒരു പിതാവാകുന്നു.
അവനെ ആരാധിക്കുന്നത് വളരെ
പ്രയാസവും ഞ്ഞെരുക്കവുമുള്ള ഒരു
വേലയായി എണ്ണരുത്. ദൈവത്തെ
ആരാധിക്കുന്നതും അവന്റെ വേലയിൽ
പങ്കുകൊള്ളുന്നതും നമ്മുക്ക് ഒരു
സന്തോഷമായിരിക്കണം. തന്റെ
മക്കൾക്കു ഇത്ര വലിയ രക്ഷ
ഒരുക്കിയിരിക്കുന്ന ദൈവത്തെ അവർ
കഠിന ഹൃദയനും നിഷ്ഠൂരനുമായ ഒരു
ഊഴിയവിചാരകനായി കരുതി
പ്രവൃത്തിക്കണം എന്ന് അവൻ
ഇഷ്ടപ്പെടുന്നില്ല. അവൻ അവരുടെ

ഉത്തമ സഖിയാകുന്നു, അവർ അവനെ
ആരാധിക്കുമ്പോൾ അവരുടെ
ഘ്രിയങ്ങളെ സന്തോഷവും
സ്നേഹവുമാകാണ്ട് നിറച്ചിട്ടു അവരെ
അനുഗ്രഹിച്ചാനും
ആശ്വസിപ്പിച്ചാനുമായി അവരുടെ മദ്ധ്യേ
സന്നിഹിതനാകുവാൻ അവൻ
ആഗ്രഹിക്കുന്നു. തന്നെ ഭജിക്കുന്നതിൽ
തന്റെ മക്കൾ ആശ്വാസം
പ്രാപിക്കണമെന്നും തന്റെ
ശുശ്രൂഷയിൽ അവർ കഷ്ടത്തെക്കാൾ
സന്തോഷം കണ്ടെത്തണമെന്നും
കർത്താവ് ഇച്ഛിക്കുന്നു തന്നെ
ആരാധിച്ചാൻ വരുന്നവർ തങ്ങളുടെ
എല്ലാ ദിനകൃത്യങ്ങളിലും സന്തോഷവും
സകല സംഗതികളിലും വിശ്വസ്തതയും
ഘ്രിയപരമാർത്ഥതയും പാലിക്കത്തക്ക

കൃപയും പ്രാപിക്കുമാറ് അവൻറെ
കരുതലും സ്നേഹവും സംബന്ധിച്ചുള്ള
ശരിയായ മനോബോധത്തോടുകൂടി
മടങ്ങിപ്പോകണമെന്നാണ് അവൻറെ
ആശ.

നാം ക്രൂശിനു ചുറ്റും കൂടി വരണം.
ക്രൂശിക്കപ്പെട്ട ക്രിസ്തു നമ്മുടെ
ആലോചനയുടെയും
സംഭാഷണങ്ങളുടെയും നമ്മുടെ
അതിസന്തോഷ പൂർവ്വകമായ
മനോവികാരങ്ങളുടെയും
വിഷയമായിരിക്കട്ടെ. ദൈവത്തിൽ
നിന്ന് നാം പ്രാപിക്കുന്ന എല്ലാ
അനുഗ്രഹങ്ങളെയും നാം സദാ
സ്മരിക്കുകയും അവൻറെ വൻസ്നേഹം
നമ്മുക്ക് ബോധ്യമാകുമ്പോൾ നമ്മുക്ക്

വേണ്ടി ക്രൂശിൽ തറക്കപ്പെട്ട ആ
തൃക്കരങ്ങളിൽ നമ്മുടെ സർവ്വവും
ഭരമേല്പിപ്പാൻ നാം
മനസ്സോരക്കമുള്ളവരായിരിക്കുകയും
വേണം.

സ്തുതി എന്ന ചിറകുകളാൽ നമ്മുടെ
ദേഹികൾക്കു സ്വർഗ്ഗത്തോട് അധികം
അടുത്തുചെല്ലാം. മീതെ (സ്വർഗ്ഗത്തിൽ)
ഉള്ള ആലയത്തിൽ സംഗീതങ്ങളും
പാട്ടുകളും കൊണ്ടാണ് ദൈവത്തെ
ആരാധിക്കുന്നത്. അത്പോലെ നാമും
നമ്മുടെ സ്തുതിസ്തോത്രങ്ങളെ
അർപ്പിക്കുമ്പോൾ നമ്മുടെ ആരാധന
സ്വർഗ്ഗീയ സൈന്യത്തിൻറെതിനോടു
തുലോം തുല്യമായി
പരിഗണിക്കപ്പെടാനിടയുണ്ട്.

“സ്തോത്രമെന്ന യാഗം അർപ്പിക്കുന്നവൻ
എന്നെ മഹത്വപ്പെടുത്തുന്നു.” (സങ്കീ.
50:23) “സ്തോത്രത്തോടും
സംഗീതഘോഷത്തോടും” കൂടെ നമ്മുക്ക്
നമ്മുടെ സ്രഷ്ടാവിന്റെ സന്നിധിയിൽ
സസന്തോഷം അടുത്തു ചെല്ലാം. (യെശ.
51:3)

* * * * *

അദ്ധ്യായം 12—സംശയനിവാരണം

മിക്ക ആളുകളുടെയും വിശേഷാൽ ക്രിസ്തീയ ജീവിതത്തിൽ അധികം അനുഭവം സിദ്ധിച്ചിട്ടില്ലാത്തവരുടെ ഹൃദയം അവിശ്വാസികളുടെ അഭിപ്രായം നിമിത്തം പലപ്പോഴും കലങ്ങിപ്പോകുന്നു. അവർക്ക് തെളിയിപ്പാനോ ഗ്രഹിപ്പാനോ കഴിയാത്ത അനേകം കാര്യങ്ങൾ വേദപുസ്തകത്തിലുണ്ട്. സാത്താൻ അവയെ പെറുക്കി എടുത്ത് അവയെക്കൊണ്ടു തിരുവെഴുത്തുകൾ ദൈവത്തിൽ നിന്നുള്ള വെളിപ്പാടാകുന്നു എന്ന അവരുടെ വിശ്വാസത്തെ ഇളക്കി മറിച്ചു കളവാൻ ശ്രമിക്കുന്നു. “ശരിയായ മാർഗ്ഗം ഞാൻ എങ്ങനെ അറിയും?” വേദപുസ്തകം യഥാർത്ഥമായും

ദൈവത്തിന്റെ വചനമാണെങ്കിൽ
എന്റെ ഈ സംശയങ്ങളും വിഷമങ്ങളും
എങ്ങനെ പരിഹരിക്കാം?
എന്നൊക്കെയാണ് സാത്താൻ
അവിശ്വാസികളെക്കൊണ്ട്
ചോദിപ്പിക്കുന്നത്.

നമ്മുടെ വിശ്വാസത്തിന് ആധാരമായി
തക്കതെളിവുകാണാതെ എന്തെങ്കിലും
കണ്ണടച്ച വിശ്വസിക്കണം എന്ന്
ദൈവം നമ്മോടു ഒരിക്കലും
ആവശ്യപ്പെടുന്നില്ല. അവന്റെ
ആസ്തിക്യം, സ്വഭാവം
തിരുവചനത്തിന്റെ സത്യത
ഇവയെല്ലാം നമ്മുടെ ബുദ്ധിക്ക് ചേരുന്ന
സാക്ഷ്യങ്ങളിന്മേൽ
അധിഷ്ഠിതമായിരിക്കുന്നു. ഇപ്രകാരമുള്ള

തെളിവുകൾ ധാരാളമുണ്ട്. എങ്കിലും സംശയത്തിനുള്ള സാധ്യത ദൈവം പൂർണ്ണമായി നീക്കിക്കളഞ്ഞിട്ടില്ല. നമ്മുടെ വിശ്വാസം പ്രകടനങ്ങളിലല്ല പിന്നെയോ ഉറപ്പായ സാക്ഷ്യങ്ങളിൽ തന്നെ അധിഷ്ഠിതമായിരിക്കണം. സംശയിപ്പാൻ ഇഷ്ടപ്പെടുന്നവർക്ക് അതിനു അവസരം ഉണ്ടായിരിക്കും; എന്നാൽ സത്യം അറിവാൻ ആഗ്രഹിക്കുന്നവർക്കൊക്കെ തങ്ങളുടെ വിശ്വാസത്തിനു ആധാരമായി ധാരാളം തെളിവുകൾ കണ്ടെത്തുവാൻ കഴിയും.

പരിമിതമായ മാനുഷ ബുദ്ധിക്ക് അപ്രമേയനായ ദൈവത്തിന്റെ ഗുണലക്ഷണങ്ങളേയോ പ്രവൃത്തികളേയോ പൂർണ്ണമായി

ഗ്രഹിപ്പാൻ കഴിയുന്നതല്ല. ലോകത്തിലെ അതിശ്രേഷ്ഠ ബുദ്ധിമാന്മാർക്കും, എന്ന് വേണ്ട അത്യുൽകൃഷ്ട വിദ്യാഭ്യാസം സിദ്ധിച്ചിട്ടുള്ളവർക്ക് തന്നെയും ആ പരിപാവന ജീവിയുടെ നില ഒരു മർമ്മമായി അവശേഷിച്ചിരിക്കുകയാണ് ചെയ്യുന്നത്. “സർവ്വശക്തന്റെ സമ്പൂർത്തി നിനക്ക് മനസ്സിലാകുമോ? അത് ആകാശത്തോളം ഉയരമുള്ളതു; നീ എന്ന് ചെയ്യും? അത് പാതാളത്തെക്കാൾ അഗാധമായത്; നിനക്കെന്തറിയാം?” (ഇയ്യോബ് 11:7,8)

“ഹാ, ദൈവത്തിന്റെ ധനം, ജ്ഞാനം, അറിവു എന്നിവയുടെ ആഴമേ! അവന്റെ ന്യായവിധികൾ എത്ര അപ്രമേയവും അവന്റെ വഴികൾ എത്ര അഗോചരവും

ആകുന്നു” എന്ന് അപ്പോസ്തലനായ
 പൌലോസ് സാക്ഷിച്ചിരിക്കുന്നു. (റോമ.
 11:33) “മേഘവും അന്ധകാരവും
 അവൻറെ ചുറ്റും ഇരിക്കുന്നു.” എങ്കിലും
 “നീതിയും ന്യായവും അവൻറെ
 സിംഹാസനത്തിൻറെ
 അടിസ്ഥാനമാകുന്നു” (സങ്കീ. 97:2)
 എന്ന് സങ്കീർത്തനക്കാരനും
 എഴുതിയിരിക്കുന്നു. സീമയില്ലാത്ത
 സ്നേഹവും കരുണയും അതിരറ്റു
 ശക്തിയോടുചേർന്ന് വ്യാപരിക്കുന്നു
 എന്ന് നാം വിവേചിച്ചറിയത്തക്കവണ്ണം
 അവൻറെ പെരുമാറ്റവും അതിനു
 പ്രേരകമായിരിക്കുന്നു. അവൻറെ
 ഉദ്ദേശവും നമ്മുക്ക് ഗ്രഹിപ്പാൻ
 സാധിക്കും. നമ്മുക്ക് ഉപകാരപ്രദമായ
 അളവിൽ മാത്രമേ ദൈവം തൻറെ

ഉദ്ദേശം എന്തെന്ന് നമ്മുക്ക്
വെളിപ്പെടുത്തിത്തരികയുള്ളൂ.
അതിനപ്പുറമുള്ളവയെ സംബന്ധിച്ചു
സർവ്വശക്തിയുള്ള കരങ്ങളേയും
സ്നേഹസമ്പൂർണ്ണമായ ഹൃദയത്തേയും
തന്നെ ആശ്രയിക്കണം.

ദൈവവചനത്തിലും അതിന്റെ ഉടമസ്ഥ
സ്വഭാവത്തിലെന്നപോലെ
മാനുഷബുദ്ധിക്ക് ഒരിക്കലും
പരിപൂർണ്ണമായി ഗ്രഹിപ്പാൻ കഴിയാത്ത
മർമ്മങ്ങൾ ഉണ്ട്. ലോകത്തിലെ പാപ
പ്രവേശനം, ക്രിസ്തുവിന്റെ
ജഡാവതാരം, പുനരുത്ഥാനം
ആദിയായി വേദപുസ്തകത്തിൽ
പറയപ്പെട്ടിരിക്കുന്ന അനേകം
കാര്യങ്ങൾ മാനുഷബുദ്ധിക്ക് പൂർണ്ണമായി

വിവരിപ്പാനോ ഗ്രഹിപ്പാനോ കഴിയാത്ത
അഗാധമർമ്മങ്ങളാകുന്നു. ഇങ്ങനെ
അവന്റെ ദിവ്യവിചാരണയുടെ
രഹസ്യങ്ങൾ നമ്മുക്ക് പൂർണ്ണമായി
ഗ്രഹിപ്പാൻ പാടില്ലാതിരിക്കുന്നത്
കൊണ്ട് നാം അവന്റെ വചനത്തെ
സംശയിച്ചുകൂടാ. പ്രാകൃതലോകത്തിലും
നമ്മുക്ക് അളന്നറിവാൻ കഴിയാത്ത
അനേകം അഗാധമർമ്മങ്ങൾ ഉണ്ട്.
ഏറ്റവും ചെറിയ ജീവികളിൽപോലും
അടങ്ങിയിരിക്കുന്ന ജീവൻ എന്താകുന്നു
എന്നും അത് എങ്ങനെ ഉണ്ടായി എന്നും
വിവരിപ്പാൻ ലോകത്തിലെ അതിശ്രേഷ്ഠ
തത്വജ്ഞാനിക്ക് പോലും കഴികയില്ല.
എല്ലായിടത്തും നമ്മുടെ
ബുദ്ധിക്കതീതമായ അത്ഭുതങ്ങൾ ഉണ്ട്.
ആ സ്ഥിതിക്ക് ആത്മീക ലോകത്തിൽ

കാണപ്പെടുന്ന രഹസ്യങ്ങളെപ്പറ്റി നാം
ആശ്ചര്യപ്പെട്ടിട്ടെന്താണാവശ്യം.
മാനുഷബുദ്ധിയുടെ ദുർബലതയും
വിശാലതക്കുറവുമാണ്
തൽസംബന്ധമായ വിഷമത
ഉളവാക്കുന്നത്. തന്റെ
തിരുവെഴുത്തുകളുടെ
ദിവ്യസ്വഭാവത്തെക്കുറിച്ച്
ദൈവമതിയായ സാക്ഷ്യം
നൽകിയിട്ടുണ്ട്. അതിനാൽ അവന്റെ
ദിവ്യവിചാരണയുടെ രഹസ്യം മുഴുവനും
നമ്മുക്ക് സുഗ്രാഹ്യമല്ലാത്തതുകൊണ്ട്
നാം അവന്റെ വചനത്തെ
സംശയിച്ചുകൂടാ.

വേദപുസ്തകത്തിൽ “ഗ്രഹിപ്പാൻ
പ്രയാസമുള്ളത് ചിലതുണ്ട്.

അറിവിലാത്തവരും
 അസ്ഥിരമായവർ.....തങ്ങളുടെ
 നാശത്തിനായി കോട്ടിക്കളയുന്നു” എന്ന്
 അപ്പോസ്തലനായ പത്രോസ് പറയുന്നു.
 (2 പത്രോ. 3:16) വേദപുസ്തകത്തിലെ
 ഏതാദൃശ ഭാഗങ്ങളെ അവിശ്വാസികൾ
 ആ പുസ്തകത്തെ ദുർബലമാക്കുവാനുള്ള
 ആയുധങ്ങളായി ഉപയോഗിച്ചുവരുന്നു.
 എന്നാൽ അവരുടെ ന്യായവാദങ്ങളും
 അതിന്റെ ദൈവശ്വാസീയതയെ
 സുദൃഢമാക്കുന്നതേയുള്ളൂ.
 വേദപുസ്തകത്തിൽ ദൈവത്തിന്റെ
 മഹത്വത്തേയും ശക്തിയേയും
 ഗുണലക്ഷണങ്ങളേയും സംബന്ധിച്ചു
 മനുഷ്യരുടെ സങ്കീർത്നങ്ങൾക്ക്
 ഗ്രാഹ്യമായ നിലയിൽ എല്ലാം
 രേഖപ്പെടുത്തപ്പെട്ടിരുന്നെങ്കിൽ അത്

ദൈവാത്മനിയോഗത്താൽ എഴുതപ്പെട്ട
ഒരു ഗ്രന്ഥമാണെന്ന് തെളിയിപ്പാൻ
യാതൊരു മാർഗ്ഗവുമില്ല. കാരണം അത്
മനുഷ്യനെ ദൈവത്തെക്കാൾ
വലിയവനാക്കുന്നതാണ്. അതിനാൽ
വേദപുസ്തകത്തിൽ
പ്രതിപാദിക്കപ്പെട്ടിരിക്കുന്ന
വിഷയങ്ങളുടെ വൈശിഷ്ട്യവും മർമ്മവും
കൊണ്ടുതന്നെ അത്
ദൈവവചനമാണെന്നുള്ള ദൃഢമായ
വിശ്വാസം നമ്മുക്കുണ്ടാകണം.

വേദപുസ്തകം എത്രയോ ലളിതമായ
രീതിയിലും മാനുഷഹൃദയത്തിന്റെ
ആവശ്യങ്ങൾക്കും വാഞ്ചിതങ്ങൾക്കും
അനുയോജ്യമായ വിധത്തിലും സത്യം
വെളിപ്പെടുത്തുന്നുണ്ട്. തന്നിമിത്തം അത്

പണ്ഡിതന്മാരും

സംസ്കാരസമ്പന്നന്മാരുമായ ആളുകൾക്കു

എത്രയും എത്രയും ആകർഷണീയവും

ആശ്ചര്യജനകവും സാധുക്കളും

നിരക്ഷരകുക്ഷികളുമായവർക്ക് രക്ഷയ്ക്കുള്ള

വഴികാട്ടിയുമായിരിക്കുന്നു. ഇത്ര

ലളിതമായി വെളിപ്പെടുത്തപ്പെട്ടിരിക്കുന്ന

സത്യങ്ങൾ അത്യൽകൃഷ്ടവും

അതിദൂരവ്യാപകവും മാനുഷബുദ്ധിക്ക്

തീരെ അതീതവുമായ വിഷയങ്ങളെ

പുരസ്കരിച്ചുള്ളവയാകുന്നു. ദൈവം തന്നെ

അരുളിച്ചെയ്തതുകൊണ്ട് നമ്മുക്ക് അവയെ

വിശ്വസിക്കാം. ഇപ്രകാരം

ദൈവനിർദ്ദിഷ്ടമായ മാർഗ്ഗത്തിൽ കൂടി

നാം രക്ഷിക്കപ്പെടുവാനും

അനുതാപത്താൽ ദൈവത്തിങ്കലേക്കും

വിശ്വാസത്താൽ ക്രിസ്തുവിങ്കലേക്കും

ചെല്ലത്തക്കവണ്ണം രക്ഷാമാർഗ്ഗം
പ്രസ്പഷ്ടമാക്കപ്പെട്ടിരിക്കുന്നു. എങ്കിലും
അത്ര തെളിവായ സത്യങ്ങളുടെ
അടിയിൽ മഹത്വത്തെ മറയ്ക്കുന്ന
മർമ്മങ്ങൾ അതേ അതിൻ
പര്യേഷണയിൽ മനസ്സിനെ
കവിയുന്നതും പരമാർത്ഥിയായ
സത്യന്വേഷകന്റെ എത്തടത്തിൽ
ഭയഭക്തിയും വിശ്വാസവും
സംജാതമാക്കുവാൻ പര്യാപ്തവുമായ
അസംഖ്യം മർമ്മങ്ങൾ മറഞ്ഞുകിടപ്പുണ്ട്.
വേദപുസ്തകത്തെ എത്ര അധികമായി
ശോധന ചെയ്യുന്നുവോ അത്ര അധികം
അത് ജീവനുള്ള ദൈവത്തിന്റെ
വചനമാണെന്നു ബോധ്യമാകയും
തൽഫലമായി മാനുഷിക ബുദ്ധി

ദൈവിക വെളിപ്പാടിന്റെ മുമ്പിൽ തല കുനിക്കുകയും ചെയ്യുന്നതാണ്.

വേദപുസ്തകത്തിലുള്ള വൻ സത്യങ്ങളെ മുഴുവനായി ഗ്രഹിപ്പാൻ കഴിയുന്നതല്ലാ എന്ന പരമാർത്ഥം അംഗീകരിക്കുന്നതിന്റെ താല്പര്യം നമ്മുടെ പരിമിത ബുദ്ധിയിലാണ് ദൈവത്തിന്റെ അപരിമിത ജ്ഞാനവും സർവ്വശക്തിയുടെ ഉദ്ദേശങ്ങളും ഗ്രഹിച്ചറിയുവാൻ സാധ്യമല്ല എന്നാണ്.

ദൈവവചനത്തിന്റെ അഗാധത്വം അളന്നറിയുവാൻ കഴിയാത്തതുകൊണ്ട് സന്ദേഹിയും അവിശ്വാസിയും അതിനെ നിരാകരിച്ചു കളയുന്നു. വേദപുസ്തകത്തെ വിശ്വസിക്കുന്നു എന്ന്

അഭിമാനിക്കുന്നവരിലും ചിലർ ഈ
ആപത്തിൽ കുടുങ്ങിയിരിക്കുന്നുണ്ട്.

അപ്പോസ്തലൻ ഇങ്ങനെ
ഉൽബോധിപ്പിക്കുന്നു:-

“സഹോദരന്മാരെ, ജീവനുള്ള
ദൈവത്തെ തൃജിച്ച
കളയാതിരിക്കേണ്ടതിനു
അവിശ്വാസമുള്ള ദുഷ്ട ഹൃദയം നിങ്ങളിൽ
ആർക്കും ഉണ്ടാകാതിരിപ്പാൻ
നോക്കൂവീലൻ.” (എബ്രായ. 3:12)

വേദപുസ്തകോപദേശങ്ങളെ കൃത്യമായി
പഠിക്കുകയും തിരുവെഴുത്തുകളിൽ
വെളിപ്പെടുത്തപ്പെട്ടിരിക്കുന്നേടത്തോളം
“ദൈവത്തിന്റെ ആഴങ്ങളെ” ആരാഞ്ഞു
നോക്കുകയും ചെയ്യേണ്ടതും
ആവശ്യമാണ്. (1 കൊരി. 2:10)

“മറഞ്ഞിരിക്കുന്ന കാര്യങ്ങൾ നമ്മുടെ

ദൈവമായ യഹോവയ്ക്കുള്ളതത്രേ.
 വെളിപ്പെട്ടിരിക്കുന്നവയോ.....എ
 ന്നേക്കും നമ്മുക്കും നമ്മുടെ മക്കൾക്കും
 ഉള്ളവയാകുന്നു.” (ആവ. 29:29)
 എന്നാൽ പിശാചിന്റെ വേല
 മനസ്സിന്റെ അന്വേഷണ ശക്തിയെ
 തകരാറാക്കുക എന്നുള്ളതാണ്.
 വേദസത്യങ്ങളെക്കുറിച്ചുള്ള
 പരിചിന്തനത്തിൽ അസ്സാരം
 ഉന്നതഭാവം കൂടെ കലരുന്നത് കൊണ്ട്
 തങ്ങളുടെ തൃപ്തിക്കൊത്തവണ്ണം
 വിവരിപ്പാൻ കഴിയാതാകുമ്പോൾ
 മനുഷ്യർ അക്ഷമരും പരാജിതരും ആയി
 കാണപ്പെടുന്നു. ദൈവശ്യാസീയമായ
 വചനങ്ങൾ തങ്ങൾക്ക്
 മനസ്സിലാകുന്നില്ലെന്നു പരസ്യമായി
 സമ്മതിക്കുന്നത് അവർക്ക് വലിയ

മാനക്കേടാണെന്നു തോന്നിപ്പോകുന്നു ആ
സത്യങ്ങളെ ദൈവം അവർക്ക്
വെളിപ്പെടുത്തുന്നത് വരെ
ക്ഷമയോടിരിപ്പാൻ അവർക്ക് മനസ്സില്ല.
തിരുവെഴുത്ത് ഗ്രഹിപ്പാൻ തങ്ങൾക്കുള്ള
സ്വന്ത ബുദ്ധി ധാരാളം മതിയാകുമെന്ന്
അവർക്ക് തോന്നുകയും അത്
സാധ്യമല്ലെന്നു കാണുമ്പോൾ അവർ
അതിന്റെ അധികാരം നിഷേധിക്കുകയും
ചെയ്യുന്നു. വേദപുസ്തകത്തിൽ
അധിഷ്ഠിതങ്ങളാണെന്നു പൊതുവേ
ധരിച്ചിരിക്കുന്ന മിക്ക തത്വങ്ങൾക്കും
ഉപദേശത്തിനും വേദപുസ്തകത്തിൽ
യാതൊരു അടിസ്ഥാനവുമില്ല എന്ന്
മാത്രമല്ല അവ ആ മഹൽ ഗ്രന്ഥത്തിന്റെ
പൂർണ്ണമായ ദൈവശ്വാസീയമായ നിലയ്ക്ക്
കടകവിരുദ്ധവുമാകുന്നു. ഈ

കാരണത്താൽ അവ മിക്ക ആളുകളുടെ
ഏദയത്തിലും സംശയവും പരിഭ്രാന്തിയും
ഉളവാക്കിയിട്ടുണ്ട്. ആ കുറ്റം
തിരുവെഴുത്തുകളുടെ മേൽ
ആരോപിക്കാവുന്നതല്ല. ദൈവത്തെയും
അവന്റെ ക്രിയകളെയും പൂർണ്ണമായി
ജീവിതത്തിൽ ആരാഞ്ഞറിവാൻ
സാധിച്ചിരുന്നെങ്കിൽ അതിന്റെശേഷം
അതിലുപരിയായ സത്യം
കണ്ടുപിടിക്കലോ ജ്ഞാനവർദ്ധവോടു
മനസ്സിന്റെയും ഏദയത്തിന്റെയും
വികാസമോ ഉണ്ടാകുവാൻ തരമില്ല.
അതിൽ പിന്നെ ദൈവം അവരെക്കാൾ
ഉന്നതനും ആയിരിക്കയില്ല. മാത്രമല്ല
മനുഷ്യൻ ജ്ഞാനത്തിന്റെയും
കാര്യസിദ്ധിയുടെയും
പരമകാഷ്ടപ്രാപിച്ചിരിക്കുന്നത് കൊണ്ട്

അവന്റെ പുരോഗതി നിലച്ചു പോകയും ചെയ്യും. എന്നാൽ കാര്യം അങ്ങനെയല്ലാത്തതുകൊണ്ട് നമ്മുക്ക് ദൈവത്തെ സ്തുതിക്കാം. ദൈവം അപ്രമേയനായിരിക്കുന്നു; അവനിൽ ജ്ഞാനത്തിന്റെയും പരിജ്ഞാനത്തിന്റെയും നിക്ഷേപങ്ങൾ ഒക്കെയും ഗുപ്തമായിരിക്കുന്നു.” (കൊലോ. 2:3) മനുഷ്യർ സദാ കാലത്തേക്കും ആരാണതും പഠിച്ചും കൊണ്ടേ ഇരിക്കും; എങ്കിലും അവന്റെ ജ്ഞാനം, നന്മ, ശക്തി എന്നിവയുടെ ആഴം കണ്ടെത്തുവാൻ ഒരിക്കലും കഴികയില്ല.

ഈ ജീവിതത്തിൽ തന്നെയും തന്റെ മക്കൾക്കു തന്റെ വചനത്തിലെ സത്യങ്ങൾ സദാ

വെളിവായികൊണ്ടിരിക്കണം എന്നാണ്
ദൈവം ആഗ്രഹിക്കുന്നത്. ഈ അറിവു
സമ്പാദിപ്പാൻ ഒരേ ഒരു മാർഗ്ഗമേയുള്ളൂ.
അതായത് ദൈവത്തിന്റെ വചനത്തെ
ഏതു ആത്മാവിനാൽ നൽകപ്പെടുവോ
അതെ പരിശുദ്ധാത്മാവിന്റെ
പ്രകാശനം മുഖാന്തരമേ അത്
പ്രാപിപ്പാൻ കഴികയുള്ളൂ. “ആത്മാവ്
സകലത്തെയും ദൈവത്തിന്റെ
ആഴങ്ങളെയും ആരായുന്നു.” (1 കൊരി.
2:10) അത് കൂടാതെ തന്റെ
അനുഗാമികൾക്ക് യേശു കർത്താവ്
കൊടുത്ത വാഗ്ദത്തം “സത്യത്തിന്റെ
ആത്മാവ് വരമ്പോഴോ അവൻ നിങ്ങളെ
സകല സത്യത്തിലും വഴിനടത്തും.....
അവൻ എനിക്കുള്ളതിൽ നിന്ന് എടുത്തു

നിങ്ങൾക്ക് അറിയിച്ചു തരും” (യോഹ. 16:13, 14) എന്നാണല്ലോ.

നാം നമ്മുടെ ആലോചനാശക്തിയെ ഉപയോഗിക്കണം എന്നാണ് ദൈവേഷ്യം; എന്നാൽ നമ്മുടെ മനസ്സിനു ദൃഢതയും വികാസവും പ്രാപിക്കേണ്ടതിനു വേദാഭ്യയനത്തേക്കാൾ ഉപയുക്തമായി മറ്റൊന്നുമില്ല. പക്ഷെ മാനുഷിക ബലഹീനതയും അസ്ഥിരതയും അധീനമായിരിക്കുന്ന നമ്മുടെ ബുദ്ധിശക്തിയെ ദൈവമാക്കരുത് എന്നേയുള്ളൂ. എത്രയും സ്പഷ്ടമായിരിക്കുന്ന സത്യങ്ങൾ കൂടെ ഗ്രഹിക്കാതാകത്തക്കവണ്ണം തിരുവെഴുത്തുകൾ നമ്മുടെ ബുദ്ധിക്ക്

മറവായിരിക്കുന്നത് നമ്മുടെ
ശിശുവിന്നൊത്ത പരമാർത്ഥതയും
ആശ്രയശീലവും ഉണ്ടായിരുന്നിട്ട് എന്നും
പഠിപ്പാൻ തയ്യാറായിരിക്കുകയും
പരിശുദ്ധാത്മാവിന്റെ
സഹായത്തിനായി അപേക്ഷിക്കുകയും
ചെയ്യേണ്ടതിന്നു തന്നെ. ദൈവത്തിന്റെ
ശക്തിയും ജ്ഞാനവും സംബന്ധിച്ചും
അവന്റെ മേന്മ തിരിച്ചറിവാൻ
നമ്മുടെ കഴിവില്ലായ്മയെ
സംബന്ധിച്ചുള്ള ബോധം നിമിത്തം നാം
താഴ്മയുള്ളവരായിരിക്കുകയും അവന്റെ
തിരുസന്നിധിയിൽ അടുത്തു
ചെല്ലുമ്പോഴെന്നപോലെ ഭയഭക്തി
പുരസ്കാരം ഓരോ ദിവസവും നാം
അവന്റെ വചനം പാരായണം ചെയ്യുകയും
വേണം. വേദപുസ്തകം തുറന്നുവായിപ്പാൻ

ആരംഭിക്കുമ്പോൾ നമ്മുടെ പ്രാകൃത
ഭാവത്തെ കവിയുന്ന ഒരു
അധികാരത്തിൻ മുഖിലാണ് നാം
ഇരിക്കുന്നതെന്നു കരുതുകയും “ഞാൻ
ആകുന്നു” എന്ന ആ സത്യ
ദൈവസന്നിധിയിൽ നമ്മുടെ ഹൃദയവും
ബുദ്ധിയും വണങ്ങുകയും
ചെയ്യേണ്ടതാകുന്നു.

പ്രഥമദൃഷ്ടിയിൽ പ്രയാസമെന്നൊ
തെളിവില്ലാത്തതെന്നൊ അനേകം
സംഗതികൾ ഉണ്ട്.
മേൽപ്രസ്താവിച്ചപ്രകാരം അർത്ഥം
ഗ്രഹിച്ചാൻ ശ്രമിക്കുന്നവർക്ക് ദൈവം
തന്നെ അത് പ്രസ്തുഷ്ടമാക്കിക്കൊടുക്കും.
എന്നാൽ പരിശുദ്ധാത്മാവിന്റെ
സഹായവും നടത്തിപ്പും

നമ്മുക്കില്ലാതിരുന്നാൽ നാം
തിരുവെഴുത്തുകളെ കോട്ടിക്കളകയോ
തെറ്റായി വ്യാഖ്യാനിക്കയോ
ചെയ്യാനിടവരും. ചിലർ ധാരാളം
വായിക്കുന്നുണ്ടു. എന്നാൽ യാതൊരു
പ്രയോജനവും ഉണ്ടാകുന്നില്ല.
അതിനുപകരം പലപ്പോഴും വലിയ
ആപത്താണുണ്ടാകുന്നത്. യാതൊരു
ഭയഭക്തിയും പ്രാർത്ഥനയും കൂടാതെ
വേദവായന തുടങ്ങുകയും നമ്മുടെ
വിചാരങ്ങളും ആഗ്രഹവും
ദൈവേഷ്ടത്തിനു സമർപ്പിക്കാതിരിക്കയും
ചെയ്യുമ്പോൾ നമ്മുടെ മനസ്സിൽ
അനേകം സംഗതികൾ ഉദിച്ചുവരും. ആ
നിലയിൽ നാം വേദപാരായണം
ചെയ്യുന്നതു കൊണ്ടാണ് അവിശ്വാസം
ബലപ്പെടുന്നത്. കാരണം അങ്ങിനെ

ചെയ്യുമ്പോൾ ശത്രുവായവൻ നമ്മുടെ
വിചാരങ്ങളെ തനിക്കധീനമാക്കുകയും
തദ്വാര തെറ്റായ അർത്ഥം നമ്മെ
ഗ്രഹിപ്പിക്കുകയും ചെയ്യും. വാക്കിലും
ക്രിയയിലും ദൈവത്തോട്
ഇണങ്ങിയിരിപ്പാൻ ശ്രമിക്കുന്നില്ലെങ്കിൽ
അവർ എത്രതന്നെ
പഠിച്ചുള്ളവരായിരുന്നാലും
തിരുവെഴുത്തുകളുടെ അർത്ഥം
മനസ്സിലാക്കുന്നതിൽ അവർ
തെറ്റിപ്പോകാനിടയുണ്ട്. എന്ന് മാത്രമല്ല
അപ്രകാരമുള്ളവരുടെ വ്യാഖ്യാനങ്ങളിൽ
ആശ്രയിക്കുന്നത് ആപല്ക്കരമാകുന്നു.
വേദപുസ്തകത്തിലെ ന്യൂനതകൾ
കണ്ടുപിടിപ്പാനായി തിരുവെഴുത്തുകൾ
പാരായണം ചെയ്യുന്നവർക്ക് ഒരു
ആത്മീയമായ ബോധം

ഉണ്ടായിരിക്കുന്നതല്ല. എത്രയും
പ്രസ്പഷ്ടവും സുലളിതവുമായിരിക്കുന്ന
സംഗതികളിൽ അവർ വിക്രത ഭവിച്ച
ദൃഷ്ടിയാൽ സംശയവും അവിശ്വാസവും
ജനിപ്പിക്കത്തക്ക കാരണങ്ങൾ
കണ്ടെത്തിയെന്നും വരാം.

അവർ ഏതെല്ലാം രൂപത്തിൽ അതിനെ
വിവരിച്ചാലും ഈ ദൃശ സംശയത്തിനും
അവിശ്വാസത്തിനുമുള്ള ഏകകാരണം
പാപത്തോടുള്ള സ്നേഹമത്രെ.

ദൈവവചനത്തിലെ ഉപദേശങ്ങളും
നിബന്ധനകളും പാപത്തെ സ്നേഹിക്കുന്ന
നിഗളഹൃദയത്തിനു സ്വീകാര്യമല്ല.
അങ്ങിനെ അത് നിർദ്ദേശിക്കുന്ന
കാര്യങ്ങൾ അനുസരിപ്പാൻ
ഇഷ്ടപ്പെടാത്തവർ അതിന്റെ

അധികാരത്തെ സംശയിക്കുന്നു.
സത്യത്തിൽ എത്തിച്ചേരണമെങ്കിൽ
സത്യം അറിവാനുള്ള ആത്മാർത്ഥമായ
അഭി വാഞ്ചയും അത് അനുസരിപ്പാനുള്ള
സമ്മനസ്സും ഉണ്ടായിരിക്കണം. ഈ
മനോഭാവത്തോടുകൂടി ദൈവവചനം
പഠിക്കുന്നവർക്ക് അത് ദൈവത്തിന്റെ
വചനം തന്നെ എന്ന് പ്രസ്താവ്യമായി
തെളിയിക്കുന്ന നിരവധി സാക്ഷ്യങ്ങൾ
കണ്ടുപിടിപ്പാൻ സാധിക്കും. മാത്രമല്ല
ഏതാദൃശ വേദപഠനം മുഖേന തങ്ങളെ
രക്ഷയ്ക്കു ജ്ഞാനികളാക്കുന്ന
വേദസത്യങ്ങൾ ഗ്രഹിപ്പാനും ഇടവരും.

“അവന്റെ ഇഷ്ടം ചെയ്യുവാൻ
ഇച്ഛിക്കുന്നവൻ ഈ
ഉപദേശം.....അറിയും” എന്ന് യേശു

കർത്താവ് പറഞ്ഞിരിക്കുന്നു.(യോഹ.
7:17) നിനക്ക് മനസ്സിലാക്കാത്ത
സംഗതിയെക്കുറിച്ചു സംശയിക്കുകയും
ദുസ്തർക്കം ചെയ്യുകയും
ചെയ്യുന്നതിനുപകരം നിനക്ക്
ലഭിച്ചിരിക്കുന്ന വെളിച്ച (അറിവിൻ)
പ്രകാരം ജീവിക്കുക. എന്നാൽ
അതിനുപരിയായ വെളിച്ചം (അറിവു)
നിനക്ക് ലഭിക്കും. ക്രിസ്തുവിന്റെ
കരുണയാൽ നിനക്ക്
തെളിഞ്ഞുകിട്ടിയിരിക്കുന്ന
എല്ലാകൃത്യങ്ങളും നീ അനുഷ്ഠിക്കുക.
അപ്പോൾ നിനക്ക്
സംശയാസ്പദമായിരിക്കുന്ന സംഗതികൾ
അവൻ നിന്നെ ഗ്രഹിപ്പിക്കുകയും
അവയെ അനുഷ്ഠിപ്പാൻ നിന്നെ
സഹായിക്കുകയും ചെയ്യും.

ഉന്നതവിദ്യാഭ്യാസം
 സിദ്ധിച്ചിട്ടുള്ളവർക്കും
 നിരക്ഷരകുക്ഷികൾക്കും ഒന്നുപോലെ
 പ്രസ്പഷ്ടമായിരിക്കുന്ന ഒരു തെളിവുണ്ട്.
 അത് അവരവരുടെ അനുഭവം തന്നെ.
 തന്റെ വചനത്തിന്റെ
 യാഥാർത്ഥ്യത്തെ, അതെ അവന്റെ
 വാഗ്ദത്തത്തിന്റെ സത്യതയെ തന്നെ
 പരിശോധിച്ചു നോക്കുവാൻ ദൈവം
 നമ്മെ ആഹ്വാനം ചെയ്യുന്നു. “യഹോവ
 നല്ലവൻ എന്ന് രുചിച്ചറിവിൻ” എന്നാണ്
 അവൻ കല്പിക്കുന്നത്. (സങ്കീ. 34:8)
 മറ്റൊരുവന്റെ വാക്കിൽ
 ആശ്രയിക്കുന്നതിനുപകരം നാം തന്നെ
 രുചിച്ചറിയേണ്ടതാകുന്നു.
 “അപേക്ഷിപ്പിൻ; എന്നാൽ നിങ്ങൾക്ക്

ലഭിക്കും” (യോഹ. 16:24) എന്നവൻ പറയുന്നു. അവന്റെ വാഗ്ദത്തങ്ങളെ അവൻ നിവർത്തിക്കും. അവ ഒരു കാലത്തും വ്യർത്ഥമായിട്ടില്ല. ഒരിക്കലും വ്യർത്ഥമാകുകയുമില്ല. നാം യേശുവിന്റെ അടുക്കൽചെന്ന് അവന്റെ സ്നേഹത്തിന്റെ നിറവിൽ സന്തോഷിക്കുമ്പോൾ അവന്റെ സാന്നിധ്യത്തിന്റെ പ്രകാശത്തിൽ നമ്മുടെ സന്ദേഹവും അന്ധകാരവും ഓടിമറഞ്ഞുപോകും.

“നമ്മെ ഇരുട്ടിന്റെ അധികാരത്തിൽ നിന്ന് വിടുവിച്ചു തന്റെ സ്നേഹസ്വരൂപനായ പുത്രന്റെ രാജ്യത്തിലാക്കിവെച്ചിരിക്കുന്നു” (കൊലൊ. 1:13) എന്ന്

അപ്പോസ്തലനായ പൌലോസ് പറയുന്നു. മരണത്തിൽനിന്നു ജീവനിൽ കടന്നിരിക്കുന്ന ഏവനും “ദൈവം സത്യവാൻ എന്നുള്ളതിനു മൃദ്രയിടുവാൻ” (യോഹ. 3:33) കഴിവുള്ളവനാകുന്നു. “എനിക്ക് സഹായം ആവശ്യമായിരുന്നു; യേശുകർത്താവിൽ ഞാൻ അതുകണ്ടെത്തി. അവൻ എൻറെ എല്ലാ ആവശ്യങ്ങളും നിറവേറ്റിത്തന്നു. എൻറെ ദേഹിയുടെ വിശപ്പും അവൻ ശമിപ്പിച്ചു. ഇപ്പോൾ വേദപുസ്തകം എനിക്ക് യേശുക്രിസ്തുവിൻറെ വെളിപ്പാടായിരിക്കുന്നു. ഞാൻ എന്തിനു യേശുവിൽ വിശ്വസിക്കുന്നു? എന്ന് നീ ചോദിക്കുന്നുവോ? അവൻ എൻറെ ദിവ്യരക്ഷിതാവായിരിക്കുന്നത് കൊണ്ടുതന്നെ. ഞാൻ എന്തിനു

വേദപുസ്തകം വിശ്വസിക്കുന്നു എന്നോ?
അത് എൻറെ ദേഹിയോടുള്ള
ദൈവശബ്ദമാണെന്നു എനിക്ക് അനുഭവ
ബോധ്യമായിരിക്കുന്നത് കൊണ്ടാകുന്നു”
എന്നിങ്ങനെ അവന്നു സാക്ഷികരിപ്പാൻ
സാധിക്കും. വേദപുസ്തകം സത്യമെന്നും
ക്രിസ്തു ദൈവത്തിൻറെ
പുത്രനാകുന്നുവെന്നും ഉള്ളസാക്ഷ്യം
നമ്മിൽതന്നെ ഉണ്ടായ്വരും. നാം
നിർമ്മിതകഥകളെ പ്രമാണിക്കുന്നില്ല
എന്ന് നാം അറിയുന്നു.

“കൃപയിലും നമ്മുടെ കർത്താവും
രക്ഷിതാവുമായ യേശു ക്രിസ്തുവിൻറെ
പരിജ്ഞാനത്തിലും വളരുവിൻ” (2
പത്രോ. 3:18) എന്ന് പത്രോസ്
അപ്പോസ്തലൻ ഉൽബോധിപ്പിക്കുന്നു.

ദൈവത്തിന്റെ ജനം കൃപയിൽ
വളരുംതോറും അവന്റെ വചനം
അവർക്ക് അധികമധികം സ്പഷ്ടമായി
തെളിഞ്ഞുകിട്ടും. അതിന്റെ
പരിപാവാന സത്യങ്ങളിൽ അവർ
പുതിയ പ്രകാശവും ഭംഗിയും കണ്ടറിയും.
സഭാ ചരിത്രത്തിന്റെ എല്ലാ
യുഗങ്ങളിലും അത് വാസ്തവമായിരുന്നു.
അവസാനം വരെ അങ്ങനെ തന്നെ
ആയിരിക്കുകയും ചെയ്യും. “നീതിമാന്മാരുടെ
പാതയോ പ്രഭാതത്തിന്റെ
വെളിച്ചംപോലെ; അത് നട്ടുച്ചവരെ
അധികമധികം ശോഭിച്ചുവരുന്നു.”
(സഭ.വാ. 4:18)

വിശ്വാസത്താൽ നാം ഭാവിയിങ്കലേക്ക്
നോക്കി, മാനുഷപ്രേരണകൾ

ദൈവീകമായതിനോടു സംയോജിച്ചും
ദേഹിയുടെ സർവ്വശക്തികളും
വെളിച്ചത്തിന്റെ ഉറവിടത്തെ
അഭിമുഖീകരിച്ചും കൊണ്ടുള്ള നിലയിൽ
നമ്മുടെ ബുദ്ധിക്കുണ്ടാകുന്ന വികാസം
സംബന്ധിച്ച ദൈവം കൊടുത്തിരിക്കുന്ന
വാഗ്ദത്തം മുറുകെ പിടിച്ചുകൊള്ളുക. ഇന്ന്
ദൈവത്തിന്റെ ദിവ്യവിചാരണയിൽ
നമ്മുക്ക് വിഷമമായിരുന്നതെല്ലാം അന്നു
തെളിവായിത്തീരമെന്നും ഇന്ന്
ഗ്രഹിപ്പാൻ പ്രയാസമായിരുന്നവയെ
അന്നു നമ്മുക്ക് സ്പഷ്ടമാക്കിത്തരമെന്നും,
നമ്മുടെ ഹ്രസ്വബുദ്ധിക്ക് കലക്കമായും
ഉദ്ദേശങ്ങൾക്കു തമ്മിൽ
സംബന്ധമില്ലാത്തതായും കണ്ടിരുന്ന
എല്ലാ കാര്യങ്ങളിലും നാം അന്നു നല്ല
പൂർണ്ണതയും വിശേഷിച്ച ഐക്യതയും

കാണമെന്നും വിശ്വസിച്ചു നാം
സന്തോഷിക്കുക. ഇപ്പോൾ നാം
കണ്ണാടിയിൽ കടമൊഴിയായി കാണുന്നു;
അപ്പോൾ മുഖമുഖമായി കാണും;
ഇപ്പോൾ നാം അംശമായറിയുന്നു;
അപ്പോഴൊ ഞാൻ അറിയപ്പെട്ടതു
പോലെ തന്നെ അറിയും.” (1 കൊരി.
13:12)

* * * * *

അദ്ധ്യായം 12—സംശയനിവാരണം
മിക്ക ആളുകളുടെയും വിശേഷാൽ
ക്രിസ്തീയ ജീവിതത്തിൽ അധികം
അനുഭവം സിദ്ധിച്ചിട്ടില്ലാത്തവരുടെ
ഘ്രേയം അവിശ്വാസികളുടെ അഭിപ്രായം
നിമിത്തം പലപ്പോഴും കലങ്ങിപ്പോകുന്നു.
അവർക്ക് തെളിയിപ്പാനോ ഗ്രഹിപ്പാനോ
കഴിയാത്ത അനേകം കാര്യങ്ങൾ
വേദപുസ്തകത്തിലുണ്ട്. സാത്താൻ
അവയെ പെറുക്കി എടുത്ത്
അവയെക്കൊണ്ടു തിരുവെഴുത്തുകൾ
ദൈവത്തിൽ നിന്നുള്ള വെളിപ്പാടാകുന്നു
എന്ന അവരുടെ വിശ്വാസത്തെ ഇളക്കി
മറിച്ചു കളവാൻ ശ്രമിക്കുന്നു. “ശരിയായ
മാർഗ്ഗം ഞാൻ എങ്ങനെ അറിയും?”
വേദപുസ്തകം യഥാർത്ഥമായും
ദൈവത്തിന്റെ വചനമാണെങ്കിൽ

എൻറെ ഈ സംശയങ്ങളും വിഷമങ്ങളും എങ്ങനെ പരിഹരിക്കാം?

എന്നൊക്കെയാണ് സാത്താൻ അവിശ്വാസികളെക്കൊണ്ട് ചോദിപ്പിക്കുന്നത്.

നമ്മുടെ വിശ്വാസത്തിന് ആധാരമായി തക്കതെളിവുകാണാതെ എന്തെങ്കിലും കണ്ണടച്ചു വിശ്വസിക്കണം എന്ന് ദൈവം നമ്മോടു ഒരിക്കലും ആവശ്യപ്പെടുന്നില്ല. അവൻറെ ആസ്തിക്യം, സ്വഭാവം തിരുവചനത്തിൻറെ സത്യത ഇവയെല്ലാം നമ്മുടെ ബുദ്ധിക്ക് ചേരുന്ന സാക്ഷ്യങ്ങളിന്മേൽ അധിഷ്ഠിതമായിരിക്കുന്നു. ഇപ്രകാരമുള്ള തെളിവുകൾ ധാരാളമുണ്ട്. എങ്കിലും

സംശയത്തിനുള്ള സാധ്യത ദൈവം
പൂർണ്ണമായി നീക്കിക്കളഞ്ഞിട്ടില്ല.
നമ്മുടെ വിശ്വാസം പ്രകടനങ്ങളിലല്ല
പിന്നെയോ ഉറപ്പായ സാക്ഷ്യങ്ങളിൽ
തന്നെ അധിഷ്ഠിതമായിരിക്കണം.
സംശയിപ്പാൻ ഇഷ്ടപ്പെടുന്നവർക്ക്
അതിനു അവസരം ഉണ്ടായിരിക്കും;
എന്നാൽ സത്യം അറിവാൻ
ആഗ്രഹിക്കുന്നവർക്കൊക്കെ തങ്ങളുടെ
വിശ്വാസത്തിനു ആധാരമായി ധാരാളം
തെളിവുകൾ കണ്ടെത്തുവാൻ കഴിയും.

പരിമിതമായ മാനുഷ ബുദ്ധിക്ക്
അപ്രമേയനായ ദൈവത്തിന്റെ
ഗുണലക്ഷണങ്ങളേയോ
പ്രവൃത്തികളേയോ പൂർണ്ണമായി
ഗ്രഹിപ്പാൻ കഴിയുന്നതല്ല. ലോകത്തിലെ

അതിശ്രേഷ്ഠ ബുദ്ധിമാന്മാർക്കും, എന്ന്
വേണ്ട അത്യുൽകൃഷ്ട വിദ്യാഭ്യാസം
സിദ്ധിച്ചിട്ടുള്ളവർക്ക് തന്നെയും ആ
പരിപാവന ജീവിയുടെ നില ഒരു
മർമ്മമായി അവശേഷിച്ചിരിക്കുകയാണ്
ചെയ്യുന്നത്. “സർവ്വശക്തന്റെ
സമ്പൂർത്തി നിനക്ക് മനസ്സിലാകുമോ?
അത് ആകാശത്തോളം ഉയരമുള്ളതു; നീ
എന്ത് ചെയ്യും? അത് പാതാളത്തെക്കാൾ
അഗാധമായത്; നിനക്കെന്തറിയാം?”
(ഇയ്യോബ് 11:7,8)

“ഹാ, ദൈവത്തിന്റെ ധനം, ജ്ഞാനം,
അറിവു എന്നിവയുടെ ആഴമേ! അവന്റെ
ന്യായവിധികൾ എത്ര അപ്രമേയവും
അവന്റെ വഴികൾ എത്ര അഗോചരവും
ആകുന്നു” എന്ന് അപ്പോസ്തലനായ

പൌലോസ് സാക്ഷിച്ചിരിക്കുന്നു. (റോമ. 11:33) “മേഘവും അന്ധകാരവും അവന്റെ ചുറ്റും ഇരിക്കുന്നു.” എങ്കിലും “നീതിയും ന്യായവും അവന്റെ സിംഹാസനത്തിന്റെ അടിസ്ഥാനമാകുന്നു” (സങ്കീ. 97:2) എന്ന് സങ്കീർത്തനക്കാരനും എഴുതിയിരിക്കുന്നു. സീമയില്ലാത്ത സ്നേഹവും കരുണയും അതിരറ്റു ശക്തിയോടുചേർന്ന് വ്യാപരിക്കുന്നു എന്ന് നാം വിവേചിച്ചറിയത്തക്കവണ്ണം അവന്റെ പെരുമാറ്റവും അതിനു പ്രേരകമായിരിക്കുന്നു. അവന്റെ ഉദ്ദേശവും നമ്മുക്ക് ഗ്രഹിപ്പാൻ സാധിക്കും. നമ്മുക്ക് ഉപകാരപ്രദമായ അളവിൽ മാത്രമേ ദൈവം തന്റെ ഉദ്ദേശം എന്തെന്ന് നമ്മുക്ക്

വെളിപ്പെടുത്തിത്തരികയുള്ളൂ.
അതിന്നപ്പുറമുള്ളവയെ സംബന്ധിച്ചു
സർവ്വശക്തിയുള്ള കരങ്ങളേയും
സ്നേഹസമ്പൂർണ്ണമായ ഹൃദയത്തേയും
തന്നെ ആശ്രയിക്കണം.

ദൈവവചനത്തിലും അതിന്റെ ഉടമസ്ഥ
സ്വഭാവത്തിലെന്നപോലെ
മാനുഷബുദ്ധിക്ക് ഒരിക്കലും
പരിപൂർണ്ണമായി ഗ്രഹിപ്പാൻ കഴിയാത്ത
മർമ്മങ്ങൾ ഉണ്ട്. ലോകത്തിലെ പാപ
പ്രവേശനം, ക്രിസ്തുവിന്റെ
ജഡാവതാരം, പുനരുത്ഥാനം
ആദിയായി വേദപുസ്തകത്തിൽ
പറയപ്പെട്ടിരിക്കുന്ന അനേകം
കാര്യങ്ങൾ മാനുഷബുദ്ധിക്ക് പൂർണ്ണമായി
വിവരിപ്പാനോ ഗ്രഹിപ്പാനോ കഴിയാത്ത

അഗാധമർമ്മങ്ങളാകുന്നു. ഇങ്ങനെ അവന്റെ ദിവ്യവിചാരണയുടെ രഹസ്യങ്ങൾ നമ്മുക്ക് പൂർണ്ണമായി ഗ്രഹിപ്പാൻ പാടില്ലാതിരിക്കുന്നത് കൊണ്ട് നാം അവന്റെ വചനത്തെ സംശയിച്ചുകൂടാ. പ്രാകൃതലോകത്തിലും നമ്മുക്ക് അളന്നറിവാൻ കഴിയാത്ത അനേകം അഗാധമർമ്മങ്ങൾ ഉണ്ട്. ഏറ്റവും ചെറിയ ജീവികളിൽപോലും അടങ്ങിയിരിക്കുന്ന ജീവൻ എന്താകുന്നു എന്നും അത് എങ്ങനെ ഉണ്ടായി എന്നും വിവരിപ്പാൻ ലോകത്തിലെ അതിശ്രേഷ്ഠ തത്വജ്ഞാനിക്ക് പോലും കഴികയില്ല. എല്ലായിടത്തും നമ്മുടെ ബുദ്ധിക്രമമായ അന്വേഷണങ്ങൾ ഉണ്ട്. ആ സ്ഥിതിക്ക് ആത്മീക ലോകത്തിൽ കാണപ്പെടുന്ന രഹസ്യങ്ങളെപ്പറ്റി നാം

ആശ്ചര്യപ്പെട്ടിട്ടെന്താണാവശ്യം.
മാനുഷബുദ്ധിയുടെ ദുർബലതയും
വിശാലതക്കുറവുമാണ്
തൽസംബന്ധമായ വിഷമത
ഉളവാക്കുന്നത്. തന്റെ
തിരുവെഴുത്തുകളുടെ
ദിവ്യസ്വഭാവത്തെക്കുറിച്ച്
ദൈവമതിയായ സാക്ഷ്യം
നൽകിയിട്ടുണ്ട്. അതിനാൽ അവന്റെ
ദിവ്യവിചാരണയുടെ രഹസ്യം മുഴുവനും
നമ്മുക്ക് സുഗ്രാഹ്യമല്ലാത്തതുകൊണ്ട്
നാം അവന്റെ വചനത്തെ
സംശയിച്ചുകൂടാ.

വേദപുസ്തകത്തിൽ “ഗ്രഹിപ്പാൻ
പ്രയാസമുള്ളത് ചിലതുണ്ട്.
അറിവില്ലാത്തവരും

അസ്ഥിരമായവർ.....തങ്ങളുടെ
നാശത്തിനായി കോട്ടിക്കളയുന്നു” എന്ന്
അപ്പോസ്തലനായ പത്രോസ് പറയുന്നു.
(2 പത്രോ. 3:16) വേദപുസ്തകത്തിലെ
ഏതാദൃശ ഭാഗങ്ങളെ അവിശ്വാസികൾ
ആ പുസ്തകത്തെ ദുർബലമാക്കുവാനുള്ള
ആയുധങ്ങളായി ഉപയോഗിച്ചുവരുന്നു.
എന്നാൽ അവരുടെ ന്യായവാദങ്ങളും
അതിന്റെ ദൈവശ്വാസീയതയെ
സുദൃഢമാക്കുന്നതേയുള്ളൂ.
വേദപുസ്തകത്തിൽ ദൈവത്തിന്റെ
മഹത്വത്തേയും ശക്തിയേയും
ഗുണലക്ഷണങ്ങളേയും സംബന്ധിച്ച
മനുഷ്യരുടെ സങ്കീർത്നങ്ങൾക്ക്
ഗ്രാഹ്യമായ നിലയിൽ എല്ലാം
രേഖപ്പെടുത്തപ്പെട്ടിരുന്നെങ്കിൽ അത്
ദൈവാത്മനിയോഗത്താൽ എഴുതപ്പെട്ട

ഒരു ഗ്രന്ഥമാണെന്ന് തെളിയിപ്പാൻ
യാതൊരു മാർഗ്ഗവുമില്ല. കാരണം അത്
മനുഷ്യനെ ദൈവത്തെക്കാൾ
വലിയവനാക്കുന്നതാണ്. അതിനാൽ
വേദപുസ്തകത്തിൽ
പ്രതിപാദിക്കപ്പെട്ടിരിക്കുന്ന
വിഷയങ്ങളുടെ വൈശിഷ്ട്യവും മർമ്മവും
കൊണ്ടുതന്നെ അത്
ദൈവവചനമാണെന്നുള്ള ദൃഢമായ
വിശ്വാസം നമ്മുക്കുണ്ടാകണം.

വേദപുസ്തകം എത്രയോ ലളിതമായ
രീതിയിലും മാനുഷഹൃദയത്തിന്റെ
ആവശ്യങ്ങൾക്കും വാഞ്ചിതങ്ങൾക്കും
അനുയോജ്യമായ വിധത്തിലും സത്യം
വെളിപ്പെടുത്തുന്നുണ്ട്. തന്നിമിത്തം അത്
പണ്ഡിതന്മാരും

സംസ്കാരസമ്പന്നന്മാരായ ആളുകൾക്കു
എത്രയും എത്രയും ആകർഷണീയവും
ആശ്ചര്യജനകവും സാധുക്കളും
നിരക്ഷരകുക്ഷികളുമായവർക്ക് രക്ഷയ്ക്കുള്ള
വഴികാട്ടിയുമായിരിക്കുന്നു. ഇത്ര
ലളിതമായി വെളിപ്പെടുത്തപ്പെട്ടിരിക്കുന്ന
സത്യങ്ങൾ അത്യൽകൃഷ്ടവും
അതിദൂരവ്യാപകവും മാനുഷബുദ്ധിക്ക്
തീരെ അതീതവുമായ വിഷയങ്ങളെ
പുരസ്കരിച്ചുള്ളവയാകുന്നു. ദൈവം തന്നെ
അരുളിച്ചെയ്തുകൊണ്ട് നമ്മുക്ക് അവയെ
വിശ്വസിക്കാം. ഇപ്രകാരം
ദൈവനിർദ്ദിഷ്ടമായ മാർഗ്ഗത്തിൽ കൂടി
നാം രക്ഷിക്കപ്പെടുവാനും
അനതാപത്താൽ ദൈവത്തിങ്കലേക്കും
വിശ്വാസത്താൽ ക്രിസ്തുവിങ്കലേക്കും
ചെല്ലത്തക്കവണ്ണം രക്ഷാമാർഗ്ഗം

പ്രസൂഷ്ടമാക്കപ്പെട്ടിരിക്കുന്നു. എങ്കിലും അത്ര തെളിവായ സത്യങ്ങളുടെ അടിയിൽ മഹത്വത്തെ മറയ്ക്കുന്ന മർമ്മങ്ങൾ അതേ അതിൻ പര്യേഷണയിൽ മനസ്സിനെ കവിയുന്നതും പരമാർത്ഥിയായ സത്യന്വേഷകന്റെ ഹൃത്തടത്തിൽ ഭയഭക്തിയും വിശ്വാസവും സംജാതമാക്കുവാൻ പര്യാപ്തവുമായ അസംഖ്യം മർമ്മങ്ങൾ മറഞ്ഞുകിടപ്പുണ്ട്. വേദപുസ്തകത്തെ എത്ര അധികമായി ശോധന ചെയ്യുന്നുവോ അത്ര അധികം അത് ജീവനുള്ള ദൈവത്തിന്റെ വചനമാണെന്നു ബോധ്യമാകയും തൽഫലമായി മാനുഷിക ബുദ്ധി ദൈവിക വെളിപ്പാടിന്റെ മുമ്പിൽ തല കുനിക്കുകയും ചെയ്യുന്നതാണ്.

വേദപുസ്തകത്തിലുള്ള വൻ സത്യങ്ങളെ മുഴുവനായി ഗ്രഹിപ്പാൻ കഴിയുന്നതല്ലാ എന്ന പരമാർത്ഥം അംഗീകരിക്കുന്നതിന്റെ താല്പര്യം നമ്മുടെ പരിമിത ബുദ്ധിയിലുണ്ട് ദൈവത്തിന്റെ അപരിമിത ജ്ഞാനവും സർവ്വശക്തിയുടെ ഉദ്ദേശങ്ങളും ഗ്രഹിച്ചറിയുവാൻ സാധ്യമല്ല എന്നാണ്.

ദൈവവചനത്തിന്റെ അഗാധത്വം അജ്ഞനിയുവാൻ കഴിയാത്തതുമാണ് സന്ദേഹിയും അവിശ്വാസിയും അതിനെ നിരാകരിച്ചു കളയുന്നു. വേദപുസ്തകത്തെ വിശ്വസിക്കുന്നു എന്ന് അഭിമാനിക്കുന്നവരിലും ചിലർ ഈ ആപത്തിൽ കുടുങ്ങിയിരിക്കുന്നുണ്ട്.

അപ്പോസ്തലൻ ഇങ്ങനെ

ഉൽബോധിപ്പിക്കുന്നു:-

“സഹോദരന്മാരെ, ജീവനുള്ള

ദൈവത്തെ തൃജിച്ചു

കളയാതിരിക്കേണ്ടതിനു

അവിശ്വാസമുള്ള ദുഷ്ട ഹൃദയം നിങ്ങളിൽ

ആർക്കും ഉണ്ടാകാതിരിപ്പാൻ

നോക്കൂവിലൻ.” (എബ്രി. 3:12)

വേദപുസ്തകോപദേശങ്ങളെ കൃത്യമായി

പഠിക്കുകയും തിരുവെഴുത്തുകളിൽ

വെളിപ്പെടുത്തപ്പെട്ടിരിക്കുന്നേടത്തോളം

“ദൈവത്തിന്റെ ആഴങ്ങളെ” ആരാഞ്ഞു

നോക്കുകയും ചെയ്യേണ്ടതും

ആവശ്യമാണ്. (1 കൊരി. 2:10)

“മറഞ്ഞിരിക്കുന്ന കാര്യങ്ങൾ നമ്മുടെ

ദൈവമായ യഹോവയ്ക്കുള്ളതത്രേ.

വെളിപ്പെട്ടിരിക്കുന്നവയോ.....എ

നേക്കും നമ്മുക്കും നമ്മുടെ മക്കൾക്കും
ഉള്ളവയാകുന്നു.” (ആവ. 29:29)

എന്നാൽ പിശാചിന്റെ വേല
മനസ്സിന്റെ അന്വേഷണ ശക്തിയെ
തകരാറാക്കുക എന്നുള്ളതാണ്.

വേദസത്യങ്ങളെക്കുറിച്ചുള്ള
പരിചിന്തനത്തിൽ അസ്സാരം
ഉന്നതഭാവം കൂടെ കലരുന്നത് കൊണ്ട്
തങ്ങളുടെ തൃപ്തിക്കൊത്തവണ്ണം
വിവരിപ്പാൻ കഴിയാതാകുമ്പോൾ
മനുഷ്യർ അക്ഷമരും പരാജിതരും ആയി
കാണപ്പെടുന്നു. ദൈവശ്യാസീയമായ
വചനങ്ങൾ തങ്ങൾക്ക്
മനസ്സിലാകുന്നില്ലെന്നു പരസ്യമായി
സമ്മതിക്കുന്നത് അവർക്ക് വലിയ
മാനക്കേടാണെന്നു തോന്നിപ്പോകുന്നു ആ
സത്യങ്ങളെ ദൈവം അവർക്ക്

വെളിപ്പെടുത്തുന്നത് വരെ
ക്ഷമയോടിരിപ്പാൻ അവർക്ക് മനസ്സില്ല.
തിരുവെഴുത്ത് ഗ്രഹിപ്പാൻ തങ്ങൾക്കുള്ള
സ്വന്ത ബുദ്ധി ധാരാളം മതിയാകുമെന്ന്
അവർക്ക് തോന്നുകയും അത്
സാധ്യമല്ലെന്നു കാണുമ്പോൾ അവർ
അതിന്റെ അധികാരം നിഷേധിക്കുകയും
ചെയ്യുന്നു. വേദപുസ്തകത്തിൽ
അധിഷ്ഠിതങ്ങളാണെന്നു പൊതുവേ
ധരിച്ചിരിക്കുന്ന മിക്ക തത്വങ്ങൾക്കും
ഉപദേശത്തിനും വേദപുസ്തകത്തിൽ
യാതൊരു അടിസ്ഥാനവുമില്ല എന്ന്
മാത്രമല്ല അവ ആ മഹൽ ഗ്രന്ഥത്തിന്റെ
പൂർണ്ണമായ ദൈവശ്യാസീയമായ നിലയ്ക്ക്
കടകവിരുദ്ധവുമാകുന്നു. ഈ
കാരണത്താൽ അവ മിക്ക ആളുകളുടെ
ഘൃദയത്തിലും സംശയവും പരിഭ്രാന്തിയും

ഉളവാക്കിട്ടുണ്ട്. ആ കുറ്റം
തിരുവെഴുത്തുകളുടെ മേൽ
ആരോപിക്കാവുന്നതല്ല. ദൈവത്തെയും
അവന്റെ ക്രിയകളെയും പൂർണ്ണമായി
ജീവിതത്തിൽ ആരാഞ്ഞറിവാൻ
സാധിച്ചിരുന്നെങ്കിൽ അതിന്റെശേഷം
അതിലുപരിയായ സത്യം
കണ്ടുപിടിക്കലോ ജ്ഞാനവർദ്ധവോടു
മനസ്സിന്റെയും ഹൃദയത്തിന്റെയും
വികാസമോ ഉണ്ടാകുവാൻ തരമില്ല.
അതിൽ പിന്നെ ദൈവം അവരെക്കാൾ
ഉന്നതനും ആയിരിക്കയില്ല. മാത്രമല്ല
മനുഷ്യൻ ജ്ഞാനത്തിന്റെയും
കാര്യസിദ്ധിയുടെയും
പരമകാഷ്ടപ്രാപിച്ചിരിക്കുന്നത് കൊണ്ട്
അവന്റെ പുരോഗതി നിലച്ചു പോകയും
ചെയ്യും. എന്നാൽ കാര്യം

അങ്ങനെയല്ലാത്തതുകൊണ്ട് നമ്മുടെ
ദൈവത്തെ സ്മരിക്കാം. ദൈവം
അപ്രമേയനായിരിക്കുന്നു; അവനിൽ
ജ്ഞാനത്തിന്റെയും
പരിജ്ഞാനത്തിന്റെയും നിക്ഷേപങ്ങൾ
ഒക്കെയും ഗുപ്തമായിരിക്കുന്നു.” (കൊലോ.
2:3) മനുഷ്യർ സദാ കാലത്തേക്കും
ആരാണതും പഠിച്ചും കൊണ്ടേ ഇരിക്കും;
എങ്കിലും അവന്റെ ജ്ഞാനം, നന്മ,
ശക്തി എന്നിവയുടെ ആഴം
കണ്ടെത്തുവാൻ ഒരിക്കലും കഴികയില്ല.

ഈ ജീവിതത്തിൽ തന്നെയും തന്റെ
മക്കൾക്കു തന്റെ വചനത്തിലെ
സത്യങ്ങൾ സദാ
വെളിവായികൊണ്ടിരിക്കണം എന്നാണ്
ദൈവം ആഗ്രഹിക്കുന്നത്. ഈ അറിവു

സമ്പാദിപ്പാൻ ഒരേ ഒരു മാർഗ്ഗമേയുള്ളൂ.
അതായത് ദൈവത്തിന്റെ വചനത്തെ
ഏതു ആത്മാവിനാൽ നൽകപ്പെടുവോ
അതെ പരിശുദ്ധാത്മാവിന്റെ
പ്രകാശനം മുഖാന്തരമേ അത്
പ്രാപിപ്പാൻ കഴികയുള്ളൂ. “ആത്മാവ്
സകലത്തെയും ദൈവത്തിന്റെ
ആഴങ്ങളെയും ആരായുന്നു.” (1 കൊരി.
2:10) അത് കൂടാതെ തന്റെ
അനുഗാമികൾക്ക് യേശു കർത്താവ്
കൊടുത്ത വാഗ്ദത്തം “സത്യത്തിന്റെ
ആത്മാവ് വരമ്പോഴോ അവൻ നിങ്ങളെ
സകല സത്യത്തിലും വഴിനടത്തും.....
അവൻ എനിക്കുള്ളതിൽ നിന്ന് എടുത്തു
നിങ്ങൾക്ക് അറിയിച്ചു തരും” (യോഹ.
16:13, 14) എന്നാണല്ലോ.

നാം നമ്മുടെ ആലോചനാശക്തിയെ
ഉപയോഗിക്കണം എന്നാണ്
ദൈവേഷ്ടം; എന്നാൽ നമ്മുടെ മനസ്സിനു
ദൃഢതയും വികാസവും
പ്രാപിക്കേണ്ടതിനു
വേദാഭ്യയനത്തോടൊപ്പം ഉപയുക്തമായി
മറ്റൊന്നുമില്ല. പക്ഷെ മാനുഷിക
ബലഹീനതയും അസ്ഥിരതയും
അധീനമായിരിക്കുന്ന നമ്മുടെ
ബുദ്ധിശക്തിയെ ദൈവമാക്കരുത്
എന്നേയുള്ളൂ. എത്രയും
സ്വച്ഛമായിരിക്കുന്ന സത്യങ്ങൾ കൂടെ
ഗ്രഹിക്കാതാകത്തക്കവണ്ണം
തിരുവെഴുത്തുകൾ നമ്മുടെ ബുദ്ധിക്ക്
മറവായിരിക്കുന്നത് നമ്മുക്ക്
ശിശുവിനോട് പരമാർത്ഥതയും
ആശ്രയശീലവും ഉണ്ടായിരുന്നിട്ട് എന്നും

പഠിപ്പാൻ തയ്യാറായിരിക്കുകയും
പരിശുദ്ധാത്മാവിന്റെ
സഹായത്തിനായി അപേക്ഷിക്കുകയും
ചെയ്യേണ്ടതിന്നു തന്നെ. ദൈവത്തിന്റെ
ശക്തിയും ജ്ഞാനവും സംബന്ധിച്ചും
അവന്റെ മേന്മ തിരിച്ചറിവാൻ
നമ്മുടെ കഴിവില്ലായ്മയെ
സംബന്ധിച്ചുള്ള ബോധം നിമിത്തം നാം
താഴ്മയുള്ളവരായിരിക്കുകയും അവന്റെ
തിരുസന്നിധിയിൽ അടുത്തു
ചെല്ലുമ്പോഴെന്നപോലെ ഭയഭക്തി
പുരസ്കാരം ഓരോ ദിവസവും നാം
അവന്റെ വചനം പാരായണം ചെയ്യുകയും
വേണം. വേദപുസ്തകം തുറന്നുവായിപ്പാൻ
ആരംഭിക്കുമ്പോൾ നമ്മുടെ പ്രാകൃത
ഭാവത്തെ കവിയുന്ന ഒരു
അധികാരത്തിൻ മുമ്പിലാണ് നാം

ഇരിക്കുന്നതെന്നു കരുതുകയും “ഞാൻ ആകുന്നു” എന്ന ആ സത്യ ദൈവസന്നിധിയിൽ നമ്മുടെ ഹൃദയവും ബുദ്ധിയും വണങ്ങുകയും ചെയ്യേണ്ടതാകുന്നു.

പ്രഥമദൃഷ്ടിയിൽ പ്രയാസമെന്നൊ തെളിവില്ലാത്തതെന്നൊ അനേകം സംഗതികൾ ഉണ്ട്.

മേൽപ്രസ്താവിച്ചപ്രകാരം അർത്ഥം ഗ്രഹിപ്പാൻ ശ്രമിക്കുന്നവർക്ക് ദൈവം തന്നെ അത് പ്രസ്താവിച്ചുമാക്കിക്കൊടുക്കും. എന്നാൽ പരിശുദ്ധാത്മാവിന്റെ സഹായവും നടത്തിപ്പും നമ്മുക്കില്ലാതിരുന്നാൽ നാം തിരുവെഴുത്തുകളെ കോട്ടിക്കളകയോ തെറ്റായി വ്യാഖ്യാനിക്കയോ

ചെയ്യാനിടവരും. ചിലർ ധാരാളം
വായിക്കുന്നുണ്ട്. എന്നാൽ യാതൊരു
പ്രയോജനവും ഉണ്ടാകുന്നില്ല.
അതിനുപകരം പലപ്പോഴും വലിയ
ആപത്താണുണ്ടാകുന്നത്. യാതൊരു
ഭയഭക്തിയും പ്രാർത്ഥനയും കൂടാതെ
വേദവായന തുടങ്ങുകയും നമ്മുടെ
വിചാരങ്ങളും ആഗ്രഹവും
ദൈവേഷ്ടത്തിനു സമർപ്പിക്കാതിരിക്കുകയും
ചെയ്യുമ്പോൾ നമ്മുടെ മനസ്സിൽ
അനേകം സംഗതികൾ ഉദിച്ചുവരും. ആ
നിലയിൽ നാം വേദപാരായണം
ചെയ്യുന്നതു കൊണ്ടാണ് അവിശ്വാസം
ബലപ്പെടുന്നത്. കാരണം അങ്ങിനെ
ചെയ്യുമ്പോൾ ശത്രുവായവൻ നമ്മുടെ
വിചാരങ്ങളെ തനിക്കധീനമാക്കുകയും
തദ്വാര തെറ്റായ അർത്ഥം നമ്മെ

ഗ്രഹിപ്പിക്കുകയും ചെയ്യും. വാക്കിലും
ക്രിയയിലും ദൈവത്തോട്
ഇണങ്ങിയിരിപ്പാൻ ശ്രമിക്കുന്നില്ലെങ്കിൽ
അവർ എത്രതന്നെ
പഠിപ്പുള്ളവരായിരുന്നാലും
തിരുവെഴുത്തുകളുടെ അർത്ഥം
മനസ്സിലാക്കുന്നതിൽ അവർ
തെറ്റിപ്പോകാനിടയുണ്ട്. എന്ന് മാത്രമല്ല
അപ്രകാരമുള്ളവരുടെ വ്യാഖ്യാനങ്ങളിൽ
ആശ്രയിക്കുന്നത് ആപല്ക്കരമാകുന്നു.
വേദപുസ്തകത്തിലെ ന്യൂനതകൾ
കണ്ടുപിടിപ്പാനായി തിരുവെഴുത്തുകൾ
പാരായണം ചെയ്യുന്നവർക്ക് ഒരു
ആത്മീയമായ ബോധം
ഉണ്ടായിരിക്കുന്നതല്ല. എത്രയും
പ്രസ്തുഷ്ടവും സുലളിതവുമായിരിക്കുന്ന
സംഗതികളിൽ അവർ വിക്രമ ഭവിച്ചു

ദൃഷ്ടിയാൽ സംശയവും അവിശ്വാസവും
ജനിപ്പിക്കത്തക്ക കാരണങ്ങൾ
കണ്ടെത്തിയെന്നും വരാം.

അവർ ഏതെല്ലാം രൂപത്തിൽ അതിനെ
വിവരിച്ചാലും ഈ ദൃശ സംശയത്തിനും
അവിശ്വാസത്തിനുമുള്ള ഏകകാരണം
പാപത്തോടുള്ള സ്നേഹമത്രെ.

ദൈവവചനത്തിലെ ഉപദേശങ്ങളും
നിബന്ധനകളും പാപത്തെ സ്നേഹിക്കുന്ന
നിഗളഹൃദയത്തിനു സ്വീകാര്യമല്ല.

അങ്ങിനെ അത് നിർദ്ദേശിക്കുന്ന
കാര്യങ്ങൾ അനുസരിപ്പാൻ

ഇഷ്ടപ്പെടാത്തവർ അതിന്റെ
അധികാരത്തെ സംശയിക്കുന്നു.

സത്യത്തിൽ എത്തിച്ചേരണമെങ്കിൽ
സത്യം അറിവാനുള്ള ആത്മാർത്ഥമായ

അഭി വാഞ്ചയും അത് അനുസരിപ്പാനുള്ള സമ്മനസ്സും ഉണ്ടായിരിക്കണം. ഈ മനോഭാവത്തോടുകൂടി ദൈവവചനം പഠിക്കുന്നവർക്ക് അത് ദൈവത്തിന്റെ വചനം തന്നെ എന്ന് പ്രസ്തുതമായി തെളിയിക്കുന്ന നിരവധി സാക്ഷ്യങ്ങൾ കണ്ടുപിടിപ്പാൻ സാധിക്കും. മാത്രമല്ല ഏതാദ്യം വേദപഠനം മുഖേന തങ്ങളെ രക്ഷയ്ക്കു ജ്ഞാനികളാക്കുന്ന വേദസത്യങ്ങൾ ഗ്രഹിപ്പാനും ഇടവരും.

“അവന്റെ ഇഷ്ടം ചെയ്യുവാൻ ഇച്ഛിക്കുന്നവൻ ഈ ഉപദേശം.....അറിയും” എന്ന് യേശു കർത്താവ് പറഞ്ഞിരിക്കുന്നു.(യോഹ. 7:17) നിനക്ക് മനസ്സിലാക്കാത്ത സംഗതിയെക്കുറിച്ചു സംശയിക്കുകയും

ദുസ്തർക്കം ചെയ്യുകയും
ചെയ്യുന്നതിനുപകരം നിനക്ക്
ലഭിച്ചിരിക്കുന്ന വെളിച്ച (അറിവിൻ)
പ്രകാരം ജീവിക്കുക. എന്നാൽ
അതിനുപരിയായ വെളിച്ചം (അറിവു)
നിനക്ക് ലഭിക്കും. ക്രിസ്തുവിൻറെ
കരുണയാൽ നിനക്ക്
തെളിഞ്ഞുകിട്ടിയിരിക്കുന്ന
എല്ലാകൃത്യങ്ങളും നീ അനുഷ്ഠിക്കുക.
അപ്പോൾ നിനക്ക്
സംശയാസ്പദമായിരിക്കുന്ന സംഗതികൾ
അവൻ നിന്നെ ഗ്രഹിപ്പിക്കുകയും
അവയെ അനുഷ്ഠിപ്പാൻ നിന്നെ
സഹായിക്കുകയും ചെയ്യും.

ഉന്നതവിദ്യാഭ്യാസം
സിദ്ധിച്ചിട്ടുള്ളവർക്കും

നിരക്ഷരകൃഷികൾക്കും ഒന്നുപോലെ
 പ്രസ്പഷ്ടമായിരിക്കുന്ന ഒരു തെളിവുണ്ട്.
 അത് അവരവരുടെ അനുഭവം തന്നെ.
 തന്റെ വചനത്തിന്റെ
 യാഥാർത്ഥ്യത്തെ, അതെ അവന്റെ
 വാഗ്ദത്തത്തിന്റെ സത്യതയെ തന്നെ
 പരിശോധിച്ചു നോക്കുവാൻ ദൈവം
 നമ്മെ ആഹ്വാനം ചെയ്യുന്നു. “യഹോവ
 നല്ലവൻ എന്ന് രുചിച്ചറിവിൻ” എന്നാണ്
 അവൻ കല്പിക്കുന്നത്. (സങ്കീ. 34:8)
 മറ്റൊരുവന്റെ വാക്കിൽ
 ആശ്രയിക്കുന്നതിനുപകരം നാം തന്നെ
 രുചിച്ചറിയേണ്ടതാകുന്നു.
 “അപേക്ഷിപ്പിൻ; എന്നാൽ നിങ്ങൾക്ക്
 ലഭിക്കും” (യോഹ. 16:24) എന്നവൻ
 പറയുന്നു. അവന്റെ വാഗ്ദത്തങ്ങളെ
 അവൻ നിവർത്തിക്കും. അവ ഒരു

കാലത്തും വ്യർത്ഥമായിട്ടില്ല. ഒരിക്കലും
വ്യർത്ഥമാകുകയുമില്ല. നാം യേശുവിന്റെ
അടുക്കൽചെന്ന് അവന്റെ
സ്നേഹത്തിന്റെ നിറവിൽ
സന്തോഷിക്കുമ്പോൾ അവന്റെ
സാന്നിധ്യത്തിന്റെ പ്രകാശത്തിൽ
നമ്മുടെ സന്ദേഹവും അന്ധകാരവും
ഓടിമറഞ്ഞുപോകും.

“നമ്മെ ഇരുട്ടിന്റെ അധികാരത്തിൽ
നിന്ന് വിടുവിച്ചു തന്റെ
സ്നേഹസ്വരൂപനായ പുത്രന്റെ
രാജ്യത്തിലാക്കിവെച്ചിരിക്കുന്നു”
(കൊലൊ. 1:13) എന്ന്
അപ്പോസ്തലനായ പൌലോസ് പറയുന്നു.
മരണത്തിൽനിന്നു ജീവനിൽ
കടന്നിരിക്കുന്ന ഏവനും “ദൈവം

സത്യവാൻ എന്നുള്ളതിനു മുദ്രയിടുവാൻ”
(യോഹ. 3:33) കഴിവുള്ളവനാകുന്നു.

“എനിക്ക് സഹായം ആവശ്യമായിരുന്നു;

യേശുക്ർത്താവിൽ ഞാൻ

അതുകണ്ടെത്തി. അവൻ എന്റെ എല്ലാ

ആവശ്യങ്ങളും നിറവേറ്റിത്തന്നു. എന്റെ

ദേഹിയുടെ വിശപ്പും അവൻ ശമിപ്പിച്ചു.

ഇപ്പോൾ വേദപുസ്തകം എനിക്ക്

യേശുക്രിസ്തുവിന്റെ

വെളിപ്പാടായിരിക്കുന്നു. ഞാൻ എന്തിനു

യേശുവിൽ വിശ്വസിക്കുന്നു? എന്ന് നീ

ചോദിക്കുന്നുവോ? അവൻ എന്റെ

ദിവ്യരക്ഷിതാവായിരിക്കുന്നത്

കൊണ്ടുതന്നെ. ഞാൻ എന്തിനു

വേദപുസ്തകം വിശ്വസിക്കുന്നു എന്നോ?

അത് എന്റെ ദേഹിയോടുള്ള

ദൈവശബ്ദമാണെന്നു എനിക്ക് അനുഭവ

ബോധ്യമായിരിക്കുന്നത് കൊണ്ടാകുന്നു”
എന്നിങ്ങനെ അവൻ സാക്ഷീകരിപ്പാൻ
സാധിക്കും. വേദപുസ്തകം സത്യമെന്നും
ക്രിസ്തു ദൈവത്തിന്റെ
പുത്രനാകുന്നുവെന്നും ഉള്ളസാക്ഷ്യം
നമ്മിൽതന്നെ ഉണ്ടായ്വരും. നാം
നിർമ്മിതകഥകളെ പ്രമാണിക്കുന്നില്ല
എന്ന് നാം അറിയുന്നു.

“കൃപയിലും നമ്മുടെ കർത്താവും
രക്ഷിതാവുമായ യേശു ക്രിസ്തുവിന്റെ
പരിജ്ഞാനത്തിലും വളരുവിൻ” (2
പത്രോ. 3:18) എന്ന് പത്രോസ്
അപ്പോസ്തലൻ ഉൽബോധിപ്പിക്കുന്നു.
ദൈവത്തിന്റെ ജനം കൃപയിൽ
വളരുംതോറും അവന്റെ വചനം
അവർക്ക് അധികമധികം സ്പഷ്ടമായി

തെളിഞ്ഞുകിട്ടും. അതിന്റെ
പരിപാവാന സത്യങ്ങളിൽ അവർ
പുതിയ പ്രകാശവും ഭംഗിയും കണ്ടറിയും.
സഭാ ചരിത്രത്തിന്റെ എല്ലാ
യുഗങ്ങളിലും അത് വാസ്തവമായിരുന്നു.
അവസാനം വരെ അങ്ങനെ തന്നെ
ആയിരിക്കുകയും ചെയ്യും. “നീതിമാന്മാരുടെ
പാതയോ പ്രഭാതത്തിന്റെ
വെളിച്ചംപോലെ; അത് നട്ടുച്ചവരെ
അധികമധികം ശോഭിച്ചുവരുന്നു.”
(സഭ.വാ. 4:18)

വിശ്വാസത്താൽ നാം ഭാവിയിങ്കലേക്ക്
നോക്കി, മാനുഷപ്രേരണകൾ
ദൈവികമായതിനോടു സംയോജിച്ചും
ദേഹിയുടെ സർവ്വശക്തികളും
വെളിച്ചത്തിന്റെ ഉറവിടത്തെ

അഭിമുഖീകരിച്ചും കൊണ്ടുള്ള നിലയിൽ
നമ്മുടെ ബുദ്ധിക്കുണ്ടാകുന്ന വികാസം
സംബന്ധിച്ച ദൈവം കൊടുത്തിരിക്കുന്ന
വാഗ്ദത്തം മുറുകെ പിടിച്ചുകൊള്ളുക. ഇന്ന്
ദൈവത്തിന്റെ ദിവ്യവിചാരണയിൽ
നമ്മുക്ക് വിഷമമായിരുന്നതെല്ലാം അന്നു
തെളിവായിത്തീരുന്നതും ഇന്ന്
ഗ്രഹിപ്പാൻ പ്രയാസമായിരുന്നവയെ
അന്നു നമ്മുക്ക് സ്പഷ്ടമാക്കിത്തരുന്നതും,
നമ്മുടെ ഹൃദയബുദ്ധിക്ക് കലക്കുമായും
ഉദ്ദേശങ്ങൾക്കു തമ്മിൽ
സംബന്ധമില്ലാത്തതായും കണ്ടിരുന്ന
എല്ലാ കാര്യങ്ങളിലും നാം അന്നു നല്ല
പൂർണ്ണതയും വിശേഷിച്ച ഐക്യതയും
കാണുന്നതും വിശ്വസിച്ചു നാം
സന്തോഷിക്കുക. ഇപ്പോൾ നാം
കണ്ണാടിയിൽ കടമൊഴിയായി കാണുന്നു;

അപ്പോൾ മുഖാമുഖമായി കാണും;
ഇപ്പോൾ നാം അംശമായരിയുന്നു;
അപ്പോഴൊ ഞാൻ അറിയപ്പെട്ടതു
പോലെ തന്നെ അറിയും.” (1 കൊരി.
13:12)

* * * * *

അദ്ധ്യായം 13—കർത്താവിലുള്ള സന്തോഷം

ദൈവമക്കൾ കർത്താവിന്റെ നന്മയും കരുണയും വെളിവാക്കുന്ന അവന്റെ സ്ഥാനാപതികളായിരിപ്പാൻ വിളിക്കപ്പെട്ടിരിക്കുന്നു. യേശു കർത്താവ് തന്റെ പിതാവിന്റെ സ്വഭാവം നമ്മുക്ക് വെളിപ്പെടുത്തിത്തന്നതുപോലെ നാമും അവന്റെ ദയ, കരുണ, സ്നേഹം എന്നിവയെ അറിയാത്ത ലോകത്തിനു വെളിപ്പെടുത്തിക്കാണിക്കേണ്ടതാകുന്നു. “നീ എന്നെ ലോകത്തിലേക്ക് അയച്ചതുപോലെ ഞാൻ അവരേയും ലോകത്തിലേക്ക് അയച്ചിരിക്കുന്നു.” “നീ എന്നെ അയച്ചിരിക്കുന്നു എന്ന്..... ലോകം

അറിവാൻ..... ഞാൻ

അവരിലും നീ

എന്നിലും.....ആയിരിക്കേ
ണ്ടതിനു തന്നെ” (യോഹ. 17:18-23)

എന്ന് യേശു കർത്താവ്

പറഞ്ഞിരിക്കുന്നുവല്ലോ. “സകല

മനുഷ്യരും അറിയുന്നതും

വായിക്കുന്നതുമായ.....

ക്രിസ്തുവിൻ പത്രമായി നിങ്ങൾ

വെളിപ്പെടുത്തുന്നുവല്ലോ” എന്ന് പൌലോസ്

അപ്പോസ്തലനും പറയുന്നു. (2 കൊരി

3:2,3) ഓരോ ദൈവപൈതൃകവും ഈ

ലോകത്തിലേക്കുള്ള ഓരോ പത്രം

(കത്ത്) ആകുന്നു. നീ ക്രിസ്തുവിന്റെ

യഥാർത്ഥനഗാമിയാണെങ്കിൽ നീ

നിന്റെ കുടുംബത്തിനും നീ വസിക്കുന്ന

ഗ്രാമത്തിനും തെരുവിനും വേണ്ടിയുള്ള

അവന്റെ പത്രം തന്നെ. യേശു നിന്നിൽ
വസിച്ചുകൊണ്ട് അവനെ അറിയാത്ത
ഘടനകളോടു സംസാരിപ്പാൻ
ഇച്ഛിക്കുന്നു. പക്ഷെ അവർ വേദപുസ്തകം
വായിക്കുന്നില്ലായിരിക്കാം. അഥവാ ആ
പുസ്തകത്തിലെ ഏകശ്ലോകം അവരോടു
സംസാരിക്കുന്ന ശബ്ദം അവർ
കേൾക്കുന്നില്ലായിരിക്കാം. അവന്റെ
പ്രവൃത്തികൾ മൂലം ദൈവത്തിന്റെ
സ്നേഹത്തെ അവർ
കാണുന്നില്ലായിരിക്കാം. എന്നാൽ നീ
യേശുക്ർത്താവിന്റെ ഒരു യഥാർത്ഥ
പ്രതിനിധിയാണെങ്കിൽ ഒരു കാലത്ത്
നീ മുഖാന്തരം അവർ അവന്റെ നന്മയെ
കണ്ടെത്തുവാനും അവന്റെ
സ്നേഹത്തിലേക്കും സേവയിലേക്കും

ആകർഷിക്കപ്പെടുവാനും
ഇടയായേക്കാം.

ക്രിസ്ത്യാനികൾ സ്വർഗ്ഗത്തിലേക്കുള്ള
വഴിയിൽ ഏർപ്പെടുത്തപ്പെട്ടിരിക്കുന്ന
വെളിച്ച വാഹകരാകുന്നു. അവർ
യേശുവിൽ നിന്ന് തങ്ങളുടെ മേൽ
പതിക്കുന്ന വെളിച്ചത്തെ ലോകത്തിനു
പ്രതിബിംബിച്ചു കാണിക്കണം.

ക്രിസ്തുവിനെയും അവന്റെ സേവയേയും
കുറിച്ചു മറ്റുള്ളവർക്ക് ശരിയായ ഒരു
ധാരണ

ഉണ്ടാകത്തക്കവണ്ണമായിരിക്കണം
അവരുടെ ജീവിതവും സ്വഭാവവും.

നാം ക്രിസ്തുവിനെ
പ്രതിനിധീകരിക്കുന്നെങ്കിൽ അവന്റെ

സേവ നമ്മുക്ക് ആയിരിക്കുന്നത് പോലെ
മറ്റുള്ളവർക്കും ക്യാമ്യമാക്കി തീർക്കും.
എപ്പോഴും ഉറങ്ങിയും വിഷാദിച്ചും
കൊണ്ടിരിക്കുകയും പിറുപിറുക്കുകയും
ആവലാതി പറകയും ചെയ്യുന്ന
ക്രിസ്ത്യാനികൾ ദൈവത്തെയും ക്രിസ്തീയ
ജീവിതത്തെയും കുറിച്ച് മറ്റുള്ളവർക്ക്
എത്രയും തെറ്റായ ധാരണയാണ്
പ്രദാനം ചെയ്യുന്നത്. ദൈവത്തിനു
തൻറെ മക്കൾ
സന്തോഷമായിരിക്കുന്നത്
ഇഷ്ടമല്ലെന്നുള്ള ധാരണയാണ് അവർ
ഇതിനാൽ നൽകുന്നത്. എന്ന് തന്നെയല്ല;
ഇതിങ്കൽ അവർ നമ്മുടെ സ്വർഗ്ഗീയ
പിതാവിനു വിരോധമായി
കുള്ളസാക്ഷ്യം പറകയും ചെയ്യുന്നു.

ദൈവമക്കളെ അവിശ്വാസത്തിലും
നിരാശയിലും ആഴ്ത്തിക്കളവാൻ
സാധിക്കുന്നതു പിശാചിനു വലിയ
സന്തോഷഹേതുകമാണ്. നാം
ദൈവത്തെ അവിശ്വസിക്കുകയും നമ്മെ
രക്ഷിപ്പാനുള്ള അവന്റെ ഇഷ്ടത്തെയും
ശക്തിയെയും കുറിച്ചു സംശയിക്കുകയും
ചെയ്യുമ്പോൾ അവൻ ആനന്ദിക്കുന്നു.
ദൈവം തന്റെ ദിവ്യവിചാരണയാൽ
നമ്മുക്ക് ദോഷം ചെയ്യും എന്ന് നാം
വിചാരിക്കണമെന്ന് അവൻ
ആഗ്രഹിക്കുന്നു. കർത്താവ് മനസ്സിലിടും
ദയയും ഇല്ലാത്തവനാണെന്നു
തെളിയിപ്പാനാണ് സാത്താൻ
പരിശ്രമിക്കുന്നത്.
കർത്താവിനെ കുറിച്ചുള്ള
യാഥാർത്ഥ്യങ്ങളെ അവൻ

തെറ്റിധരിപ്പിക്കുന്നു. അവൻ നമ്മുടെ
മനസ്സിനെ ദൈവത്തെ സംബന്ധിച്ചുള്ള
തെറ്റായ നിരൂപണങ്ങൾ
കൊണ്ടുനിറയുന്നു. അങ്ങനെ നാം
നമ്മുടെ സ്വർഗ്ഗീയ പിതാവിനെ
സംബന്ധിച്ച സത്യത്തെക്കുറിച്ച്
ധ്യാനിക്കുന്നതിനു പകരം പലപ്പോഴും
സാത്താൻ നൽകുന്ന തെറ്റുകളിൽ മനസ്സ്
പതിച്ചിട്ട് നാം അവനെ സംശയിക്കുകയും
അവന്നു വിരോധമായി പിറുപിറുക്കുകയും
ചെയ്യുന്നതിനാൽ ദൈവത്തെ
അപമാനിക്കുന്നു. നമ്മുടെ മതപരമായ
ജീവിതത്തെ സന്തോഷ
രഹിതമാക്കിത്തീർപ്പാൻ പിശാചു സദാ
പരിശ്രമിക്കുന്നു. അത് വളരെ കഷ്ടവും
പ്രയാസവുമുള്ള ഒരു ജീവിതമാണെന്ന്
കാണപ്പെടുമാറാകുന്നു. ഒരു ക്രിസ്ത്യാനി

തന്റെ മതപരമായ ജീവിതത്തിൽ ഈ അഭിപ്രായം പ്രകടമാക്കുമ്പോൾ അവൻ തന്റെ അവിശ്വാസം മൂലം സാത്താന്റെ വ്യാജത്തെ പിൻതാങ്ങുകയത്ര ചെയ്യുന്നത്.

പലരും തങ്ങളുടെ ഈ ജീവിതയാത്രയിൽ തങ്ങളുടെ തെറ്റുകളെയും പരാജയങ്ങളെയും ഇച്ഛാഭംഗങ്ങളെയും കുറിച്ചു സദാ ചിന്തിച്ചു ഭാരപ്പെട്ടിട്ടു തങ്ങളുടെ ഹൃദയങ്ങളെ ദുഃഖവും അധൈര്യവും കൊണ്ടു നിറയ്ക്കുന്നു. ഞാൻ യൂറോപ്പിൽ ആയിരുന്നപ്പോൾ ഇപ്രകാരം പ്രവർത്തിക്ക നിമിത്തം വലുതായ സങ്കട വൻ കടലിൽ ആണ്ടിരുന്ന ഒരു സഹോദരി ഏതെങ്കിലും ആശ്വാസ വാക്കുകൾ

നല്ലണമെന്നഭ്യർത്ഥിച്ചുകൊണ്ടു
എനിക്കൊരു കത്തയച്ചിരുന്നു. ഞാൻ
അവളുടെ കത്തുവായിച്ചു പിറ്റേന്ന് രാത്രി
ഒരു സ്വപ്നം കണ്ടു. ആ സ്വപ്നത്തിൽ
ഞാൻ ഒരു തോട്ടത്തിലായിരുന്നതായും
ആ തോട്ടത്തിന്റെ
യജമാനനെപ്പോലെയിരിക്കുന്ന ഒരാൾ
എന്നെ അതിന്റെ ഊട് വഴികളിൽ കൂടി
നടപ്പിച്ചുകൊണ്ടു പോകുന്നതായും കണ്ടു.
ഞാൻ അങ്ങനെ നടന്നുകൊണ്ടിരിക്കവെ
തന്നെ, ഇരുവശത്തും ഉണ്ടായിരുന്ന
പൂക്കൾ പറിച്ച് അവയുടെ സൗരഭ്യം
ഏല്ക്കുകയായിരുന്നു. അപ്പോൾ എന്റെ
അരികിൽ നടന്നുകൊണ്ടിരുന്ന ആ
സഹോദരി തന്റെ മാർഗ്ഗം
തടഞ്ഞിരിക്കുന്ന ചില മുൾച്ചെടികളെ
എന്നെ വിളിച്ചു കാണിച്ചു. അവൾ

കരഞ്ഞും വിലപിച്ചും കൊണ്ട്
നില്ക്കുകയായിരുന്നു. അവൾ വഴികാട്ടി
പോയ വഴിയിൽകൂടി അയാളെ
അനുഗമിക്കാതെ മുളളുകളുടെയും
പാറകളുടെയും പറക്കാരുകളുടെയും
ഇടയിൽ കൂടിയിരുന്ന അവൾ
നടന്നത്. “അയ്യോ! ഈ വിശേഷമായ
തോട്ടത്തിൽ ഇപ്രകാരം മുളളും
പറക്കാരും ഉള്ളത് മഹാസങ്കടമല്ലയോ!
എന്ന് അവൾ വിലപിച്ചു. അപ്പോൾ ആ
വഴികാട്ടി മുളളുകളെ വിട്ടൊഴിയുക; അവ
നന്നെ മുറിവേല്പിക്കേണ്ടതുണ്ട്. അതിനു
പകരം റോസാപൂക്കളും താമരയും
ചെങ്ങനീർ പൂവും ശേഖരിച്ചുകൊൾക”
എന്ന് ഉത്തരം പറഞ്ഞു.

നിന്റെ ജീവിതാനുഭവങ്ങളിലും ചില
സന്തോഷാവസരങ്ങൾ
ഉണ്ടായിരുന്നില്ലയോ?
ദൈവാത്മാവിന്റെ
പ്രവർത്തനഫലമായി നിന്റെ ഹൃദയവും
ആനന്ദംകൊണ്ട് തുള്ളിയിരുന്ന
വിലയേറിയ കാലങ്ങൾ നിനക്കും
ഉണ്ടായിരുന്നില്ലയോ? നിന്റെ
ജീവിതാധ്യായങ്ങൾ ഓരോന്നായി നീ
തിരിച്ചു നോക്കുമ്പോൾ അതിൽ ചില
സന്തോഷകരമായ പുറങ്ങൾ നീ
കാണുന്നില്ലയോ? സുഗന്ധവാസനയുള്ള
പൂക്കൾപോലെ ദൈവത്തിന്റെ
വാഗ്ദത്തങ്ങൾ നിന്റെ ജീവിത
മാർഗ്ഗത്തിന്റെ എല്ലാ ഭാഗത്തും
ദൃശ്യമാകുന്നില്ലയോ? അവയുടെ
ഭംഗിക്കും മാധുര്യത്തിനും നിന്റെ

ഏദയത്തെ സന്തോഷം കൊണ്ട്
നിരപ്പാൻ നീ ഇടനൽകുകയില്ലയോ?

മുളളുകളും പറക്കാരയും നിന്നെ
മുറിപ്പെടുത്തുകയും വേദനപ്പെടുത്തുകയും
മാത്രമേ ചെയ്യയുള്ളൂ; ഇവയെ മാത്രം നീ
ശേഖരിക്കയും മറ്റുള്ളവർക്ക്
പകർന്നുകൊടുക്കയും ചെയ്യുന്നുവെങ്കിൽ
നീ ദൈവത്തിന്റെ നന്മയെ
അലക്ഷ്യമാക്കുക മാത്രമല്ല നിന്റെ ചുറ്റും
ഉള്ളവർ ജീവന്റെ വഴികളിൽ
നടക്കുന്നതിനെ തടുക്കുകയും കൂടി
ചെയ്യുന്നുവല്ലോ.

കഴിഞ്ഞുപോയ ജീവകാലത്തിലെ
അപരാധങ്ങളും ആശാ ഭംഗങ്ങളുമാകുന്ന
ദുഃഖകരമായ അനുഭവങ്ങളെ വീണ്ടും

ഓർക്കുകയും നാം അധൈര്യത്തിൽ
ആണ്ടുപോവോളം അവയെപ്പറ്റി
സംസാരിക്കുകയും വിലപിക്കുകയും
ചെയ്യുന്നത് അത്ര ബുദ്ധിപൂർവ്വകമായ
കാര്യമല്ല. അധൈര്യപ്പെട്ടിരിക്കുന്ന ഒരു
ദേഹി അതിനുള്ളിൽ
ദിവ്യപ്രകാശരശ്മിക്ക് കടന്നുചെല്ലുവാൻ
അശേഷം സൗകര്യമില്ലാത്ത വി
ധത്തിൽ അന്ധകാരപുരിതമായിരിക്കുക
മാത്രമല്ല മറ്റുള്ളവരുടെ വഴിയെ
ഇരുട്ടാക്കുക കൂടി ചെയ്യുന്നുണ്ട്.

ദൈവം നമ്മുക്ക് നല്കിയിരിക്കുന്ന
ശോഭയുള്ള
ചിത്രങ്ങൾ(സന്തോഷാനുഭവങ്ങൾ)ക്കാ
യി നാം അവനെ സ്മരിക്കണം.
അവന്റെ സ്പെഹത്തിൻ

അനുഗ്രഹിക്കപ്പെട്ട ഉറപ്പുകളെല്ലാം നാം
സദാ ഓർത്തുകൊള്ളണം.

ദൈവത്തിന്റെ പുത്രൻ തന്റെ
പിതാവിന്റെ മഹിമാസനം വിട്ടു
സാത്താന്റെ അധീനതയിൽ നിന്ന്
മനുഷ്യനെ രക്ഷിക്കേണ്ടതിനു തന്റെ
ദൈവത്വത്തിനു മീതെ മാനുഷീകത്വം
ധരിക്കുന്നതും, നമ്മുക്ക് വേണ്ടി അവൻ
ജയം പ്രാപിച്ചു സ്വർഗ്ഗവാതിൽ
തുറക്കുന്നതും, ദൈവം തന്റെ മഹത്വം
വെളിപ്പെടുത്തുന്ന സ്ഥാനം
മാനുഷ്യദൃഷ്ടിക്ക് ഗോചരമാക്കുന്നതും
പാപത്താൽ മനുഷ്യൻ അകപ്പെട്ട
നാശകരമായ കുഴിയിൽ നിന്ന് അവനെ
വീണ്ടെടുത്ത് വീണ്ടും അപ്രമേയനായ
ദൈവത്തോടുള്ള കൂട്ടായ്മയിൽ
യഥാസ്ഥാനപ്പെടുത്തുന്നതും, നമ്മുടെ

വീണ്ടെടുപ്പുകാരനിലുള്ള വിശ്വാസം മൂലം ദിവ്യശോധനയിൽ തെളിഞ്ഞു വന്നിട്ട് ക്രിസ്തുവിന്റെ നീതിവസ്ത്രം അവനെ (മനുഷ്യനെ) ധരിപ്പിച്ചു അവന്റെ സിംഹാസനത്തിൽ ഇരുത്തുന്നതും ആയ ഈ ചിത്രങ്ങളെ നാം നിത്യം ഓർത്തു ധ്യാനിച്ചു കൊള്ളണമെന്നു ദൈവം ആഗ്രഹിക്കുന്നു.

ദൈവത്തിന്റെ സ്നേഹത്തെ സംശയിക്കുകയും അവന്റെ വാഗ്ദത്തങ്ങളെ വിശ്വസിക്കാതിരിക്കുകയും ചെയ്യുമ്പോൾ നാം അവനെ അപമാനിക്കുകയും പരിശുദ്ധാത്മാവിനെ ദുഃഖിപ്പിക്കുകയും അത്രേ ചെയ്യുന്നത്. ഒരു അമ്മ തന്റെ മക്കളുടെ സുഖത്തിനും ഭാഗ്യത്തിനും വേണ്ടി തന്റെ

ജീവകാലം മുഴുവൻ പ്രയത്നിച്ചശേഷം
അവർ നിത്യവും അവളെക്കുറിച്ച്:
തങ്ങളുടെ സുഖത്തിനുവേണ്ടി അവൾ
ഒന്നും ചെയ്തിട്ടില്ല എന്ന് ആവലാതി
പറയുന്നുവെങ്കിൽ ആ അമ്മയ്ക്ക് എന്ത്
തോന്നും? അവളുടെ സ്നേഹത്തെ അവർ
സംശയിക്കുന്നു എന്നിരിക്കട്ടെ; അത്
അവളുടെ ഹൃദയത്തെ തകർത്ത്
കളകയില്ലയൊ? മക്കൾ ഇപ്രകാരം
തങ്ങളോടു പെരുമാറിയാൽ ഏതെങ്കിലും
മാതാവോ പിതാവോ അത്
സഹിക്കുമോ? അപ്രകാരമായാൽ,
നമ്മുക്ക് ജീവനുണ്ടാകേണ്ടതിന്നു തന്റെ
ഏകജാതനായ പുത്രനെ നൽകുവാൻ
തക്കവണ്ണം നമ്മെ സ്നേഹിച്ച നമ്മുടെ
സ്വർഗ്ഗസ്ഥപിതാവിന്റെ സ്നേഹത്തെ
നാം സംശയിച്ചാൽ അവൻ അത്

എങ്ങനെ സഹിക്കും? “സ്വന്ത പുത്രനെ
ആദരിക്കാതെ നമ്മുക്ക് എല്ലാവർക്കും
വേണ്ടി ഏല്പിച്ചു തന്നവൻ,
അവനോടുകൂടെ സകലവും നമ്മുക്ക്
നല്കാതിരിക്കുമോ?” എന്ന് അപ്പോസ്തലൻ
ചോദിക്കുന്നു. (റോമ. 8:32) എന്നിട്ടും
എത്ര ആളുകൾ പക്ഷെ
വാക്കുകളാലല്ലെങ്കിലും തങ്ങളുടെ
ക്രിയകളാൽ- “ഇത് ദൈവം എനിക്ക്
വേണ്ടിയല്ല ചെയ്തത്; അവൻ എന്നെ
അല്ല മറ്റുള്ളവരെയാണ് സ്നേഹിക്കുന്നത്”
എന്ന് പറയുന്നു!

ഇതെല്ലാം നിൻറെ സ്വന്ത ദേഹിയെ
അപകടത്തിലാക്കുന്ന കാര്യങ്ങൾ
ആകുന്നു; എന്തുകൊണ്ടെന്നാൽ നീ
ഉച്ചരിക്കുന്ന ഓരോ സംശയ

വാക്കുകളാലും നീ പിശാചിന്റെ
പരീക്ഷയെ ക്ഷണിച്ചു വരുത്തുകയാണ്
ചെയ്യുന്നത്. അതിനാൽ നിന്നിലുള്ള
സംശയ മനസ്സിനെ നീ
ബലപ്പെടുത്തുകയും നിന്റെ അരികെ
നിന്ന് നിന്നെ ശുശ്രൂഷിക്കുന്ന ദൂതന്മാരെ
നീ ദുഃഖിപ്പിക്കുകയും ചെയ്യുന്നു. പിശാചു
നിന്നെ പരീക്ഷിക്കുമ്പോൾ
സംശയത്തിന്റെയോ അന്ധതയുടെയോ
ഒരു വാക്കുപോലും ശബ്ദിച്ചു പോകരുത്.
അവന്റെ മന്ത്രണങ്ങൾക്ക് നീ മനം
ചായിക്കുന്നുവെങ്കിൽ അവൻ അത്
മുഴുവനും സംശയജനകവും മത്സരം
ഉളവാക്കുന്നതുമായ ചിന്തകൾകൊണ്ടു
നിറയ്ക്കും. നിന്റെ സന്ദേഹങ്ങളെ നീ
പുറത്തു പറയുമ്പോൾ ആ സംശയങ്ങൾ
ഓരോന്നും നിന്റെ മനസ്സിൽ തന്നെ

ആഴത്തിൽ പതിഞ്ഞുപോകുന്നു എന്ന്
മാത്രമല്ല മറ്റുള്ളവരുടെ ജീവിതത്തിൽ
അത് മുളച്ചു വളർന്നു ഫലം കായ്ക്കുന്ന ഒരു
വിത്തായിരിക്കുകയും ചെയ്യും. നിന്റെ
വാക്കുകൾ ഉളവാക്കുന്ന ഏതാദൃശ
ഫലങ്ങളെ നശിപ്പിപ്പാൻ ഒരിക്കലും
സാധിക്കുന്നതല്ല. പരീക്ഷാകാലങ്ങളിൽ
നിന്നും സാത്താന്റെ കെണിയിൽ
നിന്നും തെറ്റി ഒഴിവാൻ പക്ഷേ നിനക്ക്
സാധിക്കുമായിരിക്കാം. എങ്കിലും നീ
ഉച്ചരിച്ച സംശയ വാക്കുകൾ നിമിത്തം
അതിന്റെ സ്വാധീന
ശക്തിക്കധീനമായിപ്പോയ മറ്റുള്ളവർക്ക്
ആ അവിശ്വാസത്തിൽ നിന്ന് തെറ്റി
ഒഴിവാൻ സാധിക്കുന്നതല്ല എന്ന്
വന്നേക്കും. അതുകൊണ്ടു ആത്മീക
ജീവശക്തിയും വർദ്ധനയും വരുത്തുന്ന

വാക്കുകൾ മാത്രമെ നാം ഉച്ചരിക്കാവൂ
എന്നത് എത്രയും പ്രാമുഖ്യമായ ഒരു
കാര്യമാകുന്നു.

നിങ്ങളുടെ സ്വർഗ്ഗീയ യജമാനനെക്കുറിച്ച്
എപ്രകാരമുള്ള സാക്ഷ്യമാകുന്നു നിങ്ങൾ
ലോകത്തിനു കൊടുക്കുന്നത് എന്ന്
കേൾപ്പാൻ ദൈവദൂതന്മാർ സദാ
ജാഗരൂകരായിരിക്കുന്നു. നിങ്ങളുടെ
സംഭാഷണം നിങ്ങൾക്ക് വേണ്ടി
പിതാവിനോട് പക്ഷപാതം ചെയ്യുവാൻ
സദാ ജീവിച്ചിരിക്കുന്നവനെ
സംബന്ധിച്ചായിരിക്കട്ടെ. നിങ്ങളുടെ
ചങ്ങാതിമാരെ നിങ്ങൾ അഭിവാദ്യം
ചെയ്യുമ്പോൾ ദൈവസ്തുതി നിങ്ങളുടെ
നാവിന്മേലും ഹൃദയത്തിലും
ഉണ്ടായിരിക്കട്ടെ. ഇത് ചെയ്യുന്നതിനാൽ

നിന്റെ ചങ്ങാതിയുടെ വിചാരങ്ങൾ
യേശു കർത്താവിങ്കലേക്കു
ആകർഷിക്കപ്പെടും.

കഷ്ടസങ്കടങ്ങൾ ഏവർക്കും
ഉള്ളതാകുന്നു; സഹിച്ചു കൂടാത്ത ദുഃഖവും
തടുപ്പാൻ പ്രയാസമായ പരീക്ഷകളും
ഏവരുടെയും ഓഹരിയത്രെ. നിന്റെ
കഷ്ടസങ്കടങ്ങളെക്കുറിച്ച് നിന്റെ
കൂട്ടുകാരനോട് പറയുന്നതിനു പകരം
നിന്റെ എല്ലാ സങ്കടങ്ങളെയും
പ്രാർത്ഥനയിൽ ദൈവത്തിങ്കലേക്കു
കൊണ്ടു ചെല്ലുക. സംശയം
ജനിപ്പിക്കുന്നതോ അധൈര്യം
ഉളവാക്കുന്നതോ ആയ ഒരു
വാക്കുപോലും നീ ഉച്ചരിക്കയില്ല എന്നത്
നിന്റെ ഒരു പ്രമാണമായിരിക്കട്ടെ;

ആശാജനകവും വിശുദ്ധ
സന്തോഷവഹവുമായിരിക്കുന്ന
വാക്കുകൾ നീ ഉച്ചരിക്കുന്നതിനാൽ
മറ്റുള്ളവരുടെ ജീവിതത്തെ ധാരാളമായി
പ്രാശോഭിതമാക്കി തീർപ്പാനും അവരുടെ
പരിശ്രമങ്ങളിൽ അവരെ
പ്രോത്സാഹിപ്പിപ്പാനും നിനക്ക്
സാധിക്കും.

ധൈര്യശാലികളായ അനേകം പേർ
അനേക വിധമായ പരീക്ഷകളാൽ
ബാധിക്കപ്പെട്ടിട്ടു സ്വയത്തോടും
ദോഷശക്തികളോടുമുള്ള പോരാട്ടത്തിൽ
ബോധക്ഷയരായി വീഴാറായിരിക്കുന്നു.
അപ്രകാരമുള്ള ഒരുവനെ അവന്റെ
ഭയങ്കര പോരാട്ടത്തിൽ നീ
അധൈര്യപ്പെടുത്തരുത്. ധൈര്യവും

ആശയം നൽകുന്ന വാക്കുകളാൽ
അവനെ സന്തോഷിപ്പിച്ചുകൊണ്ടു
അവന്റെ പരിശ്രമങ്ങളിൽ അവനെ
പ്രോത്സാഹിപ്പിക്കുക. ഇപ്രകാരം
ക്രിസ്തുവിന്റെ വെളിച്ചം നിന്നിൽ നിന്ന്
പ്രതിബിംബിച്ചു കാണും. “നമ്മിൽ
ആരും തനിക്കായി തന്നെ
ജീവിക്കുന്നില്ല.” (റോമ. 14:17) നാം
അറിയാതെ കണ്ടു തന്നെ നമ്മിൽ നിന്ന്
പുറപ്പെടുന്ന പ്രേരണാശക്തിയാൽ
മറ്റുള്ളവർ ഒന്നുകിൽ ധൈര്യവും
ശക്തിയും പ്രാപിക്കും അല്ലെങ്കിൽ അവർ
അധൈര്യപ്പെട്ടു ക്രിസ്തുവിലും അവന്റെ
സത്യത്തിലും നിന്നും അകന്നുപോകും.

ക്രിസ്തുവിന്റെ ജീവിതത്തെയും അവന്റെ
സ്വഭാവത്തെയുംപ്പറ്റി എത്രയോ

തെറ്റിപ്രായം ഉള്ള അനേകം ആളുകൾ
ഉണ്ട്. അവൻ ദയയും കരുണയും
ഇല്ലാത്ത മുർഖനും ക്രൂരനും
സന്തോഷരഹിതനും ആയിരുന്നത്
അവർ വിചാരിക്കുന്നു. അതിനാൽ മിക്ക
ആളുകളുടെയും മതപരമായ ജീവിതം
മുഴുവനും ഈ ശോചനീയമായ
അഭിപ്രായത്താൽ കുറപ്പെട്ടിരിക്കുന്നു.

യേശു പലപ്പോഴും കരഞ്ഞതായി
പറയപ്പെട്ടിട്ടുണ്ടെങ്കിലും ഒരിക്കലെങ്കിലും
ചിരിച്ചതായി നമ്മുക്ക് അറിവില്ല.
സംശയമെന്യെ നമ്മുടെ രക്ഷിതാവ്
വ്യസനപാത്രമായും ദുഃഖം
ശീലിച്ചവനായും ഇരുന്നു; കാരണം
അവൻ മനുഷ്യരുടെ സകല
കഷ്ടതകൾക്കും തന്റെ ഹൃദയം

തുറന്നുകൊടുത്തിരുന്നു. എന്നാൽ
അവന്റെ ജീവിതം സ്വയത്യാഗപരവും
വേദനയും ആക്ഷേപിത്തയും കൊണ്ടു
മങ്ങിയതും ആയിരുന്നെങ്കിലും അവന്റെ
ആത്മാവ് അവയാൽ
നറുങ്ങിപ്പോയിരുന്നില്ല. അവന്റെ
മുഖത്തു സങ്കടമോ പിറുപിറുപ്പോ
പ്രകടമായിരുന്നില്ല; അതിനു പകരം
എല്ലായ്പ്പോഴും സമാധാന പൂർണ്ണമായ
ശാന്തതയത്രേ കളിയാടിയിരുന്നത്.
അവന്റെ ഹൃദയം ജീവന്റെ
ഉറവിടമായിരുന്നു; അവൻ കടന്നു
ചെന്നുടഞ്ഞാക്കെയും സ്വൈരവും
സമാധാനവും ഉല്ലാസവും ആനന്ദവും
വരുത്തിക്കൊടുത്തു.

നമ്മുടെ രക്ഷിതാവ് ഗാഢമായ
ഗൗരവവും അതിയായ നിഷ്കർഷവും
പ്രദർശിപ്പിച്ചിരുന്നെങ്കിലും ഒരിക്കലും
കുഞ്ഞിതമോ കർക്കശഭാവമോ
കാണിച്ചിട്ടില്ല. അവന്റെ ജീവിതത്തെ
അനുകരിക്കുന്നവരുടെ ജീവിതവും
മഹത്തായ ഉദ്ദേശങ്ങളും താന്താങ്ങളുടെ
ചുമതലകളെക്കുറിച്ച് ആഴമായ
ബോധവുമുണ്ടായിരിക്കും. ലഘുബുദ്ധിയെ
അവർ കീഴമർത്തും. അയോഗ്യമായ
സന്തോഷപ്രകടനമാകട്ടെ,
അട്ടഹാസത്തോടുകൂടിയിരിക്കയാകട്ടെ
അവലക്ഷണമായ
പരിഹാസവാക്കാകട്ടെ അവരിൽ
കാണപ്പെടുകയില്ല; യേശു
കർത്താവിന്റെ മാർഗ്ഗം
നദിക്കതുല്യമായ സമാധാനം നൽകും.

അത് സന്തോഷ പ്രദയെ അണച്ചു
കളകയോ ഹൃദയോല്ലാസത്തെ
വിഘ്നപ്പെടുത്തുകയോ പുഞ്ചിരിയുള്ള
മുഖത്തെ പ്രകാശരഹിതമാക്കുകയോ
ചെയ്തയില്ല. ക്രിസ്തു ശുശ്രൂഷ
ചെയ്തിപ്പാനല്ല ശുശ്രൂഷിപ്പാനത്രേ
വന്നത്; അവന്റെ സ്നേഹം നമ്മുടെ
ഹൃദയങ്ങളിൽ വാഴുമ്പോൾ നാം
അവന്റെ മാതൃക അനുകരിക്കും.

മറ്റുള്ളവർ നമ്മോടു ചെയ്ത ദയാരഹിതവും
അന്യായവും ആയ പ്രവൃത്തികൾ നാം
നമ്മുടെ മനസ്സിൽ സർവ്വപ്രധാനമായി
സംഗ്രഹിക്കുന്നു ആ പ്രവൃത്തികൾ
നിമിത്തം നാം അവരോടു വൈരാഗ്യം
പ്രകടിപ്പിക്കുന്നു എന്ന് വരികിൽ ക്രിസ്തു
നമ്മെ സ്നേഹിച്ചത് പോലെ നമ്മുക്ക്

അവരെ സ്നേഹിപ്പാൻ കഴികയില്ല.
എന്നാൽ ക്രിസ്തുവിനു നമ്മോടുള്ള
അതുതകരമായ സ്നേഹത്തിലും
ദയയിലും നാം ധ്യാന
നിരതരായിരിക്കുമ്പോൾ അതെ
ആത്മാവ് തന്നെ നമ്മിൽ നിന്ന്
മറ്റുള്ളവരിലേക്ക് പ്രവഹിക്കും.
അതായത് ക്രിസ്തു നമ്മെ സ്നേഹിച്ചത്
പോലെ നാം മറ്റുള്ളവരെ സ്നേഹിക്കും.
മറ്റുള്ളവരിൽ കുറ്റങ്ങളും കുറവുകളും
ഉണ്ടായിരുന്നാൽ തന്നെയും നാം
അന്യോന്യം സ്നേഹിപ്പാനും മാനിപ്പാനും
കടമ്പെട്ടിരിക്കുന്നു. താഴ്മയും സ്വത്യാഗവും
ശീലിക്കണം അന്യരുടെ തെറ്റിൽ
സഹിഷ്ണുത ഉള്ളവരും ആയിരിക്കണം.
ഇത് നമ്മിലുള്ള ഇടുങ്ങിയ
സ്വാർത്ഥതലുരതയെ ഇല്ലായ്മ

യാക്കുകയും നമ്മെ ഹൃദയ വിശാലതയും
ഔദാര്യശീലവും ഉള്ളവരാക്കി
തീർക്കുകയും ചെയ്യും. “യഹോവയിൽ
ആശ്രയിച്ചു നന്മ ചെയ്യൂ. ദേശത്തു
പാർത്തു വിശ്വസ്തര ആചരിക്ക. അവൻ
നിന്നെ പോഷിപ്പിക്കും.” (സങ്കീ. 37:3)
എന്ന് സങ്കീർത്തനക്കാരൻ പറയുന്നു.
“യഹോവയിൽ ആശ്രയിക്ക.” ഓരോ
ദിവസത്തിനും അതതിന്റെ ഭാരവും
ആകുലചിന്തയും കുഴപ്പങ്ങളും ഉണ്ട്. നാം
അന്യോന്യം കണ്ടുമുട്ടുമ്പോൾ എത്രവേഗം
നമ്മുടെ പ്രയാസങ്ങളെയും കഷ്ടങ്ങളെയും
കുറിച്ചു സംസാരിക്കുന്നു! ഈ
സംഭാഷണത്തിൽ നാം പറയുന്ന
കഷ്ടങ്ങൾ അധികവും നാം വായ്പ
വാങ്ങുന്നതാണ്. പല മാതിരി ഭയം നാം
കൈവളർത്തുന്നു. അതിഭീമമായ

ചിന്താഭാരം നാം പ്രകടമാക്കുന്നു.
ഇവയൊക്കെയും കാണുന്ന ഒരുവൻ,
നമ്മുടെ അപേക്ഷകൾ കേൾപ്പാനും
സകല കഷ്ടങ്ങളിലും ഏറ്റവും അടുത്ത
ഇണയായിരിപ്പാനും സദാ
മനസ്സൊരുക്കവും ദയയുമുള്ള ഒരു
രക്ഷിതാവ് നമ്മുക്കില്ലായെന്നു
തോന്നിപ്പോകും.

ചില മനുഷ്യർ എപ്പോഴും
ദയത്തോടൊരിക്കലും കഷ്ടതകളെ കടം
വാങ്ങുകയും ചെയ്യുന്നു. അവരുടെ ചുറ്റും
ദൈവത്തിന്റെ സ്നേഹലക്ഷ്യങ്ങൾ
കാണപ്പെട്ടാലും ദിവസേന അവന്റെ
കൃപാകടാക്ഷത്തിൽ അനുഗ്രഹങ്ങൾ
അവർ പ്രാപിച്ചാലും അവർ അതെല്ലാം
വിസ്മരിച്ചു കളയുന്നു. തങ്ങൾക്ക് വരാൻ

പോകുന്നു എന്ന് അവർ
ഭയപ്പെട്ടുകൊണ്ടിരിക്കുന്ന ഏതൊ
സന്തോഷരഹിതമായ ഒരു
കാര്യത്തെപ്പറ്റി അവർ സദാ
ഭുഃഖിച്ചുകൊണ്ടിരിക്കുന്നു. തല്ക്കാലം
അവർക്കുള്ള ഒരു പ്രയാസം- അത്
പക്ഷെ ലഘുവായ ഒന്നായിരിക്കാം.
തങ്ങളുടെ കൃതജ്ഞതയെ അർഹിക്കുന്ന
പല നന്മകളെ അവർ
കാണാതിരിക്കത്തക്കവണ്ണം അവരുടെ
കണ്ണുകളെ കുരുടാക്കിക്കളഞ്ഞു. അവർക്ക്
നേരിടുന്ന പ്രയാസങ്ങൾ തങ്ങളുടെ
സഹായം വരുന്ന ഏക ഉറവിടമാകുന്ന
ദൈവത്തിങ്കലേക്കു അവരെ
നയിക്കുന്നതിനു പകരം
ഏതാദൃശകൃഷ്ടങ്ങളാൽ അവരിൽ
ഉളവാകുന്ന അസ്വസ്ഥതയും പിറുപിറുപ്പും

നിമിത്തം അവരെ അവനിൽ നിന്ന്
അന്യപ്പെടുത്തിക്കളയുന്നു.

ഇപ്രകാരം നാം

അവിശ്വാസികളായിരിക്കുന്നതു

നന്നാണോ? എന്തിനു നാം നന്ദി

കെട്ടുവരും

വിശ്വാസമില്ലാത്തവരുമായിരിക്കണം?

യേശുവല്ലോ നമ്മുടെ മിത്രം; സ്വർഗ്ഗം

മുഴുവനും നമ്മുടെ സൗഭാഗ്യനിലയിൽ

അതീവ താല്പര്യമുള്ളവരായിരിക്കുന്നു.

ഈ ജീവിതത്തിലെ ക

ഷ്ടാരിഷ്ടതകളാൽ നാം ദുഃഖിതരും മുഖം

വാടിയവരുമായിരിക്കരുത്.

അങ്ങനെയിരുന്നാൽ നമ്മുടെ

ഉപദ്രവങ്ങളും അസഹ്യതകളും ഒരു നാളും

ഒഴിഞ്ഞുപോകയില്ല. നമ്മെ അലട്ടുകയും

ക്ഷീണിപ്പിക്കുകയും ചെയ്യുന്നതിനല്ലാതെ പരീക്ഷ സഹിപ്പാൻ സഹായകമല്ലാത്ത ചിന്തയിൽ നാം മുഴുകിയിരിക്കരുത്.

നിനക്ക് തൊഴിൽപരമായ വിഷമത ഉണ്ടായിരുന്നേക്കാം. വലിയ നഷ്ടം ഉണ്ടാകത്തക്ക ലക്ഷ്യങ്ങൾ കണ്ടിട്ട് ഭാവി മുഴുവനും

അന്ധകാരമയമായിത്തോന്നിയെക്കാം.

എങ്കിലും അധൈര്യപ്പെടുപോകാതെ നിൻറെ ചിന്താഭാരം ദൈവത്തിന്മേൽ

ഇട്ടിട്ടുശാന്തമായും സന്തോഷമായും

ഇരിക്കുക. നിൻറെ ഇടപാടുകളെ

ബുദ്ധിപൂർവ്വം നിറവേറ്റേണ്ടതിനു

ആവശ്യമുള്ള ജ്ഞാനത്തിനുവേണ്ടി

ദൈവത്തോട് പ്രാർത്ഥിക്കുക; ഇപ്രകാരം

നിനക്ക് വരുവാനിരിക്കുന്ന സങ്കടവും

നഷ്ടവും ഒഴിവാക്കാം. അനുകൂലമായ
ഫലപ്രാപിക്കായി നിന്നാൽ
കഴിയുന്നതെല്ലാം ചെയ്യുക. നിന്നെ
സഹായിക്കും എന്ന് വാഗ്ദത്തം
ചെയ്തിട്ടുണ്ട്. എങ്കിലും നിന്റെ അദ്ധ്വാനം
കൂടാതെയല്ല. നിനക്ക് ചെയ്യുവാൻ
കഴിയുന്നതെല്ലാം ചെയ്തശേഷം
ബാക്കിയുള്ളതു നിന്റെ സഹായകനിൽ
ഭരമേല്പിച്ചിട്ടു ഭവിഷ്യത്ത്
എന്തായിരുന്നാലും അതിനെ
സന്തോഷപൂർവ്വം സ്വീകരിക്കുക.

തന്റെ കുഞ്ഞുങ്ങൾ ആകല
ചിന്തകളാൽ ഭാരപ്പെട്ടിരിക്കണമെന്നു
ദൈവം ആഗ്രഹിക്കുന്നില്ല. എന്നാൽ
നമ്മുടെ കർത്താവ് നമ്മെ
വഞ്ചിക്കുന്നില്ല. അവൻ നമ്മോടു:

“ഭയപ്പെടരുത്, വഴിയിൽ
 ആപത്തൊന്നുമില്ല” എന്ന് പറയുന്നില്ല.
 പരീക്ഷകളും വിപത്തുകളും ധാരാളം
 ഉണ്ടെന്നു അവൻ അറിയുന്നു.
 അതുകൊണ്ടു അവൻ നമ്മോടു കൂടെ
 തുറന്ന മനസ്സോടു കൂടെയാണ്
 ഇടപെടുന്നത്. തന്റെ ജനത്തെ പാപവും
 ദോഷവുമുള്ള ഒരു ലോകത്തിൽ നിന്ന്
 വേർപ്പെടുത്തിക്കൊണ്ടു പോകണമെന്ന്
 അവൻ ഉദ്ദേശിക്കുന്നില്ല. എങ്കിലും ഒരു
 കാലത്തും അവസാനിക്കാത്ത
 അഭയസ്ഥാനം അവൻ കൊടുക്കുന്നു.
 “അവരെ ലോകത്തിൽ നിന്ന് എടുക്കണം
 എന്നല്ല, ദുഷ്ടന്റെ കൈയിൽ
 അകപ്പെടാതെ വണ്ണം അവരെ
 കാത്തുകൊള്ളണം എന്നത്രെ ഞാൻ
 അപേക്ഷിക്കുന്നത്” (യോഹ. 17:15)

എന്നല്ലയോ തന്റെ
ശിഷ്യന്മാർക്കുവേണ്ടിയുള്ള അവന്റെ
പ്രാർത്ഥനയായിരുന്നത്. “ലോകത്തിൽ
നിങ്ങൾക്ക് കഷ്ടം ഉണ്ട്; എങ്കിലും
ധൈര്യപ്പെടുവിൻ; ഞാൻ ലോകത്തെ
ജയിച്ചിരിക്കുന്നു” എന്ന് അവൻ
പറയുന്നു.

പർവ്വതപ്രസംഗം മുഖേന
യേശുക്ർത്താവ് തന്റെ ശിഷ്യന്മാർക്ക്
ദൈവത്തിൽ വിശ്വസിക്കുന്നതിനുള്ള
ആവശ്യകതയെപ്പറ്റി എത്രയും
വിലയേറിയ ഉപദേശം
നൽകിയിരിക്കുന്നു. ആ പാഠങ്ങൾ ഏതു
കാലത്തും ഉള്ള തന്റെ മക്കൾക്ക്
പ്രയോജനകരമായിരിക്കണം എന്ന
ഉദ്ദേശത്തോടു കൂടിയാണ് അവർ അത്

നൽകിയത്. അവ ഇന്ന് വരേയും
 നമ്മുക്ക് എത്രയും ആശ്വാസകരവും
 ഉപദേശപൂർണ്ണവുമായിരിക്കുന്നുവല്ലോ
 രക്ഷിതാവ് യാതൊരു
 ചിന്താകുലതയില്ലാതെ ദൈവസ്തുതി
 പാടിക്കൊണ്ടു ആകാശത്തിൽ പറക്കുന്ന
 പക്ഷികളെ ചൂണ്ടിക്കാണിച്ചു. അവ
 വിതയ്ക്കുന്നില്ല കൊയ്യുന്നില്ല” എന്ന് തൻറെ
 ശിഷ്യന്മാരോട് പറയുന്നു എങ്കിലും
 സ്വർഗ്ഗസ്ഥനായ പിതാവ് അവയെ
 പുലർത്തുന്നു. “അവയെക്കാൾ നിങ്ങൾ
 ഏറ്റവും വിശേഷതയുള്ളവരല്ലയോ”
 എന്ന് കർത്താവ് ചോദിക്കുന്നു. (മത്താ.
 6:26) ആ വൻ ദാതാവ് തൻറെ
 ഭണ്ഡാരം തുറന്നു മനുഷ്യനും
 മൃഗങ്ങൾക്കും എന്ന് വേണ്ട
 സർവ്വസൃഷ്ടികൾക്കും അതതിന്നു

ആവശ്യമുള്ളവ കൊടുക്കുന്നു.
ആകാശത്തിലെ പക്ഷികളെയും അവൻ
ഗൌനിക്കാതിരിക്കുന്നില്ല. അവയുടെ
കൊക്കിൽ അവൻ അവയ്ക്കുള്ള ആഹാരം
ഇട്ടുകൊടുക്കുന്നു എന്നല്ല പിന്നെയോ
അവയ്ക്ക് ആവശ്യമുള്ളതൊക്കെ അവൻ
കരുതീട്ടുണ്ടെന്നുള്ളത് തന്നെ. അവൻ
അവയ്ക്കായി വിതറിയിരിക്കുന്ന
ധാന്യത്തെ അവ പെറുക്കേണ്ടതാകുന്നു.
അവ തങ്ങളുടെ ചെറുക്കുട്ടിനാവശ്യമുള്ള
സാധനങ്ങൾ ശേഖരിച്ചു അതിനെ
കെട്ടെണം. തങ്ങളുടെ കുഞ്ഞുങ്ങളെ അവ
തീറ്റേണ്ടതാകുന്നു. അവ പാടിക്കൊണ്ടു
തങ്ങളുടെ അദ്ധ്വാനത്തിനായി
പുറപ്പെട്ടുപോകുന്നു; എന്തെന്നാൽ
“നിങ്ങളുടെ സ്വർഗ്ഗസ്ഥ പിതാവ് അവയെ
പുലർത്തുന്നു.” അവയെക്കാൾ നിങ്ങൾ

ഏറ്റവും വിശേഷതയുള്ളവരല്ലയോ?
“വിശേഷ ബുദ്ധിയുള്ളവരും ആത്മീക
ആരാധന ചെയ്യുന്നവരുമായ നിങ്ങൾ
ആകാശത്തിലേ പറവയെക്കാൾ
അധികം വിലയുള്ളവരല്ലയോ? നമ്മുടെ
ആസ്തിക്യത്തിന് കാരണ കർത്താവും
നമ്മുടെ ജീവനെ സൂക്ഷിക്കുന്നവനും
തന്റെ സാദൃശ്യത്തിൽ നമ്മെ
സൃഷ്ടിച്ചവനുമായവൻ നാം അവനിൽ
ആശ്രയിക്കുന്നുവെങ്കിൽ നമ്മുടെ
ആവശ്യകതകളെ നമ്മുക്ക് നിവൃത്തിച്ചു
തരാതിരിക്കുമോ?

ദൈവത്തിനു മനുഷ്യരോടുള്ള
സ്നേഹത്തിന്റെ ദൃഷ്ടാന്തമായി ക്രിസ്തു
സുഭിക്ഷമായി വളരുന്നതും സ്വർഗ്ഗീയ
പിതാവ് കൊടുത്ത ഭംഗിയിൽ

ശോഭിക്കുന്നതുമായ വയലിലെ പൂക്കളെ
തൻറെ ശിഷ്യന്മാർക്ക് കാ
ണിച്ചുകൊടുത്തു. “വയലിലെ താമര
എങ്ങനെ വളരുന്നു എന്ന് നിരൂപിപ്പിൻ”
എന്ന് അവൻ അവരോടു പറഞ്ഞു.
പ്രകൃതിയിലെ ഈ പുഷ്പങ്ങളുടെ ഭംഗിയും
മനോഹരത്വവും ശലോമോൻറെ
മഹത്വത്തെ കവിയുന്നതായി
പറയപ്പെട്ടിരിക്കുന്നു. ദൈവം
പ്രാപഞ്ചികമായ നിർമ്മിതങ്ങളാകുന്ന
പൂക്കളുടെ ലാവണ്യവും പ്രശോഭിതമായ
ഭംഗിയും മനുഷ്യൻറെ സാമർത്ഥ്യത്താൽ
ഉണ്ടാകുന്ന
അതിവിശിഷ്ടവസ്തുലങ്കാരത്തോടു
ഉപമിക്കാവതല്ല. “ഇന്നുള്ളതും നാളെ
അടുപ്പിൽ ഇടുന്നതുമായ വയലിലെ
പൂല്ലിനെ ദൈവം ഇങ്ങനെ

ചമയിക്കുന്നുവെങ്കിൽ,
 അല്പവിശ്വാസികളെ, നിങ്ങളെ എത്ര
 അധികം” എന്ന് യേശു കർത്താവ്
 ചോദിക്കുന്നു. (മത്താ. 6:30) സ്വർഗ്ഗീയ
 ചിത്രമെഴുത്തുകാരനായ ദൈവം ഒരു
 ദിവസം മാത്രം നിലനിൽക്കുന്ന
 പൂക്കൾക്ക് ഇപ്രകാരമുള്ള മനോഹരത്വം
 നൽകിയിരിക്കുന്ന സ്ഥിതിക്ക് തന്റെ
 സ്വന്തം സാദൃശ്യത്തിൽ
 സൃഷ്ടിക്കപ്പെട്ടവർക്ക് വേണ്ടി അവൻ
 എത്ര അധികം
 കരുതലുള്ളവനായിരിക്കും?
 ക്രിസ്തുവിന്റെ ഈ പാഠം
 വിശ്വാസമില്ലാത്തവരുടെ അമ്പരപ്പിനും
 സംശയ വിചാരങ്ങൾക്കും,
 ആകുലചിന്തയ്ക്കും എതിരായ ഒരു
 ശാസനയാകുന്നു.

ദൈവം തന്റെ സർവ്വപുത്രന്മാരും
പുത്രിമാരും ഭാഗ്യശാലികളും
സമാധാനമുള്ളവരും
അനുസരണമുള്ളവരും
ആയിരിക്കണമെന്നാഗ്രഹിക്കുന്നു.

“എന്റെ സമാധാനം ഞാൻ നിങ്ങൾക്ക്
തരുന്നു; ലോകം തരുന്നത് പോലെയല്ല
ഞാൻ നിങ്ങൾക്ക് തരുന്നത്. നിങ്ങളുടെ
ഘ്രേയം കലങ്ങുകയുമരുത്
ഭ്രമിക്കുകയുമരുത്. എന്റെ സന്തോഷം
നിങ്ങളിൽ ഇരിപ്പാനും നിങ്ങളുടെ
സന്തോഷം പൂർണ്ണമാകുവാനും ഞാൻ
ഇത് നിങ്ങളോട് സംസാരിച്ചിരിക്കുന്നു”
(യോഹ. 14:27; 15:11) എന്ന്
പറയുന്നു.

അവനവന്റെ കർത്തവ്യകർമ്മങ്ങളെ
അവഗണിച്ചു സ്വാർത്ഥചിത്തത്തോടെ
സമ്പാദിക്കുന്ന ഭാഗ്യം എത്രയും
നിസ്സാരവും അല്പസമയത്തേക്കു മാത്രം
നിലനില്ക്കുന്നതും ആകുന്നു; അത്
വേഗം കടന്നുപോകയും ദേഹിയിൽ
നിരാശയും സങ്കടവും മാത്രം
ശേഷിക്കുകയും ചെയ്യുന്നു; എന്നാൽ
ദൈവസേവ സന്തോഷപ്രദവും
തൃപ്തികരവുമാകുന്നു; അതിൽ ക്രിസ്ത്യാനി
അനിശ്ചിത മാർഗ്ഗങ്ങളിൽ കൂടി
സഞ്ചരിക്കേണ്ടതായിവരികയില്ല;
അനാവശ്യമായ ദുഃഖവും നിരാശയും
അവന്നു നേരിടുകയുമില്ല. ഒരു പക്ഷെ
നമ്മുക്ക് ഈ ജീവിതത്തിലെ
സന്തോഷങ്ങൾ ഇല്ലാതിരുന്നാൽ
തന്നെയും വരുവാനുള്ള

ജീവിതത്തെക്കൊണ്ടു നമ്മുക്ക്
സന്തോഷമായിരിക്കാം.

എന്നാൽ ഈ ജീവിതത്തിൽ തന്നെയും
ക്രിസ്ത്യാനികൾക്ക് ക്രിസ്തുവിനോടുള്ള
കൂട്ടായ്മയിൽ നിന്നുള്ള സന്തോഷം
അനുഭവമായും വരാം; അവന്റെ
സ്നേഹത്തിന്റെ ജ്വാലയും
ദിവ്യസാന്നിധ്യത്തിന്റെ നിരന്തരമായ
ആശ്വാസവും അവർക്ക്
അനുഭവപ്പെട്ടേക്കാം. നമ്മുടെ ഐഹിക
ജീവിതത്തിൽ നാം ഓരോ കാലടി
മുമ്പോട്ടു വെക്കുതോറും നാം
യേശുവിനോടു അടുത്തു ചെല്ലുകയും
അവന്റെ സ്നേഹം നാം അധികമധികം
ആസ്വദിക്കുകയും ആ ധന്യമായ
സമാധാനപൂരിയോടു നാം സമീപിക്കുകയും

ചെയ്യുന്നു. അങ്ങനെയായാൽ നാം നമ്മുടെ പ്രത്യാശ തള്ളിക്കളയാതെ അതിനെപ്പറ്റി ഇന്നുള്ളതിലും അധികമായ നിശ്ചയം പ്രാപിക്കണം. “ഇത്രത്തോളം യഹോവ നമ്മെ സഹായിച്ചു” (1 ശമു. 7:12) ഇനി അന്ത്യം വരെ അവൻ നമ്മെ സഹായിക്കുകയും ചെയ്യും. നമ്മുടെ ആശ്വാസത്തിനും നാശകൻറെ കൈയ്യിൽ നിന്ന് നമ്മെ ഉദ്ധരിപ്പാനുമായി കർത്താവ് ചെയ്ത കൃത്യങ്ങളെ അനുസ്മരിപ്പിക്കുന്ന സ്റ്റാരകസ്തംഭങ്ങളെ നാം അവഗണിച്ചുകൂടാ. അവൻ നമ്മുടെ കണ്ണുനീരുകളെ തുടച്ചതും, നമ്മുടെ വേദനകളെ ശമിപ്പിച്ചതും നമ്മുടെ ചിന്താകുലതകളെ നീക്കിയതും, നമ്മുടെ

ഭയത്തെ ഇല്ലായ്മയാക്കിയതും, നമ്മുടെ
ആവശ്യങ്ങൾ നിവൃത്തിച്ചു തന്നതും ആയ
അവന്റെ കാരണകൃത്യങ്ങളെ നാം
നിത്യം ഓർത്തുകൊണ്ടു ഇനിയും
ശേഷിച്ചിരിക്കുന്ന ആയുഷ്കാലത്തേക്ക്
നാം നമ്മെത്തന്നെ ശക്തികരിക്കണം.

വരുവാനിരിക്കുന്ന പോരാട്ടത്തിൽ
നമ്മുക്ക് പുതിയ വൈഷമ്യങ്ങൾ
നേരിടുകയില്ലെന്ന് പറവാൻ തരമില്ല;
എന്നാൽ കഴിഞ്ഞകാലങ്ങളെ നാം
തിരിഞ്ഞു നോക്കിക്കൊണ്ടു
ഭാവിയെക്കുറിച്ച് “ഇത്രത്തോളം യഹോവ
നമ്മെ സഹായിച്ചു” എന്ന് പറയാമല്ലോ.
“നിന്റെ ബലം ജീവപര്യന്തം
നിൽക്കട്ടെ.” (ആവ. 33:25) നമ്മുക്ക്
സഹിപ്പാൻ കഴിയുന്നതിനു മീതെ

കഷ്ടങ്ങൾ നമ്മുക്ക് നേരിടുകയില്ല.
അത്കൊണ്ടു നമ്മുടെ
ശോധനക്കനുസാരമായ ശക്തിയും
നമ്മുക്ക് തരപ്പെടും എന്ന
പൂർണ്ണനിശ്ചയത്തോടെ എന്തുതന്നെ
വന്നാലും വേണ്ടതില്ല എന്നുറച്ചു നമ്മുടെ
ഭാഗം ശരിക്കു നിറവേറ്റാം.

അങ്ങനെ കാലാന്തരത്തിൽ ദൈവം
തന്റെ മക്കൾക്ക് വേണ്ടി
സ്വർഗ്ഗത്തിന്റെ വാതിൽ വിശാലമായി
തുറന്നുവെയ്ക്കുകയും മഹത്വത്തിന്റെ
രാജാവിന്റെ അധരങ്ങളിൽ നിന്ന്
പുറപ്പെടുന്ന “എന്റെ പിതാവിനാൽ
അനുഗ്രഹിക്കപ്പെട്ടവരെ, വരുവിൻ,
ലോകസ്ഥാപനം മുതൽ നിങ്ങൾക്കായി
ഒരുക്കിയിരിക്കുന്ന രാജ്യം

അവകാശമാക്കിക്കൊൾവിൻ” എന്ന
അനുഗ്രഹിക്കപ്പെട്ട സ്വാഗത വാക്കുകൾ
ഏറ്റവും ഇമ്പകരമായ സംഗീതമട്ടിൽ
അവർ കേൾക്കുകയും ചെയ്യും. (മത്താ.
25:34)

യേശു ഇപ്പോൾ ഒരുങ്ങുന്ന ആ
ഭവനത്തിലേക്ക് അന്ന്
വീണ്ടെടുക്കപ്പെട്ടവരെ സ്വാഗതം പറഞ്ഞു
കൈക്കൊള്ളും. അവിടെയുള്ള അവരുടെ
ചങ്ങാതിമാർ ലോകത്തിലെ
ചതിയന്മാരും, ദോഷ
സംസാരിക്കുന്നവരും,
ബിംബാരാധികളും, അശുദ്ധരും,
അവിശ്വാസികളും ആയിരിക്കയില്ല;
പിന്നെയോ അവർ പിശാചിനെ
ജയിച്ചവരും ദിവ്യകൃപയാൽ ഒരുത്തമ

സ്വഭാവഗുണം സമ്പാദിച്ചിട്ടുള്ളവരായ
ആളുകളോട് സഹവാസം ചെയ്യും.
ഇവിടെ അവരെ അസഹ്യപ്പെടുത്തുന്ന
എല്ലാ പാപാസക്തികളും
അപൂർണ്ണതകളും ക്രിസ്തുവിന്റെ
രക്തത്താൽ നീക്കപ്പെട്ടിട്ട് അവിടെ
സൂര്യന്റെ പ്രഭയെ കവിയുന്ന അവന്റെ
മഹത്വത്തിന്റെ ശോഭയും തേജസ്സും
അവർ പ്രാപിക്കും. അവന്റെ
ഗുണവൈശിഷ്ട്യവും സ്വഭാവത്തിന്റെ
പൂർണ്ണതയും ആ ബാഹ്യശോഭയേക്കാൾ
അധികം വിലയേറിയതായി
കാണപ്പെടും. അവിടെ അവർ
ദൂതന്മാരുടെ പദവിയും അവകാശങ്ങളും
പ്രാപിച്ചുകൊണ്ടു
വെള്ളസിംഹാസനത്തിന്റെ മുമ്പിൽ

യാതൊരു കുറവുമില്ലാത്തവരായി
നിൽക്കും.

ഓരോ വ്യക്തിക്കും പ്രാപിക്കാവുന്ന ഈ
മഹത്വവകാശത്തെ ആസ്പദമാക്കി
നോക്കുമ്പോൾ “ഒരു മനുഷ്യൻ തന്റെ
ജീവനും എന്തു മറുവില കൊടുക്കും?”

(മത്താ. 16:26) അവൻ

ദരിദ്രനായിരിക്കാമെങ്കിലും അവനിൽ
ലോകത്തിനു ഒരു കാലത്തും കൊടുപ്പാൻ
കഴിയാത്ത ഒരു സമ്പത്തും മേന്മയും
സ്ഥിതി ചെയ്യുന്നുണ്ട്. പാപത്തിൽ നിന്ന്
ശുദ്ധീകരിക്കപ്പെട്ടും വീണ്ടെടുക്കപ്പെട്ടും
തന്റെ മുഴുശക്തികളോടും പ്രാപ്തികളോടും
കൂടെ ദൈവസേവയ്ക്കായി
പ്രതിഷ്ഠിക്കപ്പെട്ടും ഇരിക്കുന്ന ഒരു ദേഹി
ഏറ്റവും വിലയേറിയ ഒന്നാകുന്നു;

വീണ്ടെടുക്കപ്പെടുന്ന ഒരു
ദേഹിയെച്ചൊല്ലി സ്വർഗ്ഗത്തിൽ
ദൈവത്തിൻറെയും വിശുദ്ധ
ദൂതന്മാരുടേയും മുമ്പിൽ വലുതായ
സന്തോഷം ഉണ്ട്. ഈ സന്തോഷം
വിശുദ്ധ ജയഗീതങ്ങളാൽ
പ്രകടിതമായിരിക്കും.